
( பிளேட்டோ முதல் கி.பி. பதினைந்தாம் 
நூற்றாண்டுவரை ) என்ற இந் நூல் தமிழ் 
நாட்டுப் பாடநூல் நிறுவனத்தின் 677 ஆவது 

சமூக 

நல அமைச்சகத்தின் மாநில 
மொழியில் பல்கலைக்கழக நூல்கள் வெளி 
யிடும் திட்டத்தின்கீழ் வெளியிடப்படுகிறது . 

மேலாண்மை இயக்குநர் 
தமிழ்நாட்டுப் பாடநூல் நிறுவனம் . 


பொருளடக்கம் 


முதல் பாகம் 


பண்டைய அரசியல் கோட்பாடுகள் 


பக்கம் 

இயல் 
1. தோற்றுவாய் 

சில அடிப்படையான கருத்துகள் - கிரேக்க அரசி 
யல் கருத்துகளுக்குப் பின்னணியாக அமைந்த 
சில சமுதாய , அரசியல் நிலைகள் . 

பிளேட்டோ ( கி.மு. 427 - கி.மு . 347 ) 

பிளேட்டோவின் வாழ்க்கை வரலாறு - பிளேட் 
டோவின் சிந்தனையில் காணப்படும் சில இயல்புகள் 
- ரிபப்ளிக் நூலில் கூறப்படும் கோட்பாடுகள் - 
ஸ்டேட்ஸ்மன் நூலில் கூறப்படும் கோட்பாடுகள் 
லாஸ் என்ற நூலில் கூறப்படும் கோட் 
பாடுகள் - பிளேட்டோவின் கோட்பாடுகளைப்பற்றிய 
மதிப்பீடு . 

அரிஸ்ட்டாட்டில் ( கி.மு. 384 - கி.மு . 322 ) 

அரிஸ்ட்டாட்டிலின் வாழ்க்கை வரலாறு - அரசி 
யல் நூலின் சிறப்பு - அரசு , குடும்பம் முதலிய 
அமைப்புகளின் இயல்புகள் - குடி ஆள் என்பது 
பற்றிய கோட்பாடு - அடிமை நிலைமை - சில பொரு 
ளாதாரக் கோட்பாடுகள் பொதுவுடைமை - அரசி 
யலமைப்பின் 

இலக்கணமும் , இறைமை அதி 
காரமும் - சட்டத்தின் தலைமை - அரசியலமைப்பு 
வகைகள் - அரசியலமைப்பு வகைகளை ஆராய்தல் - 

பக்கம் 


இயல் 

இலட்சிய அரசின் இயல்புகள் - அரசின் குறிக் 
கோள்- குறிக்கோளுக்கு ஏற்ற இலட்சிய அரசு 
புரட்சிகளைப்பற்றிய கோட்பாடுகள்- புரட்சிக்குள் 
ளாகும் அரசாங்க வகைகளும் புரட்சிக் கெதிரான 
பாதுகாப்புகளும் - அரிஸ்ட்டாட்டிலைப் பற்றிய 
மதிப்பீடு . 

4. பிற்காலக் கிரேக்கச் சிந்தனையாளர்கள் -- எப்பிக்யூரஸ் 
( கி.மு. 341 - கி.மு . 270 ) 

அலக்சாண்டருக்குப் பிற்காலத்தில் தோன்றிய 
மாறுதல்கள் - எப்பிக்யூரசின் கருத்துக்கு அடிப் 
படை - எப்பிக்யூரசின் கோட்பாடுகள் - நாகரிக 

வளர்ச்சி , அரசின் தோற்றத்தைப் பற்றிய கோட் 
- ! பாடு- தன்னலன் - சட்டம் , நீதி என்பவைபற்றிய 

கோட்பாடு - அரசாங்கத்தில் பங்கு , அரசாங்கத் 
துக்குக் கட்டுப்படுதல்பற்றிய கோட்பாடு - எப்பிக் 
யூரசின் கோட்பாடுகளைப்பற்றிய மதிப்பீடு . 


5. ஸ்டாயிக் கோட்பாடு - சீனோ, கிரிசிப்பஸ் , பனேஷியஸ் 

தோற்றுவாய் . - சீனோ - கிரிசிப்பஸ் - பனேஷியஸ் 
-ஸ்டாயிக்கோட்பாடுகள் - இயற்கை - நல்லொழுக் 
கப் பண்பு - சமத்துவக் கோட்பாடு - கிரிசிப்பசின் 
கோட்பாடுகள்-தந்நிறைவு பெறுதல் - மனிதரும் , 
சமுதாய வாழ்வும் - உலக அரசு - இயற்கையின் 
சட்டம் - சமுதாய வேறுபாடுகள் - சமத்துவக் 
கோட்பாடு- நாடுகளின் சட்டமும் , இயற்கையின் 
சட்டமும் - பொதுச் சட்டம் - பனேஷியசின் கோட் 
பாடுகள் - ஒழுக்கப் பண்பு - பொது நல நோக்கு - 
மக்கட்பற்றும் இரக்கமும் - நீதியும் சட்டமும் - 
ஸ்டாயிசிசத்தின் மதிப்பீடு . 


6. கிரேக்க ஸ்டாயிக் கோட்பாடுகளும் , ரோமானியச் சட்ட 

முறைகளும் இக்காலக் குடி ஆள் உரிமைக்கோட்பாடு 
வளர்வதற்குச் செய்த உதவி 

தற்காலக் குடி ஆள் உரிமைக் கோட்பாடு - ரோமா 
னியர் வகுத்த நாடுகளின் சட்டம் - கிரேக்க 

vii 


இயல் 

பக்கம் 
ஸ்டாயிக் கருத்துகள் ரோமானியச் சட்டத்தில் 
சேர்தலும் , இயற்கையின் சட்டம் தோன்றுதலும்- 
இயற்கையின் சட்டம் 

சட்டம் தோற்றுவித்த சில நற் 
பயன்கள் . 


7. பாலிபியஸ் ( Polybius ) ( கி.மு. 204-122 ) 

பாலிபியஸ் வாழ்ந்த காலச் சூழ்நிலைகள் - ரோமா 
னியக் குடியரசின் அரசாங்க அமைப்பு - பாலிபியஸ் 
கூறிய கோட்பாடுகள்- கலப்பு அரசியலமைப்புக் 
கோட்பாடு- தடைச் சமன் கோட்பாடு- பாலிபியசின் 
கோட்பாடுகளைப்பற்றிய மதிப்பீடு . 


சிசரோ ( Cicero ) ( கி.மு. 106 - கி.மு . 43 ) 


116 


சிசரோவின் வாழ்க்கை வரலாறும் , அவர் வாழ்ந்த 
காலச் சூழ்நிலைகளும் - சிசரோவின் கோட்பாடு 
களுக்கு ஆதாரமான ஸ்டாயிக் கருத்துகள் 
சிசரோவின் கோட்பாடுகள் - அரசின் தோற்றம் 
முழுமையான அரசியல் அமைப்பு - இயற்கையின் 
சட்டம் - சமத்துவக் கோட்பாடு - அரசின் இயல்பு 
அரசின் 

பயன் - அரசாங்க அதிகாரத்தின் 
தோற்றம்- அரசியலதிகாரமும் சட்டமும் - சிச 
ரோவின் கோட்பாடுகள் பற்றிய மதிப்பீடு . 


ரோமானியச் சட்ட அறிஞர்கள் ( Roman Lanyers ) ... 

தோற்றுவாய் - ரோமானியச் சட்ட அறிஞர்கள் - 
ரோமானியச் சட்டத்தின் வளர்ச்சி ; ஜஸ்ட்டினியன் 
வகுத்த மூவகைச் சட்டங்கள் - ரோமானியச் சட்ட 
அறிஞர்கள் தொகுத்த மூவகைச் சட்டங்கள் 
ரோமானியச் சட்டத்தின் ஆதாரமாக அமைந் 
துள்ள சில ஸ்டாயிக் கருத்துகள் - மனிதச் சமத்து 
வமும் அடிமைகள் ஒழிப்பும் - நியாயம் என்பதே 
நாட்டின் சட்டத்துக்கு மேலானது - அரசாங்க 
அதிகாரம் மக்களிடமிருந்து பெறப்படுவது 
சட்டமும் சுதந்திரமும் முரண்பட்டவை அல்ல - 

இயல் 


பக்கம் 


இரண்டாம் பாகம் 


இடைக்கால அரசியல் கோட்பாடுகள் 

10. கிறிஸ்தவச் திருச்சபை நிறுவியோரின் அரசியல் 
கோட்பாடுகள் 

தோற்றுவாய் - இடைக்கால வரலாற்றின் சில 
இயல்புகள் - இயேசு கிறிஸ்துவும் , அவருடைய சீடர் 
களும் , சில கிறிஸ்தவப் பெரியோர்களும் அருளிய 
சில கோட்பாடுகள் - போப் நிறுவனத்தின் தோற் 
றம் --- இடைக்காலப் பேரரசின் தோற்றம்- அம்பு 
ரோஸ் கூறிய கோட்பாடுகள் --செயின்ட் அகஸ் 
டின்- செயின்ட் கிரகரி . 

சமய நிறுவன ஆதிக்க காலத்தில் தோன்றிய 
கோட்பாடுகள் 

பேரரசர்களுடைய அரசியல் அதிகாரத்துக்கும் , 
போப்புகளுடைய சமய அதிகாரத்துக்கும் இடையே 
எழுந்த போராட்டம் - போப் - பேரரசர் போராட் 
டத்தில் காணப்பட்ட சில பிரச்சினைகள் - இரு 
வகை அதிகாரக் கோட்பாடும் குருமார் அதிகாரமே 
உயர்ந்தது என்ற கோட்பாடும் - அரசரின் தலைமை 
அதிகாரக் கோட்பாடு- செயின்ட் பெர்னார்ட்டின் 
கோட்பாடுகள் - சாலிஸ்பரியைச் சேர்ந்த ஜான் 
கூறிய கோட்பாடுகள் . 

12. செயின்ட் தாமஸ் அக்வினாஸ் ( 1227-1274 ) 

தோற்றுவாய் - சட்டம்பற்றிய கோட்பாடு - நீதி 
அரசியல் அதிகாரத்தின் தன்மையும் வடிவங் 
களும்- அரசாங்கத்தின் கடமைகள் -- உல்கியல் 
அதிகாரத்துக்கும் , ஆன்மிக அதிகாரத்துக்கும் 
இடையே உள்ள தொடர்பு . 

டான்ட்டே அலிகியரி ( 1285-1321 ) 


187 


டான்ட்டேயின் காலத்தில் போப்பின் தலைமை 
அதிகாரத்துக்குச் சார்பாகவும் , எதிராகவும் 


இயல் 


பக்கம் 


இருந்த கோட்பாடுகள் - போப்பின் அதிகாரத் 
துக்கு எதிரான புதிய கோட்பாடுகள் - பாரிசைச் 
சேர்ந்த ஜான் என்பவரும் , பீட்டர் டுபாய் என்ப 
வரும் கூறிய கோட்பாடுகள் - டான்ட்டேயின் 
கோட்பாடுகள் . 

பாடுவா நகரத்தைச் சேர்ந்த மார்சிலியோ 

மார்சிலியோ சிந்தித்த சூழ்நிலைகள் - மார்சி 
லியே கூறிய கோட்பாடுகள் . 

ஆக்காம் நகரத்தைச் சேர்ந்த வில்லியம் 

பண்டைய அரசியல் கோட்பாடுகள் 


இயல் ஒன்று 


தோற்றுவாய் 
பிரிவு 1 : சில அடிப்படையான கருத்துகள் 
இந் நிலவுலகில் பல்வேறு பகுதிகளிலும் வாழும் மக்களைச் 
சற்று நாம் உற்று நோக்குவோமேயானால் , அவர்களுடைய இயல்பு 
களைப்பற்றி நமக்குச் சில கருத்துகள் தெரியவருகின்றன ; எம் 
மனிதரும் தனித்து வாழாமல் தம் இனத்தாரோடு கூடி ஒரு 
கூட்டமாக அல்லது. சமுதாயமாக வாழும் இயல்பை உடையவர் . 
ஒவ்வொருவரும் தமது வாழ்வின் தேவைகளுக்காக மற்றவரோடு 
கூடியே வாழவேண்டிய கட்டுப்பாட்டிலிருக்கிறார் . சமுதாயமாக 
அல்லது கூட்டமாகக் கூடிவாழும் மனித இயல்பை ( gregarious 
or social nature of man ) ஓர் ஆதாரமாகச் சுட்டிக்காட்டி , 
அதன் மீது அரசியல் நூலை ஓர் அறிவியல் நூலாக ( Science of 
Politics ) வகுத்த முதல் ஆசிரியர் அரிஸ்ட்டாட்டில் ( கி.மு. 384 
கி.மு. 322 ) என்ற கிரேக்க ஆசிரியர் ஆவார் . 


நாம் இக்காலத்தில் சமுதாய வாழ்க்கைக்காகக் கொண்டுள்ள 
அமைப்பு ( organisation ) நாடு அல்லது அரசு ( State ) என்ற 
அமைப்பு ஆகும் . அரசு என்பதை ஒரு வகையான சமுதாய 
( அல்லது சமூக ) அமைப்பு ( social organisation ) என்று அரசியல் 
நூலோர் குறிப்பிடுவர் . 


மேலும் அரசு என்பதனை ஒட்டி வேறு சில அமைப்புகளும் , 
கருத்துகளும் நமக்கு 

நமக்கு மனித சமுதாய வாழ்க்கையிலிருந்து 
தெரியவருகின்றன . அவற்றுட் சில : அரசாங்கம் ( Government ), 
சட்டம் ( Law ) , நீதி ( Justice ) , உரிமை ( Liberty ) , அரசிய 
லமைப்புக்கு உட்பட்ட அரசாங்கம் ( Constitutional Government ) 
முதலியவை ஆகும் . இந்த அமைப்புகளுக்கெல்லாம் இக் 

காலத்தில் வழங்கப்படும் இலக்கணங்களும் ( definitions ), பொருள் 
களும் ( meanings ) பத்தொன்பதாம் நூற்றாண்டில் தான் வரை 
யறுக்கப்பட்டன . எடுத்துக்காட்டாக , அரசாங்கம் 

என்னும் 
அமைப்புக்குப் பின்வருமாறு இலக்கணம் வகுக்கப்படுகிறது . 


ஓர் அரசினுடைய ( அல்லது அரசியல் சமுதாயத்தி 

னுடைய , அல்லது அதிலுள்ள மக்களுடைய ) நோக்கங் 
களுக்கு ( சட்டங்களின் வாயிலாக ) வடிவம் கொடுத்து , 
அவற்றை ( நிருவாகத் துறையின் மூலமாக ) விதியாக 
வெளிப்படுத்தி அல்லது நடைமுறைக்குக் கொண்டு 
வந்து ( நீதித் துறையின் மூலமாக ) யாவரும் ஏற்று 
நடக்கும்படி செய்வதற்கு உரிய நிறுவனம் ( agency ) 
அல்லது இயந்திரம் ( machinery ) எதுவோ , அதுவே 
அரசாங்கம் ஆகும் . 


ஆகவே அரசு ( State) , அரசாங்கம் ( Government ) ஆகிய இரண்டும் 
ஒன்றல்ல , வெவ்வேறானவை என்பது பெறப்படுகிறது . 


சட்டம் ( Law ) என்பதற்கு , நீதி அல்லது 

‘ நீதி அல்லது முறை 
( justice ) வழங்குவதற்காக , அரசினால் ஏற்றுக்கொள்ளப் 
பட்டு , நடைமுறையில் கையாளப்படுகிற கொள்கை 
களின் தொகுதியே (body of principles ) சட்டம் ஆகும் 
என்ற இலக்கணம் சால்மண்ட் ( Salmond ) என்னும் 
ஆசிரியரால் வகுக்கப்படுகிறது . 


முறை அல்லது நீதி என்ற சொல்லின் நேர் ஆங்கிலச் சொல் 
லாகிய ( justice ) என்பதன் வேர் ius என்ற இலத்தீன் சொல் 
ஆகும் ; இதன் பொருள் நாம் இப்பொழுது குறிப்பிடும் உரிமை 
( right or liberty ) என்பதனோடு ஒட்டியதாகும் . 


எவருடைய தூண்டுதலும் இல்லாமல் மக்கள் தாமாகவே 
செயல்படுவதற்கு எந்த ஆற்றல்களை ( powers ) அல்லது 
அதிகாரங்களைப் பெற்றிருக்கிறார்களோ , அவ்வாற்றல் 
களுக்கு அல்லது அதிகாரங்களுக்கு , நாட்டுச் சட்டத்தின் 
பாதுகாப்பும் , அரசாங்க அதிகாரத்தின் ( authority ) 
ஆதரவும் இருக்குமானால் , அவ்வதிகாரங்கள் அல்லது 
ஆற்றல்கள் உரிமை எனவும் , முறைமை எனவும் , 
நீதி எனவும் வழங்கப்படும் . 1 


1 G. H. சபைன் (Sabine ) எழுதிய A History of Political Theory : என்ற 
நூலின் 55 ஆம் பக்கம் . 

இத்தகைய பொருளில் நீதி அல்லது முறை செயல்படும்போது 
அமைதியும் ஒழுங்கும் தோன்றுகின்றன . 


முறை என்பதனோடு ஒட்டிய கருத்தே உரிமை (right or 
liberty ) என்னும் கருத்து ஆகும் . இதற்கு , 

* மக்கள் யாவரும் தத்தம் ஆற்றல்களை முழுமையாக 
வளர்த்துக் கொண்டு வாழ்வதற்கு வாய்ப்பளிக்கும் சூழ் 
நிலைகளைக் கவனமாக நிலை நிறுத்துவதுதான் உரிமை 
அல்லது சுதந்திரம் ஆகும் என்று ஹெச் . ஜே . லாஸ்க்கி 
என்ற இக்கால அரசியல் ஆசிரியர் இலக்கணம் கூறுகிறார் .! 


முறை , உரிமை முதலியவற்றோடு தொடர்புடைய கருத்தே 
அரசியல் அமைப்புக்கு உட்பட்ட அரசாங்கம் (constitutional 
government )) என்பதாகும் . நாட்டின் அடிப்படைச் சட்ட 
மாகிய அரசியல் சட்டத்தின் விதிகளுக்கு முரணாக இல்லாமல் , 
அவற்றுக்கு உட்பட்டே அரசாங்க அதிகாரங்கள் செயல்படுத்தப் 
படுமாயின் , அப்போது அவ்வரசாங்கத்தை அரசியலமைப்புக்கு 
உட்பட்ட அரசாங்கம் என்று கூறுகிறோம் . 


மேற்கூறிய அமைப்புகளும் கருத்துகளும் மனிதனுடைய 
சமுதாய இயல்பிலிருந்தே தோன்றியுள்ளன . மனிதர் கூட்ட 
மாக அமைந்து வாழாமல் தனித்து வாழ்வாரானால் , அப்போது 
அவருக்கு உரிமை , நீதி , சட்டம் , அரசியலமைப்புக்கு உட்பட்ட 
அரசாங்கம் முதலியவை 

முதலியவை தேவைப்படமாட்டா . எனவேதான் 
மேற்கூறிய அமைப்புகளையும் கருத்துகளையும் எடுத்துக்கூறும் 
அரசியல் நூலும் ( Politics ) ஒரு சமுதாய அறிவியல் நூல் ( A soclal 
science ) எனப்படுகிறது . 


மாக 


இத்தகைய சமுதாய இயல்புக்கும் , அதனை ஆதாரமாகக் 
கொண்டு எழுந்த அமைப்புகளுக்கும் கருத்துகளுக்கும் பத் 
தொன்பதாம் நூற்றாண்டில்தான் இலக்கணங்கள் திட்டவட்ட 

வகுக்கப்பட்டபோதிலும் , இவற்றையெல்லாம் முதன் 
முதலில் ஆராய்ச்சி செய்து , இலக்கணங்கள் வகுத்து , மேலை 
நாட்டினருக்கு ( ஐரோப்பியருக்கு ) எடுத்துக் கூறியவர்கள் 
பண்டைக் காலத்தில் ( ஏறக்குறைய இன்றைக்கு இரண்டா 
யிரத்தைந்நூறு ஆண்டுகளுக்கு முன்னர் ) கிரேக்க நாட்டில் 
வாழ்ந்த சாக்ரட்டீஸ் , பிளேட்டோ , அரிஸ்ட்டாட்டில் , எப்பிக்யூரஸ் , 
சீனோ முதலிய சிந்தனையாளர்கள் ஆவர் . 


1 H. J. Luki - A Grammar of Politics . 

பிரிவு 2 : கிரேக்க அரசியற் கருத்துகளுக்குப் பின்னணியாக 

அமைந்த சில சமுதாய , அரசியல் நிலைகள் 
இக்காலத்தில் கிரேக்கம் ( Greece ) எனவும் , பண்டைக் 
காலத்தில் ஹெலாஸ் 1 எனவும் வழங்கப்படும் நாடு தென் 
கிழக்கு ஐரோப்பாவில் மத்தியதரைக்கடலின் கிழக்குப் பகுதி 
யிலுள்ள ஒரு தீபகற்பம் ஆகும் . அது நெருங்கிய பல மலைத் 
தொடர்களும் , பல ஆழ்ந்த வளைகுடாக்களும் , சில சிறு தீவு 
களும் உடையது . மலைத்தொடர்களும் நேராக அமையாமல் 
ஒழுங்கற்ற பல்வேறு வடிவங்களில் அமைந்திருப்பதால் ,, நாற் 
புறமும் மலைத்தொடர்களால் சூழப்பட்ட சமவெளிகள் பல அத் 
தீபகற்பத்தில் தோன்றியுள்ளன . இத்தகைய நில அமைப்பு , 
கிரேக்கருடைய சமுதாய அமைப்பான நகரரசு ( City State or Polis ) 
தோன்றுவதற்கும் , ஒவ்வொரு நகரரசும் மற்றவற்றோடு இணை 
யாமல் தனியான அரசியலமைப்பில் இயங்கும் விருப்பத்தை 
வளர்ப்பதற்கும் , பொதுவாகக் கிரேக்கர்களிடையே சுதந்திர 
மனப்பான்மையை மிகுதியாக வளர்ப்பதற்கும் துணை செய்தது . 
இந் நிலப்பகுதியில் ஏறக்குறைய கி.மு. 2000 - ல் கிரேக்கர்கள் 
பல பிரிவுகளாக வந்து குடியேறித் 

குடியேறித் தனித்தனியான ஆட்சி 
முறைகளை உடைய கிராமங்களில் வாழ்ந்தனர் . கிரேக்கர்கள் , 
ஆரிய அல்லது இந்தோ - ஐரோப்பிய - இனத்தின் ஒரு பிரிவினர் 
ஆவர் . எனவே , இவர்கள் ஆரியரின் மற்றப் பிரிவினரான 
ரோமானியர் ( Romans ) , பண்டைய ஜெர்மானியர் , பண்டையப் 
பாரசீகர் , வேதகால இந்தியாவிலிருந்த ஆரியர் ஆகிய மக்களோடு 
இனம் , மொழி , சமுதாய அமைப்பு , சமயம் முதலியவற்றில் 
ஒப்புமையும் தொடர்பும் உடையவர்கள் . 


( அ ) நகரரசு என்ற சமுதாய அமைப்பு 

இக் காலத்தில் நாம் வாழும் அரசில் அல்லது நாட்டில் நகரம் . 
( city ) என்ற அமைப்பு , அதன் ஒரு கூறாக அமைந்துள்ளது ; நகரம் 


1 கிரேக்கர்கள் தங்களை ஹெலனியர் ( Hellenes ) என்று கூறிக் கொண்டனர் ; 
கிரேக்கர் என்ற பெயர் பிற்காலத்தில் இத்தாலியரால் இம் மக்களுக்குக் கொடுக்கப் 
பட்டது . கிரேக்கருடைய புராணக்கதை கூறுவதாவது : ஹெலன் என்ற கடவுள் , 
சீயஸ் ( Zeus ) என்ற தலைமைக்கடவுளின் மகன் ; ஹெலனுக்கு அயோலஸ் , சூதஸ் , 
டோரஸ் என மூன்று மக்கள் இருந்தனர் ; இவருள் சூதசுக்கு அயோன் என்றும் , 
அகேயஸ் என்றும் இரு மகன்கள் இருந்தனர் . இவ்விருவருடைய பின்வழியினரே 
இயோலியர் , டோரியர் , அயோனியர் என்னும் மக்கள் கூட்டத்தாராவர் . கிரேக்கப் புலவ 
ராகிய ஹோமர் (Homer ) ( இவர் கி . மு . 850 ஐ ஒட்டி மேற்காசியக் கரையை அடுத்த 
குன்றுகள் நிறைந்த சிறு தீவில் - சீயஸ் - வாழ்ந்தவர் ) குறிப்பிடும் அகேயர் என்ற புதிய 
கிரேக்கக் கூட்டத்தார் கி.மு. 1400 - ல் ஹெலனியரை வென்று , அயோனியப் பிரிவின 
ரோடும் டோரியரோடும் கலந்தனர் . ஆதென்ஸ் நகராசில் வாழ்ந்த கிரேக்கர் 
அயோனியரோடு கலந்த அகேய மக்கள் ஆவர் , ( J. B. பியூரியின் கிரேக்க வரலாறு . ) 

ஒரு தனிச் சுதந்திர நாடாக இல்லை . ஆனால் , பண்டையக் கிரேக்க 
நாட்டில் நகரம் என்ற அமைப்பே ஒரு தனி நாடாக அமைந்து 
இருந்தது ; ஆகையால் பண்டையக் கிரேக்க நகரரசு ( City State 
அல்லது Polis ) என்ற சமுதாய அமைப்புக்கும் , இக்காலத்தில் 
உள்ள நாட்டு அரசு ( Country - State ) என்ற மிகப் பரந்த 
சமுதாய அமைப்புக்கும் உள்ள வேற்றுமைகள் நமக்குத் தெரிய 
வருகின்றன . அவையாவன : 


( 1 ) நகரரசு பரப்பளவிலும் மக்கள் தொகையிலும் தற்கால 
நாட்டு அரசைவிட மிகவும் சிறியது . பண்டைய கிரேக்கத்தில் 
சிறப்பாக விளங்கிய ஆதென்ஸ் ( Athens ) நகரரசின் பரப்பளவு 
ஏறக்குறைய 850 சதுர மைல்கள் தாம் ; கி.மு. ஐந்தாம் நூற்றாண்டில் 
அந்நகரரசில் குடிமக்களாக இருந்தவர்கள் ( அதாவது , அடிமைகள் , 
பொருளாதார உரிமைகளை மட்டும் உடையவர்கள் , பெண்கள் 
ஆகியோர் நீங்கலாக ) எண்ணிக்கை 135,000 தான் . இக்கால நாட்டு 
அரசுகளோ பரப்பளவிலும் , குடி மக்கள் தொகையிலும் பண்டைய 
நகரரசுகளைவிடப் பலமடங்கு பெரியவை என்பது சொல்லாமலே 
விளங்கும் . 


அங்கு 


( 2 ) பண்டைய நகரரசில் வாழ்ந்த மக்களுடைய குண 
நலனும் தன்மையும் இக்கால நாட்டு அரசு மக்களுடைய 
தன்மையும் வேறுபட்டவை ; நகரரசின் குடிமக்கள் இனத்தில் 
ஒரே இயல்பினர் ( homogeneous ); அதாவது அவர்கள் யாவரும் 
கிரேக்கர் என்ற மக்கள் இனத்தைச் சேர்ந்தவர் ; 
வாழ்ந்த மற்றையோரெல்லாம் இன அடிப்படையில் வேறு 
பட்டவராகையால் , அவர்களுக்குக் குடிமக்களுடைய எல்லா 
உரிமைகளும் கொடுக்கப்படவில்லை . எடுத்துக்காட்டாக ஸ்பார்ட்டா 
(Sparta ) நகரரசு தோன்றுவதற்கு முன்னர் , அது தோன்றிய 
லக்கோனியா என்ற இடத்தில் வாழ்ந்த கிரேக்க இனத்தைச் 
சாராத பூர்விக மக்களெல்லாம் , தங்களுடைய விளை நிலங்கள் 
ஸ்பார்ட்டாவை நிறுவிய கிரேக்கப் பிரிவினராகிய டோரியர் 
( Dorians ) என்ற கூட்டத்தாரால் பறிமுதல் செய்யப்பட்டு , 
ஹீலாட்டுகள் ( Helots ) எனும் அடிமைகளாகத் தாழ்த்தப் 
பட்டனர் . இதே போல ஆதென்சிலும் , மற்றெல்லா 

, நகரரசு 
களிலும் இருந்த கிரேக்கரல்லாத மக்கள் உரிமைகளை இழந்த 
அடிமைகள் வகுப்பாகத்தான் இருந்தனர் . ஆதென்சில் இருந்த 
அடிமைகள் சில உரிமைகளுடனும் , நல்ல முறையிலும் நடத்தப் 
பட்டனர் ; ஆயினும் அவர்கள் அடிமைகளே ஆவர் . எனவே 
தான் கி.மு. ஐந்தாம் நூற்றாண்டில் ஆதென்சில் இருந்த தேர் 
முகக் குடியாட்சி முறையைப்பற்றிப் பதினெட்டாம் நூற்றாண்டில் 

மேல்நாட்டு அரசியல் கோட்பாடுகள் 


. 


இருந்த ஃபிரஞ்சு அரசியல் சிந்தனையாளர் ரூஸ்ஸோ ( Rousseau ) 
அஃது அடிமைகளை வைத்திருந்த பிரபுக்கள் ஆட்சி ( slave 
owning aristocracy ) என்று குறிப்பிட்டார் . இக்கால நாட்டு 
அரசு முறையிலோ , அதில் வாழும் எல்லா மக்களும் இனத்தில் 
ஒரே இயல்பினரல்லரென்பதும் , பல்வேறு இனத்தவரென்பதும் , 
அடிமைகள் என்ற வகுப்பு இல்லை என்பதும் தெளிவு . 


( 3 ) நகரரசு 

அரசாங்கத்தினுடைய அதிகார வரம்பும் இக் 
கால நாட்டு அரசின் அரசாங்க அதிகார வரம்பினின்றும் ( The 
Sphere of State authority or Activity ) வேறுபட்டது . 
காலத்தில் பொதுவாக அரசு என்பதற்கும் அரசாங்கம் என்ப 
தற்கும் , அரசுக்கும் , சமுதாயத்திற்கும் வேறுபாடுகள் உணரப் 
பட்டுப் பொதுவாக 

அரசாங்க அதிகாரத்துக்கும் , குடிமக்களு 
டைய உரிமைகளுக்கும் இடையே ஓர் எல்லை அல்லது வரம்பு 
வகுக்கப்பட்டு , ஒப்புக் கொள்ளப்பட்டிருக்கிறது . அரசாங்கம் குடி 
மக்களுடைய தனி வாழ்வு பற்றிய அல்லது சொந்த உரிமை 
களில் ( private rights ) ( அதாவது கல்வி பெறுதல் , தொழிலைத் 
தேர்ந்தெடுத்தல் , மணம் செய்தல் , சமய நெறிகளைப் பின்பற்றுதல் 
முதலியவற்றுள் ) தலையிடுவதில்லை ; தன் கருத்துகளைப் புகுத்து 
வதுமில்லை ; அரசில் பங்கு எடுத்துக்கொள்ளும் பொது வாழ்வு 
உரிமைகளைக் ( Public rights ) கையாளுமாறு குடிமக்களை அரசாங்கம் 
கட்டாயப்படுத்துவதுமில்லை ; ஆனால் , பண்டையக் கிரேக்க நகரரசி 
லிருந்த நிலைமையோ வேறு . அங்கு அரசு , சமுதாயம் , அர 
சாங்கம் ஆகியவையெல்லாம் ஒன்றுதான் ; அவற்றுக்கிடையே 
வேறுபாடு இல்லை . ( இதற்குக் காரணங்கள் நகரரசின் பரப்பளவு 
சுருங்கியும் , அதில் குடிமக்கள் வகுப்பு என்பதாக இன அடிப் 
படையில் ஒரு தனி வகுப்பு இருந்ததும்தான் . ) எனவே , தனி 
வாழ்வு உரிமைகள் , பொது வாழ்வு உரிமைகள் என்ற பாகுபாடும் 
இல்லை . நகரரசே ( Polis அல்லது City - State ) சமுதாயமாகவும் , 
அரசாகவும் , அரசாங்கமாகவும் இருந்தது ; அதுவே மக்களுக்கு 


1 சாதாரணமாக ஒவ்வொரு நகரரசிலும் இருந்த குடி ஆள் (citizen ) , நாட்டின் 
படை வீரராகவும் , நாட்டின் நீதிபதியாகவும் , மக்கள்மன்ற உறுப்பினராகவும் இருந்து 
பணி ஆற்றினார் . தனிவாழ்வு உரிமைகளுக்கும் , பொதுவாழ்வு உரிமைகளுக்கும் 
வேறுபாடு இல்லை என்பதை ஆதென்ஸ் நாரசு மக்களின் உரிமைகளிலிருந்து 
தெரிந்து கொள்ளலாம் . அதீனிய அரசாங்கம் ஒப்புக் கொண்டுள்ள கடவுளர்களை 
மட்டுமே ஒவ்வோர் அதீனியக் குடி ஆள் ஒப்புக்கொண்டு , அக்கடவுளரின் திருவிழாக் 
களில் பங்கு கொள்ளவும் , தனது பெயரைக் குடிகள் பட்டியலில் சேர்க்கவும் , திருவுளச் 
சீட்டின்படி ( lot ) பொது ஊணில் ( common meal ) சேர்தற்குத் தேர்ந்தெடுக்கப் 
பட்டால் சேரவும் வேண்டும் . சட்டப்படி குடி ஆள் எவரும் தனிவாழ்வு மேற் 
கொள்ளாமல் , திருமணம் செய்தல் வேண்டும் ; வெளியூர்ப் பயணத்துக்காக மூன்று 
மாற்றுடைகள் மட்டுமே எடுத்துப் போகலாம் . விவகாரங்களை நடுவராக இருந்து 
தீர்த்தல் வேண்டும் ; அரசாங்கம் விதிக்கும் வரிகளைக் கொடுத்தும் , ஏதாவதொரு 
படைப்பிரிவில் சேர்ந்தும் பணி செய்ய வேண்டும் . 

அரசாகவும் , கல்விக் கூடமாகவும் , சமய நிலையமாகவும் இருந்த 
தனால் அதனுடைய அரசாங்க அதிகாரத்துக்கு வரம்பே கிடையாது . 
அரசாங்கமே தன் மக்கள் பின்பற்றவேண்டிய சமயக் கோட் 
பாடுகளையும் , சட்டங்களையும் , ஒழுக்க நெறிகளையும் , நுண் கலை 
களையும் , இலக்கிய நூல்களையும் , அறிவியல்களையும் வகுத்தது . 
இத்தகைய அரசாங்க அதிகாரம் வரம்பற்ற , சர்வாதிகாரம் 
(totalitarianism ) என்றிருந்தாலும் , குடிமக்கள் யாவரும் இதில் 
( அரசாங்கத்தில் ) பங்கு கொண்டு , அதனுடைய சட்டதிட்டங் 
களுக்குக் கீழ்ப்படிந்ததனால் , அரசாங்கத்தின் வரம்பற்ற அதி 
காரமும் மக்கள் தாமாகவே ஏற்றுக்கொண்ட அதிகாரமாக 
இருந்தது . எனவே பண்டைய நகரரசு அரசாங்கத்துக்கு மக்கள் 
வாழ்க்கையின் எல்லாத் துறைகளையும் கட்டுப்படுத்தக்கூடிய 
வரம்பற்ற அதிகாரம் ( all inclusive sphere of State authority ) 
இருந்ததென்றும் , மாறாக , இக்கால நாட்டு அரசில் , தாராளக் குடி 
யாட்சி அரசு என்ற கோட்பாட்டின்படி அரசாங்க அதிகாரம் 
வரம்புக்கு உட்பட்டது என்றும் அறிகிறோம் . 


சிறுகுடி 


குடிகளுடைய சொத்தாகிய நிலங்களெல்லாம் , நகரரசில் 
உரிமையற்று வாழ்ந்த அடிமைகளால் பயிரிடப்பட்டன. எனவே , 
வாழ்க்கைக்கு வேண்டிய தொழில் செய்யவேண்டிய கட்டாயம் 
குடிமக்கள் வகுப்பாருக்கு இல்லை ; ஆகையால் அரசியல் , கலைகள் 
முதலிய பல்வேறு துறைகளிலும் நேரடியாக ஈடுபடுவதற்குப் 
போதிய ஓய்வு ( leisure ) அவர்களுக்கு நிறைய இருந்தது . ஆகை 
யால் , ஆதென்ஸ் நகரரசில் குடிமக்கள் , முடியாட்சி ( monarchy ) , 
உயர்குடிப்பிறந்தோராட்சி ( aristocracy ), செல்வச் 
யினர் ஆட்சி ( oligarchy ) , அரசியலமைப்பின் 

மூலமாக 
அல்லாமல் வன்செயலின் மூலமாக அரசாங்கத்தைக் கைப் 
பற்றிய ஒற்றை 
ஒற்றை மனிதனுடைய 

மனிதனுடைய வரம்பற்ற அதிகாரமுடைய 
ஆட்சி ( tyranni), குடியாட்சி (democracy ) முதலிய ஆட்சி வகை 
களையெல்லாம் 

ஏழாம் நூற்றாண்டிலிருந்து 
ஐந்தாம் நூற்றாண்டுவரை நடத்திப்பார்த்தனர் . பிளேட்டோ 
சிந்தித்த காலமாகிய கி.மு. ஐந்தாம் நூற்றாண்டின் பிற்பகுதியில் 
கிரேக்கத்தில் நிலவிய சமுதாயச் சூழ் நிலைகளுக்கு மேலேகூறிய 
ஆதென்ஸ் நகரரசின் 3 இயல்புகளும் எடுத்துக்காட்டுகளாகும் . 


கி.மு. 


கி.மு. 


கிரேக்கருடைய பண்டையச் சமுதாய அமைப்பான நகரரசின் 
இயல்புகளை நாம் பார்ப்பதோடு , அவ்வமைப்பு தோன்றிய வகை 
யையும் அறிவது , கிரேக்கருடைய அரசியற் சிந்தனையை 
அறியவும் உதவி செய்யும் . கிரேக்கர் பண்டைய ரோமானியர் , 
ஜெர்மானியர் , இந்திய வேதகால ஆரியர் ஆகியோரைப் போலத் 

தந்தைவழிச் சமுதாய முறையைக் ( patriarchal system of 
soclal organisation ) உடையவர்கள் ; ஒவ்வொரு குடி ஆளும் , 
தமக்கு மற்றொரு குடி ஆளோடு உள்ள உறவையும் , சொத்துக் 
களிலும் அதிகாரத்திலும் தமக்கு உள்ள உரிமையையும் 
தம் தந்தையின் 

மூலமாகவே நிறுவினார் . நகரரசின் 
தோற்றுவாயாக இருந்த கிராமச் சமுதாயமும் அதிலுள்ள 
மக்களுடைய உறவின் அடிப்படையிலேயே அமைந்திருந்தது ; 
பல குடும்பங்கள் ஒரே மூதாதையிடமிருந்து கிளைத்தவை ஆதலின் 
அவை மட்டும் ஒரு 

ஒரு தனி ஆட்சி உடைய ( சுதந்திரமான ) 
கிராமமாக ஆயின . கிராமச் சமுதாயத்தின் மூலக் கூறு குடும்பம் 
( தந்தை வழி அமைந்தது ) ஆகும் ; ஒரே மூதாதையிடமிருந்து 
தோன்றி ஒரு கிராமமாக அமைந்த குடும்பங்கள் ஒரு குடும்பத் 
தொகுதி ( அல்லது கிளான்- Clan ) என்று அழைக்கப்பட்டன . 
இதேபோல ஒரு சமவெளியில் பல கிராமங்கள் தோன்றி , 
அவற்றுக்கெல்லாம் ஒரே மூதாதையின் மூலமாக உறவு முறை 
இருக்குமானால் , அந்தக் கிராமச் சமுதாயங்களுக்கு உறவுக் குழு 
( அல்லது டிரைப்- Tribe , அல்லது பைலே- Phyle ) என்று பெயர் . 
பல குடும்பங்கள் ஒரு பொதுவான சமய வழிபாட்டு முறையைப் 
பின்பற்றினால் அந்தக் குடும்பங்களுக்குச் சகோதரக் குழு ( phratry 
or brotherhood ) என்று பெயர் . எனவே , நகரரசு என்ற சமுதாய 
அமைப்பானது , உறவுடைய 

பல குடும்பங்கள் 

ஒரு குடும்பத் 
தொகுதி ஆகவும் , பல குடும்பத் தொகுதிகள் உறவுக் குழு 
அல்லது டிரைப் ஆகவும் , பல உறவுக் குழுக்கள் ஒரே அரசாங் 
கத்தின் கீழே ஒன்று சேர்வதன் காரணமாகவும் தோன்றிற்று . 
இந்தக் கருத்தை வெளியிட்டவர் அரிஸ்ட்டாட்டில் . தந்தை 
வழிக் குடும்பத்தின் பெரிய வடிவமே நகரரசு ஆகும் . 


ஆதென்ஸ் நகரரசு தோன்றிய அட்டிக்கா ( Attica ) என்று 
அழைக்கப்படும் சமவெளி கிரேக்கத் தீபகற்பத்தின் கிழக்குப் 
பகுதியில் இருந்தது ; இதில் குடியேறிய அயோனிய , அகேயப் 
பிரிவினராகிய கிரேக்கக் குடும்பங்கள் பல கிராமச் சமுதாயங் 
களாக அமைந்திருந்தன . அவை நான்கு உறவுக் 

குழுக் 
களாகப் பிரிந்திருந்தன . ஒவ்வோர் உறவுக் குழுவும் அததற்கு 
உரிய கடவுள் முறையை ஒட்டி அமைக்கப்பட்டது ; ஒவ்வோர் 
உறவுக்குழுவும் மூன்று சகோதரக் குழுக்களாகப் பிரிக்கப் 
பட்டது ; எனவே பன்னிரண்டு சகோதரக் குழுக்கள் அட்டிக் 
காவில் இருந்தன . அதிலிருந்த ஒவ்வொரு குடும்பத் தொகுதி 
யிலும் பல குடும்பங்கள் இருந்தன . அவை ஒரே மூதாதையிட 
மிருந்து தோன்றியவை . இம் மூதாதையையே அவனுடைய வழி 
வந்த குடும்பத்தாரனைவரும் வழிபட்டனர் . எல்லாக் குடும்பத் 

தொகுதிகளும் சீயஸ் ( Zeus ) , அப்போலோ ( Apollo ) என்ற 
கடவுளரை வழிபட்டனர் . ஒவ்வொரு குடும்பத் தொகுதிக்கும் 
தனியான ஆட்சி முறையும் அலுவலரும் உண்டு. ஒவ்வொரு 
கிராமத்திற்கும் ஒரு தலைவரும் ஆலோசனைச் சபையும் உண்டு. 
கிராமத்திலுள்ள பல குடும்பங்களில் எந்தக் குடும்பம் , எல்லாக் 
குடும்பங்களின் மூதாதைக்கு நெருங்கிய உறவோடு இருந்ததோ , 
அந்தக் குடும்பத்தின் தலைவரே கிராமத்தின் தலைவராக இருந்தார் ; 
மற்றக் குடும்பங்களின் தலைவர்கள் ஆலோசனைச் சபையின் 
உறுப்பினர்கள் ஆவர் . முதலில் தனித்தனியாக இருந்த கிராமச் 
சமுதாயங்கள் ( 1 ) தங்களுடைய சுதந்திரத்தைப் பிறருடைய 
படையெடுப்பினின்றும் பாதுகாத்துக்கொள்ளவும் , ( 2 ) வாழ்க் 
கைக்குத் தேவையான பொருள்களை வாங்கவும் விற்கவும் , 
( 3 ) தங்களுக்கெல்லாம் பொதுவான மூதாதையை வழிபடவும் 
ஒரு பொது அரசாங்கத்தை அமைத்துக்கொண்டபோது நகரரசு 
( Polis or City State ) தோன்றிற்று . இவ்வாறு அட்டிக்காவில் 
கடலுக்கருகிலுள்ள - செபீசஸ் சமவெளியில் கி.மு. பத்தாம் நூற் 
றாண்டில் ஆதென்ஸ் நகரரசு தோன்றிற்று . அதனை ஆண்ட 
அரசர்கள் செக்ரோப்ஸ் , எரக்தியஸ் , பான்டியன் , ஈஜியஸ் 
ஆகியோர் ஆவர் . அதில் முதலில் வாழ்ந்த கிரேக்கர் தாம் வழி 
பட்ட பொசைடன் என்ற கடவுளுக்குச் சமவெளியின் நடுவி 
லுள்ள ஒரு 

குன்றின்மீது ஒரு கோவில் கட்டியிருந்தனர் ; 
பின்னர் மற்றக் கிரேக்கர் குடியேறித் தாங்கள் வழிபட்ட 
அதீனா ( Athena ) என்ற பெண் கடவுளின் வழிபாட்டைப் புகுத் 
தினர் . குன்றின்மீதுள்ள கோவில் அதீனாவின் வசமாயிற்று . 
குன்றைச் சுற்றியிருந்த கிராமத்தவரெல்லாம் அதீனியர் எனப் 
பட்டனர் . மேற்கூறிய 3 காரணங்களுக்காக இந்தக் கிராமங்க 
ளெல்லாம் தம் விருப்பத்தின் பேரிலேயே ஆதென்ஸ் நகரரசாக 
இணைந்தன . ( இந்த நகரரசைத் தோற்றுவித்தவர் தீசியஸ் 
என்ற அரசர் ஆவார் .) இந்த நகரரசின் அரசாங்கம் இருந்த 
இடம் அதீனாவின் கோவிலுக்கருகிலேயே குன்றை ஒட்டி ஒரு 
கோட்டைக்குள் இருந்தது ; குன்றும் கோட்டையும் அக்ர 
போலிஸ் என்று அழைக்கப்பட்டன . 


( ஆ ) அரசியல் நிலைகள் 


ஆதென்சைப் போலவே ஸ்பார்ட்டா என்ற நகரரசும் டோரியப் 
பிரிவைச் சேர்ந்த கிரேக்கர்கள் வாழ்ந்த பல சுதந்திரக் கிராமங்கள் 
ஒன்றாக இணைந்ததன் மூலமாகத் தோன்றிற்று ; ஆனால் , இங்கு 
இணைப்பு வலுக்கட்டாயத்தின்மேல் ஏற்பட்டது . ஸ்பார்ட்டாவில் 
நில அடிமைகள் அல்லது ஹீலாட்டுகள் ( Helots ) என்ற வகுப் 

பினரும் , பெரியோகி ( Perioki) என்ற நடுவகுப்பாரும் , ஸ்பார்ஷியேட் 
( Spartiates ) என்ற குடிமக்கள் வகுப்பாரும் இருந்தனர் .. 
ஹீலாட்டுகள் சமுதாய , பொருளாதார , அரசியல் உரிமைகள் 
அற்றவர் ; குடிமக்கள் வகுப்பாருக்கு உழுது பயிரிட்டுத் தொண்டு 
செய்தனர் . பெரியோகி என்ற இரண்டாம் வகுப்பார் தொழில், 
வாணிபம் முதலியவற்றைச் செய்து , அரசில் பங்கு எதுவும் 
இல்லாமல் , சமுதாய உரிமைகளை மட்டும் பெற்று வாழ்ந்தனர். 
ஸ்பார்ஷியேட்டுகளே முழுமையான குடிமக்களாகக் கருதப்பட்டு , 
அரசியலில் பங்கு பெற்று , விளை நிலங்களின் உரிமையாளராகவும் 
இருந்தனர் . இவர்கள் வாணிபம் செய்தல் கூடாது . இவ் வகுப்பைச் 
சேர்ந்த ஆண்களும் பெண்களும் ஏழாவது வயதிலிருந்தே ஸ்பார்ட் 
டாவின் அரசாங்கத்தால் இராணுவப் பயிற்சி கொடுக்கப்பட்டு , கரடு 
முரடான வாழ்க்கையில் ஈடுபடுத்தப்பட்டனர் . ஆண்கள் முப்பது 
வயதுக்குப்பின் அரசியல் உரிமைகள் பெற்று , அரசாங்கத்தால் 
நடத்தப்பட்ட உணவு விடுதியில் ( public mess ) உறுப்பினராகச் 
சேர்க்கப்பட்டனர் . உணவு விடுதிக்கு அவர்கள் காலம் தவறாமல் 
கட்டணம் ( பொருள் வடிவில் ) செலுத்துதல் வேண்டும் . அவர்கள் 
திருமணம் செய்து கொண்டாலும் , சில குறிப்பிட்ட கால வரம்பு 
களில்தான் மனைவியரோடு இல்லறம் நடத்தலாம் . பொருளாதார 
ஏற்றத்தாழ்வுகளும் ஆடம்பர வாழ்க்கையும் நீக்கப்பட்டன . 
அவர்களுடைய மன வளர்ச்சிக்கு ஏற்ற அளவு கல்விப் பயிற்சியோ 
சுதந்திரமோ அவர்களுக்கு அளிக்கப்படாமல் , அவர்களுக்கு 
உடல் வளர்ச்சி ஏற்படுமாறு போர்ப் பயிற்சி மட்டுமே கொடுக்கப் 
பட்டதால் , ஸ்பார்ட்டாவைக் கிரீசின் இராணுவப் பயிற்சிக் 
கல்லூரி ( Military School of Hellas ) எனவும் , இதற்கு மாறாக 
அதீனியர்களுக்கு மனவளர்ச்சிக்கு ஏற்ற 

மனவளர்ச்சிக்கு ஏற்ற சுதந்திரம் இருந்த 
தனாலும் , அதன் காரணமாகப் பல அருங்கலைகளும் , அறிவியல் 
களும் அந் நகரரசில் தோன்றி , மற்ற கிரேக்க நகரரசுகளுக்குப் 
பரவியதாலும் ஆதென்சைப் பண்டையக் கிரீசின் மன அல்லது 
அறிவு வளர்ச்சிக் 

வளர்ச்சிக் கல்லூரி ( Intellectual School of Hellas ) 
எனவும் கிரேக்க வரலாற்றாசிரியர் கூறுவர் . ஸ்பார்ட்டாவில் 
இருந்த சமுதாய அமைப்பு , கட்டாய இராணுவப் பயிற்சி முறை , 
பொதுவுடைமை வாழ்க்கை முறை முதலியவைகளையெல்லாம் தம் 


1 குழந்தை பிறந்ததும் , அரசாங்க மருத்துவர்கள் வந்து அதனைப் பார்வையிட்டு 
அது வலிய இராணுவப் பயிற்சிக்குத் தகுதி உடையது என்று அவர்களுக்குப்பட்டால் , 
அதனை ஏழு வயது வரை அரசாங்க ஆணைகளுக்கு ஏற்ப வளர்த்து வருமாறு 
பெற்றோரிடம் திருப்பிக் கொடுத்துவிடுவர் . தகுதி அற்றதாக அவர்கள் 

எண்ணினால் , 
அக்குழந்தையை டைஜீட்டஸ் என்ற மலை உச்சிக்கு எடுத்துச் சென்று , அங்கு 
இருக்கும் கழுகுகளால் உண்ணப்படுமாறு போட்டுவிடுவர் . திடமான குழந்தை 
யையும் ஏழுவயதில் அரசாங்கத்திடம் ஒப்படைக்கவேண்டும் . விவரங்களை Wood 
house எழுதிய History of Greece என்ற நூலில் காணலாம் . 


தோற்றுவாய் 

மனத்தில் நன்கு பதியவைத்தே பிளேட்டோ தாம் எழுதிய 
முதலாவது அரசியல் நூலில் --குடியரசு அல்லது ரிபப்ளிக் 
( Republic ) - தம் அரசியல் கருத்துகளை வகுத்தார் . 


ஸ்பார்ட்டா நகரரசில் இரண்டு அரசர்கள் இருந்தனர் ; 
இவர்களுக்கு அதிகாரம் இல்லை . நிலப் பிரபுக்களின் குடும்பங் 
களிலிருந்து , மக்கள் மன்றத்தால் , வாழ்நாள் முழுமைக்கும் 
உரத்தகுரல் தேர்வுமுறையின் மூலமாகத் தேர்ந்தெடுக்கப்பட்ட 
26 உறுப்பினர் அடங்கிய ஓர் ஆலோசனை மன்றமும் ( Gerousia 
அல்லது Senate ) இருந்தது . 30 வயதுடைய எல்லாச் சாதாரண 
ஸ்பார்ஷியேட் வகுப்பைச் சேர்ந்த ஆண்களும் அடங்கிய ஒரு 
மக்கள் மன்றம் ( அப்பெல்லா - Apella ) இருந்தது ; 

இம் 
மன்றமே மேல்சபையின் 28 உறுப்பினரையும் , ஆண்டுதோறும் 
5 நீதிபதிகளையும் ( Ephors) தேர்ந்தெடுத்தது . அளவில் சிறிய 
தாகவும் , நாட்டின் எல்லாச் செல்வ மூலாதாரங்களையும் தம்மிடமே 
வைத்துக்கொண்டும் இருந்த செல்வர்களால் நடத்தப்பட்ட 
ஆட்சியாக ஸ்பார்ட்டாவின் ஆட்சி இருந்ததனால் , அது செல்வச் 
சிறுகுடியினர் ஆட்சியே ( Oligarchy ) ஆகும் . 


ஆதென்சில் முடியாட்சி , உயர்குடிப் பிரபுக்கள் ஆட்சி , 
செல்வராட்சி , சட்டத்துக்குப் புறம்பான ஒற்றை மனிதர் ஆட்சி 
முதலியவை கி.மு. ஏழாம் நூற்றாண்டிலிருந்து ஒன்றன்பின் 
ஒன்றாக நிறுவப்பட்டு , 

நிறுவப்பட்டு , நீக்கப்பட்டுக் கடைசியில் நேர்முகக் 
குடியாட்சி முறை ( Direct Democracy ) கி.மு. ஐந்தாம் நூற் 
றாண்டில் நிறுவப்பட்டது . அதீனியக் குடியாட்சி முறை 
உயரிய நிலையிலிருந்த காலம் அதன் குடியாட்சித் தலைவராக 
பெரிக்ளீஸ் ( Pericles ) என்பவர் விளங்கிய காலம் ஆகும் . 
( ஏறக்குறைய கி.மு. 500 - கி.மு . 421 ) . அப்போது ஆதென்சில் 
இருந்த குடியாட்சி அரசாங்க நிறுவனங்கள் எக்ளிசியா எனப் 
பட்ட ( Ecclescja ) மக்கள் மன்றம் , ஐந்நூற்றுவர் மன்றம் ( Council 
of Five Hundred or Boule ) , 6000 குடிமக்கள் அடங்கிய மக்கள் 
சான்றாளர் நீதிமன்றம் ( Popular jury court or Heliaea ) முதலி 
யவை ஆகும் . ஆண்டுதோறும் திருவுளச் சீட்டு முறையின் 
மூலம் ( selection by lot ) குடிமக்கள் பட்டியலில் இருந்து 
தேர்ந்தெடுக்கப்பட்ட அலுவலர்கள் , ( அரசாங்கக் 

கணக்குத் 
தணிக்கையாளர்கள் , நிதி அலுவலர் , சாலைக் கண் 
காணிப்பாளர் , நிறை , படித் தணிக்கையாளர் , சிறைக்கூட 


1 எந்தக் கிரேக்க நகரரசிலும் பெண்களுக்கு - அவர்கள் குடிமக்கள் வகுப் 
பினராக இருந்தாலும் - அரசியலுரிமைகள் இல்லை . 

மேல் நாட்டு அரசியல் கோட்பாடுகள் 


அலுவலர் , சமய அலுவலர் , கல்வி அலுவலர் , 

துறைமுக 
அலுவலர் இருந்தனர் . திருவுளச் சீட்டுத் தேர்வு முறையின் 
மூலமாக அலுவலுக்கு வரும் நாணயமும் நீதியும் இல்லாதவர் , 
அதிகாரத்தைத் தவறாகக் கையாண்டு நாட்டிற்குக் கேடு 
விளைக்கா வண்ணம் தடுப்பதற்காகப் பல காப்புகள் இருந்தன . 
எக்ளிசியாவில் 18 வயதுக்கு மேற்பட்ட எல்லா ஆண்களும் 
( தேர்வு முறை இல்லாமலே ) உறுப்பினராக இருந்து , தமது 
முன்னர் ஐந்நூற்றுவர் மன்றத்தால் வைக்கப்பட்ட எல்லா 
விஷயங்களிலும் முடிவான தீர்மானங்களைச் செய்தனர் . இதுவே 
நாட்டின் தலைமையான அதிகாரத்தைப் பெற்றிருந்தது . பியூல் 
(boule ) என்ற ஐந்நூற்றுவர் மன்றம் , அன்றாட ஆட்சியைத் 
தனது ஐந்நூறு உறுப்பினர்களின் மூலமாக , முறை வைத்து 
( by turn ) , குறுகிய காலப்பணி என்ற விதிப்படி ( short period 
of office ) , திருவுளச் சீட்டுத் தேர்வு முறையைப் பின்பற்றிச் 
செய்தது . எனவே , ஆதென்சில் இருந்த ஒவ்வொரு குடி ஆளும் 
தம் வாழ்நாளில் ஏதேனும் ஒரே முறையாயினும் ஓர் அரசாங்க 
அலுவலைப் பெற வாய்ப்பு இருந்தது . இதைக் கவனித்துத்தான் , 
கிரேக்கர் சமுதாயச் செயல்களில் ( அரசியலில் ) பங்கு கொள்ளு 
பவர் ; அவ்வாறு பங்கு கொள்ளாதவர் ஒன்று கடவுளாக 
இருத்தல் வேண்டும் , அல்லது 

அல்லது காட்டில் வாழும் விலங்காக 
இருத்தல் வேண்டும் , 

என்று அரிஸ்ட்டாட்டில் கருதினார் . 
மக்கள் நீதிமன்றத்திலிருந்த 6000 நீதிபதிகளும் ஆண்டுதோறும் 
திருவுளச்சீட்டு முறைப்படி தேர்ந்தெடுக்கப்பட்டனர் . அரசாங்க 
அலுவலருக்கு ஊதியமும் வழங்கப்பட்டது . இத்தகைய அதீனிய 
ஆட்சிமுறை ஸ்பார்ட்டாவினுடையதைப் போலல்லாமல் 

குடி 
யாட்சியாக இருந்தது . 


இக் குடியாட்சி முறையும் , கி.மு. ஐந்தாம் நூற்றாண்டில் 
ஆதென்சுக்கும் , ஸ்பார்ட்டாவிற்கும் , அவற்றின் கூட்டாளி 
களுக்குமிடையே மூன்று தடவைகள் நடைபெற்ற பெலோப் 
பொனீஷியப் போர்களின் இறுதியில் ஆதென்ஸ் ஸ்பார்ட்டா 
வினால் தோற்கடிக்கப்பட்டு , பேரரசை ( Empire ) இழந்த நிலையில் , 
பெரும் சோதனைக்குள்ளாயிற்று . இச் சூழ்நிலையில்தான் சாக் 
ரட்டீஸ் , பிளேட்டோ முதலிய சிந்தனையாளர் வாழ்ந்தனர் . பாரசீகப் 
போர்கள் தொடங்கிய கி.மு. 490 ஆம் ஆண்டு முதல் பெலோப் 
பொனீஷியப் போர்கள் முடிவடைந்த கி.மு. 404 ஆம் ஆண்டு வரை 
கிரேக்கத்தில் நடைபெற்ற பல முக்கிய அரசியல் நிகழ்ச்சிகளும் , 
கருத்துகளும் பாரசீகருடைய எதேச்சாதிகார ஆட்சிமுறையும் ,, 
அதீனியப் பேரரசின் தோற்றமும் , வீழ்ச்சியும் , ஸ்பார்ட்டாவின் 
செல்வச் சிறு குடியாட்சிக்கும் அதீனியக் குடியாட்சிக்கும் இடையே 

எழுந்த முரண்பாடுகளும் போட்டிகளும் ஆகிய இவை எல்லாம் 
அரசியல் சிந்தனையாளர்களால் ஆராயப்பட்டன . 


( இ ) சாக்ரட்டீசைப்பற்றிய சிறு குறிப்பு 

பிளேட்டோவுக்கு ஆசிரியராகவும் முன்னோடியாகவும் இருந்து , 
ஐரோப்பியருடைய சிந்தனை வளர்ச்சிக்கு ஒரு தொடக்கத்தையும் 
வகுத்துக் கொடுத்த சிந்தனையாளர் சாக்ரட்டீஸ் (Socrates ) ஆவார் . 
இவர் ஏறக்குறைய கி . மு . 469 - லிருந்து கி.மு. 399 ஆம் ஆண்டுவரை 
ஆதென்ஸ் நகரரசில் வாழ்ந்தார் . இவருடைய தகப்பனாராகிய 
சோப்ரோனிஸ்க்கஸ் ஒரு சிற்பத் தொழிலாளி ; தாய் பிள்ளைப்பேறு 
மருத்துவம் செய்யும் பெண்மணி . சாக்ரட்டீசின் காலத்தில் பொது 
விவகாரங்களை விவாதித்த பலர் இருந்தனர் . இவர்கள் மற்றவர் 
களுக்கு வாதிடும் பேச்சுத் திறனையும் ( rhetoric ) , திறனாய்வு முறை 
யையும் கற்றுக்கொடுத்தனர் . இவர்களே , சோபிஸ்ட்டுகள் ( Sophists ) 
எனப்பட்ட மெய்யறிவாளர்கள் ( philosophers ). ஆயினும் இவர்கள் 
எதிலும் உண்மையை ஆராய்ந்து நிறுவாமல் , தமது கருத்தினையே 
வாதிட்டு நிறுவும் திறனுடையவர்களாகையினால் , இவர்கள் 
உண்மையில் மெய்யறிவாளர்கள் ஆகார் . சாக்ரட்டீசும் தொடக்கத் 
தில் ஒரு சோபிஸ்ட்டுதான் ; எனினும் அவர் மற்றவர்களிடமிருந்து 
வேறுபட்டவர் ; 1 இவர் காரண - காரியக் கோட்பாட்டை , அல்லது 
பகுத்தறிவுக் கோட்பாட்டைப் பின்பற்றியவர் . 

பின்பற்றியவர் . கி.மு. 404 - ல் 
ஆதென்ஸ் நகரரசு ஸ்பார்ட்டாவினால் தோற்கடிக்கப்பட்டுப் 
பேரரசை இழந்தது ; ஸ்பார்ட்டாவின் அரசியல் செல்வாக்கு மற்றக் 
கிரேக்க நகரரசுகளிடையே வளர்ந்தது . இந்நிலையில் பெரும் 
பாலான அதீனியக் குடிகளுக்குத் தமது நகரரசின் சமயநெறி 
களிலும் , குடியாட்சி அமைப்பிலும் நம்பிக்கை குறைந்தது . இந் 
நிலையில் அதீனியச் சோபிஸ்டுகள் , யாவருக்கும் பொருந்தும் 
உண்மை ( universal truth ) , நீதி ( justice ) , சரியான வழி ( right ) 
முதலியவற்றை ஆராய்ந்தனர் . இந்தப் பேச்சுக்கலை ஆசிரியர்கள் 
கூறிய கருத்துகளின் சாரம் வருமாறு : 


யாவருக்கும் பொருந்தும் உண்மை , நீதி என்பவை இல்லை . 
ஒவ்வொருவரும் தத்தம் கருத்துகளுக்கும் விருப்பங்களுக் 
கும் ஏற்ப எதனையும் சீர்தூக்கிப் பார்க்கும் தகுதி உடை 


1 ஏனைய சோபிஸ்ட்டுகள் லியாள்ட்டினி நகரரசைச் சேர்த்த கார் ஜியஸ் | 
அப்டிராவைச் சேர்ந்த புரோட்ட கோரஸ் , ஈலிஸைச் சேர்ந்த ஹிப்பியஸ் , சியாஸைச் 
சேர்ந்த புரோட்டிக்கஸ் , யூசிப்பிடிஸ் முதலியோர் ஆவர் . விவரங்களை J. B. Bury 
எழுதிய கிரேக்க வரலாற்றில் காணலாம் . 

? மேற்கோள்-- R. G. Ghettell எழுதிய History of Political Thought . 

மேல் நாட்டு அரசியல் கோட்பாடுகள் 


யவர் . ஒழுக்க விதிகள் நாட்டுக்கு நாடு வேறுபடுகின்றன . 
மனிதர் சமுதாய வாழ்வு வாழும் இயல்பினர் அல்லர் ; 
அவர்கள் தன்னலம் மிக்கவர் ; வலிமையிலும் வேறுபாடு 
உடையவர் . எனவே அரசியலதிகாரம் என்பது மெலி 
யோரை அடக்குவதற்காக வலியோர் தமக்குள் செய்து 
கொள்ளும் ஒப்பந்தத்தினின்றும் , அல்லது வலியோரிட 
மிருந்து தங்களைக் காப்பாற்றிக் கொள்ளும் பொருட்டு 
மெலியவர் ஒன்று சேருவதினின்றும் , அதாவது ஒரு சமு 
தாய ஒப்பந்தத்தினின்றும் ( Social Contract ) தோன்று 
கிறது . தனியார் நலன் என்ற அடிப்படையில் அரசு 
அமைந்துள்ளது . தனியார் சுதந்திரக் கொள்கையையும் 
( Individualism ) அரசு ஆதாரமாக உடையது . ஒழுக்கத் 
துக்கும் ( morality ) சட்டத்துக்கும் ( Law ) வேறுபாடு 
இருக்கிறது. மனிதனே எல்லாவற்றையும் மதிப்பிடக்கூடிய 
நீதிபதி . உண்மை என்பது சில நோக்கங்களில் அல்லது 
முழுமையான நோக்கங்களில் காணப்படுவது அன்று ; 
உண்மையைப்பற்றி ஒவ்வொரு மனிதரும் கொண்டிருக் 
கும் கருத்திலும் உண்மை இருக்கிறது . 


சில 


சாக்ரட்டீஸ் மேற்கூறிய சோஃபிஸ்டுகளின் கருத்துகளில் 
வற்றை ஒத்துக் கொண்டார் ; சரியான முறை அல்லது வழி என் 
பதைப் பற்றிய கருத்துகளெல்லாம் தனிமனிதர் ஒவ்வொருவரு 
டைய அறிவினால் ஆராயப்படுதல் வேண்டும் ; அவை சமய அடிப் 
படையையோ மரபு வழக்கங்களையோ சார்ந்திருக்கவில்லை - இக் 
கருத்தைச் சாக்ரட்டீஸ் ஏற்றுக்கொண்டார் ; மற்றவற்றை ஒத்துக் 
கொள்ளவில்லை . மேலும் , சாக்ரட்டீஸின் கருத்துகளைக் கீழ் வரு 
மாறு சுருக்கிக் கூறலாம் : 


( a ) சாக்ரட்டீஸின் கருத்துகள் அவர் கையாண்ட இரண்டு 
முறைகளினால் ( methods ) விளக்கப்படுகின்றன; இரண்டு முறைகள் : 
( 1 ) இலக்கணம் வகுத்தல் அல்லது வரையறை செய்தல் ( Definition ); 
( 3 ) வினா விடை முறை ( question and answer or discussion ) . 
உண்மையை அறிவதற்கு ஓர் அளவுகோல் வேண்டும் . தவறுதலுக்குக் 
காரணங்கள் விளக்கப்படவேண்டும் . நாம் ஒன்றை , இதுதான் சரி , 
அல்லது உண்மை என்று தீர்மானிக்கும்போது , இரண்டு கருத்து 
களை ஒப்பிடுகிறோம் . அவ்விரு கருத்துகளும் தெளிவாகவும் , ஒன் 
றுக்கொன்று வேறுபட்டும் இருத்தல் வேண்டும் . வரையறுக்கப்படாத 
தெளிவில்லாத கருத்துகளை ஒப்பிடுதலால்தான் தவறுகள் தோன்று 

கின்றன . எனவே , உண்மையை அறிவதற்கு எதற்கும் இலக்கணம் 
அல்லது வரையறை வகுக்கப்படுதல் முக்கியம் . 

சாக்ரட்டீசின் கருத்துகளைப் போலவே மேற்கூறிய இரண்டு 
முறைகளும் முக்கியமானவை . 


( b ) பயன்வழிக் கோட்பாடு 

கோட்பாடு ( Utilitarianism ) : மேற்கூறிய 
முறைகளை அவர் ஒழுக்க இயலில் ( Ethics ) கையாண்டு, மனித 
வாழ்வின் நாட்டங்கள் , அதன் சிக்கல்கள் ஆகியவற்றை ஆராய்ந் 
தார் . இதன் விளைவாக அவர் ஒழுக்க இயலில் பயன்வழிக் கோட் 
பாட்டை நிறுவினார் . நல்லது அல்லது ‘ நன்மை என்பது பயனு 
டையது ( The good is useful ) ; நற்பண்பே இன்பம் ஆகும் ( virtue 
is happiness ) ; நற்பண்பு என்பதே அறிவு ஆகும் ( virtue is know 
ledge) . எவரும் தமது விருப்பத்தின் பேரிலேயே தவற்றைச்செய்யார் . 
அவர் அறியாமையின் காரணமாகவே அவ்வாறு தவறு செய்கிறார் . 
எவ்வாறெனில் தம் சொந்த இன்பத்தை விரும்பாத மனிதர் எவரும் 
இல்லை . 


( c ) அரசு : அரசு என்பது மக்களுடைய தேவைகளின் 
பொருட்டுத் தோன்றிய விரும்பத்தக்க ஒரு நிறுவனம் . மனிதன் 
சமுதாய வாழ்வை விரும்பும் இயல்பை உடையவன் , அரசாங்கச் 
சட்டங்கள் அறிவின் அடிப்படையில் அமைந்திருந்தால் , அவை 
எல்லோரையும் கட்டுப்படுத்தும் . நீதியைப் பற்றிய கருத்துகள் 
ஒவ்வொருவருடைய அறிவினாலும் ஆராயப்படுதல் வேண்டும் . சரி 
யானவை எனவும் , நீதியானவை எனவும் கொள்ளப்படும் செயல்கள் , 
கருத்துகள் ஆகியவற்றின் அடிப்படைக் கொள்கைகளை நாம் 
கண்டுகொள்ள இயலும் . அரசியல் அமைப்பைப் பற்றிய கல்விப் 
பயிற்சி யாவருக்கும் இருத்தல் வேண்டும் . அரசு அறிவுடைய 
குழுவினருடைய ஆட்சியில் இருத்தல் வேண்டும் . மனிதர் சம 
மானவர் என்ற அடிப்படையில் அலுவலர்களைத் திருவுளச் சீட்டு 
முறையின் மூலமாக (selection by lot ) அமர்த்தும் அதீனியக் 
குடியாட்சி முறை கண்டனத்துக்கு உரியது . 


( d ) நீதி : நீதி என்பது என்ன என்பதைப்பற்றி , சாக்ரட்டீஸ் 
தம் மாணவர்களோடு உரையாடும்போது , அவர் காலத்திய 
அதீனிய மக்களுடைய தவறான கருத்துகளையும் செயல்களையும் 
கண்டனம் செய்து மறுத்துரைக்கின்றார் . ஒவ்வொருவரும் தமது 
அறிவாற்றல் மூலம் சுதந்திரமாகச் சிந்தித்து நீதி என்பதைக் கண்டு 
கொள்ள இயலும் என்று அவர் கருதினார் . இவ்வாறு அவர் தம் 
மாணவர்களின் அறிவாற்றலைத் தூண்டிவிட்டார் ; தவறான , பொய் 

கருத்துகளை அவர் மறுத்தார் . 


யான 

(( e ) வினா - விடை அல்லது திறனாய்வு 

முறையை அவர் 
கையாண்டு , தம் காலத்திய அதீனியர்களுடைய 

கடவுட் 
கொள்கையையும் , சமயச் செயல்களையும் அவர் ஆராய்ந்து , 
அவை உள்ளீடு இல்லாதவை எனக் காட்டினார் . எனவேதான் , 
• அவர் - சமுதாய ஒழுங்கை அழிக்க 

வல்ல கருத்துகளைப் 
பரப்பினார் ; நாட்டினால் ஒப்புக்கொள்ளப்பட்ட கடவுள்களை அவர் 
நம்பாமல் , புதிய கட்வுள்களைப் புகுத்தினார் ; எனவே , சமயப்பற்று 
இல்லாமை என்ற குற்றத்தைச் செய்தவராவார் . மேலும் அவர் 
இளைஞர்களுக்கு இத்தகைய தவறான கருத்துகளைக் கற்றுக் 
கொடுத்த குற்றவாளியும் ஆவார் , என்று அனித்தஸ் , திரேசிபுலஸ் 
முதலிய அதீனியர்களுடைய குற்றச்சாட்டுகளுக்கு ஆளானார் ; நஞ்சு 
ஊட்டப்பட்டுக் கொலைத்தண்டனை கொடுக்கப்பட்டார் . இத் தண்ட 
னையை அவர் ஏற்றுக் கொண்ட தன் மூலம் ‘ சுயசிந்தனை 
என்ற கோட்பாடு நிலைபெற்றது என்பதை உலகம் அறியும் . 
சாக்ரட்டீசின் மீது சாட்டப்பட்ட குற்றங்களுக்கு அவர் கூறிய 
விடை என்ன என்பதை நாம் கிரேக்க வரலாற்றிலிருந்து அறியக் 
கூடவில்லை . ஆயினும் , அவருடைய மாணவராகிய பிளேட்டோ 
தம் ஆசிரியரைக் குற்றமற்றவரெனக் காட்டுவதற்காக எழுதிய 
சாக்ரட்டீசின் விளக்கம் ( Apology of Socrates ) என்ற நூலில் 
இருந்து , சாக்ரட்டீஸ் என்ன விடை கூறியிருப்பாரென்று நாம் 
ஊகிக்கலாம் .1 அவர் தம் ஆசிரியர்மீது நடத்தப்பட்ட விசாரணை 
யையும் அவருடைய இறப்பையும் தாம் எழுதிய யூதிப்ரோ ( Euthy 
phro ), அப்பாலஜியா ( Apologia ) , கிரிட்டோ ( Crito ) , பீடோ 
( Phaedo ) முதலிய நூற்பகுதிகளில் விரித்துரைக்கிறார் . 

சுருங்கக் கூறின் , சாக்ரட்டீசின் இலக்கண , வினா- விடை 
ஆய்வு முறைகளும் , அறிவுடையோரே ஆளுதல் வேண்டும் என்ற 
கருத்தும் , பயன்வழிக்கோட்பாடும் , அறிவுடைமையே பண்பும் 
இன்பமும் ஆகும் என்ற கருத்தும் , பிளேட்டோவுக்கும் அவருக்குப் 
பின்வந்த சிந்தனையாளர்களுக்கும் சில கோட்பாடுகளை வகுப்பதில் 
பேருதவியாக இருந்தன என்று கூறலாம் . 

பிளேட்டோவின் காலத்தில் ஆதென்ஸ் , ஸ்பார்ட்டா முதலிய 
நகரரசுகளைத் தவிர காரிந்த் , தீப்ஸ் , மெகாரா , ஆர்காஸ் முதலிய 
நகரரசுகளும் இருந்தன . 

1 சாக்ரட்டீசின் சமயக் கருத்தைப்பற்றி நாம் கிரேக்க வரலாற்றிலிருந்து 
அறிவது யாதெனில் , " சமயப்பற்று இல்லாத ( அனக்ஸகோரஸ் ) சில தத்துவ 
ஆசிரியர்களைப் போல , சாக்ரட்டீசும் வைதிகச் சமய நெறியைச் சேர்ந்தவரல்லர் ; 
ஆயினும் , அவர் புதிய வழி எதுவும் காணவில்லை . ஒரு கடவுள் உண்டு என அவர் 
நம்பினாரென்பதிலும் ஐயமில்லை . ஆயினும் , அவர் தெய்விகக் கொள்கையின் இயல்பைப் 
பற்றித் திட்டவட்டமாக அறியாதவர் ( agnostic ) ; ஆன்மாவின் அழியா நிலையைப் 
பற்றியும் அவர் இதே கருத்தைக் கொண்டிருந்தார் என்பதாம் . ( J.B. Bury , 
A History of Greece ). 


இயல் இரண்டு 


பிளேட்டோ 
( கி.மு. 427 - கி.மு. 347 ) 


பிரிவு 1 : பிளேட்டோவின் வாழ்க்கை வரலாறு 
பிளேட்டோவின் பெற்றோர் , இளமை வாழ்க்கை முதலிய 
வற்றைப் பற்றி யாதும் அறியக் கூடவில்லை . இவர் வாழ்ந்த காலம் 
கி.மு. 427 ஆம் ஆண்டுக்கும் கி.மு. 37 ஆம் ஆண்டுக்கும் 
இடைப்பட்ட எண்பது ஆண்டுக் காலமாகும் ; இவர் அதீனியச் 
சுய சிந்தனையாளராகிய சாக்ரட்டீசின் நெருங்கிய மாணவரா 
வார் . இவர் குடியரசு ரிபப்ளிக் ( Republic ) அல்லது இலட்சிய 
அரசு ( Ideal State ), என்ற நூலையும் அரசியலறிஞர் ஸ்டேட் 
ஸ்மன் ( Statesman ) என்ற நூலையும் , சட்டங்கள் லாஸ் 
( Laws ) என்ற நூலையும் இயற்றினார் . இம்மூன்று நூல்களும் , 
அவருடைய அரசியல் கோட்பாடுகளின் வளர்ச்சியின் மூன்று 
நிலைகளைக் காட்டுகின்றன என்று கூறலாம் . இவர் தமது 
முதலாவது நூலில் , அரசியலறிவு அல்லது மெய்யுணர்வு 
பெற்றவரே அரசராதல் வேண்டும் ( Philosophers should become 
kings ) என்று கூறியுள்ள கருத்தைச் செயல்படுத்துவதற்கு ஒரு 
வாய்ப்பு அப்போது சிசிலித்தீவில் இருந்த சைரக்யூஸ் (Syracuse ) 
என்ற கிரேக்க நகரரசில் தோன்றிற்று . அவ்வரசின் அமைச்ச 
ராகிய டயன் ( Dion ) என்பவர் பிளேட்டோவை அழைத்தார் . 
எனவே பிளேட்டோ கி.மு. 388 ஆம் ஆண்டிற்கு முன்னதாக ஒரு 
முறையும் , கி.மு. 388 ஆம் ஆண்டில் ஒரு முறையும் , அவ்வாண் 
டிற்குப் பின்னர் ஒரு முறையும் ஆக மூன்று முறைகள் சைரக் 
யூஸ் நகரரசுக்கு வந்து இருந்தார் . அதனுடைய அரசரான 
இரண்டாம் டயனீஷியசுக்கு ( Dionysius II ) அவர் 

கோண 
கணிதம் ( Geometry ) கற்றுக் கொடுத்தார் . ஆயினும் அவர் 
கருதிய தத்துவப் பயிற்சியை டயனீஷியஸ் ஏற்றுக்கொள்ளு 

வதற்குச் சூழ்நிலைகள் ஒத்துவரவில்லை எனவே பிளேட்டோ 
ஆதென்சுக்குத் திரும்பிவந்து , அங்குத் தம் மாணவர்களை , 
கலைக்கழகம் ( அகாடமி ) ( Academy ) என்ற குழுவாக அமைத்துக் 
கற்றுக் கொடுத்தார் . அவருடைய மிகநெருங்கிய மாணவர் 
களுள் ஒருவரே அரிஸ்ட்டாட்டில் ஆவார் . 


பிளேட்டோவின் காலத்தில் இருந்த சமுதாய , அரசியற் 
சூழ்நிலைகள் முன்பே கூறப்பட்டன . முதலில் நல்லவகையில் 
செயலாற்றிய அதீனியக் குடியாட்சி அரசாங்கம் , பின்னர் 
உணர்ச்சி வசப்பட்டுப் பல தவறுகளைச் செய்து ஸ்பார்ட்டாவினால் 
தோற்கடிக்கப்பட்டுச் சிறுமை எய்திற்று . எனவே ஸ்பார்ட்டாவில் 
காணப்பட்ட சமுதாய அமைப்பு , கட்டாய இராணுவப் பயிற்சி 
முறை ஆகியவற்றை மனத்தில் வைத்து பிளேட்டோ சில அரசியற் 
கருத்துகளைத் தமது முதலாவது நூலாகிய குடியரசு ( ரிபப்ளிக் ) 
என்பதில் வரைந்தார் . ஆயினும் இத்தகைய கருத்துகள் 
தமது சைரக்யூஸ் பயணத்துக்குப் பின்னர் மனித இயல்புக்கு 
முழுவதும் ஒத்துவரமாட்டா என்று அவர் உணர்ந்து , தாராள , 
முற்போக்குக் கருத்துகள் தோன்றுவதற்கு இடமளித்த அதீ 
னியக் குடியாட்சி முறையிலுள்ள சில நல்ல இயல்புகளை ஒப்புக் 
கொண்டு , ஸ்டேட்ஸ்மன் , அரசியலறிஞர் லாஸ் சட்டங்கள் 
ஆகிய நூல்களில் , தாம் ‘ ரிபப்ளிக் என்ற நூலில் சொன்ன சில 
கருத்துகளை மாற்றி எழுதி அமைத்தார் . 


பிரிவு 2 : பிளேட்டோவின் சிந்தனையில் காணப்படும் 

சில இயல்புகள் 
பிளேட்டோவின் சிந்தனைக்கு ஆதாரமாக அமைந்தவை 
அவருடைய ஆசிரியராகிய சாக்ரட்டீசின் கோட்பாடுகளே என்று 
முன்பு கூறப்பட்டது . 1 அறிவுடையோரே ஆளுதல் வேண்டும் . 
என்ற கோட்பாடும் , அறிவுடைமையே பண்பும் இன்பமும் 
ஆகும் , என்ற கோட்பாடும் பிளேட்டோவினிடத்தில் வெகு 
ஆழமாகப் பதிந்திருந்தன ; எனவே , அவர் ‘ மனித மனம் மிக 
உயர்வான அல்லது தலைமையான இயல்பைப் பெறக் கூடியது 
என்று உறுதியாக நம்பி , மனத்தில் அறிவை வளர்த்துப் பின் 
மனித இயல்பைச் சீர்திருத்தம் செய்தல் வேண்டும் என்று 
விரும்பினார் . எனவே சிறந்த அறிவு , மனித வாழ்க்கை சீர் 
திருத்தம் பெறுவதற்கு ஒரு வழிகாட்டியாக இருத்தல் வேண்டுமே 
தவிர , அஃது அதனைப் பெறுபவருடைய அதிகாரத்தையும் , செல் 


1 இயல் 1 , பிரிவு 2 , ( d ) 

வத்தையும் பெருக்கிக்கொள்ளுவதற்கு ஒரு கருவியாக இருக்க 
லாகாது என்று அவர் கருதினார் . எனவே அவருடைய சிந்தனை 
கடந்தகாலக் கிரேக்க வரலாற்றில் காணப்பட்ட 

அரசியல் 
நிகழ்ச்சிகளையும் நிலைகளையும் ஆய்வுசெய்து காரணங்களை 
விளக்கிக் கூறும் போக்கில் சென்றது ; எதிர்காலத்தில் அமையப் 
போகும் நிகழ்ச்சிகளைப்பற்றி அவருடைய சிந்தனை ஊகம் செய் 
வதாக அமையவில்லை . 


என்று 


தான் 


பிளேட்டோவின் சிந்தனையில் 

சிந்தனையில் அரசியலைப் பற்றிய கருத் 
துகள் மட்டுமே காணப்படுகின்றன 

கூற முடியாது ; 
அவருடைய சிந்தனையின் போக்கு மனித ஒழுக்க இயலையும் 
( Ethics ), புலன்கடந்த நுண்ணறிவு இயலையும் ( Metaphysics )) 
நிறுவுவதையே நோக்கமாகக் கொண்டது . இந்த நோக்கத் 
துக்குத் தடையாக இருக்கும் சிக்கல்களை அவர் ஆராயும்போது 

அரசியலைப் பற்றி ஆய்வுசெய்து சில கோட்பாடுகளை 
வகுக்கிறார் . இத்தகைய அவருடைய சிந்தனையின் இயல்பை , 
அவருடைய முதலாவது நூலாகிய ரிபப்ளிக் என்ற நூலின் 
கடைசிப்பிரிவு காட்டுகிறது . அறிவுக் கோட்பாட்டைத்தத்துவக் கலை 
ஆகவும் ( Metaphysics or Philosophy ) , ஒழுக்கக் கோட்பாட்டை 
ஒழுக்க இயலாகவும் பிளேட்டோ வகுத்தார் . ஒரு பொருளினுடைய 
அல்லது அமைப்பினுடைய இலக்கணம் வகுத்தல் என்பது , 
அப்பொருளை அல்லது அமைப்பை (phenomenon ) , நாம் கண் 
முதலிய பொறிகள் வாயிலாகக் கண்ட அளவிலே , அதனிடத்தே 
நிலையில்லாமல் , ( transient ) தற்செயலாகக் காணப்படுகிற 
இயல்புகளை எடுத்துக்கூறுவது அன்று ; இவற்றை விடுத்து , அப் 
பொருளினுடைய நிலையான , முக்கியமான ( essential quality ) 
இயல்பைக் குறிப்பிடுவதுதான் சரியான இலக்கணம் வகுத்தல் 
ஆகும் . எனவே உண்மையான அறிவு என்பது ( kaowledge ), 
ஏதேனும் ஒன்றைப்பற்றிய , பார்த்த மாத்திரத்தில் தோன்றும் 
பொதுப்படையான கருத்தாக இல்லாமல் , அதனுடைய நிலையான 
இயல்பை ஆய்வதனால் தோன்றும் அறிவு ஆகும் . இதுவே 
தத்துவம் அல்லது மெய்யறிவு ( philosophy ) ஆகும் . எனவே 
ஒரு குறிப்பிட்ட அரசாங்கக் கோட்பாட்டை ஆய்வது அரசியல் 
ஆகாது ; பொதுவாக அரசாங்கக் 

கோட்பாடுகளின் சிறந்த 
இயல்புகளை 

அறிந்துகொள்ளுவதே அரசியலைப்பற்றிய அறிவு 

பண்பு என்பதைப்பற்றிய முடிவான கருத்தை 
அறிவதே உண்மையான 

அறிவு ஆகும் . முழுமையான , சரி 


3 


ஆகும் . 


1 விவரங்களை , இதே இயலில் பிரிவு 3 , நூல் : இல் காண்க . 

2 இந்தக் கருத்தை ஆசிரியர் W. A. டன்னிங்க் தமது History of Politi. 
cal Theories என்ற நூலில் ஓர் எடுத்துக் காட்டின் மூலம் விளக்குகிறார் . 

மேல்நாட்டு அரசியல் கோட்பாடுகள் 


பா 


அறிவைப் பெற்றுக்கொள்வதே பண்புடைமை 
( Virtue is knowledge ) என்ற சாக்ரட்டீசின் கருத்தே பிளேட் 
டோவின் சிந்தனையின் மையக் கருத்து ஆகும் . 


• 


ஆளுதல் அல்லது அரசாங்கம் நடத்துவது என்பது 
பிழையற உணர்ந்த அறிவுடைமை ஒன்றையே சார்ந்து 
இருக்கும் தொழில் ஆகும் ; ஒவ்வொருவரும் தத்தம் 
தேவைகளை மற்றவர்களுடைய ஆற்றல்களின் மூலமாக 
ஒருவருக்கொருவர் நிறைவு செய்துகொள்ளுதலே சமூ 
தாயம் ஆகும் . இவை இரண்டும் பிளேட்டோவின் 

மையக் கருத்துகள் ஆகும் . ( G.H. சபைன் ) " 
இத்தகைய முழுமையான அறிவைப் பெறுவது பெரும்பாலான 
வருக்கு இயலாதாகையால் , மனிதருடைய இயல்பான மூவகை 
ஆற்றல்களை ( அறிவாற்றல் , உணர்ச்சி ஆற்றல் , புலன் ஆற்றல் ) 
ஆராய்ந்து , மூவகை ஆற்றல்களுமடங்கிய உளவியலை - ( Psycho 
logy ) ஆதாரமாக வைத்து , பிளேட்டோ சில செயற் பண்புகள் 
அடங்கிய முறை ஒன்றை ( practical ethic ) வகுத்தார் . நீதி 
( Jastico ) என்பது இம்மூவகை இயல்புகளையும் உடைய மனித 
சமுதாயத்தில் யாவரிடையேயும் நல்ல இணக்கத்தையும் ( Har 
mony ) , நடத்தையில் பொதுவான ஒரு நல்ல ஒழுங்கையும் 
( Discipline ) ஏற்படுத்தும் பண்பு ஆகும் .. 15607 60 ) LD ( good ) 
என்பதைப்பற்றிய உண்மையான அல்லது சரியான கருத்தே , 
நிலையான மாற்றப்பட இயலாத ஒழுக்க விதிகளை ஏற்படுத்து 
கிறது . சரியானது என்பதும் , நன்மையானது என்பதும் ஒன்றே . 
இத்தகைய பிளேட்டோவின் சிந்தனை அரசியலை மட்டும் குறிப் 
பிடுவதாக அமையாமல் , மெய்யறிவு , ஒழுக்க இயல் , உளவியல் 
ஆகியவற்றையும் சார்ந்து இருக்கிறது . 


பிளேட்டோவின் சிந்தனை அவருடைய வயது முதிர்ந்த 
பருவத்தில் சில மாறுதல்களைக் காட்டுகிறது . அவர் ரிபப்ளிக் 
என்ற தமது முதலாவது நூலை எழுதும்போதுதான் அவருடைய 
இளமைக்காலம் நிறைவுபெற்றிருந்தது . எனவே 

அப்போது 
அவருடைய சிந்தனை , வாழ்க்கை நடைமுறையில் தோயாத 
இலட்சியங்களை மட்டும் எடுத்துக்காட்டிற்று . 

லாஸ் 


என்ற 


| G. H. Sabine - A History of Political Theory- பக்கம் 42 . 

2 அறிவாற்றல் ( intellectual power ) மனிதனுக்கே உரிய சிறந்த இயல்பு ; 
அதற்கு அடுத்த கீழ் நிலையில் , அதற்கு அடங்கிய அல்லது கட்டுப்பட்ட இயல்பே 
வீரமான உணர்ச்சி ( courage ) ஆகும் ; அறிவாற்றலுக்குக் கட்டுப்பட்ட இரண்டாவது 
ஆற்றல் பசி என்ற புலன் ஆற்றல் ஆகும் . இது நிறைவு அல்லது கட்டுப்பாடு 
பெறுதற்குரிய புலனாற்றல் ( Temperance ) ஆகும் . ( Republic ) 


பிளேட்டோ 


நூலை அவர் எழுதியபோது , வாழ்க்கை அனுபவமும் , வயது 
முதிர்ச்சியும் அவர் பெற்றிருந்தாராகையால் , அவர் தம் இலட்சி 
யங்களை மாற்றாமல் , அவற்றை அடையும் கோட்பாடுகளை 
வாழ்க்கை நடைமுறைக்கு ஏற்ப மாற்றி அமைத்தார் . 


பிளேட்டோ மேற்கூறிய மூன்று நூல்களைத் தவிர , யூதிப்ரோ 
( Euthyphro ) , அப்பாலஜியா ( Apologia ) , கிரிட்டோ ( Crito ), 
பீடோ ( Phaedo ) , ஆகிய சிறு நூல்களையும் எழுதியுள்ளார் . 
இவற்றில் அவர் தம் ஆசிரியராகிய சாக்ரட்டீசின்மீது நடத்தப் 
பட்ட நீதி விசாரணையையும் , அவருடைய இறப்பையும் விளக்க 
மாகக் கூறுகிறார் . 


பிரிவு 3 : ரிபப்ளிக் ( Republic) அல்லது இலட்சிய 

அரசு என்ற நூலில் கூறப்படும் கோட்பாடுகள் 


பிளேட்டோவின் முதல் நூலாகிய ரிபப்ளிக் என்பதில் , நீதி 
( Justice ) என்றால் என்ன ? என்ற வினாவிற்கு விடைகாணும் 
வகையில் சாக்ரட்டீசுக்கும் , அவருடைய மாணவர்களாகிய 
கிளாக்கன் , அடிமான்ட்டஸ் , போலிமார்க்கஸ் , செபாலஸ் , திரேசி 
மாக்கஸ் , கிளைட்டோபன் ஆகியோருக்கும் இடையே நடைபெற்ற 
ஒரு கற்பனையான உரையாடலின் மூலமாக ஆராய்ச்சி நடைபெறு 
கிறது . நீதி என்றா லென்ன என்ற கருத்தை விளக்கும்போதுதான் 
சிறந்த இலட்சிய அரசின் இயல்புகள் விளக்கப்படுகின்றன . இவ்வாறு 
நீதி என்பதனைப் பிளேட்டோ ஆராயும்போது , நீதி காணப்படுவது 
இலட்சிய அரசில்தான் என்று வலியுறுத்துகிறார் . 


இந்நூல் 10 பிரிவுகளாகப் பிரிக்கப்பட்டுள்ளது ; ஒவ்வொரு 
பிரிவிலும் பிளேட்டோ கூறும் கோட்பாடுகளைச் சுருங்கக் கூறு 
வோம் . ! 


( a ) நூல் 1 : அரசியற் கலை தோன்றுவதற்குக் காரணம் நீதியைக் 
காண்பதே அரசாங்கத்தின் நோக்கம் 


கிரீசிலுள்ள பல அரசுகளில் ( அவர் காலத்தில் ) 
முறையில் இருக்கும் அரசாங்க அமைப்புகளெல்லாம் 


நடை 
குறை 


1 பிளேட்டோவின் மூல நூலைக் கிரேக்க மொழியிலிருந்து ஆங்கிலத்துக்கு B. 
ஜோவட் என்ற ஆசிரியர் மொழிபெயர்த்துள்ளார் . இங்குக் கொடுக்கப்படும் கோட் 
பாடுகளும் , மொழிபெயர்ப்புகளும் , மேற்படி ஆசிரியருடைய நூலிலிருந்தே எடுக்கப் 
பட்டுள்ளன . 


2 : 


மேல் நாட்டு அரசியல் கோட்பாடுகள் 


பாடுகளை உடையவை ; அவைகள் குடிமக்களுக்குத் தீமை விளைவிக் 
கின்றன . ஏதேனும் ஒரு நல்லூழ் காரணமாகவோ , அற்புதம் 
காரணமாகவோதான் அவைகள் சீர்திருத்தம் பெறும் . தனி 
ஆளுக்கும் சமுதாயத்துக்கும் நன்மை அளிக்கத்தக்க உண்மை 
யான மெய்யறிவைப்பெற்ற ஆட்சியாளர் இருந்தால்தான் மனித 
இனம் உய்வுபெறும் . 


உண்மை பேசுதலும் , ஒவ்வொருவரும் தாம் செலுத்தவேண் 
டிய கடமைகளைச் செலுத்துவதும் மட்டும் நீதி ஆகா . அதிகாரம் 
உடையவருடைய நலன்கள் மட்டும் நீதி ஆகமாட்டா . நண்பர் 
களுக்கு நன்மை செய்தலும் , பகைவர்களுக்குத் தீமை செய்தலும் 
நீதி ஆகா . 


ஆட்சியாளருடைய ( அல்லது அரசாங்கத்தின் ) நோக்கம் குடி 
மக்களெல்லாருக்கும் நன்மையும் , இன்பமும் கிடைக்குமாறு 
செய்வதுதான் . 


‘ ஓர் ஆட்சியாளருடைய ஆட்சிச் செயலெல்லாம் , அது 
ஒரு நாட்டினளவில் செய்யப்பட்டாலும் சரி , அல்லது 
சொந்த வாழ்வில் - செய்யப்பட்டாலும் சரி , தம்முடைய 
குடிகளுடைய , அல்லது தம்மைச் சார்ந்து இருப்பவர்களு 
டைய நலனையே நிறைவேற்றக் கூடிய செயல்களாக 
இருக்க முடியும் . ( Book 1 , 345 ) 


திரேசிமாக்கஸ் , எந்தத் தொழிலாளியும் , அல்லது அர 
சாங்கமும் தன்னுடைய நலனுக்காகப் பாடுபடவில்லை 
என்பதில் எவ்வித ஐயமும் இல்லை . நான் முன்பு கூறி 
வந்துள்ளதைப் போல எந்தத் தொழிலாளியும் அல்லது 
அரசாங்கமும் , தன்னைச் சார்ந்துள்ள , தன்னிலும் 
வலிமை குறைந்த மக்களுடயை நலன்களிலேயே கவனம் 
செலுத்திவருகின்றனரென்பது தெளிவு . எனவே எவரும் 
அதிகாரம் செலுத்த விருப்பம் உடையவரல்லர் 

, 
ஏனென்றால் தீமையை நீக்கும் சீர்திருத்தம் எதுவும் 
தமக்கு நலன்விளைவிக்காதபோது அத்தகைய சீர்திருத்தம் 
செய்வதற்கு எந்த ஆட்சியாளரும் விரும்பமாட்டார் . 
( Book 1 , 346 ) 


உண்மையான ஆட்சியாளரென்பவரும் , தம் குடிகளுடைய 
நலனையன்றி , தமது நலனைமட்டும் கருதிச் செயல்படும் 
இயல்பினராக இருக்கமாட்டார் . ( Book I , 347 ) . 

நூல் 1 இல் நீதி என்றாலென்ன என்று ஆராயப்பட்டாலும் , 
அதற்கு விடை நூல் IV இல் கூறப்படுகிறது . நீதியை ஆதாரமாகக் 
கொண்டுதான் அரசாங்கமும் , சமுதாயமும் இருக்க முடியும் ; 
எனவே சமுதாய நலனுக்குகந்த நீதியை ஆதாரமாக உடைய 
அரசியல் இன்றியமையாததாகிறது . எனவே அரசியலுக்கான 
காரணம் நீதியை ஆய்வுசெய்து காணுவதில் இருக்கிறது . 


( b ) நூல் II : அரசின் தோற்றத்திற்குக் காரணம் 

நீதி என்பது ஒரு தனிமனிதருக்குரிய பண்பாகவும் , ஓர் 
அரசுக்குரிய பண்பாகவும் இருக்கிறது . தனிமனிதரைவிட அரசு 
பெரியதாகையால் , அதனுடைய தோற்றத்தையும் , வளர்ச்சியையும் 
நாம் ஆராய்ந்தால் , நீதியும் , அநீதியும் அதில் எவ்வாறு இருக் 
கின்றன என்று தெரியவரும் . 


மனிதருடைய தேவைகள் பலவகையானவை ; இவற்றுள் 
இன்றியமையாத தேவைகள் உண்ண உணவு , உறைவதற்கு வீடு , 
உடுத்துவதற்கு ஆடை முதலியவை ஆகும் . நாட்டின் நில எல்லைகள் 
பாதுகாப்பாக இருக்கும் பொருட்டுப் போர்ப்பயிற்சி மிக்க காவலர் 
களும் தேவைப்படுகின்றனர் . இவ்வாறு மக்களுடைய இன்றியமை 
யாத தேவைகளை நிறைவுசெய்யும் பல தொழிலாளரும் வாழும் 
இலட்சிய அரசில்தான் நீதியும் , மகிழ்ச்சியும் இருக்கும் . 
தேவைகளுக்குக் கூடுதலான ஆடம்பர வாழ்வை மேற்கொள்ளும் 
அரசிலே (luxurious state ) , ஆடம்பரப் பொருள்களும் , அவற்றைச் 
செய்யும் தொழிலாளரும் - நுண்கலைவாணர்கள் , 

வேடர்கள் , 
நடிகர் , கவிஞர் , இசைவாணர்கள் , நாட்டியக்காரர் , ஒப்பந்தக் 
காரர் , பணியாட்கள் , சிறு ஆசிரியர்கள் , குழந்தைகளைப் பாலூட்டி 
வளர்க்கும் செவிலியர் , பெண்களுக்குத் தாதியர் , நாவிதர் , இனிப்புப் 
பண்டம் செய்பவர் , பன்றி மேய்ப்பவர் என இத்தகையோர்- 
பெருகிவிடுவர் . இலட்சிய அரசில் இன்றியமையாத பொருள்களைச் 
செய்யும் தொழிலாளரைத் தவிர் , மேற்படி தொழிலாளருக்கு 
இடம் இல்லை . ஆடம்பர அரசு பொருள் சேர்க்கவும் , 

தன் 
எல்லைகளை அயலரசுகளின் நில எல்லைகளை மதிக்காத அளவுக்கு 
விரிவாக்கவும் முற்படும் ; அப்போது போர்கள் எழும் . 

ஒரு தொழிலைமட்டிலுமே இளைஞருக்குக் கற்றுக் கொடுக்க 
வேண்டுமே தவிர , பல தொழிலையும் அவர் பயிலுதல்கூடாது . 


நாட்டைக் காப்பவருக்கு மெய்யறிவும் , வீர உணர்வும் , 
வலிமையும் ஏற்படத்தக்க வகையில் கல்விப் 

பயிற்சிமுறை 
இருத்தல் வேண்டும் . 

மேல் நாட்டு அரசியல் கோட்பாடுகள் 


இலட்சிய அரசிலுள்ள குடிமக்களிடம் நற்பண்புகள் வளரத் 
தக்க வகையில் அவர்களுக்கு அளிக்கப்படும் கல்விப் பயிற்சிமுறை 
அமைந்திருக்கும் . முதலில் அவர்களுக்கு இசையும் , உடற் 
பயிற்சியும் , அளிக்கப்படும் . தீய செயல்களைச் செய்யும் கடவுளர் 
களைப் . புகழ்ந்துபேசும் கதைகள் , காப்பியங்கள் , கவிதைகள் 
முதலியவற்றை , எதனையும் பற்றிக் கொள்ளக்கூடிய இளகியமனப் 
பக்குவநிலை உடைய இளைஞர்களுக்குக் கற்றுக் கொடுத்தல் தவறு . 
கடவுள் நன்மைகளெல்லாவற்றுக்குமே தோற்றுவாய் ; தீமைகளை 
உருவாக்குபவர் அல்லர் என்ற உண்மையான கருத்தைக் கூறும் 
பகுதிகளே ஹோமர் , ஹீசியட் போன்ற புலவர்களுடைய படைப்பு 
களிலிருந்து கற்றுக் கொடுக்கப்படுதல் வேண்டும் ; மற்றத் தீய 
பண்புகளை அழகாகக் கூறும் பொய்யுரைகளும் , உவமைப் பகுதி 
களும் நீக்கப்படுதல் வேண்டும் . 


நூல் iil : 

இலட்சிய அரசில் ஆளுவதற்குரிய இளைஞர்களுக்கான 
கல்வித் திட்டம் 


இலட்சிய அரசில் ஆளும் பொறுப்பை ஏற்றுக் கொண்டுள்ள 
வர்கள் காவலர்கள் ( guardians ) எனப்படுவர் . நாட்டை அதனுடைய 
வெளிப்புறப் பகைவர்களிடமிருந்து காப்பாற்றி உள் நாட்டில் 
குடிகளிடையே அமைதியையும் நல்லுறவையும் ஏற்படுத்தும் 
பொறுப்புகளைச் செய்பவரே காவலர் ஆவர் . நாட்டிலுள்ள மூவகை 
வகுப்பாருள் ( தொழிலாளர் , போர்வீரர் , காவலர் ) காவலர் வகுப் 
பினரே உயர்நிலையிலுள்ளவர் . 


மன 


காவலராதற்குரிய பயிற்சிபெறும்பொருட்டுக் , குடிமக்களிட 
மிருந்து சில தகுதிகளை உடையவர்கள் தேர்ந்தெடுக்கப்படுவர் . 
அத்தகுதிகள் பின்வருமாறு : நாட்டிற்கு நலன் விளைவிக்கத் தக்க 
வைகளையே நாட்டின் நலனுக்காகவே செய்யக் 

கூடிய 
வளர்ச்சியும் , தீயவைகளை ஒதுக்கும் இயல்பும் , இன்பநாட்டத்தின் 
காரணமாகவோ , அச்சத்தின் காரணமாகவோ அவர்கள் தமது 
நல்ல நோக்கத்தினின்றும் வழுவிவிடாத மன உறுதியும் , உடைய 
வர்களாக இருத்தல் வேண்டும் . இவ்வாறு மன உறுதியுடன் 
இருக்கின்றனரா என்று அவர்களைப் பல வசிய முறைகளின் மூலம் 
( enchantments ) தேர்ந்துகொள்ளுதல் வேண்டும் . 


இத்தகுதிகளை உடையவர்கள் 

காவலராகவும் , போர்வீரர் 
களாகவும் பயிற்சி பெறுவதற்குத் தேர்ந்தெடுக்கப்பட்டபின் , அவர் 
களுக்கு நல்ல பண்புகளும் , அறிவும் கிடைக்கத்தக்க ஏற்ற , 

கல்விப்பயிற்சி அளிக்கப்படுதல் வேண்டும் . காவலரும் போர்வீரரும் 
வாழ்வில் எந்தப் பேர் இடர்ப்பாட்டையும் மன உறுதியுடன் தாங்கிக் 
கொள்ளக் கூடியவராக இருத்தல் வேண்டுமாதலால் , அச்சம் , 
கோழைத்தனம் முதலிய இயல்புகளைத் தோற்றுவிக்கக் கூடிய 
கடவுளர்களுடைய துன்பங்கள் , அழுகை முதலியவைகளைக் கற்க 
லாகாது ; பெருஞ் சிரிப்பை அடக்கி , புலன் உணர்வுகளைக் 
கட்டுப்படுத்தி , எந்நிலையிலும் உண்மையை உணரவும் அதை 
ஏற்றுக்கொண்டு அதற்கு மதிப்புக் கொடுக்கவும் கூடிய பயிற்சி 
யைப் பெறுதல் வேண்டும் . உண்மை போற்றும் இயல்பும் எதிலும் 
ஒரு நிறைவு பெற்ற கட்டுப்பாடான இயல்பும் ( temperate ) உடைய 
வராக இளைஞர்கள் இருப்பதற்குப் பயிற்சிபெறுதல் வேண்டும் . 
பொது நன்மையின் பொருட்டு அவர்கள் நாட்டின் பகைவரிடத் 
திலிருந்தும் , தம் நாட்டு மக்களிடமிருந்தும் உண்மையை வெளிப் 
படுத்தாமல் மறைப்பதற்குப் பயிலுதல் வேண்டும் . தனிமனிதர் 
தம்முள் ஒருவருக்கொருவர் செயலாற்றும்போது பொய் 
யுரைத்தல் பெருங்குற்றம் ஆகும் . கல்விபெறும் மாணவர் 
தம் ஆசிரியரிடம் தனது அறியாமையை ஒளிக்காமல் எடுத்துக்கூறி 
அறிவுபெறுதலை விடுத்துப் பொய்யுரைத்தலும் ; சிகிச்சை பெறு 
தற்கு மருத்துவரை அணுகும் நோயாளி மருத்துவரிடம் தமது 
உடல் நோயினைக் கூறாது பொய்யுரைப்பதும் குற்றங்களேயாம் . 
பயிற்சிபெறும் காவலரும் வீரரும் பணம்பெறும் விருப்பம் இன்றி , 
மனத்திட்பம் , கட்டுப்பாடு , புனிதமானவற்றை மதித்தல் , சுதந்திரம் 
முதலிய பண்புகளை உடையவராகக் காப்பியங்களிற் கூறப்படும் 
பாத்திரங்களைக் ( characters) கற்று அவர்களைப் போல வாழ்வதற்குப் 
பயிலுதல் வேண்டும் ; வலியற்ற , அறியாமையான , தீய இயல்பு 
களும் , பெண்ணியல்புகளும் பொருந்திய காப்பியப் பாத்திரங்களைப் 
பார்த்து இளைஞர் பயலுதல் கூடாது . நல்லவர்களையே பார்த்துப் 
பயிலுதல் வேண்டும் ; நற்பண்பினைப் பார்த்துப் பயிலுதல் வேண்டும் . 
இவற்றைக் கூறும் இலக்கியங்கள் எளிய நடையில் இருத்தல் 
வேண்டும் . அற்பத்தனம் , மதிக்காத இயல்பு , கொடுஞ்சினம் முதலிய 
தீய இயல்புகளைப் பார்த்துப் பயிலுதல் ( imitate ) கூடாது . சிறுமை 
யையும் , கடுமையையும் நீக்கி , அருளும் , அழகும் உடையவராகக் 
குடிமக்கள் ஆகவேண்டுமாகையால் , இவற்றை ஊட்டும் இலக்கி 
யங்களை எழுதுமாறு இலட்சிய அரசில் கவிஞர்கள் ( poets ) தூண்டப் 
படுதல் வேண்டும் . அதன் கலைஞர்களெல்லாருமே அருளும் அழகும் 
பெருகத்தக்க ஓவியம் , சிற்பம் , இசை , இலக்கியங்களையே ஆக்க 
வேண்டும் . காவலருக்கு உடற்பயிற்சியும் , இசைப் பயிற்சியும் 


1 இக்கருத்தை ஆதாரமாக வைத்தே மக்கியவெல்லி பிற்காலத்தில் தமது 
பிரின்ஸ் ( Prince ) என்ற நூலில் வெற்றியாள ஆட்சியாளருக்குரிய பண்புகளைக் 
கூறினார் . 

அளிக்கப்படுதல் வேண்டும் . இசையின் நோக்கமும் அழகுணர் 
வையும் , பண்பையும் வளர்ப்பதாக இருத்தல் வேண்டும் . புலன்வழி 
இன்ப உணர்வையும் , மயக்கம் அல்லது போதைதரும் பழக்கமும் 
பயிலுதல் கூடாது . 


| 


இலட்சிய அரசில் ஒவ்வொருவரும் தத்தம் தொழிலைச் செய்தல் 
வேண்டும் . காவலர் நீதிபதிகளாக அலுவல் செய்பவராதலால் 
அவர்கள் மனித இயல்பை அறிந்தவராகவும் , நற்பண்பு எது 
என்றும் , தீயபண்பு எது என்றும் அறிந்தவராகவும் இருத்தல் 
வேண்டும் . தங்களுடைய ஆன்மா உடல் ஆகிய இரண்டையும் 
பேணுபவராக அவர்கள் இருத்தல் வேண்டும் . 


ஆளும் காவலரும் , போர்வீரரும் , தமது இன்றியமையாத 
தேவைக்கும் கூடுதலாகத் தமக்கெனச் சொந்த உடைமை எதுவும் 
வைத்துக்கொள்ளுதல் கூடாது ; தமக்கெனச் சொந்த வீடு வைத்துக் 
கொள்ளுதல் கூடாது ; 

தமது தொழிலுக்காக ஒரு குறிப்பிட்ட 
ஊதியத்தைக் குடிகளிடமிருந்து பெறுதற்கு அவர்கள் இசைய 
வேண்டும் ; அவ்வூதியமும் அவர்களுடைய ஓராண்டு வாழ்க்கைக்குப் 
போதிய பொருளைப் பெறுமளவுக்குத்தான் - இருத்தல் வேண்டும் ; 
ஆண்டு தோறும் இவ்வாறு பெறுதல் வேண்டும் . 


நூல் IV : நீதி சமுதாய இணக்கத்தில் காணப்படுகிறது 


மக்களிடத்தில் சாதாரணமாக நால்வகைப் பண்புகள் காணப் 
படுகின்றன . அவையாவன : 


( 1 ) அறிவைப் பெறும்பண்பு ( virtue of knowledge ) ; 

( 2 ) உண்ணல் முதலிய தொழில்களால் பசி முதலிய தேவை 
கள் நிறைவுசெய்யப்பட்டுக் கட்டுப்பாடு பெறும்பண்பு ( virtue of 
temperance ) ; 

( 3 ) வீர அல்லது ஊக்கப் பண்பு ( virtue of courage ) ; 
( 4 ) நீதியான பண்பு ( virtue of justice ). 


இந்த நான்கு பண்புகளில் எது ஒருவரிடத்து மிகுதியாகக் 
காணப்படுகிறதோ , அதற்கேற்ற தொழிலை அவர் செய்வதுதான் 
நீதி ஆகும் . இந்நான்கு பண்புகளுக்கும் உரிய தொழில்களை ( மெய் 
யறிவாளர் அல்லது தத்துவ ஆசிரியர் , பயிரிடுதல் , போர்வீரர் , 
நீதிபதி ஆகியோருடைய தொழில்களை ) ஒருவரே செய்தாலும் , ஒரு 
பண்பிற்குரிய தொழிலைச் செய்பவர் மற்றொரு பண்பிற்குரிய 


பிளேட்டோ 

தொழிலைச் செய்தாலும் நீதி அழிகிறது . ஆகையால் இலட்சிய 
அரசிலே வணிகர் அல்லது வேளாண்மை செய்பவர் , போர்வீரர் , 
நீதிபதிகள் அல்லது காவலர் ( judges or guardians ) ஆகியோர் 
தத்தமக்குரிய பொறுப்புகளை நிறைவேற்றும்போது , அவர்களி 
டையே நல்லுறவு அல்லது நல்லிணக்கம் ( harmony ) ஏற்பட்டு நீதி 
தோன்றுகிறது . 


தோல் வேலையோ , வணிகமோ செய்வதற்கு இயற்கையில் 
தகுதி பெற்றிருக்கும் ஒருவர் , தமக்கு இருக்கக் கூடிய 
செல்வ வலியினாலோ , தம்மைச் சார்ந்தவர்களுடைய 
ஆதரவினோலோ போர் வீரருக்குரிய தொழிலைச் செய் 
யவும் , போர்வீரர் வகுப்பில் தாம் சேரவும் வலிய முயற்சி 
செய்வாரேயானால் , அல்லது போர் வீரர்கள் , சட்டம் 
இயற்றுதற்கும் , காவலர் அலுவலைச் செய்வதற்கும் தகுதி 
பெறாமலிருக்கும் போது , இத்தகையோருடைய வகுப்பில் 
சேருவாரானால் , இத்தகைய மாறாட்டநிலை , அரசுக்கு 
அழிவைத் தரும் . " 


ஒவ்வொரு தனி ஆளிடமும் அறிவுப்பண்பும் , சில உணர்ச்சி 
களை ( பசி முதலியன ) நிறைவுசெய்து கட்டுப்படுத்தும் பண்பும் 
இருக்கின்றன . சிலரிடம் வீரப் பண்பு மிகுதியாகவும் , சிலரிடம் 
அறிவுப் பண்பு மிகுதியாகவும் காணப்படுகின்றன . நிறைவு பெறும் 
உணர்ச்சிப் பண்பு யாவரிடத்தும் காணப்படுதலால் , இதுவே வலி 
யோர் , மெலியோர் , இடைத்தர நிலையினர் ஆகியோரிடையே 
நல்லுறவை ஏற்படுத்துகிறது . 


நாடு முழுவதும் இன்பமுற வேண்டுமாதலால் , காவலர்களும் , 
அவர்களுக்குத் துணையாக இருப்பவர்களும் தத்தமக்குரிய அலுவல் 
களைச் செய்தல் வேண்டும் . இவ்வாறு இருந்தால் ஒரு சீரிய ஒழுங் 
கிலே அரசுமுறை வளரும் . ஒவ்வொரு வகுப்பினரும் இயற்கை 
தங்களுக்கு விதித்துள்ள இன்ப வாழ்வின் பங்கைப் பெறுவர் . 


அளவு கடந்த செல்வநிலையும் , வறுமையும் மனிதப் 
பண்பை அழித்துவிடுகின்றன . செல்வம் ஆடம்பரப் 
போக்கையும் , சோம்பலையும் வளர்க்கிறது ; வறுமையோ 
சிறுமையையும் , கயமையையும் வளர்க்கிறது ; இரண்டும் 
நிறைவற்ற மனப்பான்மையை வளர்க்கின்றன . 


1 The Republic , Book IV . 

ஒவ்வொரு குடி ஆளும் எத்தொழிலைச் செய்தற்குத் தகுதி 
உடையவரோ , அத்தொழில் தரத்தில் அவர் இருக்குமாறு செய்தல் 
வேண்டும் . 


அரசில் 


நூல் V : மெய்யறிவாளருடைய ஆட்சியே இலட்சிய 
இருக்கும் - இலட்சிய அரசில் காவலர் , போர்வீரர் ஆகியோர் 
வகுப்பில் சொத்து , பெண்கள் , குழந்தைகள் முதலியவற்றில் 
பொதுவுடைமை 

இலட்சிய அரசில் மக்களுடைய வாழ்வுக்கான உணவு , உடை , 
வீடு முதலிய தேவைகளை நிறைவுசெய்கின்ற தொழிலாளர் வகுப்பு 
ஒன்று ( workers ), அத்தகைய தொழிலாளர்களையும் , நாட்டின் 
எல்லைகளையும் பாதுகாக்கும் போர்வீரர் வகுப்பு ஒன்று ( class of 
warriors ), சமுதாயத்தின் பொது நலனை ஒழுங்குபடுத்துவதற்கு 
ஆலோசகர்களும் , நீதிபதிகளும் அடங்கிய காவலர் வகுப்பு ஒன்று 
( class of guardians ) ஆகிய மூன்று வகுப்புகள் இருக்கின்றன . 
காவலர் ஆண்டிலும் , அறிவிலும் முதிர்ச்சி பெற்றவராக இருப்பர் . 
இவர்கள் போர்வீரர் வகுப்பிலிருந்தே தேர்ந்தெடுக்கப்படுவர் . 
காவலருக்குரிய தகுதியை ஒருவர் உடையவரா என்று தீர்மானிப் 
பதற்கு ஆட்சியிலிருக்கும் காவலரே தகுதி உடையவர் . நாட்டின் 
விவகாரங்களை ஒழுங்குசெய்வதற்கு வேண்டிய சமயோசித அதி 
காரம் ( Direction ) வரம்பற்ற அளவில் காவலரிடமே இருக்கும் . 


மெய்யறிவை அல்லது ஞானத்தைப் பெற்றவர்களே காவலர் 
களாக இருக்க இயலும் . இவ்வாறு ஞானம் பெற்றவர்கள் எண்ணிக் 
கையில் குறைவாகவே இருப்பர் . எனவே இலட்சிய அரசிலுள்ள 
அரசாங்க அமைப்பு , மெய்யறிவைப் பெற்ற உயர் குடியினர் ஆட்சி 
( aristocracy ) ஆகும் .! 


மெய்யறிவாளர்களே ( அல்லது தத்துவ ஞானிகளே ) ஆளு 
வோராக அல்லது அரசர்களாக ஆகாவிட்டால் , அல்லது 
இப்போது அரசர்களாகவும் , ஆளுபவராகவும் இருப்பவர் 
கள் உண்மையான ஞானம் அல்லது அறிவு நிரம்பப் 


1 பிறப்பினால் உயர்குடியினராக இருப்பவர் ( பிரபுக்கள் ) நடத்தும் ஆட்சி உயர் 
குடிப்பிறந்தோர் ஆட்சி ( aristocracy ) எனப்படும் . பிளேட்டோ கூறும் உயர் 
குடியினர் ஆட்சி என்பதில் ஆளுவோராக இருப்பவர் மெய்யறிவினால் உயர்குடியினராக 
மதிக்கப்படுபவரேயன்றி , பிறப்பினால் உயர்ந்த குடியினரல்லர் ; பிளேட்டோ இத்தகைய 
உயர்குடியினர் ஆளும் ஆட்சிவகையையே சிறந்ததாகக் கருதுகிறார் . அறிவு வளர்ச்சி 
பெறாத ஒற்றை மனிதராட்சியையோ , அறிவு வளர்ச்சி பெறாத மக்கள் நடத்தும் 
குடியாட்சியையோ ( Democracy ) பிளேட்டோ ஆதரிக்கவில்லை . அவருக்கு இதன் 
மீது இருந்த வெறுப்புக்குக் காரணம் , அவருடைய ஆசிரியராகிய சாக்ரட்டீசை 
அதளியக் குடியாட்சி அரசாங்கம் கொன்றதே ஆகும் . 

பெற்றவர்களாக இல்லாவிட்டால் , அதாவது அரசியல் அதி 
காரமும் , மெய்யறிவும் ஒருவரிடத்தில் இணையாவிட்டால் , 
சாதாரண மக்களுள் இந்த இரண்டில் ஒன்றைவிட்டு ,, 
மற்றொன்றை மட்டிலுமே உடையவர்கள் அரசியலதிகாரத் 
திலிருந்து ஒதுக்கப்படாத வரையிலே அரசுகளுக்கு 
வரக்கூடிய துன்பங்களுக்கு முடிவே இல்லை என்றும் , 
மனித இனத்தின் துன்பங்களுக்கே ஒருமுடிவு வராது 
என்றும் நான் உறுதியாக நம்புகிறேன் ; இவ்வாறான 
நல்ல இணைப்பு ( அரசியலதிகாரத்துக்கும் , மெய்யறிவுக்கும் 
இடையே ) தோன்றாதவரையில் , நாம் இதுவரை கோட் 
பாடாக வகுத்த இலட்சிய நாடு அல்லது அரசு நடை 
முறையில் தோன்றாது . 


( சாக்ரட்டீஸ் கிளாக்கனுக்கு உரைத்தது . The Republic , 
Book V. 473. ) 


இலட்சிய அரசில் சமுதாயத்தில் உள்ள எல்லாரும் வாழ்வின் 
இன்ப , துன்பங்களைப் பகிர்ந்துகொள்ளுவர் ; அவ்வாறு இருந்தால் 
தான் அதில் ஒற்றுமையும் நல்லிணக்கமும் நீடித்து இருக்கும் . 
யாவரும் ஒரு குடும்பமாக இருப்பர் ; இவ்வாறு ஒரே குடும்பமாக 
இருந்து , இன்ப துன்பங்களைப் பகிர்ந்துகொண்டு , ஒற்றுமையோடு 
இருத்தல் வேண்டுமானால் , இலட்சிய அரசில் காவலர் வகுப்பையும் , 
போர்வீரர் வகுப்பையும் பொறுத்தவரையில் , அவ்வகுப்பினர் 
எதனையும் - உடைமைகள் , பெண்கள் , குழந்தைகள் ஆகியவர்களை 
தம்முடையதென உரிமையோடு வைத்துக்கொள்ளாமல் 
மைகள் , பெண்கள் , குழந்தைகள் முதலியவற்றைச் சமுதாயம் 
முழுவதற்கும் பொதுவுடைமையாகவே ஆக்குதல் வேண்டும் . 


உடை 


பிளேட்டோ கூறும் பொதுவுடைமைக் கருத்து 

காவலர் , போர்வீரர் பயிற்சிக்குத் தேர்ந்தெடுக்கப்படும் ஆண்க 
ளோடு வாழ்வதற்கு , மேற்படி பயிற்சிகளைப்பெறத் தகுதி அல்லது 
இயல்பு உடைய பெண்களை இலட்சிய அரசாங்கம் ஏற்பாடு செய்யும் . 
தனியார் குடும்ப உறவு முறைகளும் , சொத்து உரிமைகளும் சமு 
தாயத்தில் பிளவுகள் தோன்றுவதற்குக் காரணமாக இருப்பதால் , 
ஆளும் பொறுப்பில் உள்ள இவ்விரண்டு வகுப்பாரைப் பொறுத்த 
வரையில் சொத்தும் , குடும்பவாழ்க்கையும் தனியார் உரிமைகளாகக் 
கருதப்படாமல் பொதுவுடைமைகளாக அமைந்திருக்கும் . குழந்தை 
கள் பெற்றோரையோ , பெற்றோர் தம் குழந்தைகளையோ இனங்கண்டு 
கொள்ளாதவாறு குழந்தைகளின் வளர்ப்பு அரசாங்கத்தின் கட்டுப் 

மேல் நாட்டு அரசியல் கோட்பாடுகள் 


பாட்டிலும் , ஆண் , பெண் உறவு அவருடைய தனிப்பட்ட உணர் 
வின் காரணமாக ஏற்படாமல் , அது நீதி செலுத்தும் காவலருடைய 
முழுமையான கட்டுப்பாட்டு அதிகாரத்திலும் அமைக்கப்படும் . 
எல்லா நற்பண்புகளையும் உடைய குழந்தைகளைப் பெறுதற்குத் 
தகுதி உள்ள ஆண்களையும் பெண்களையும் பெற்றோராக அரசாங்கம் 
தேர்ந்தெடுக்கும் . இவ்வகையாகப் பிறக்கும் குழந்தைகளுக்கு அறிவு 
வளர்ச்சி ஏற்படும்வகையில் கல்விப் பயிற்சியை அரசாங்கம் 
அளிக்கும் . 


மனிதனுடைய உடம்பில் ஏதேனுமோர் உறுப்புக்கு ஏற்படும் 
இன்ப , துன்ப உணர்வை உடம்பு முழுவதும் பெறுவதுபோல 
இலட்சிய அரசில் வாழும் எவரும் அடையும் இன்ப , துன்ப உணர் 
வுகளை அதிலுள்ளவர் அனைவரும் பெறுதல் வேண்டுமானால் , அதற் 
குரிய ஒற்றுமை உணர்வு மேற்படி பொதுவுடைமை அமைப்பின் 
மூலமே தோன்றும் . அரசு ( State ) என்ற சமுதாய அமைப்பும் 
உடம்பைப் போலவே ஓர் உயிர்ப்பொருள் தான் (( a living 
organism ) . 


குறிப்பு : - பிளேட்டோ இவ்வாறு மனித உடம்போடு அரசை 
ஒப்பிட்டுக் கூறும் உவமையே பதினெட்டு , பத்தொன்பதாம் 
நூற்றாண்டுகளில் அரசின் உடல் ஒப்புமைக் கோட்பாட்டை ( Organic 
Theory of the State ) J. K. பிளண்ட்ச்லி , ஹெகல் என்ற ஜெர்மன் 
ஆசிரியர்களும் , ரூஸ்ஸோ என்ற பிரஞ்சு ஆசிரியரும் , ஹெர்பர்ட் 
ஸ்பென்சர் , மக்கக்னி , T.H. கிரீன் முதலிய ஆங்கில ஆசிரியர் 
களும் வேறு சிலரும் வகுப்பதற்கு ஆதாரமாக அமைந்தது . 


மெய்யறிவாளர்களே முழுமையான அறிவை ( absolute know 
ledge ) உடையவர்கள் . மற்றவர்கள் அபிப்பிராயமே , அல்லது 
எண்ணமே ( opinion ) உடையவர்கள் . 


நூல் VI : மெய்யறிவாளருடைய இயல்புகள் 

மெய்யறிவாளர்கள் ஆளுவாராயின் அவர்களே எதிலும் முழு 
உண்மையையும் , அழகையும் அறிந்து மறுமையைப்பற்றிச் சரி 
யாக உணர்ந்து சரியான சட்டங்களை இயற்றுவர் . 


‘ எவரொருவருடைய நாட்டமெல்லாம் எந்த வடிவத்திலா 
யினும் அறிவைத் தேடுவதற்காக முயலுகிறதோ , அவர் 


1 இத்தகைய பொதுவுடைமைக் கருத்தைத் தமது மூன்றாவது நூலில் 
பிளேட்டோ முற்றிலும் மாற்றி எழுதினார் . 

ஒரு போலியான அறிவாளராக இல்லாமல் , உண்மையான 
அறிவாளராக இருப்பாரானால் , அவர் தமது ஆன்ம இன் 
பத்தில் தோய்ந்திருப்பார் ; தமது உடல் இன்பத்தை உணர 
மாட்டார் . அவர் தாராளமான இயல்புடையவராகவும் , 
மாறுபட்ட பண்புகள் இல்லாதவராகவும் , பேராசையோ , 
இழிந்த தன்மையோ , தற்பெருமையோ , கோழைத் 
தனமோ இன்றியும் , உணர்வாற்றலும் ( assimilation ) , 
நினைவாற்றலும் உடையவராக இருத்தல் வேண்டும் . 
( Book VI ). 


போலி அறிவாளரான சோபிஸ்ட்டுகள் மக்களுடைய விருப்பங் 
களுக்கும் , சுவை உணர்வுகளுக்கும் ஏற்பக் கருத்துகளைக் கூறுவார் 
களே தவிர , உண்மையை ஆராய்ந்து கூறமாட்டார் . முழு உண் 
மையை அறிந்த மெய்யறிவாளர்களோ , உலகவர் பலரும் அறிய 
மறுக்கின்ற ஞானத்தை ஒப்புக் கொண்டவர்களாதலினால் , அவர் 
களை உலகத்தவர் வெறுக்கின்றனர் . எந்த அரசும் சரியான 
உண்மை அறிவைப் ( அல்லது ஞானத்தை ) பெற்றுக்கொள்ளு 
வதற்குத் தன்னைத் தகுதி ஆக்கிக்கொள்ளவில்லை 


ஞானத்தைப் பெறும்முயற்சியில் அரசுகளெல்லாம் ஈடுபடுதல் 
வேண்டும் . அதன்பொருட்டு இளம் வயதில் மக்களுக்கு உடல் நலம் 
பேணும் பயிற்சியும் , அறிவு வளரும் பருவத்தில் ஆன்மாவுக்குப் 
பயிற்சியும் அளித்தல் வேண்டும் . ஆன்மாவுக்குப் பயிற்சியாவது , 
முழு உண்மையே அல்லது ஞானமே , நீதியானது , அழகுள்ளது , 
மன நிறைவைத் தருவது என்று அறியலாம் . இத்தகைய உண்மை 
யறிவு மாற்றப்பட முடியாத ஒரு கொள்கை ஆகும் . இத்தகையோர் 
ஆளுவாரானால் , மக்களுடைய இயல்பு ஒத்துவருமளவுக்கு இவர்கள் 
நாட்டைத் தெய்வ உலகத்துக்கு ஒப்ப ஆக்குவர். 


காவலராக இருந்து ஆளும்பொறுப்பை ஏற்கக் கூடிய ஞானி 
கள் நன்மையானது எதுவோ அதனை மிக வருந்தியேனும் கற்று 
உணர்தல் வேண்டும் ; நன்மையானதே உயர்வான அறிவு ஆகும் ; 
ஆதலால் இதனை அறிவதில் ஏற்படும் இடுக்கண்களைக் காவலர் 
நிலைக்குப் பயிற்சி பெறுவோர் ஏற்று , முயற்சிசெய்தல் வேண்டும் . 
பலரும் இன்பம்தருவது எதுவோ அதுவே நன்மையானது 
என்றெண்ணுகிறார்கள் ; ஆனால் நன்மை என்பது அறிவே அல்லது 
ஞானமே என்று மனித மனம் தெளிவாகக் காட்டுகிறது . 


மனித ஆன்மா ( soul ) நமது உடம்பிலுள்ள கண்ணைப் 
போன்றது . கண் ஒரு பொருளைப் பார்ப்பதற்கு , ஒளி வேண்டி 

யிருக்கிறதைப் போல , ஆன்மா உண்மையை அறிதற்கு மனத்தின் 
துணைவேண்டும் . எனவே நன்மையைப்பற்றிய அறிவு நமக்கு 
இன்றியமையாதது ; அதனுடைய உதவியினால்தான் நாம் உண்மைப் 
பொருளை அறிய இயலும் . 


இவ்வாறு உண்மையை உணர்ந்தோரே மெய்யறிவாளர்கள் , 
அல்லது ஞானிகளாவர் ; இவர்களே நன்மையானது எது என்றும் 
அறிந்தவர்கள் . இரண்டாம் நிலையில் இருப்பவர்கள் நன்மையானதே 
உண்மையும் ஆகும் என ஓரளவு அறிந்தவர்கள் . மூன்றாம் 
நிலையிலிருப்பவர்கள் நன்மையானது எது என்று பிறர் கூறுவதை 
நம்பி , அதைப்பற்றி அபிப்பிராயம் அல்லது எண்ணம் ( opinion ) 
மட்டும் வைத்திருப்பவர்கள் . நான்காம் நிலையிலுள்ளவர்கள் 
உண்மையையும் , நன்மையையும் அறியாத நிலையிலுள்ளவர்கள் , 


நூல் VII : காவலருக்கு அளிக்கப்பட வேண்டிய கல்வி 

இலட்சிய அரசில் ஆளுபவராக இருப்பவர்கள் ஆட்சி அதி 
காரத்தில் பற்றுவைக்கக் கூடாது ; அவ்வாறு இருந்தால் அவர் 
களுக்குப் போட்டியாக அதனை மற்றவரும் விரும்புவர் ; பூசல் 
உண்டாகும் . அரசைப் பற்றி நன்கு அறிந்தவரும் , ஆட்சித் துறை 
அல்லாத வேறு துறையில் வாழ்வை உடையவரும் காவலராக 
இருக்கும்படி வற்புறுத்தப்படுதல் வேண்டும் . 


ஆண் , பெண் இருபாலாருக்கும் முதலில் தேவையான உடற் 
பயிற்சி அளிக்கப்படுதல் வேண்டும் . இருபதாம் ஆண்டில் அறிவியற் 
கலைகளை உணரத்தக்க பயிற்சி அளிக்கப்படுதல் வேண்டும் ; முப்ப 
தாம் ஆண்டில் தருக்கவாத இயலில் ( Dialecties ) பயிற்சி அளிக்கப் 
படுதல் வேண்டும் ; முப்பதாம் ஆண்டிலிருந்து முப்பத்தைந்து 
வரை மெய்யறிவுக் கல்வி அல்லது தத்துவக்கலை ( phliosophy ) 
அளிக்கப்படுதல் வேண்டும் . முப்பத்தைந்திலிருந்து ஐம்பதுக் 
குள்ளாகப் பொதுப்பணியிலீடுபடுதல் வேண்டும் ; அதன் பின்னரும் 
அவர்கள் நலன் பயப்பது எது என்று சிந்தித்துக்கொண்டே இருக்க 
வேண்டும் ; அவ்வப்போது அரசியலிலும் பங்கு ஏற்க வேண்டும் . 


இசை , உடற்பயிற்சி , தத்துவம் ஆகிய மூன்றும் முக்கிய 
மானவை . 


கணிதம் காவலருக்கு நன்கு கற்றுக் கொடுக்கப்படுதல் 
வேண்டும் . போர்ச்சூழ்ச்சி முறைகளுக்குக் கணித அறிவு இன்றி 
யமையாதது . அவ்வறிவு ஆய்வு மனப்பான்மையை வளர்க்கிறது . 
புலன் ஆற்றலால் ( power of the senses ) ஒரு விஷயத்தைத் தீர்மா 

னிப்பது என்பது எப்போதும் இயலாது ; சிலவற்றை ஆய்வுசெய்தல் 
வேண்டா ; அவற்றைப் புலன்கள் சரியாக அறிந்துகொள்ளும் ; சில 
வற்றை அறிவின் துணைகொண்டுதான் தெரிந்துகொள்ளமுடியும் . 
கண்ணுக்குப் புலனாவதும் , அறிவுக்குமட்டுமே புலனாவதும் 
வெவ்வேறானவை . படையை நடத்தும் தளபதிக்குக் கணித அறிவு 
மிகவும் முக்கியமானது ; அதேபோல , நாட்டில் வெகுவான மாறு 
தல்கள் நடைபெறுங் காலத்தில் , உண்மையானதும் , நிலையானதும் , 
எது என்று அறிந்து , மெய்யறிவுபெற்ற ஆட்சியாளர் செயல்படு 
வதற்கும் கணித அறிவு மிகவும் இன்றியமையாதது . 
கணிதம் ( geometry ) எதனையும் பிழையற அறிந்துகொள்ளும் 
பயிற்சியை அளிக்கிறது ; நிலையான கருத்தை அறியவும் மாறு 
தலுக்கு உட்படும் நிலையில்லாத கருத்தை அபிப்பிராயங்களைப் 
பாகுபாடு செய்து புறக்கணிக்கவும் கோண கணிதப் பயிற்சி 
உதவும் . வானநூற் பயிற்சியும் அளிக்கப்படுதல் வேண்டும் . 


கோண 


தருக்கவாத இயல் ( dialectics ) பயிற்சி கற்றுக்கொடுக்கப் 
படுதல் வேண்டும் . புலன்களின் உதவி இன்றி , அறிவு ஒன்றின் 
உதவியை மட்டும் கொண்டு ஒருவர் முழு நலன் ( absolute good ) 
எது என்று அறிந்து கொள்ளுவாராயின் அவர் , அறிவு உலகத் 
தையே அடைந்தவராவார் . இத்தகைய அறிவு வளர்ச்சியே ஆன்மா 
வுக்கு இன்பம் தருவது . 


தருக்கவாத இயலை ஒருவர் கற்பதற்குமுன் சில அறிவியற் 
கலைகளை அறிந்துகொண்டால்தான் தருக்கவாத இயலின் மூலம் 
பயனுள்ள ஆய்வு கைகூடும் . இந்த இயலைக் கற்பவருக்கு 
( 1 ) எதனையும் அறிந்து கொள்ளும் கூரிய அறிவு , ( 2 ) நினைவாற்றல் , 
( 3 ) திண்ணிய ஒழுக்கம் , ( 4 ) ஒரு தொழிலீடுபாடு , ( 5 ) உண்மை 
அறியும் வேட்கை , ( 6 ) ஒழுக்கப் பண்புகள் ஆகியவை இருத்தல் 
வேண்டும் . 


நூல் VIII : முக்கியமான அரசியலமைப்பு வகைகள் 


பிளேட்டோ தனது இலட்சிய அரசின் இயல்புகளை மனத்தில் 
வைத்துக்கொண்டே , தம் காலத்தில் கிரீசில் நடைமுறையில் 
இருந்துவந்த அரசாங்க வகைகளை ( forms of government ) மதிப் 
பிட்டுக் கூறுகிறார் . 


அரசுகளும் , அரசியலமைப்பு வகைகளும் மனிதப் பண்பு 
வகைகளைப் பொறுத்தே அமைகின்றன . 

உடைய 


உயர்குடியாளர் ஆட்சியின் தனித் தன்மையாவது அதில் 
மெய்யறிவுடைய ஞானிகளே ஆட்சி செய்வர் என்பதாம் . 
- ஞானிகள் நல்லியல்புகளெல்லாம் 

முழுப் பண்பாளர் 
ஆவர் . ஏனையோர் ஓரளவே பண்புடையவர் ; பிற்கூறப்பட்டவர் 
ஆளுதற்குத் தகுதி உடையவராகார் ; போர் நடத்துதல் , போர்ச் 
சூழ்வினைசெய்தல் முதலியவையே செய்தற்கு உரியர் . ஆளுவோ 
ரிடையே எந்தப் பண்பு தலைமையாக விளங்குகிறதோ , அந்தப் 
பண்பிற்கேற்பவே , அதை அடிப்படையாக வைத்தே ஆட்சி வகையும் 
அமையும் . 


முதன் முதலில் அறிவாளர் கையில் இருந்த ஆட்சி , சிறிது 
சிறிதாக அறிவுக் குறைவுடையவர்களுடைய கையில் வரவும் பல் 
வேறு கீழ்த்தர அரசாங்க வகைகள் தோன்றின . 


முதன்முதலில் இருந்தது மிகச் சிறந்த வகையான அரசாங்க 
மாகிய மெய்யறிவாளர் ஆட்சி . இதில் ஆட்சி அதிகாரமானது 
காவலர்களாகப் ( guardians ) பணியாற்றிய மெய்யறிவாளர் 
களிடமே இருந்தது . மெய்யறிவாளர்கள் ( philosophers ) ஆளும் 
போது , அவர்கள் அதிகாரத்தை நீதி அல்லது முறைமை (Justice ) 
என்ற நோக்கத்தை நிலை நிறுத்தும் பொருட்டே கையாண்டனர் . ! 
இதுவே இலட்சிய அரசில் காணப்படும் - உயர்தரமான மெய் 
யறிவாளர்களுடைய ஆட்சி ஆகும் . பின்னர் அறிவு வளர்ச்சியில் 
தாழ்ந்த அல்லது அடுத்த இரண்டாவது நிலையில் உள்ள வீரர்கள் 
கையில் ஆட்சி அதிகாரம் வந்தது . வீரர்களாட்சியே ( டிமாக்ரசி ) 
( Timocracy ) எனப்படும் . வீரர்கள் அதிகாரத்தைக் கையாளும் 
போது , நீதியை நிலை நிறுத்துவதை முக்கிய நோக்கமாகக் கொள் 
ளாமல் , தங்களுக்குப் புகழ் அல்லது மதிப்பு ( honour ) வருவதை 
நோக்கமாகக் கொண்டே அதிகாரத்தைக் கையாண்டனர் . 
வீரர்களாட்சி மெய்யறிவாளர்களுடைய ஆட்சியினின்றும் 
மளவில் வேறுபடாமல் இருந்தது . மூன்றாவது தாழ்ந்த ஆட்சி 
வகையே செல்வச் சிறுகுடியினர் ஆட்சி ( oligarchy ) ஆகும் . இவ் 
வாட்சி வகை தனியார் சொத்துரிமை முறையினின்றும் தோன்று 
கிறது . இதில் சொத்துத் தகுதியை ஆதாரமாகக் கொண்டு 
அரசியலதிகாரம் செலுத்தப்படுகிறது . உடைமைகளைப் பெற்றுள்ள 
ஒரு சிறிய வகுப்பார் , உடைமையே இல்லாத வறியவர்கள் நிறைந்த 


பெரு 


1 

ஓங்கு நீதி என்பதற்கு பிளேட்டோ முன்பு குறிப்பிடும் பொருளையே 
கொள்ளுதல் வேண்டும் . 

பிளேட்டோ இங்குக் குறிப்பிடும் வீரர்களாட்சி அவருடைய காலத்தில் 
ஸ்பார்ட்டாவில் காணப்பட்ட ஆட்சியை ஒத்தது . ( Timocracy ) என்ற சொல்லுக்குச் 
செல்வர் ஆட்சி என்றும் பொருள் கூறுவர் . 


பிளேட்டோ 

பெரிய வகுப்பினரை ஆளும்வகையே செல்வச் சிறுகுடியினர் ஆட்சி 
ஆகும் . இவ்வாட்சி வகையில் உள்ள குறைகள் பின்வருமாறு ; 


( 1 ) இதில் ஆளுபவர் , ஆளுதற்கு மற்றவர்களை விடக் கூடுதல் 
தகுதிஉடையவரென்ற காரணத்துக்காகத் தேர்ந்தெடுக்கப்படாமல் , 
அவர் சொத்து உடையவர் என்ற காரணத்துக்காகவே தேர்ந் 
தெடுக்கப்பட்டிருப்பதால் , இது திறம் மிக்க ஆட்சி அன்று . 


( 2 ) இவ்வாட்சி நடைபெறும் அரசு பார்வைக்கு ஒரே அரசாகத் 
தோன்றினாலும் , உண்மையில் எண்ணிக்கையில் பெரிய வறியவர் 
நிறைந்த அரசும் , எண்ணிக்கையில் சிறிய செல்வர்களடங்கிய 
அரசும் ஆக இரண்டு அரசுகளுள்ள அரசே ஆகும் ; இதில் 
யாவருக்கும் மன நிறைவோ , ஒற்றுமையோ இருக்க இயலாது . 


( 3 ) இவ்வாறு இரண்டாகப் பிளவுபட்டுள்ள நாட்டில் , ஆட்சி 
யாளர் போர்களைத் திறமையாக நடத்தக்கூடிய தகுதிபெற்றிருக்க 
மாட்டார் ; செல்வர் செல்வம் சேர்க்கும் விருப்பத்தின் காரணமாகப் 
போர்ச் செயல்களில் கலந்துகொள்ளமாட்டார் ; வரிகளையும் 
அரசாங்கத்துக்குச் செலுத்த விரும்பமாட்டார் . இதனால் அரசு 
நிதிவளமும் , படைவலியும் குறைந்து இருக்கும் . 


( 4 ) இவ்வாட்சியில் ஒருவர் ஒரு தொழிலைச் செய்தல் என்ற 
இலட்சிய அரசின் கோட்பாடு கைவிடப்பட்டு , ஒருவரே உழவு , 
வாணிபம் , போர் முதலிய பல தொழில்களையும் செய்வார் ; 
இதனால் குழப்பம் ஏற்படும் . இவ்வாட்சியின் நோக்கமெல்லாம் 
ஆளுவோரின் தன்னலமே தவிர வேறு எதுவும் அன்று . ஆட்சி 
வரிசையில் நான்காவது தாழ்ந்த வகையே குடியாட்சி (Demo - 
cracy ) ஆகும் . செல்வச் சிறுகுடியினருடைய ஆட்சியிலிருந்த 
நிலைமையை இவ்வாட்சியினர் மாற்றி , மக்களுடைய சுதந்திரம் 
அல்லது உரிமையைக் ( freedom or liberty ) காப்பாற்றும் 
பொருட்டு அதைக் குழப்பம் விளைவிக்கும் அளவுக்குக் கொண்டு 
போய்விடுகின்றனர் . 


குடியாட்சியின் குறிப்பிடத்தக்க இயல்பு அல்லது தன்மை 
சுதந்திரம் அல்லது உரிமை என்பதால் , இவ்வாட்சியினரிடம் 
எல்லா வகையான , பலதரப்பட்ட பண்புகளும் ( அல்லது இயல்பு 
களும் ) காணப்படுகின்றன . சட்டம் புறக்கணிக்கப்படுகின்றது ; 
அரசியலமைப்பே முற்றிலும் பிரிக்கப்பட்டுப் போகிறது . எனவே 
(இக்குடியாட்சி உடைய ) அரசே மற்றெல்லா அரசு 
களுள்ளும் மிகவும் அழகானதைப்போலக் காணப்படுகிறது ; 


வகை 

மேல் நாட்டு அரசியல் கோட்பாடுகள் 


1 . 


பல்வேறு பூவேலைகள் வைத்துப் பின்னப்பட்ட ஓர் ஆடைபோல 
இவ்வாட்சியிலுள்ள நாடு காட்சி அளிக்கிறது . இவ்வாட்சியில் 
எல்லா ஒழுங்குக்குரிய கோட்பாடுகளும் , உயர்தரப் பண்பியல் 
களும் அழிவுக்குள்ளாகின்றன . குடியாட்சி என்பது , பல் 
வேறு ( பண்பு ) வகைகளும் , குழப்பமும் நிறைந்த , சமத்துவம் 
உடையவருக்கும் , சமத்துவமில்லாதவருக்கும் இடையே ஒரு 

சமத்துவத்தை அளிக்கின்ற , ஒரு கவர்ச்சிமிக்க 
அரசாங்க வகை ஆகும் . இவ்வாட்சியில் மனிதனுடைய தீய 
பண்புகளெல்லாம் சுதந்திரம் அல்லது உரிமை என்ற கோட் 
பாட்டில் தடையின்றி வளர்த்துவிடப்படுகின்றன . ஒரே மனித 
ரிடம் ஒரு சிறந்த பண்பு வளர்தல் என்ற நிலை மாறிப்போய்ப் 
பலவகைப்பட்ட பண்புகளோடு வாழும் மக்களுடைய இயல்புகள் 
காணப்படுகின்றன . 


வகையான 


வரம்பற்ற சுதந்திரம் குழப்பத்தில் தான் முடிவடைகிறது . 
எனவே ஆட்சி வரிசையில் எல்லாவற்றுக்கும் மிகத் தாழ்ந்த 
நிலையில் இருப்பதுதான் டிரனி ( tyranny ) எனப்படும் சர்வாதி 
காரம் அல்லது எதேச்சாதிகாரம் ஆகும் . 


எதுவுமே ஓர் வரம்புக்கு உட்படாமல் , அதை மீறிக் 
கூடுதலாக வளர்ந்துவிட்டால் , அதுவே தனக்கு நேர் 
எதிரான ( அழிவைத் தரவல்ல ) போக்கைத் (reaction ) 
தோற்றுவிக்கும் . இந்த விதியானது கால நிலைகளுக்கும் , 
பயிரியல் வகைகளுக்கும் ,, விலங்கியல் வகைகளுக்கும் 
மட்டுமல்லாது , அரசாங்க வகைகளைப் பொறுத்த 
வரையில் அவைகளுக்கும் முற்றிலும் பொருந்தும் 
உண்மை ஆகும் . " 


ஆதலால் குடியாட்சி அரசாங்கத்தில் காணப்படும் வரம்பு மீறிய 
உரிமை உணர்ச்சியே அல்லது சுதந்திர வளர்ச்சியே , அதற்கு நேர் 
மாறான குழப்ப நிலையையும் , சுதந்திரத்தை மதிக்காத ஒற்றை மனி 
தரின் சர்வாதிகார ஆட்சியையும் தோற்றுவிக்கிறது . 


தனிமனிதரிடத்திலாயினும் , நாடுகளிடத்திலாயினும் , வரம் 
புக்குக் கட்டுப்படாத உரிமை அல்லது சுதந்திரம் என்பது 
அடிமை நிலைக்குத்தான் கொண்டுபோய் விடுகிறது . 


நூல் VIII இல் உள்ள ஒரு பகுதியின் மொழிபெயர்ப்பு . 


564 - Book VIII 


நூல் பாஇல் ஒரு தொடரின் மொழி பெயர்ப்பு . 

குடியாட்சியில் எண்ணிக்கையில் செல்வர்களைவிடப் பெரிய அளவில் 
( 1 ) சோம்பேறிகள் , ( 2 ) இவர்களுக்கு உணவளிக்கும் செல் 
வர்கள் , உழைப்பாளிகள் ஆக மூன்று வகுப்பார் இருக்கின்றனர் . 
குழப்ப நிலையில் ஆட்சியைக் கைப்பற்றிய சர்வாதிகாரி , 
சாதாரண மக்களிடத்தில் தொடக்கத்தில் அன்புகாட்டி , அவர் 
களுக்கு நிலப்பங்கீடு செய்து , கடன்களைத் தள்ளுபடி செய்து , 
தம் புறப்பகைவர்களோடு உடன்படிக்கை 

செய்து , தமது 
நிலையைப் பாதுகாப்பாக வைத்துக்கொண்டு , பெரும்பான்மை 
ஆதரவோடு தமக்கு வேண்டாத உள் நாட்டுப் பகைவர்மீது 
பொய்க்குற்றம் சாட்டி , நீதிவிசாரணை செய்து , ஒழித்துவிட்டுத் 
தமது தலைமையை மக்கள் எப்போதும் சார்ந்திருக்கும் 
பொருட்டு எப்போதும் போர் முதலிய ஏதேனுமொரு கெடுபிடி 
நிலையைத் தூண்டிக் கொண்டே இருப்பார் . பெரும் வரிச் சுமை 
களின் மூலம் குடிகளை வறியவராக்கி , தம் ஆதரவாளர்களிடை 
யேயும் மிக்க வீரமும் , ஊக்கமும் உடையவரை அவர் ஒழித்து 
விடுவார் . தமக்கு எதிராகக் கலகம் செய்யும் மக்களைத் தாம் 
அவர்களுடைய ஆதரவின் மூலம் ஆட்சிக்கு வந்ததையும் எண் 
ணாமல் , மதிக்காமல் , அடக்கி , ஒடுக்குவார் . சர்வாதிகார 
ஆட்சியின் நோக்கம் நீதி என்பதே அன்று ; ஆட்சியாளரின் 
நோக்கமே ஆகும் . இவ்வாறு சுதந்திரம் என்பது ஒழுங்குக்கும் , 
அறிவுக்கும் கட்டுப்படாமல் போய் வெறுக்கத் தக்க கொடிய 
அடிமைத் தனத்தைத் தோற்றுவிக்கிறது . 


நூல் IX : சர்வாதிகார ஆட்சியாளரின் நோக்கம் , தன்னலம் 

குடியாட்சியிலிருந்து தோன்றிய சர்வாதிகார ஆட்சியில் , 
ஆளுபவரின் நோக்கம் ஞானம் பெறுதல் 

ஞானம் பெறுதல் என்பது அன்று . 
தமது நலன் ஒன்றே ஆகும் . சர்வாதிகாரி மக்களிடையே காணப் 
படும் பிளவுகளையெல்லாம் தமது நோக்கத்திற்காகப் பயன்படுத்திக் 
கொண்டு மக்களையெல்லாம் தமக்குக் 

கட்டுப்பட்டவர்களாக 
ஆக்குகிறார் . 


எதேச்சாதிகார அல்லது சர்வாதிகார ஆட்சி என்பதற்குப் 
பண்டையக் கிரேக்க மக்கள் கொடுத்த பொருள் , மக்களுடைய 
இயல்பான சுதந்திர உணர்வை மதித்து அவர்களுடைய ஆதர 
வின்மீது ஆட்சியை அமைக்காமல் , வன்முறையைக் கையாண்டு 
நடை பெறும் ஒற்றை மனிதன் ஆட்சி என்பதுதான் . Tyranny 
என்ற சொல்லால் குறிப்பிடப்படும் இத்தகைய ஒற்றை மனித 


1. நூல் VIII இள் ஒரு தொடரின் மொழி பெயர்ப்பு . 

மேல்நாட்டு அரசியல் கோட்பாடுகள் 


ருடைய சர்வாதிகார ஆட்சிக்குக் கொடுங்கோலாட்சி 

‘ என்ற 
பொருள் இல்லை . ! அவர் தம் நலத்தின் பொருட்டுத் தம் 
பணியாட்களையும் , அடிமைகளையும் புகழ்ந்து பேசுவார் ; 
பேராசையும் , அச்ச உணர்வும் மிக உடையவர் ; செயலற்ற 
நோயாளியைப் போல அவர் தம் நலனுக்காக அடிமைத் தனத்தை 
வளர்ப்பார் . ஞானிகளாட்சியில் காணப்பட்ட நீதியின் மீதுள்ள 
விருப்பமும் , வீரர்களாட்சியில் காணப்பட்ட புகழ் விருப்பமும் 
மறைந்து , தமது நலனே சர்வாதிகாரியின் ஆட்சியில் இருக்கும் . 


என்று 


இதுவரை கூறப்பட்டுள்ள இலட்சிய அரசின் இயல்புகளெல்லாம் 
கருத்தளவில்தான் காணப்படுகின்றன 

கூறப்பட்ட 
போதிலும் , அதனுடைய நல்ல இயல்புகளை - நீதியை நிறுவுதல் 
என்ற நோக்கத்தை - ஏற்று , எந்த ஆட்சியாளரும் தமது அரசாங் 
கத்தைச் சீர்த்திருத்தலாம் . 


நூல் X : நீதியோடு பொருந்திய வாழ்வின் இன்றியமையாமை 


எவரொருவரையும் உண்மையைவிடக் கூடுதலாக மதிப்பிடுதல் 
கூடாது . உண்மையை உணர்வதனாலும் , அதனை ஆதாரமாகக் 
கொண்டே வாழ்வதனாலும் தான் எவரும் உயர்ந்தவராகிறார் ; 
எனவே உண்மையினும் உயர்ந்தவர் இல்லை . கவிஞர்கள் எல்லாரும் , 
ஓவியர் ஒரு பொருளைப் பார்த்து அதைப் போல ஓவியம் வரைவது 
போலச் சில பண்புகளைப் பார்த்து , அவற்றைப் போலக் கவிதை 
எழுதுகிறார்களே தவிர , புதிய , உண்மையைக் காணும் பண்புகளைப் 
படைப்பதில்லை . ஒன்றைப்போல மற்றொன்றை அமைப்பது சிறந்த 
தாகாது ; போலியாக அமைப்பதும் ஒரு கலையே ஆயினும் , முழு 


1 கிரேக்க வரலாற்றில் கூறப்படுகின்ற சர்வாதிகார ஆட்சியாளர் பலருடைய 
சில செயல்களை நாம் காணும்போது இப்பொருள் தெளிவாக விளங்குகிறது . மெகாரா 
என்ற நகரரசின் சர்வாதிகாரியான தியாஜெனிஸ் , சேமோல் அரசின் சர்வாதிகாரி 
பாலிக்ரேட்டஸ் , மைலீட்டஸ் அரசின் சர்வாதிகாரி திரேசிபுலஸ் , காரிந்த் அரசின் 
சர்வாதிகாரி பெரியாண்டா , ஆதென்ஸின் சர்வாதிகாரி பிசிஸ்ட்ரேட்டஸ் , மைட் 
டிலீன் சர்வாதிகாரி பிட்டாக்கஸ் ஆகியோரெல்லாம் , ஆட்சியில் தங்களுக்கெதிராகக் 
காணப்பட்டவர்களையெல்லாம் கொடுமைப்படுத்தி ஒழித்த போதிலும் , சாதாரண 
மக்களுக்குப் பயனுள்ள செயல்களைச் செய்தனர் ; வேளாண்மைக்கு ஆதரவு , தொழில் 
களுக்கு ஆதரவு , 

குடியேற்ற நாடுகளை நிறுவுதல் ; வணிகத்தை ஆதரித்தல் , கலைஞர்களை 
ஆதரித்தல் போன்ற செயல்களை அவர்கள் செய்தனர் . இவ்வகையான நல்ல செயல் 
கச் செய்தபோதிலும் , அவர்களுடைய ஆட்சி மக்களுடைய சுதந்திரத்தை 
மதிக்காமல் , அவர்களுடைய சட்டபூர்வமான ஆதரவைத்தேர்தல் முறையின் மூலமாகப் 
பெறாமல் , தங்களுடைய வன்முறையை ஆதாரமாகக் கொண்டு அமைந்திருந்ததாகை 
யால் , ஆக்கச் செயல்கள் செய்த கிரேக்கச் சர்வாதிகாரிகளுடைய ஆட்சியும் , சாதாரண 
கிரேக்க மக்களுடைய சுதந்திர உணர்வுக்குப் புறம்பான ஆட்சி வகையாகக் கருதப் 
பட்டு , வெறுக்கப்பட்டு , ஒதுக்கப்பட்டது . சுதந்திரக் கிரேக்க மக்களைப் போலவே 
பிளேட்டோவும் சர்வாதிகார ஆட்சிவகையை வெறுக்கத்தக்க மிகத் தாழ்ந்த 
ஆட்சிவகையாகக் கருதுகிறார் . கிரேக்கச் சர்வாதிகாரிகளைப் பற்றிய விவரங்களை J. B. 
பியூரி , உட்ஹவுஸ் ஆகிய ஆசிரியர்களுடைய வரலாற்று நூல்களில் காணலாம் . 


பிளேட்டோ 

எனவே 


நலனும் , உண்மையும் பெறுதற்குரிய பண்பை வளர்ப்பதே சிறந்த 
கலை ஆகும் . எல்லாக் கவிஞர்களுமே ஒன்றைப் போல மற்றொன்றை 
அமைப்பவர்களே தவிர , மனித இனமானது முழு உண்மையையும் 
கண்டு இன்பம் பெறுவதற்கு உரிய கலைப்படைப்பு எதனையும் 
தோற்றுவித்துத் தொண்டாற்றவில்லை . 

கவிதைகளைப் 
படிப்பதில் கவனமாக இருக்க வேண்டும் . மனித ஆன்மா அழி 
யாதது ; அதற்கு இன்பம் அளிப்பது முழு உண்மையே தவிர , 
உண்மையைப் போன்ற படைப்பு அன்று . முழு உண்மையே 
நம்மைக் காக்கவும் , சீர்திருத்தவும் செய்கிறது ; தீயது நம்மைக் 
கெடுத்து விடுகிறது . ஆன்மாவை அழிப்பவை நீதியற்ற தன்மை , 
நிறைவின்மை , அச்சம் , அறியாமை என்பவை . நீதியாக வாழ்ந்த 
வருக்கும் , அவ்வாறின்றி வாழ்ந்தவருக்கும் , இறப்புக்குப் பின்னர் 

வாழ்வின் கூலி உண்டு. ஒவ்வொருவரும் இம்மையில் மற்ற 
வருக்குச் செய்யும் தீவினைக்குப் பத்துமடங்கு அதன் பயனும் , 
நல்வினைக்கும் பத்துமடங்கு நற்பயனும் கொடுக்கப் பெறுவார் . 
மறு உலகத்தில் எவரும் தாம் இவ்வுலக வாழ்வில் செய்த 
வினைப் பயனின் விதியை ஒட்டியே வாழவேண்டுமே தவிர , 
தம் விருப்பம் போல் வாழ இயலாது . மறு உலக வாழ்வில் நமக்கு 
அளிக்கப்படும் தண்டனைகளும் , வெகுமதிகளும் நமது இவ்வுலக 
வாழ்வின் செயல்களைப் பொறுத்தே அமைகின்றன . எனவே நாம் 
இவ்வுலக வாழ்வில் நன்மைக்கும் , தீமைக்கும் உள்ள வேறுபாட்டை 
நன்றாக உணர்ந்து , நல்ல வாழ்க்கையைத் தேர்ந்தெடுத்து வாழ்தல் 
வேண்டும் . பண்புடைமையே சிறந்த வாழ்க்கையாதலால் , அதனை 
இவ்வாழ்வில் மேற்கொண்டு, உண்மையையும் , நீதியையும் பின் 
பற்றுதல் வேண்டும் . நன்மைக்கோ, தீமைக்கோ பொறுப்பு மனித 
ரையே சாரும் ; கடவுளைச் சாராது ; ஏனெனில் இந்த இரண்டில் 
எதையும் மனிதர் தேர்ந்தெடுப்பது அவருடைய சுய விருப்பத்தைப் 
பொறுத்தது . 


1 


குறிப்பு : - பிளேட்டோ மனிதனுக்கு ஆன்மா உண்டு என்றும் ; 
அது அழியாதது என்றும் ; கடவுள் உண்டு என்றும் ; இறப்புக்குப் 
பிந்திய மறு உலக வாழ்க்கை மனிதருக்கு உண்டு என்றும் ; 
மனிதர் இம்மையில் செய்யும் நல்வினை , தீவினைகளுக்குரிய 
பயன்களை மறுமையில் அடைவர் என்றும் கொள்கைகளைக் கூறு 
வதால் , இவற்றில் அவர் நம்பிக்கைகொண்டிருந்தார் என்பதில் 
ஐயம் இல்லை . மறுமையில் மனிதர் தமது இம்மை வினைகளுக்கேற்ற 
பயன்களைப் பெறுகின்றன ரென்பதை அவர் , இந்நூலில் ( BookX) 
விளக்கும் போது ஏர் என்னும் பெயருடைய ஒருவர் மறு 
உலகத்துக்குப் போய்வந்து கூறுவதாக விளக்குகிறார் . 

மேல்நாட்டு அரசியல் கோட்பாடுகள் 


பிரிவு 4 : ஸ்டேட்ஸ்மன் ( Statesman ) அல்லது 
அரசியலறிஞர் என்ற நூலில் கூறப்படும் கோட்பாடுகள் 


இதுவரை ரிபப்ளிக் என்ற நூலில் பிளேட்டோ கூறிய 
அரசியல் கோட்பாடுகளின் சாரத்தைக் கண்டோம் . இங்கு அவர் 
தமது இரண்டாவது நூலாகிய ஸ்டேட்ஸ்மன் என்ற நூலில் கூறிய 
கோட்பாடுகளைக் காண்போம் . 


அரசியலறிஞர்களுடைய கடமைகள் 


இலட்சிய ஆட்சியாளருடைய நிலையான இயல்பு ( அதாவது 
மாறாத இயல்பு ) ஞானியின் அல்லது அறிவாளியின் இயல்பை - 
அதாவது முழு உண்மையையும் , பண்பையும் அறிந்து - பெற்றி 
ருப்பதுதான் . இந்த இயல்பை அளவுகோலாக அல்லது குறிக் 
கோளாக வைத்து , கல்விமுறையாகவும் , பண்பை வளர்க்கும் பயிற்சி 
யாகவும் கொள்ளுதல் வேண்டும் . இலட்சிய ஆட்சியாளரும் குடி 
மக்கள் பண்பின் இலட்சிய நிலைகளுக்கு உயரும்படியாக அவர் 
களுக்குப் பயிற்சி அளிக்க வேண்டும் . நாட்டின் தலைமையான அதி 
காரம் அரசியலில் முழு உண்மையும் அறிந்த அறிஞரிடமே இருக்க 
வேண்டும் ; அது படைவீரர் , நிதித்துறை அலுவல் செய்பவர் , 
சட்டங்களுக்கேற்ப நீதி வழங்கும் அலுவலைச் செய்பவர் ஆகியோ 
ரிடத்து இருக்கக் கூடாது . சட்டத்தின் உதவியை வைத்தோ , அது 
இல்லாமலோ , மக்களுடைய ஒப்புதலின் பேரிலோ , ஒப்புதல் இல்லா 
மலோ , மக்களைப் பாதுகாப்பது எவ்வாறு என்று கூறுவதே அரசியல் 
அறிவு ஆகும் . எனவே பிளேட்டோ இந்த நூலில் , தாம் ரிபப்ளிக் 
என்ற நூலில் கூறியதினின்றும் சிறிது விலகி , அரசுக்குச் சட்டம் 
ஓரளவு இன்றியமையாதது என்று ஒப்புக்கொள்கிறார் . 


ஒரு நோயாளிக்குச் சிகிச்சை செய்யும் மருத்துவர் நோயாளியின் 
விருப்பத்தை ஒட்டியோ , அதற்கு மாறாகவோ , மருத்துவ நூலின் 
உதவியை வைத்துக் கொண்டோ , அதன் உதவி இல்லாமலோ , 
சிகிச்சை செய்யவேண்டுமென்று இல்லை ; அவர் கையாளும் 
மருத்துவக் கோட்பாடுகள் உயர்தரமானவையாக இருக்கவேண்டு 
மென்பதுதான் முக்கியம் . இதேபோல நாட்டை ஆளுவோர் 
எண்ணிக்கையில்சிறியவராகவோ , பெரியவராகவோ வறியவராகவோ 
செல்வராகவோ , இருத்தல் வேண்டுமென்றும் ; ஆளுவோர் , 
மக்களுடைய ஒப்புதலின் பேரிலோ அது இல்லாமலோ சட்டங்களைச் 
செயல் படுத்துதல் வேண்டுமென்றும் நாம் எண்ணுதல் கூடாது ; 
ஆளுவோர் இலட்சிய ஆட்சிக்குரிய அறிவும் , பண்பும் உடையவ 

ராகப் பயிற்சி பெற்றுள்ளவராக இருத்தல் வேண்டுமென்றுதான் 
கருத வேண்டும் . 


மெய்யறிவாளர்களுடைய சமயோசித அறிவே ( discretion ) 
நல்ல ஆட்சிக்குப் பொறுப்பாக அமையும் . கடந்த காலத்தில் 
தோன்றிய முறையற்ற , மாற்ற இயலாத வழக்கங்களை மாற்றி , 
மக்களுக்கு நலன் அளிப்பது ஆட்சியிலிருக்கும் அறிவாளருடைய 
சமயோசித அறிவு ஆகும் . எனவே நலன் விளைக்கும் அறிவாளரு 
டைய சமயோசித அறிவுக்கு நெகிழ்ச்சியற்ற சட்டங்களைக் கொண்டு 
வரம்பு ஏற்படுத்துவது சரி அன்று . ஆயினும் எல்லாம்வல்ல அறிஞர் 
ஆட்சியாளராகக் கிடைப்பது அரிதாகையால் , சட்டம் இன்றியமை 
யாததாகிறது ; அதுவே செயலுக்கேற்ற அறிவையும் காட்டுகிறது . 
மக்களுடைய எழுதப்பட்ட சட்டங்களிலும் , சமுதாயப் பழக்கங் 
களிலும் காணப்படுகின்ற மெய்யான அரசியலறிவு எந்தத் தனி 
மனிதரிடமும் இல்லை ; அவற்றினின்றும் சிறிதும் விலகாமல் அரசிய 
லறிஞர்கள் பணியாற்றுதல் வேண்டும் . 


ஆட்சி வகைகள் 

சட்ட வரம்பை ஆதாரமாக வைத்துக் கொண்டு பிளேட்டோ 
பின் வருமாறு அரசாங்க வகைகளை வகைப்படுத்திக் கூறுகிறார் . 

சட்ட வரம்புக்கு உட்பட்ட 
ஒற்றை மனிதராட்சி , முடியாட்சி ( Monarchy ) , 
சிலருடைய ஆட்சி , உயர்குடியினராட்சி ( Aristocracy) , 
பலருடைய ஆட்சி , குடியாட்சி ( Democracy ), 
சட்ட வரம்பை மீறிய ஒற்றை மனிதராட்சி ( tyranny ) , 

சர்வாதிகாரம் . 
சிலருடைய ஆட்சி செல்வச் சிறுகுடியினராட்சி ( oligarchy ) , 
யாவருடைய ஆட்சி குடிமக்கள் ஆட்சி ( Democracy - molerule ). 

இவற்றுள் எதுவும் மிகச்சிறந்ததாகாது . 


பிரிவு 5 : லாஸ் (Lars ) - சட்டங்கள் என்ற நூலில் 

கூறப்படும் கோட்பாடுகள் 


“ ரிபப்ளிக் என்ற நூலில் இலட்சிய அரசு என்ற இலட்சிய 
அளவில் அமைந்த அரசின் ( ideal state ) இயல்புகளைப் பிளேட்டோ 
வகுத்தார் ; அதில் நடைமுறை அரசாங்கங்களை ஆய்ந்து மதிப்பீடு 
செய்யவில்லை ; ‘ ஸ்டேட்ஸ்மன் என்ற நூலில் நடைமுறை அரசாங் 
கத்தின் ( actual government ) சிறப்பியல்புகள் சிலவற்றை ஆய்வு 

மேல்நாட்டு அரசியல் கோட்பாடுகள் 


செய்தார் . சட்டங்கள் என்ற தமது மூன்றாவது நூலில் பிளேட்டோ 
தமது இலட்சியப் பார்வையை விடுத்துக் குறைபாடு உடைய மக்க 
ளிடையே நல்ல முறையில் செயல்படத்தக்க ஓர் அரசுமுறையை 
வகுக்க முயன்றார் . சட்ட , அரசியலமைப்பு வகைகளிலே சில வரம்பு 
கள் அமைக்கப்படுதல் அரசுகளின் நலனுக்கு உகந்ததே என்று 
அவர் ஒத்துக்கொண்டார் . ( ரிபப்ளிக்கில் , பிளேட்டோ , இவற்றை 
இலட்சிய அரசுக்கு முரணானவை என்று கருதி , ஒப்புக்கொள்ள 
வில்லை) . மக்களுக்குப் பயனளிக்க வல்ல சிறந்த சட்டத் தொகுப்பு 
ஏற்படுத்தப் படவேண்டும் . ஆயினும் ‘ ரிபப்ளிக் நூலில் அவர் தாம் 
கூறிய அறிவாளர்களே ஆளுதல் வேண்டும் என்ற குறிக்கோளை 
மாற்றிக் கொள்ளாமல் , அதனை அடையும் நெறிகளையும் , கோட்பாடு 
களையும் மாற்றி அமைக்கிறார் . 


‘ ரிபப்ளிக் நூலில் கூறிய பொதுவுடைமைக் கருத்தை மாற்றுதல் 

‘சிறந்த அறிவும் , பண்பும் உடைய மக்களைப் பெறுவதே குடும்ப 
வாழ்வின் நோக்கம் என்று பிளேட்டோ தமது முதல் நூலில் கூறிய 
கருத்தை மையமாக வைத்து , இதன் பொருட்டுத் திருமணமுறையும் 
( marriage ), தனிக்குடும்ப வாழ்க்கை முறையும் (family life ) தேவை 
என்று மூன்றாம் நூலில் ஒப்புக் கொள்கிறார் . திருமணமுறையில் 
ஒன்றுக் கொன்று நிறைவு செய்து கொள்ளக் கூடிய பண்பியல்கள் 
உள்ள ஆண்களையும் , பெண்களையும் திருமணம் செய்யும்படியாக 
அரசாங்கம் தூண்டவேண்டுமென்றும் ; அப்போதுதான் நீதியான 
மனப்பான்மையுள்ள குழந்தைகள் பிறக்குமென்றும் , மணவாழ்வு 
தொடங்கிய 10 ஆண்டுக் காலத்துக்கு இளந்தம்பதிகளை மிகவும் 
கவனமாகக் கண்காணிப்பதற்குப் பெண்களடங்கிய ஒரு பாதுகாப்பு 
மன்றம் இருக்க வேண்டுமென்றும் , இந்த மன்றம் வீட்டுவாழ்வின் 
அன்றாட முறைகளின் செயல்களையெல்லாம் மேற்பார்வை செய்து , 
ஒழுங்குபடுத்துதல் வேண்டுமென்றும் பிளேட்டோ கூறுகிறார் . 


கல்வி புகட்டுதலை நீதிபதிகளின் முக்கிய வேலையாக , பிளேட்டோ 
தமது முதலாம் நூலில் கூறினார் ; மூன்றாம் நூலில் , ஒரு குறிப்பிட்ட 
கல்வி முறையை அரசாங்கம் எல்லா இளைஞர் மீதும் கடுமையாகப் 
புகுத்துதல் வேண்டுமென்றும் , மக்களுடைய அறிவியல் வளர்ச்சியும் , 
கலை வளர்ச்சியும் அரசாங்கத்தின் முழுமையான தணிக்கைக் 
கட்டுப் பாட்டில் ( censorship ) தான் இருத்தல் வேண்டுமென்றும் 
பிளேட்டோ கூறுகிறார் . 


இதே போலவே ரிபப்ளிக் நூலில் தனியார் சொத்து 
உரிமையை மறுத்துப் பொதுவுடைமைக் கோட்பாட்டை எடுத்துக் 

கூறிய பிளேட்டோ, தமது மூன்றாம் நூலில் பொதுவுடைமை 
செயல்முறைக்கு ஒத்து வராது என்ற முடிவுக்குவந்து , தனியார் 
சொத்து உரிமைக் கொள்கையை ஒப்புக் கொள்ளுகிறார் . ஆயினும் 
சமமாகப் பிரித்தளிக்கப்படாத சொத்துரிமையினால் விளையும் 
தீமைகளினின்றும் நாட்டைப் பாதுகாப்பதற்காகச் சில தற் 
காப்புகள் இருக்க வேண்டும் என்று கூறுகிறார் . அரசியலில் 
எழும் பூசல்களுக்கெல்லாம் அடிப்படை , பொருளாதார முறையில் 
காணப்படுகிறது ; அமைதியான அரசில் தீவிரமான வறுமையோ , 
தீவிரமான செல்வ நிலையோ இருக்க இயலாது ; எனவே பொருள் 
உடைமைகளைச் சமமாக ஆக்கும் பொருட்டுச் சட்டங்கள் இயற்றப் 
படவேண்டும் . நாட்டின் விளை நிலங்கள் குடிமக்கள் ஒவ்வொரு 
வருக்கும் சமமான பங்குகளில் கிடைப்பதற்கு வகைசெய்ய 
வேண்டும் ; வேறுவழியில் செல்வம் சிலர்வசம் திரண்டுவிடாமல் 
இருப்பதற்காக , குடிமக்கள் வணிகச் செயல்களிலீடுபடாமல் 
தடுக்கப்படுதல் வேண்டும் . எனவே அந்நியச் செலாவணிக்குத் 
தேவைப்படும் தங்கம் , வெள்ளி முதலிய உலோகங்கள் அரசாங்கக் 
கருவூலத்தில் மட்டுமே சேகரித்து வைக்கப்படுதல் வேண்டும் ; 
சாதாரண மக்களிடம் அவை சேகரிக்கப்படுதல் கூடாது . இவ்வாறு 
சட்டங்கள் செய்யப்பட்டாலும் , சொத்து உடைமையில் சமத்துவம் 
ஏற்படாது ; தவிர்க்க இயலாத அளவில் சமம் இல்லாத சொத்து 
உடைமை தோன்றும் ; அப்போது அதை ஆதாரமாகக் கொண்டு 
அரசாங்கம் அமைக்கப்படுதல் வேண்டும் . அரசாங்க அலுவல்க 
ளெல்லாம் சொத்துத் தகுதியின் அடிப்படையில் பிரித்தளிக்கப் 
படுதல் வேண்டும் . நான்கு வகுப்பார்களாகச் சொத்து உடை 
யவர்கள் பிரிக்கப்படுதல் வேண்டும் . முதல் வகுப்பார் அரசாங்கத் 
தாரால் பாதுகாப்பாகச் சமபங்கீட்டு முறையின் மூலம் நிலம் 
கொடுக்கப்பட்ட உடைமையாளர் . இதிலுள்ள ஒருவருடைய பங்கு 
நிலத்தின் மதிப்பைப்போல இரண்டு மடங்கு சொத்து உடையவர் 
இரண்டாம் வகுப்பிலும் , மூன்று மடங்கு சொத்து உடையவர் 
மூன்றாம் வகுப்பிலும் , நான்கு மடங்கு சொத்து உடையவர் 
நான்காம் வகுப்பிலும் இருத்தல் வேண்டும் . நான்கு மடங்குக்கும் 
கூடுதல் மதிப்புள்ள சொத்து உடையவரிடமிருந்து அச்சொத்து 
அரசாங்கத்தால் விசாரணையின்றியே பறிமுதல் செய்யப்படுதல் 
வேண்டும் . 


1 பிளேட்டோ இங்குக் குறிப்பிடும் சொத்துத்தகுதியை ஆதாரமாக உடைய 
அரசாங்க முறை , ஆதென்சில் கி.மு. 594.கி.மு. 591 இல் சோலன் (solon ) என்ற 
அறிஞரால் கொண்டுவரப்பட்ட குடியாட்சி அரசாங்க அமைப்பை ( சொத்தை ஆதார 
மாக உடையது ) ஒட்டியதே ஆகும் . சோலன் நிறுவிய முறையும் குறைபாடு 
உடையதே . 

அரசாங்கத்துக்கும் குடிகளுக்கும் இடையே இருக்கவேண்டிய 

நல்லுறவு 


முடியாட்சிக்கும் , குடியாட்சிக்கும் இடைப்பட்ட ஓர் ஆட்சி 
வகையைக் காணுதல் வேண்டும் . இவை இரண்டும் ஒன்றுக் 
கொன்று முரணான அதிகாரம் ( power ) , சுதந்திரம் (liberty ) ஆகிய 
இருகோட்பாடுகளின் மீது அமைந்துள்ளன . இவற்றுள் ஏதேனும் 
ஒன்று வரம்புமீறிய நிலையில் செயல்படுமானால் அரசுக்குத் தீமை 
விளையும் . அதிகார அடிப்படையில் அமைந்த பாரசீக அரசாங்கம் 
அழிந்ததற்குக் காரணம் கைரஸ் ( Cyrus ) , டேரியஸ் ( Darius ) 
போன்ற வலிமிக்க பாரசீகப் பேரரசர்கள் தங்களுடைய மக்களுக்கு 
நல்ல கல்விப்பயிற்சி அளிக்காதது ஆகும் . சுதந்திரக் கோட்பாட்டின் 
அடிப்படையில் அமைந்த அதீனியக் குடியாட்சி அரசாங்கம் 
வீழ்ந்ததற்குக் காரணம் , மக்களுடைய அறிவுப் பண்புகளைக் 
கெடுக்கக்கூடிய புதிய எண்ணங்களை , அதீனிய இசை , நாடக 
அரங்குகளினின்றும் ஒழிப்பதற்கு அதீனியக் குடியாட்சி 
அரசாங்கம் தவறியதே ஆகும் . எனவே தீவிர நிலையில் , வரம்பு 
மீறி அதிகாரமோ , சுதந்திரமோ செயல்படுவதைத் தடுக்கவல்லது 
நடுத்தரமான போக்கு ( moderation ) ஆகும் . இப்போக்கில் 
அரசாங்கம் செயல்பட்டால் , அரசாங்கத்துக்கும் குடிகளுக்கும் 
இடையே பகை நீங்கி , நல்லுறவு ஏற்படும் . இந்த நட்புறவுக் 
கோட்பாடு இருதரப்புக்கும் இடையே இருப்பதுதான் அரசியலில் 
மிகவும் முக்கியம் ஆகும் . எனவே அரசாங்கம் என்பது மக்களு 
டைய விருப்பத்தின் மீது அமைந்த சட்டத்தின் ஆட்சியாக இருக்க 
வேண்டுமேயன்றி , வலுக்கட்டாய முறையின்மீது அமைந்த ஆட்சி 
யாக இருத்தலாகாது என்ற கோட்பாடு தோன்றுகிறது . நல்லுறவு 
ஏற்படவேண்டுமானால் முடியாட்சி அரசாங்கத்தில் , அதிகாரக் 
கோட்பாடு வரம்புமீறிச் செயல்படாதவாறு சட்டத்தின் தடை 
களுக்கு உட்பட்டிருக்குமாறு அமைக்கப்படுதல் வேண்டும் . 
இவ்வாறு பிளேட்டோவின் காலத்தில் செயல்பட்ட . முடியாட்சி 
அரசாங்கம் ஸ்பார்ட்டா ஒன்றுதான் . அங்கு அரசர்களுடைய 
அதிகாரங்கள் செனட் என்ற முதியோர் மன்றத்தின் தடை 
அதிகாரத்தினாலும் , ஏபர்ஸ் என்ற மக்களால் தேர்ந்தெடுக்கப்பட்ட 
நீதிபதிகளின் தடை அதிகாரத்தினாலும் கட்டுப்பாட்டில் வைக்கப் 
பட்டுள்ளன . இதேபோல் குடியாட்சியில் மக்கள் சுதந்திரம் 
கட்டற்ற , வரம்பில்லாப் போக்கில் ( liceace ) நுழைந்து அழிந்து 
விடாதபடி தடுக்கப்படுதல் வேண்டும் . இளைஞர்களின் விளையாட்டு 
முறைகளில் புதுமைகள் தோன்றி , அதன் மூலமாக அரசியலில் 
அழிவைத் தரும் தீவிர நிலைகள் தோன்றாமல் தடுக்கும் பொருட்டு , 
விளையாட்டு முறைகளும் கண்காணிக்கப்படுதல் வேண்டும் . 

சமத்துவம் என்ற கோட்பாடும் ( equality ) பிழையில்லாமல் 
யாவராலும் விளங்கிக் கொள்ளப்படுதல் வேண்டும் . குடியாட்சி 
அரசாங்கத்தின் ஆதாரமாக இருக்கும் இக்கோட்பாடும் முழுமை 
யான அல்லது வரம்பற்ற சமத்துவம் ( absolute equality . ) விகித 
அளவிலான சமத்துவம் ( proportionate equality ) என இருவகைப் 
படும் . முழுமையான சமத்துவம் இருக்கும் போது , ஒவ்வொரு குடி 
ஆளுக்கும் எந்த அரசாங்கப் பணியைச் செய்வதற்கும் மற்றெவ 
ருக்குமுள்ள உரிமை இருக்கும் . ஒவ்வொருவருடைய தகுதிக்கும் 
ஏற்ற அளவில் அரசாங்கப் பணியைச் செய்வதற்கு இருக்கும் 
உரிமையே விகித அளவிலான சமத்துவம் ஆகும் . அதீனியக் 
குடியாட்சி அரசாங்கப் பணிகளுக்குத் திருவுளச் சீட்டுத்தேர்வு 
முறையின் மூலம் ( choice by lot ) ஆட்களை அமர்த்திய முழுமை 
யான சமத்துவம் ஆகும் . எனவே விகித அளவிலான சமத்துவ 
முறை ஏற்படுவதற்கு , திருவுளச் சீட்டு முறையோடுகூடத் தேர்தல் 
முறையையும் ( election ) சேர்த்துக் கையாளுதல் வேண்டும் . 


70 வயது 


பிளேட்டோ வகுக்கும் ( நடைமுறைக்கேற்ற ) ஆட்சி அமைப்பு 
பிளேட்டோ வகுக்கும் ஆட்சி அமைப்பிலே 

பின்வரும் 
பகுதிகள் இருக்கின்றன : ( 1 ) 37 பேர் கொண்ட சட்டங்களின் 
காவலர்கள் ( guardians of the laws ) ; ( 2 ) படை அலுவலர்கள் ; 
( 3 ) 360 உறுப்பினர் கொண்ட ஆலோசனை மன்றம் ; ( 4 ) குடிமக்கள் 
யாவரையும் உறுப்பினராக உடைய மக்கள் மன்றம் ; ( 5 ) மக்கள் 
அடங்கிய நீதிமன்றம் , அதற்கு உரிய செயல்முறை விதிகள் , மேல் 
முறையீட்டுக்கான வழிகள் ; ( 6 ) சட்டங்காளத் திருத்தம் செய்வதற் 
காக ஒரு மன்றம் . சட்டங்களின் காவலர்கள் , படையில் அலுவல் 
செய்யும் குடிமக்களால் 3 நிலைகளில் தேர்ந்தெடுக்கப்படுவார்கள் . 
காவலர்கள் 50 ஆண்டுகள் , அல்லது அதற்கு மேலும் வயது 
உடையவர்களாக இருத்தல் வேண்டும் ; இவர்கள் 
அடைந்ததும் பதவியிலிருந்து விலகவேண்டும் . நாட்டு அரசாங்கம் 
முழுவதையும் இவர்கள் கண்காணித்து , ஆலோசனை வழங்கு 
வார்கள் . இராணுவ அலுவலுக்குத் தக்கவர்கள் 

பரிந்துரை 
செய்யப்படும் போது ( recommend ) அவர்களை இக்காவலர்கள் 
தேர்ந்தெடுக்கின்றனர் . 360 உறுப்பினரை உடைய மன்றத்தைத் 
திருவுளச் சீட்டுமுறையும் , தேர்தலும் கலந்த ஒரு முறையின் 
மூலம் அமைத்தல் வேண்டும் . இது மக்கள் மன்றத்தின் முடிவான 
தீர்மானத்துக்கு வைக்கப்படும் எந்த விஷயத்தையும் முன்னதாக 
ஆய்வு செய்கிறது . நீதி வழங்கும் பணியில் எல்லாக் குடிமக் 
களுக்கும் பங்கு இருந்தபோதிலும் , தேர்ந்தெடுக்கப்பட்ட 
நீதிபதிகளடங்கிய நீதிமன்றத்துக்கே தலைமையான நீதி அதிகாரம் 
இருக்கும் . சட்டங்களைத் திருத்துவதற்கான தீர்மானங்களைச் 

செய்யும் மன்றத்தில் சட்டத்தின் காவலர்களும் , வயதில் முதிர்ந்த 
10 உறுப்பினரும் , பண்பில் உயர்ந்த சமயக் குருமாரும் , கல்விப் 
பயிற்சி முறையை நடத்தும் நீதிபதிகளும் , முதியோருக்குச் 
சமமான எண்ணிக்கையுள்ள இளைஞரும் இருக்கவேண்டும் ; இது 
இரவில் கூடியிருந்து சட்டங்களை ஆய்வுசெய்யும் , 
பிளேட்டோ கூறும் சட்டத் தொகுப்பு 

வாழ்வின் எல்லாத் துறைகளையும்பற்றிய விதிகளடங்கிய 
சட்டத் தொகுப்பு ஒன்று எழுதப்படுதல் வேண்டும் . இதில் 
குற்றங்களின் வகைகள் , ஒப்பந்தங்களைப் பற்றிய சட்டவிதிகள் , 
இறுதி விருப்பப் பத்திரம் ( testament ) , வணிகம் , சூனிய வித்தை , 
அடிமைகளை நடத்தும் முறை , புதையல்கள் , ஈமச்சடங்குகள் , 
வேளாண்மை , மணமுறிவு முதலியவைபற்றிய விதிகள் கூறப்பட 
வேண்டும் . ஒவ்வொரு விதிக்கும் நியாயமும் , காரணமும் அதில் 
எடுத்துக் காட்டப்படவேண்டும் . இவ்வாறு இருந்தால் சட்ட 
விதிகளுக்குக் கட்டுப்படுமாறு மக்களைத் தூண்டவும் , மீறுதலுக்குத் 
"தண்டனைகளை அளிக்கவும் கூடும் . சட்டங்களுக்கான விவரங் 
களெல்லாம் அனுபவம் மிக்க ஆட்சி அலுவலரால் வகுக்கப்பட 
வேண்டும் . மேலும் எழுத்து வடிவத்தில் இல்லாத சட்டங்கள் 
எனப்படும் மக்களுடைய வழக்கங்களை எழுதப்பட்ட சட்டங்களால் 
மாற்ற இயலாது . எனவே இளைஞர்களுடைய கல்விப் பயிற்சியில் 
கவனம் செலுத்துதல் வேண்டும் . 


பிரிவு 6 : பிளேட்டோவின் கோட்பாடுகளைப்பற்றிய மதிப்பீடு 

மேலை நாட்டினருடைய முதலாவது அரசியற் சிந்தனையாள 
ராகிய பிளேட்டோ தம் கோட்பாடுகளை வரைந்த பின்னர் இன்று 
வரை இருபத்து நான்கு நூற்றாண்டுகள் கழிந்துவிட்டன . அவர் 
கூறிய சில வகைப் பொதுவுடைமைக் கருத்துகளும் , அவருடைய 
அரசியல் கோட்பாடுகளுக்கெல்லாம் ஆதாரமாக அமைந்த கிரேக்க 
நகரரசு முறையும் கால மாறுதல்களில் நிலைத்து நிற்க இயலாமல் 
மறைந்து விட்டன . அவர் கிரேக்க அரசியல் நிறுவனங்களை 
ஆராயும்போது , அவர் சில கோட்பாடுகளை வகுத்தார் . அவற்றில் 
ஏதேனும் குறைபாடு காணப்படுமாயின் , அது அவர் காலத்திய 
நகரரசு முறையின் வாயிலாகவே விளக்கப்படுதல் வேண்டும் . இந் 
நிலையில் அவர் வகுத்த கோட்பாடுகளெல்லாம் கிரேக்க நகரரசு 
என்ற வரம்புக்குள் தான் செயல்படக் கூடியவை. 1 அவருடைய 
கருத்திலே , அரசாங்கம் என்பது உயர்தர அறிவும் . தன் ஒழுங்கும் 
உடைய ஒருசிலருடைய கையில்தான் இருக்க வேண்டும் . குடிமக்கள் 


1 W. A. Dunning . 


பிளேட்டோ 


47 


வணிகத்திலோ , வேளாண்மையிலோ ஈடுபடாமல் இவற்றை அடிமை 
களுக்கும் , அயலவருக்கும் விட்டு விடவேண்டும் . பெரும்பொருள் 
ஈட்டுவதோ , வல்லரசாக ஆக்குவதோ மக்களுக்கும் , அரசாங்கத் 
துக்கும் ஏற்ற குறிக்கோள்களல்ல . அரசில் குடிகளின் எண்ணிக் 
கையே 5040 க்கு மிகாமலும் , குறையாமலும் இருக்கவேண்டும் . 
இத்தகைய பிளேட்டோவின் கருத்துகளெல்லாம் ஏற்றுக்கொள்ளப் 
படவில்லை . வில்லியம் ஆர்ச்சிபால்ட் டன்னிங்க் என்ற ஆசிரியர் 
கூறுவதாவது : 

* கி.பி. பத்தொன்பதாம் நூற்றாண்டு வரையில் நகரரசுக் 
குரிய பிளேட்டோவின் போக்கை ஒட்டியே அரசியற் 
சிந்தனையாளர்கள் எண்ணினர் . ஆனால் அப்போது மிகப் 
பெரிய எண்ணிக்கையில் குடிமக்கள் வாழும் நாட்டு 
அரசுகள் தோன்றவும் , சிந்தனையாளர்கள் பிளேட்டோ 
வின் நகரரசுப் போக்கை விடுத்து , அவருடைய கோட்பாடு 
களைப் புதிய நாட்டு அரசுமுறைக்கு ஏற்ப ஏற்றுக் 
கொண்டனர் . 


இத்தகைய ஒரு சில குறைபாடுகள் பிளேட்டோவின் கோட் 
பாடுகளில் காணப்பட்டாலும் , அவருடைய பெரும்பாலான கோட் 
பாடுகள் எக்காலத்துக்கும் யாவராலும் ஒப்புக்கொள்ளப் படுதற் 
குரிய உண்மைகளைக் காட்டுகின்றன . 

( 1 ) கிரேக்க நகரரசு என்ற அமைப்பைப் பின்னணியாக 
வைத்து அவர் சிந்தித்தாலும் , அதில் இலட்சிய அரசுக்குரிய இயல்பு 
களடங்கிய கோட்பாடுகள் காணப்படுகின்றன . அவர் கூறும் 
இராணுவப் பயிற்சிமுறை , தனியார் சொத்துரிமை நீக்கம் , ஒரு 
பெண்ணுக்குப் பல கணவர் முறை , வலியற்ற முடமான குழந்தை 
களை அழிந்து போகும்படி விடுதல் , தங்கம் , வெள்ளி முதலியவற்றை 
விடுத்தல் , வணிகம் , வேளாண்மை முதலியவற்றைக் குடிமக்கள் 
வகுப்பிலிருந்து நீக்குதல் ஆகியவை எல்லாம் ஒப்புக் கொள்ளப் பட 
வில்லை ; அவரே அவற்றை மாற்றி எழுதினார் . இலட்சிய அரசில் 
குடிகளுக்கு இருக்கவேண்டிய கல்வி அறிவுப் பயிற்சிக் கோட்பாடு 
எக்காலத்துக்கும் எந்த அரசாங்கத்தாலும் ஏற்றுக் கொள்ளத்தக்க 
தாகும் . அறிவுடையோரே ஆளுதல் வேண்டும் ; ஆட்சியின் 
நோக்கம் குடிகள் எல்லாருடைய நலனையும் காப்பதாக இருத்தல் 
வேண்டும் . என்ற கருத்தே இலட்சிய அரசின் மையக்கருத்து 
ஆகும் . எதுவுமே வரம்புமீறிய வளர்ச்சியின் காரணமாகத் தனக்கு 
நேர் எதிர்ப்பான போக்கைத் தோற்றுவிக்கும் , என்ற விதியை 
வைத்து , அவர் அரசாங்க வகைகள் மாறுவதைக் குறிப்பிடுகிறார் . 
இந்தக் கோட்பாடு இன்றும் காணப்படும் உண்மையே ஆகும் . 

மேல்நாட்டு அரசியல் கோட்பாடுகள் 


( 2 ) சட்டத்தின் இன்றியமையாமையை ஒப்புக் கொண்ட 
பிளேட்டோ, சட்டத்தின் ஆட்சி என்ற இக்காலக் கோட் 
பாட்டுக்கும் , குடியாட்சிக் கோட்பாட்டுக்கும் ஆதாரம் அமைத் 
துள்ளார் . அரசாங்கம் மக்களின் மீது வலுக்கட்டாயத்தின் காரண 
மாக அமைந்திராமல் , அவர்களுடைய ஒப்புதலைப் பெற்ற சட்டத்தின் 
ஆட்சியாக இருத்தல் வேண்டும் என்ற கோட்பாடு , இக்காலத்த 
வரால் ஏற்றுக்கொள்ளப் படத்தக்க குடியாட்சிக் கோட்பாடே 
ஆகும் . இதுவே , அரசாங்கம் என்பது அரசருக்கும் குடிகளுக்கும் 
இடையே ஏற்பட்ட ஓர் ஒப்பந்தத்தின் மீது அமைந்துள்ளது , 
எனப் பிற்காலத்தில் ஹாப்ஸ் , லாக் , ரூஸ்ஸோ போன்றோரால் 
வகுக்கப்பட்ட ஒப்பந்தக் கோட்பாட்டுக்கு ( Contract Theory ) 
ஆதாரம் ஆகும் . 

( 3 ) இதே போல் பிளேட்டோ கூறும் பல கருத்துகள் பிற்கால 
ஐரோப்பிய அரசியற் சிந்தனையாளருடைய கோட்பாடுகளுக்கு 
ஆதாரங்களாக அமைந்துள்ளன . பயன்வழிக்கோட்பாடு ( Utilitarian 
Theory ) என்று ஜான் ஸ்டுவர்ட் மில் என்ற சிந்தனையாளர் வகுத்த 
கோட்பாட்டிற்கு ஆதாரம் பிளேட்டோ கூறிய இலட்சிய அரசின் 
நோக்கமே ஆகும் . பிளேட்டோ மனித உடம்போடு அரசை 
ஒப்பிட்டுக் கூறிய சில கருத்துகள் , செயின்ட் தாமஸ் அக்வினாஸ் , 
ரூஸ்ஸோ , பிளான்ட்ச்லி , ஹெகல் , ஹெர்பர்ட் ஸ்பென்சர் , T.H. 
கிரீன் முதலிய சிந்தனையாளர்கள் பிற்காலத்தில் அரசின் உடல் 
ஒப்புமைக் கோட்பாட்டை ( Organic theory of the state ) வரை 
வதற்கு ஆதாரமாக அமைந்தன . காரல் மார்க்ஸ் பத்தொன்பதாம் 
நூற்றாண்டில் வரைந்த பொதுவுடைமைக் கோட்பாட்டிற்குப் பெரு 
மளவு ஆதாரம் பிளேட்டோ வகுத்த பொதுவுடைமைக் கோட்பாடே 
ஆகும் . மனித இயல்பை ஆராய்ந்து அவர் தமது இலட்சிய அரசிற் 
கான கோட்பாடுகளை முதலில் ( ரிபப்ளிக் எழுதிய காலத்தில் ) 
வகுக்காவிட்டாலும் , பின்னர் அவர் கூறும் ஆட்சி இயல்புபற்றிய 
கோட்பாடுகளெல்லாம் ஒப்புக் கொள்ளத் தக்க உண்மை 
பெற்றுள்ளன . அவர் தமது மூன்றாவது நூலில் செல்வர்களுடைய 
நலனையும் , குடியாட்சியாளர்களுடைய நலனையும் இணக்கமாக 
அமைத்துச் சட்டங்களின் வாயிலாக நல்ல அரசின் இயல்புகளை 
வகுத்தார் ; இதனைப் பின்பற்றியே அரிஸ்ட்டாட்டில் தம் கோட் 
பாடுகளை வகுத்தார் .1 

இவ்வாறு தமக்குப் பிற்பட்ட காலத்தவர் பலருடைய அரசியல் 
கோட்பாடுகளுக்கும் ஆதாரங்கள் பலவற்றைத் தம் கோட்பாடு 
களில் அமைத்தவரென்று பிளேட்டோ ஒரு நிலையான இடத்தைப் 
பெறுகிறார் . 

1 G.H. சபைன் கூறும் கருத்து , ( A History of Political Theory ) . 


இயல் மூன்று 


அரிஸ்ட்டாட்டில் 
( கி.மு. 384 - கி.மு . 322 ) 


பிரிவு 1 : - அரிஸ்ட்டாட்டிலின் வாழ்க்கை வரலாறு 


மேலை நாட்டு அரசியல் கோட்பாடுகளை வகுத்தவருள் பிளேட் 
டோவுக்கு அடுத்தநிலையில் உள்ளவரும் , பிளேட்டோவினால் மிக்க 
அறிவாளியென்று பாராட்டப்பட்டவரும் ஆன அரிஸ்ட்டாட்டில் , 
ஆதென்சுக் கருகிலுள்ள ஸ்ட்டஜைரா ( Stagira ) என்ற ஊரில் 
கி.மு. 384 ஆம் ஆண்டில் பிறந்தார் . அவருடைய தந்தை மாசி 
டோனியா நாட்டின் அரசரான இரண்டாம் அமின்ட்டாஸ் என்பவ 
ருடைய அரசவை மருத்துவராகப் பணிசெய்தார் . அரிஸ்ட்டாட்டில் 
தமது பதினேழாவது வயதில் ஆதென்ஸ் நகரரசுக்கு வந்து , ஐசோக் 
ரேட்டஸ் என்ற ஆசிரியரிடத்தில் கல்விபயின்றார் . பிளேட்டோ 
சிசிலித் தீவிலிருந்து ஆதென்சுக்குத் திரும்பிவந்ததும் கி.மு. 364 
ஆம் ஆண்டில் அவரிடத்தில் அரிஸ்ட்டாட்டில் மாணவராகச் 
சேர்ந்து 17 ஆண்டுகள் , அதாவது கி.மு. 347 வரை பயின்றார் . 
பிளேட்டோவின் மெய்யறிவு ஆற்றலினால் ஈர்க்கப்பட்ட இவர் கற்பனை 
யாக ஆராயும் வாழ்க்கையே (life of speculation ) முழு இன்பத் 
தையும் அளிக்கக் கூடியது என்று கருதினார் . பிளேட்டோவின் மறை 
வுக்குப்பின் அரிஸ்ட்டாட்டில் சில காலம் ஏஜியன் கடலின் வட 
கிழக்குக் கரையிலுள்ள அஸ்ஸாஸ் , மைற்றிலீன் முதலிய இடங்களில் 
வாழ்ந்தார் . கி.மு. 342 ஆம் ஆண்டில் அரிஸ்ட்டாட்டில் மாசிடோனிய 
நாட்டின் தலைநகரான பெல்லா ( Pella ) என்ற ஊருக்குப்போனார் . 
அங்கு அவர் அந்நாட்டின் அரசரான இரண்டாம் பிலிப் என்பவ 
ரால் , அவ்வரசருடைய மகனான அலக்சாண்டருக்கு ஆசிரியராக 
அமர்த்தப்பட்டார் . நாகரிகமற்ற , முரட்டுப் பழக்க வழக்கங்களை 
யுடைய மக்கள் வாழ்ந்தநாட்டின் அரசரான இரண்டாம் பிலிப் , 

ஆதென்சின் ஆசிரியர்களையும் , அதீனியர்கள் கலை , இலக்கியம் 
முதலியவற்றில் அடைந்திருந்த முன்னேற்றத்தையும் மதித்துப் 
போற்றினார் ; எனவே அவர் அரிஸ்ட்டாட்டிலைத் தம் மகனுக்கு 
ஆசிரியராக அமர்த்தினார் . உலக நாகரிக வளர்ச்சியில் முன் 
னேற்றம் காணுவதற்கான தொண்டுகள் செய்த அரிஸ்ட்டாட்டி 
லுடன் அலக்சாண்டர் தொடர்புகொண்டது தற்செயலாக நடை 
பெற்ற ஒரு செயலே ஆகும் . இலக்கியம் , மொழி , உயிரியல் , பயிரியல் 
முதலிய கலைகளை அரிஸ்ட்டாட்டில் அலக்சாண்டருக்குப் பன்னி 
ரண்டாண்டுகள் கற்றுக்கொடுத்தார் . கி.மு. 335 ஆம் ஆண்டில் 
அரிஸ்ட்டாட்டில் ஆதென்சுக்குத் திரும்பிவந்து லீசியம் ( Lyceum ) 
என்ற ஒரு கழகத்தை நிறுவினார் . இதில் உள்ள தோட்டத்தில் இவர் 
தம்முடைய மாணவர்களுடன் நடந்துகொண்டே கற்பித்ததனால் 

வருடைய கல்விக் கழகத்தை நடமாடும் கழகம் ( Peripatetic 
School) என்று குறிப்பிட்டனர் . முற்பகலில் இவர் தம் மாணவர் 
களுக்குத் தத்துவப் பிரச்சினைகளை ஆய்வுசெய்து கற்றுக்கொடுத்தும் , 
பிற்பகலில் சாதாரணப் பிரச்சினைகளைப்பற்றிப் பொதுமக்களுக்குச் 
சொற்பொழிவாற்றியும் வந்தார் . இவ்வாறு இவர் தமது வாழ்நாளின் 
கடைசி 12 ஆண்டுகளைக் கழித்தபோதுதான் , அவருடைய மாணவ 
ராகிய அலக்சாண்டர் கிரீஸ் , ஆசியாமைனர் , எகிப்து , சிரியா , 
பாரசீகம் , ஆப்கானிஸ்தானம் , நடு ஆசியா , வடமேற்கு இந்தியா 
ஆகிய நாடுகளையெல்லாம் வென்று பேரரசராக வந்தார் . அலக் 
சாண்டர் பாரசீகத்தை வென்றவுடன் ஏறக்குறைய ஒரு மில்லியன் 
டாலர் மதிப்புள்ள பொருளைத் தம்மாசிரியரான அரிஸ்ட்டாட்டிலுக்கு 
வெகுமதியாக வழங்கினார் ; மேலும் அவர் தாம் வென்ற நாடுகளில் 
காணப்பட்டதும் , கிரீசில் காணப்படாததுமான புதிய செடிவகை , 
புதிய விலங்குவகை ஆகியவற்றைத் தம்மாசிரியருக்கு , அவருடைய 
ஆய்வுக்குப் பயன்படுமாறு அனுப்பினார் . அலக்சாண்டர் தமது 
33 வது வயதில் - கி.மு. 323 இல் - காலமானார் . அதற்கு அடுத்த 
ஆண்டில் அதாவது கி.மு. 322 இல் - அரிஸ்ட்டாட்டில் யூபோயா 
நாட்டில் சால்சிஸ் என்ற ஊரில் இறந்தார் . கிரேக்க மரபாகிய 
அஞ்சாத சுய சிந்தனை என்னும் இயல்பைக் காப்பாற்றியவர் 
அரிஸ்ட்டாட்டில் ( one who upheld the fine Greek tradition of 
fearless freedom of thought ) என்று இவரைக் கிரேக்க வரலாற்று 
ஆசிரியர் J.B. பியூரி புகழ்ந்துரைக்கிறார் . 
அரிஸ்ட்டாட்டில் எழுதிய நூல்களும் வகைகளும் 

அரிஸ்ட்டாட்டில் எழுதி உலகத்துக்கு அளித்துள்ள நூல் 
களையும் , அவற்றின் வகைகளையும் நாம் காணும்போது அவர் ஒரு 
பல்கலைப் புலவர் என்ற பட்டத்துக்கு முற்றிலும் தகுதியானவர் 

என்று எவரும் ஒப்புக்கொள்ளுவர் . தொடக்கத்தில் இவர் பிளேட் 
டோவைப்போல ஒரு பொதுவான இலட்சியக் கருத்தை மையமாக 
வைத்துக்கொண்டு மனித வாழ்வின் சமுதாய , பொருளாதார , 
அரசாங்கத் துறைகளிலுள்ள செயல்முறைகளையும் , நிறுவனங்களை 
யும் , கொள்கைகளையும் ஆராய்ந்தார் . தொடக்கத்தில் இவ்வாறு 
கற்பனை ஆராய்ச்சியாக இவருடைய போக்கு இருந்தாலும் பின்னர் 
இவர் பல்வேறுமுறைகளை ஆராய , ஆராய அவை நடைமுறையில் 
எவ்வகையான காரண , காரியத் தொடர்பான விதிகளில் அமைந் 
துள்ளன என்று அறிகின்ற அறிவியல் முறையைக் ( scientific 
method ) கையாளலானார் . இவ்வாறு இவர் காரியத்திலிருந்து 
காரணத்தை அறியும் தருக்கமுறையை ( inductive logic ) நன்கு 
வகுத்துவைத்தார் . இதன் விளைவாகப் பல்வேறுவகையான பல 
நூல்களை இவர் எழுதினார் . 


அரிஸ்ட்டாட்டிலின் மனவளர்ச்சி முதலில் பிளேட்டோ 
வினுடைய கற்பனை ஆராய்ச்சியில் தொடங்கிப் பின்னர் 
அறிவியல் ஆராய்ச்சியில் முடிந்தது. 1 


அவர் எழுதிய நூல்களின் வகைகளைப் பின்வருமாறு கூறலாம் : 


தருக்கம் அல்லது அளவை நூல் ( Logic ). 
ஒழுக்கவியல் ( Ethics ) 
பேச்சுக்கலை ( Rhetoric ). 
செய்யுள் இயல் ( Poetics ) . 
பௌதிகம் ( Physics ). 
தத்துவம் அல்லது மெய்யறிவு ( Metaphysics or Philosophy ) . 
அரசியல் ( Politics ) . 
உளவியல் ( Psychology ) . 
விலங்குகளின் வரலாறு ( History of Animals ). 
கால இயல் ( Meteorology) . 

) ." 
அரசியலமைப்புகள் ( The Consititutions ). 


இலக்கியத் திறனாய்வுமுறைக்கும் உரிய சில ஆதாரமான 
விதிகளையும் இவர் வகுத்துள்ளார் . புதிய நாடுகள் , புதிய மக்கள் , 
அவர்களுடைய நாகரிகங்கள் , புதிய எண்ணங்கள் , புதிய 
பயிரினங்கள் , புதிய விலங்கினங்கள் ஆகியவற்றை அறிவதனால் 


1 G. H. Sabine , A History of Political Theory . 
· The Now Lauador Encyclopeadia . 

பயனுண்டு என்று இவர் கருதினார் . அரசியலமைப்புகள் எனப்படும் 
நூலில் இவர் தம் காலத்தில் காணப்பட்ட பல்வேறுவகையான 
150 க்கும் மேற்பட்ட அரசாங்க அமைப்புகளை ஆய்வுசெய்து வகைப் 
--படுத்தியுள்ளார் . 


அரிஸ்ட்டாட்டில் ஐரோப்பிய அருங்கலைகளுக்கு ஆற்றியுள்ள 
அரும்பணிகளைப்பற்றிக் கீழ்வருமாறு சுருக்கிக் கூறுவர் : 1 


( 1 ) இயற்கைப் பொருள்களைப்பற்றிய அறிவியல் கலைகளை 
( natural sciences ) முதன்முதலில் வகுத்தவர் அரிஸ்ட்டாட்டில் . 


( 2 ) மனித உறுப்பு அமைப்புகளின் தனிப்பட்ட இயல்புகளை 
ஆதாரமாக வைத்து , அவர் ஒழுக்க இயல் , அரசியல் தத்துவத்தை 
வரைந்தார் . 


( 3 ) தருக்கநூலில் , சிலாஜிஸம் ( Syllogistic ) என்ற விவாத 
முறையை ( அதாவது ஒரு பொதுக்கோட்பாட்டிலிருந்து ஒரு 
குறிப்பிட்ட நிகழ்ச்சியைப்பற்றி முடிவுகூறும் முறையை ) 
அரிஸ்ட்டாட்டில் தாம் முதன்முதலில் வகுத்தார் . 


( 4 ) எப்பொருளிலும் , அதன் வடிவத்துக்கும் (form ) உட் 
பொருளுக்கும் ( matter அல்லது சாரத்துக்கும் ) வேறுபாடு உண்டு 
என்று அவர் கூறினார் . 


( 5 ) உலகம் முதலிய அண்டகோளப் பொருள்களைப்பற்றிச் 
சிந்தித்து , அவர் கடவுள் ஒருவர் உண்டு என்ற உண்மையை 
நிறுவினார் .. அவர் கருத்தின் சுருக்கம் : -ஒவ்வொரு பொருளுக்கும் 
முடிவு அல்லது முடிவான காரணம் ( finite cause ) ஒன்று உண்டு ; 
பல முடிவான காரணங்களையும் , கடந்த நிலையில் , முடிவு இல்லாத 
ஒன்று , ஒரு காரணப்பொருள் அல்லது கடவுள் உண்டு. 


அரிஸ்ட்டாட்டிலின் தத்துவக் கோட்பாடுகளே பிற்காலத்தில் 
செயின்ட் தாமஸ் அவிக்னாஸ் , ஸ்பைனோசா , டெஸ்க்கார்ட்டஸ் 


1 The New Ecuador Encyclopaedia . 

1 அரிஸ்ட்டாட்டில் கிறிஸ்துவின் பிறப்புக்கு முற்பட்டகாலத்தில் வாழ்ந்தவர r 
கையால் , கிரேக்கர்களுடைய புராதனச் சமய நெறிகளைப் பின்பற்றியவர் , கிறிஸ்தவ 
சமயநெறி ஐரேப்பாவில் பரவுவதற்குமுன்னர் , அம்மக்களிடையே இருந்த நெறிக 
வெல்லாம் கிறிஸ்தவநெறிக்குப் புறம்பான சமயமெனப் ( Pagan - பேகன் ) பட்டன . 
அரிஸ்ட்டாட்டிலும் ஒரு பேகன் நெறியாளரேயானாலும் கடவுளுண்மையைப் பிற்காலத் 
தில் கிறிஸ்வ தெறியாளரும் வியக்கும் வண்ணம் தருக்கமுறையில் நிறுவியிருப்பது 
அறிந்து போற்றத்தக்கது . 

பிரான்சிஸ் பேக்கன் ( 1561-1628 ) , இம்மானுவல் கான்ட் முதலிய 
தத்துவ ஆசிரியர்கள் வகுத்த கோட்பாடுகளுக்கு ஆதாரமாக 
இருந்தன . 


இவர் பின்பற்றிய தருக்கமுறை ஒரே வகையான பல நிகழ்ச்சி 
களிலிருந்து அவற்றுக்கு அடிப்படையான பொதுவிதியை வகுத்தல் 
( Inductive method ) எனப்படும் ; இந்த முறையிலுள்ள 5 நிலைகள் 
பின்வருமாறு : 


( 1 ) ஒரே மாதிரியான இயல்புடைய நிகழ்ச்சிகளுக்கு அல்லது 
பொருள்களுக்குப் பொதுவான விதி அல்லது விதி அனுமானமாகக் 
கொள்ளப்படுதல் ; 

( 2 ) இந்த அனுமானத்தின்பேரில் விரிவாகச் செய்திகளைச் 
சேகரித்தல் ; 

( 3 ) செய்திகளைக் காரிய - காரணத் தொடர்புகளின் அடிப் 
படையில் வகைப்படுத்தல் ; 

( 4 ) தொடர்புகளின் அடிப்படையில் பொதுவான விதிகள் 
வகுக்கப்படுதல் ; 

(( 5 ) இவ்விதிகள் செயல்படக்கூடுமாயின் நடக்கக்கூடிய 
செயல்கள் இவை என முன்னரே கூறுதல் . 


அரிஸ்ட்டாட்டிலின் கோட்பாடுகள் 

அரிஸ்ட்டாட்டில் தம் ஆசிரியராகிய பிளேட்டோவைப் போலவே 
தமது சுயசிந்தனை ஒன்றையே துணையாகக்கொண்டு , அரசியல் , 
சமுதாயக் கேள்விகளை ஆய்வுசெய்யத் தொடங்கினார் . ஆனால் இந்த 
முறையானது அவர் நடைமுறையில் செயல்பட்டுவந்த அரசியல் , 
சமுதாய நிறுவனங்களையும் , கருத்துகளையும் நேராகக் கண்டு 
ஆராய்ந்தறியவும் , சில பொதுவிதிகளை வகுக்கவும்கூடிய அறிவியல் 
முறையில் அவரைக் கொண்டுபோய்விட்டது . பிளேட்டோ கற்பனை 
யாக அணுகி இலட்சிய அரசின் இயல்புகளைக் கருத்துகளாகத் 
தொகுத்துக்கூற , அரிஸ்ட்டாட்டில் நடைமுறையில் செயல்பட்ட 
அரசியலமைப்புகளை ஆராய்ந்து இலட்சிய அரசினியல்புகள் 
எவ்வளவிற்கு அவற்றில் காணப்பட்டன என்று கூறினார் . 


1 கிறிஸ்தவ நெறியாளரான செயின்ட் தாமஸ் அக்வினாஸ் அசிஸ்ட்டாட்டிலின் 
தருக்கமுறையை முற்றிலும் ஏற்ற காரணத்தால் , அவர் ஒரு கிறிஸ்தவ அரிஸ்ட்டாட் 
டில் ( a Christian Aristotle) என்று அழைக்கப்பட்டார் . 


மேல் நாட்டு அரசியல் கோட்பாடுகள் 


- இவர் தம் காலத்தில் கீரீசிலும் , கிரேக்கரல்லாத மற்ற நாடு 
களிலும் நடைமுறையிலிருந்துவந்த 150 க்கும் கூடுதலான அரசிய 
லமைப்புவகைகள் ( constitutions ) எவ்வாறு செயல்பட்டன என்று 
ஆராய்ந்து எழுதினார் ; இந்நூலில் இவர் ஆதென்ஸ் நகரரசின் 
அரசியலமைப்பைப்பற்றி எழுதியுள்ள செய்திகள் தாம் முழுமை 
யாகக் கிடைத்துள்ளன ; மற்ற அரசுகளைப்பற்றி முழு விவரங்கள் 
கிடைக்கவில்லை . எனவே இவருடைய அரசியல் கோட்பாடுகளைக் 
கூறும் இவருடைய நூல்களுள் ஒன்று அரசியலமைப்புகள் ( Consitu 
tions ) என்பதாகும் . இன்னொரு நூலில் இவருடைய அரசியல் கோட் 
பாடுகள் கூறப்படுகின்றன . அதுவே இவர் எழுதிய அரசியல் ( The 
Politics) என்ற நூல் ஆகும் . இந்த நூலில் , அவர் தாம் கண்டு 
ஆராய்ந்த அரசியலமைப்புகளிலிருந்தும் , வேறுவகையாகவும் சில 
பொதுவான கோட்பாடுகளை வகுத்தார் . இவ்விரு நூல்களிலும் 
பல்வேறு அரசியல் கருத்துகளைப்பற்றி அரிஸ்ட்டாட்டில் வகுத்த 
கோட்பாடுகளைக் காண்போம் . 


பிரிவு 2 : அரசியல் நூலின் சிறப்பு 
எல்லா மக்களுக்கும் நன்மைபயக்கும் பொதுவான கோட் 
பாட்டை வகுத்தல் இயலாது ; யாவருக்கும் பொருந்தக்கூடிய , நலன் 
பயக்கும் ஒரு கோட்பாடு இல்லை . நலன்பயப்பது அல்லது நன்மை 
அளிப்பது என்றவகையில் தோன்றும் கோட்பாடுகள் சமுதாயத் 
துக்குச் சமுதாயம் வேறுபடுகின்றன . மனிதனுக்கு உயர்தர 
நன்மைதருவது எது என்று எடுத்துக்காட்டக்கூடியது அரசியல் 
நூல் ஒன்றே ஆகும் ; எவ்வாறெனில் , மனிதன் நலன்பெறுவது 
என்பது , அவனிடத்தில் இயற்கையிலேயே அடங்கியுள்ள மன , உடல் 
ஆற்றல்கள் எல்லாம் முழுமையான வளர்ச்சிபெற்றுச் செயல்படும் 
போதுதான் ஏற்படுகிறது ; அவ்வாறு அவன் தன்னுடைய ஆற்றல் 
களை வளர்க்கவும் , அவற்றைச் செயல்களில் ஈடுபடுத்தவும் வேண்டு 
மானால் , அவன் தன்னோடொத்த மக்களுடன் வாழ்தல் 
வேண்டும் ; இத்தகைய சமுதாய வாழ்க்கையும் நகரரசு என்ற 
சமுதாய அமைப்பில்தான் ( polis ) கைகூடும் . எனவே தனி ஆளின் 
நலன் அல்லது நன்மைபயக்கும் வாழ்க்கை என்பது அரசின் நலன் 
அல்லது நன்மை என்பதனோடு இணைந்துள்ளது . இவ்வகையாகப் 
பார்க்கும்போது , அரசைப்பற்றிக் கூறுகின்ற அறிவியல் நூல் 
( Science ), மனிதரை ஒரு தனி ஆளாகக் கருதி ஆய்வுசெய்தும் , 
அரசாங்கத்தின் இயல்பைப்பற்றிக் கூறியும் சிறப்பாக உதவி 
செய்கிறது . 


அரிஸ்ட்டாட்டில் 

அரசின் இன்றியமையாமை என்ற கோட்பாடு 

அரிஸ்ட்டாட்டில் தாம் எழுதிய அரசியல் ( The Potitics ) என்ற 
நூலின் முதற்பிரிவில் அரசு , குடும்பம் ( State , family ) ஆகிய 
சமுதாய அமைப்புகளைப்பற்றிக் கோட்பாடுகள் சிலவற்றை வகுக் 
கிறார் . அதிலேயே அரசின் தோற்றத்தைப்பற்றியும் , அதன் இன்றி 
யமையாமையை அல்லது தேவையைப்பற்றியும் கோட்பாடுகளை 
அவர் கூறுகிறார் . 


அரசு என்பது ( State ) மனிதர்களடங்கிய கூட்டவகைகளில் 
எல்லாம் ( human associations ) மிக உயர்தரமான வடிவத்தில் 
அமைந்த மனிதக் கூட்டவகை ஆகும் . குடி ஆட்கள் நிறைந்த 
தொகுதியே அரசு ஆகும் . 


கால அடிப்படையில் அரசு என்ற சமுதாய அமைப்பானது , 
குடும்பம் , கிராமம் என்ற மற்ற மனிதக் கூட்டவகைகளுக்குப் பிற் 
பட்டே தோன்றிற்று என்றாலும் , தத்துவவகையாகப் பார்க்கும் 
போரது , அரசு என்பதற்குத்தான் முதல் இடம் இருக்கவேண்டும் . 


குடும்பம் என்ற மனிதச் சமுதாயம் அல்லது குழு , மனித இனம் 
வளர்வதற்காக , தழைத்திருப்பதற்காக , ஓர் ஆணும் பெண்ணும் 
சேர்ந்துவாழும் காரணத்தினாலும் , மனித வாழ்வுக்கு வேண்டிய 
பொருள் முதலிய தேவைகளைப் பெறும்பொருட்டு ஆண்டான் 
அடிமை என்ற நிலையில் இருவர் ஒன்றுசேர்வதனாலும் தோன்று 
கிறது . பல குடும்பங்கள் இவ்வாறு தத்தம் தேவைகளை நிறைவு 
செய்துகொள்ளும்பொருட்டு ஒன்றுசேர்வதனால் , கிராமம் என்ற 
( village) சமுதாய அமைப்புத் தோன்றுகிறது . பல கிராமங்கள் ஒரே 
அரசாங்கத்தின் கீழே இணைந்துவருவதன் மூலமாகத் தன்னிறைவு 
பெறக்கூடிய அளவும் , தன்மையும் உடைய ஓர் அரசு (State ) 
தோன்றுகிறது . இவ்வாறு அரசு என்ற மனிதச் சமுதாய அமைப் 
பானது , மனிதர்களுடைய இன்றியமையாத தேவைகளை நிறைவு 
செய்யவேண்டிய கட்டாயமான நிலைமையில் தோன்றி , மக்கள் 
முழுமையான ` நல்ல வாழ்க்கையை அடைதல் வேண்டுமென்ற 
நோக்கத்துக்காக நீடித்து இருந்துவருகிறது . 

மேற்கூறிய கோட்பாட்டிலிருந்து அரசின் இன்றியமையாமை 
பற்றிய கோட்பாடு பெறப்படுகிறது . மனிதன் , தனது நோக்கமாகிய 


குடி ஆள் என்பதற்கு அரிஸ்ட்டாட்டில் வகுக்கும் இலக்கணமும் அடுத்துக் 
கூறப்படுகிறது . 

1 The Politics . 

மேல் நாட்டு அரசியல் கோட்பாடுகள் 


முழுமையான நல்வாழ்வைப் பெறுதல் என்பது அவன் அரசில் 
இருந்தால்தான் நிறைவேறும் . இந்த நோக்கம் எல்லா மனித 
ரிடமும் இருக்கிறது ; எனவே இந்த நோக்கம் நிறைவேறும் 
பொருட்டு மனிதர் அரசில் வாழும் இயல்போடு இருக்கின்றனர் . 
ஆகையால் ‘மனிதன் ஓர் அரசியல் தன்மையை ( அதாவது அரசில் 
வாழும் தன்மை ) உடைய ஒரு பிராணி ( a political animal ) 
ஆவான் . ஆகையால் தன்னைப்போல ஏனைய மனிதர்களோடு 
அரசில் வாழாதவர் , அல்லது வாழ்வதற்குத் தேவை எதுவும் 
இல்லாதவர் , ஒன்று விலங்கினத்தைச் சேர்ந்தவராக 

இருக்க 
வேண்டும் ; அல்லது கடவுள் இனத்தைச் சேர்ந்தவராக இருக்க 
வேண்டும் . 1 


அரிஸ்ட்டாட்டில் கூறும் அரசின் இன்றியமையாமைக் கோட் 
பாட்டைப்பற்றி அரசியல் ஆசிரியர் W.A. டன்னிங்க் என்பவர் 
கூறும் கருத்துப் பின்வருமாறு : -- 


அரசு என்ற சமுதாய அமைப்பில் இல்லாமல் , இயற்கை 
நிலை ( State of Nature ) என்ற ஒரு நிலைமையில் மனிதர் 
வாழ்ந்தனர் , என்பதாகப் பிற்காலத்தில் ( 17 , 18 ஆம் 
நூற்றாண்டுகளில் ) எழுந்த அரசியல் கோட்பாட்டுக்கு 
அரிஸ்ட்டாட்டிலின் கருத்தில் ஆதாரம் இல்லை என்பது 
தெளிவாக விளங்குகிறது . 2 


- பிரிவு 3 : அரசு , குடும்பம் முதலிய அமைப்புகளின் 

இயல்புகள் 
அரசில் அரசனால் செலுத்தப்படும் அதிகாரமானது , குடும்பத் 
தில் அதன் தலைவனாகிய தந்தையினால் செலுத்தப்படும் அதிகாரத்தி 
லிருந்து வழக்கத்தில் தோன்றியதாகும் . இவ்வாறிருந்தாலும் , 
அரசும் , குடும்பமும் வெவ்வேறானவை . 


குடும்பத்தில் அதன் தலைவன் தன் மனைவிக்குக் குடும்ப 
நலத்துக்காக ஆலோசகர் என்ற முறையில் அவள் மீதும் , தனது 
நலனுக்காக அல்லாமல் குழந்தைகளின் நல்வளர்ச்சிக்காக 
அவர்கள் மீதும் ஓர் அரசனைப்போல அதிகாரம் செலுத்துகிறான் . 
ஆயினும் அவன் அவர்கள் மீது வரம்பற்ற எதேச்சாதிகாரியாக 
அதிகாரம் செலுத்துவதில்லை . ஆனால் குடும்பத்தலைவன் அடிமைகள் 


** i The Politics . 

W.A. Danning , A History of Political Theories , பக்கம் 56 . 

உள்ளிட்ட தன் உடமைகள் மீதோ தனது நலன் ஒன்றுக்காக 
மட்டுமே , முழு எதேச்சாதிகாரமும் செலுத்துகிறான் . எனவே 
குடும்பத்தலைவன் குடும்பத்திலுள்ள அனைவர்மீதும் ஒரே வகை 
யான அதிகாரம் செலுத்தவில்லை ; அரசனோ நாட்டிலுள்ள குடி 
மக்கள் அனைவர் மீதும் ஒரே வகையான வேறுபாடில்லாத அதி 
காரத்தைச் செலுத்துகிறான் . . 


குடும்பம் என்பது உலகவாழ்வின் தேவைகளுக்காகச் செயல் 
பட்டு இயங்குகிறது . அரசு என்ற அமைப்பானது மக்களுடைய 
ஒழுக்க , அறிவியல் தேவைகளை நிறைவு செய்வதற்காக இருக் 
கிறது . அரசில் அரசனுடைய அதிகாரம் குடிமக்கள் யாவர் 
மீதும் ஒரேமாதிரியாக இருப்பதற்குக் காரணம் , குடிகள் யாவரும் 
கிரேக்க இனத்தைச் சேர்ந்த சுதந்திர 

சேர்ந்த சுதந்திர மக்களாகவும் , குடும் 
பத்தில் தலைவனுடைய அதிகாரமும் ஒரேமாதிரியாக இல்லாத 
தற்குக் காரணம் , அதில் அறிவுவளர்ச்சிபெறாத மற்ற இன 
மக்கள் அடிமைநிலையில் இருப்பதும் ( கிரேக்கக் ) குழந்தைகள் மன , 
உடல் வளர்ச்சிபெறும்வரையில் தந்தையின் வரம்புடைய அதிகா 
ரத்துக்குட்பட்டிருக்க வேண்டிய நிலைமையும் ஆகும் .. 


பிரிவு 4 : 


குடி ஆள் ( Citizen ) என்பதுபற்றிய கோட்பாடு 


குடி ஆள் என்பவர் யார் என்றால் , சட்டமன்ற உறுப்பின 
ராகவோ , நீதிபதியாகவோ , அரசாங்கத்தில் 

பணிசெய்வதற்கு 
அரசியலுரிமைகளைப் பெற்றிருப்பவரே ( Political rights) ஆவார் . 
எனவே அரசியலுரிமைகளைப் பெற்றிருக்கும் மக்கள் நிறைந்த 
கூட்டமே அரசு ஆகும் . 


இவ்வாறு அரசியலுரிமைகளை மட்டும் பெற்றுள்ளவரே குடி 
ஆட்களெனக் கருதுவது தற்காலக் கருத்து ஆகாது . குடி ஆள் 
என்பவருக்கு இக்காலக் கருத்தின்படி சில திட்டவட்டமான 
சமுதாய உரிமைகளும் ( Civil rights ) , அரசியல் உரிமைகளும் 
இருத்தல்வேண்டும் . 


சமுதாய உரிமைகளாவன : - உயிர்வாழும் உரிமை , வேலை 
செய்யும் உரிமை , ஆள்பாதுகாப்புச் சுதந்திரம் ( personal safety 
and freedom ) , நற்பெயருடன் இருக்கும் உரிமை , சமய உரிமை , 


1 அரிஸ்ட்டாட்டில் , நகரரசு , கிரேக்க இனத்தின் உயர்வு , அடிமை நிலையின் 
இன்றியமையாமை ஆகியவற்றை ஆதாரமாக வைத்து வகுத்த கோட்பாடுகள் குறை 
பாடுடையவை ; இவை காலப்போக்கில் மறைந்துவிட்டன ; இது அரிஸ்ட்டாட்டிலைப் 
பற்றிய மதிப்பீட்டில் குறிப்பிடப்படுகிறது . 

மேல்நாட்டு அரசியல் கோட்பாடுகள் 
கல்விபெறும் உரிமை , பேச்சுரிமை , கூட்டம்கூடும் உரிமை , 
கருத்துகளை நூல்வடிவில் வெளியிடும் உரிமை , 

கழகம் 
அமைக்கும் உரிமை ; குடும்ப உரிமை , சொத்துரிமை , சமுதாய 
வாழ்வுக்கான வசதிகளைப்பெறும் உரிமை முதலியவைகள் . 


அரசியல் உரிமைகளாவன : - தேர்தல்களில் வாக்களிக்கும் 
உரிமை , வேட்பாளராகப் போட்டியிடும் உரிமை , அவ்வப்போது 
தேர்தல்கள் நடத்தப்படுதற்கான உரிமை , தகுதிகள் உடையவருக்கு 
அரசாங்க அலுவல்களைப் பெற்றிருக்கும் உரிமை , அரசாங்கச் 
செயல்களைக் கண்டனம் செய்யும் உரிமை முதலியவை . 

இக் காலத்தில் இத்தகைய உரிமைகளெல்லாம் ஒருவருடைய 
பிறந்த சாதி , ஊர் முதலியவற்றைப்பொறுத்து அமைந்திருக்க 
வில்லை . ஆனால் அரிஸ்ட்டாட்டில் குடிமை அல்லது குடி ஆள் 
என்பதைப்பற்றிக் கூறிய கோட்பாடு , 

அக்காலத்து எல்லா 
ஹெலனிய அல்லது கிரேக்க மக்களுடைய கருத்தைப்போலவே , 
நகரரசு என்ற சமுதாய அமைப்பையும் , கிரேக்க இனம் என்ற 
உணர்வையும் ஆதாரமாகக்கொண்டு , சிறிய கிரேக்க நகரரசில் 
குடிகளாகக் கருதப்பட்டவர்களெல்லாம் நேரடியாக நகரரசின் 
ஆட்சியில் பங்குகொள்ளக்கூடிய அரசியலுரிமைபெற்ற கிரேக்க 
இனமக்களையே உணர்த்திற்று . அரசியல் அல்லாத வேளாண்மை , 
தொழில் , வாணிபம் முதலியவற்றைச் செய்தவர்களும் , கிரேக்க 
இனத்தைச் சேராத மற்ற இனமக்களும் , அடிமைகளும் குடிகள் 
அல்லர் . அரிஸ்ட்டாட்டிலின் கருத்துப்படி குடி ஆள் என்பவர் 
ஆளுவதற்கும் , ஆளப்படுவதற்கும் தகுதிகளைப்பெற்று , அன்றாட 
வாழ்க்கைக்குத் தேவையான பொருள்களை ஈட்டும் தொழில் 
களினின்றும் விடுபட்டிருக்கவேண்டும் . பிறருடைய - ஆணை 
களுக்குக் கட்டுப்பட்டுத் தொழில் செய்யும் இயல்புடையவர் 
நாட்டிற்கு இன்றியமையாதவரேயாயினும் , அவர் குடி ஆள் ஆக 
மாட்டார் . இத்தகைய - கருத்து இக்காலக் குடிமைபற்றிய 
கருத்துக்கு ஒத்துவரவில்லை என்பது தெளிவு . 


பிரிவு 5 : அடிமைநிலைமை ( Slavery ) பற்றி 

அரிஸ்ட்டாட்டிலின் கோட்பாடு 
" அடிமை நிலை என்பது இயற்கையிலேயே தோன்றிய ஓர் 
அமைப்பு என்று அக்காலத்திய கிரேக்கர் 

கொண்டிருந்த 
கருத்தை அரிஸ்ட்டாட்டில் ஒப்புக்கொள்ளுகிறார் . ஹெலனியரே , 
காட்டுமிராண்டிகள் எனப்பட்ட (barbarians ) ஹெலனியரல்லாத , 
நாகரிகமற்ற . மக்களை விட அறிவில் உயர்ந்தவர் , என்பதே 

கிரேக்க அரசியற் கருத்துகளுக்குப் பின்னணியாக அமைந் 
திருக்கிறது . அரிஸ்ட்டாட்டிலின் கோட்பாட்டின்படி , கிரேக்கர் , 
கிரேக்கரல்லாத மற்ற இனமக்களையே அடிமைகளாக வைத்துக் 
கொள்ள வேண்டும் . போரில் வெற்றி பெற்றவருடைய அறிவுத் 
திறமையை அவருடைய வெற்றி காட்டுவதால் , போரில் சிறை 
பிடிக்கப்பட்டவர்களை அடிமைகளாக வைத்துக்கொள்ளுதல் கூடும் . 
மனித வாழ்வின் தேவைகளை 
தேவைகளை நிறைவு செய்வதற்காகச் 

சில 
அலுவல்களைச் 

செய்யுமாறு ஏவல் அல்லது ஆணையிடும் 
தொழிலும் , ஏவியவற்றைச் செய்யும் பணிமுறையும் இருக் 
கின்றன . ஏவும் திறமையைப் பெற்றிருப்பதிலும் , ஏவியவற்றைச் 
செய்யும் திறமையைப் பெற்றிருப்பதிலும் மக்கள் வேறுபடுகின் 
றனர் . சிலர் மற்றவரை ஏவும் அலுவலைத் திறம்படச் செய் 
வதிலும் , சிலர் ஆணைகளை விளங்கிக்கொண்டு, செயல்படுத்து 
வதிலும் திறமைபெற்றுள்ளனர் . இருவரும் இணைந்து செயல் 
படுதலே குடும்பவாழ்வுக்கு இன்றியமையாதது . பல அடிமைகள் 
தம் தலைவர்களைவிட அறிவாற்றலில் உயர்ந்தவராக இருந்தாலும் , 
ஹெலனியரே மற்ற இனத்தாரைவிட அறிவிலுயர்ந்தவரென்று 
அரிஸ்ட்டாட்டில் கருதுகிறார் . 


பிரிவு 6 : அரிஸ்ட்டாட்டில் கூறும் சில 

பொருளாதாரக் கோட்பாடுகள் 
தனியார் உடைமை -உரிமை சரியானதும் , விரும்பத்தக்கதும் 
ஆகும் . 

குடும்பத்தவர் தொழில்களைப்பற்றிக் குறிப்பிடுகையில் அரிஸ்ட் 
டாட்டில் கூறுவதாவது : 

பொருளீட்டுதல் என்பது மிக உயர் தரமான தத்துவக் கருத்து 
அன்று ; ஒரு 

தொழில் மனித வாழ்வுக்குத் தேவையானதே 
ஆயினும் , அது குடும்ப அலுவல்களுள் மிகத் தாழ்ந்த அலுவல் 
ஆகும் . ஆடு , மாடு வளர்த்தல் , வேளாண்மை செய்தல் , வேட்டை 
யாடுதல் , மீன்பிடித்தல் , கொள்ளையடித்தல் முதலியவை பொரு 
ளீட்டுதலில் இயற்கையான முறைகள் - அதாவது , உயிர் 
வாழ்வுக்கு இன்றியமையாத அளவுக்கு ஈட்டுதல் - ஆகும் .. 
பணத்துக்காகப் பொருளைவிற்கும் வாணிபமுறை , வட்டிக்குப் 
பணப்பொருளை விடுதல் ஆகியவை 

விடுதல் ஆகியவை இயற்கைக்கு மாறானவை ; 
ஏனெனில் 

இவற்றில் வாழ்வின் தேவைக்கான பொருட்களை 
அளிக்காமல் , பணமே பணத்தைத் தருகிறது . பண்டமாற்று 
முறை இயற்கைக்கு மாறானது அன்று . எனவே பொருளீட்டும் 
தொழிலும் - வாழ்வுக்குவேண்டிய பொருள்களை அடைய உதவி 

செய்து , குடும்பத்தவரைப் பண்புடையவர்களாக ஆக்கவேண்டுமே 
யன்றி , அவர்களைப் பணக்காரர்களாக ஆக்குவதாக இருத்தல் 
கூடாது என்பது அரிஸ்ட்டாட்டிலின் கருத்தாகும் . பணத்தைக் 
குவிப்பதற்கு வழிசெய்வனவெல்லாம் இயற்கைக்கு மாறானவை 
என்றும் அரிஸ்ட்டாட்டில் கருதுகிறார் , 
ஒரு பொருள் 

பொருள் வாழ்க்கைக்குப் பயன்படுவதால் அதற்கு 
உண்டாகும் மதிப்புக்கும் ( value in use ) , அது வேறொன்றுக்கு 
அதாவது பணத்துக்காக மாற்றப்படுவதால் உண்டாகும் மதிப் 
புக்கும் ( value in exchange ) வேறுபாடு உண்டு என்று அரிஸ்ட் 
டாட்டில் இக்காலத்தவரைப்போலக் கருதினார் . ஆனால் அவர் 
மூல்தனம் அல்லது முதற்பொருள் ( Capital ) என்பதன் முக்கியத் 
துவத்தை ஒப்புக்கொள்ளவில்லை ; வட்டித் தொழிலைப்பற்றிப் 
பழங்காலத்தவர் கொண்டிருந்த கருத்தை அவர் கொண்டிருந் 
தார் ; மேலும் கொள்ளையடித்தலை ஓர் இயற்கையான பொரு 
ளீட்டும் முறையாக அவர் கூறுவதும் சரியன்று . 


பிரிவு 7 : பொதுவுடைமைபற்றி 

அரிஸ்ட்டாட்டிலின் கருத்து 
பிளேட்டோ தமது ‘ இலட்சிய அரசில் கூறும் பொது 
வுடைமைக் கருத்துகளை அரிஸ்ட்டாட்டில் மறுத்துக் கூறுகிறார் . 
அரசில் ஆளுவோராகவும் , ஆளப்படுபவராகவும் வேறுபட்ட 
இயல்பிலுள்ளவர்களுக்கிடையே முரண்பாடு இல்லாமல் , நல் 
லுறவுகளை வளர்ப்பதே ஒற்றுமை ( Utity ) ஆகும் . ஒருவன் தன் 
பிள்ளைகளை இனம்கண்டுகொள்ளாம லிருப்பானாகில் , எல்லாக் 
குழந்தைகளிடத்தும் ஒத்த அன்புசெலுத்துவா 

னென்றும் 
எனவே தனியார் குடும்ப உரிமைக்குப் பதிலாகப் பொது 
வுடைமைக் குடும்பமுறை இருத்தல் வேண்டுமென்றும் பிளேட்டோ 
கூறினார் . ஒன்றினிடத்து அன்பு என்ற உணர்ச்சி தோன்று 
தற்கு இருக்கும் ஒரே ஆதாரம் எது என்றால் , அதனைத் தனது 
சொந்தமான , அல்லது நேரடியான உடைமையாகக் கொள்ளும் 
முறைதான் . எனவே , ஒருவன் தன் குழந்தைகளை இனம்கண்டு 
கொள்ளாதவாறு குடும்ப வாழ்வு சொத்துடைமையாக ஆக்கப் 
பட்டால் , அவன் எல்லாக் குழந்தைகளிடத்தும் அன்பு செலுத்து 
வதற்குப் பதிலாக எந்தக் குழந்தையிடத்தும் அன்புசெலுத்தாத 
மன நிலைமை தோன்றும் . பொதுவான சொத்துடைமை முறையில் 
ஆட்களுக்கிடையே மாறுபாடுகளும் , 

சண்டைகளும் பெரு 
மளவில் தோன்றி , மிகவும் துன்பம் மக்களுக்கு ஏற்படுமாகை 
யால் , பொதுவான சொத்துடைமை முறையினாலும் ஒருமைப்பாடு 
தோன்றாது என்று அரிஸ்ட்டாட்டில் கூறினார் . எனவே பொது 


அரிஸ்ட்டாட்டில் 


61 


வுடைமைக் கருத்தைக் கைவிட்டு , அரசின் ஒற்றுமை உணர்வு 
( unity of the State ) என்ற கருத்தை ஆதாரமாக வைத்து ,, 
அரிஸ்ட்டாட்டில் , அரசியலமைப்பின் உறவுகளை ஆய்வு செய்து , 
முறைப்படுத்திக் கூறுகிறார் . ஸ்பார்ட்டா , கிரீட் , கார்த்தேஜ் 
முதலிய நகரரசுகளின் அரசியலமைப்புகளையும் , ஹிப்போடாமஸ் 
( Hippodamus) , பேலியஸ் ( Phaleas ), சோலன் ( Solon ) முதலிய 
அரசியலறிஞர்களுடைய திட்டங்களையும் அவர் நுட்பமாக 
ஆராய்கிறார் . 


பிரிவு 8 : அரசியலமைப்பின் இலக்கணமும் இறைமை 
அதிகாரத்தைப்பற்றி அரிஸ்ட்டாட்டிலின் கோட்பாடுகளும் 

அரசாங்கத்தின் தொழில்களெல்லாம் நிறைவேற்றப்படுதற்கு 
உரிய பொதுவான முறையே அரசியலமைப்பு ( Constitution ) 
எனப்படும் . எனவே அரசியலமைப்பு என்ற முறையில் , அரசாங் 
கத்தின் பல்வேறு உறுப்புகளின் ( organs ) - அதாவது சட்டம் 
இயற்றும் உறுப்பு , நிர்வாக உறுப்பு , நீதிமன்றம் முதலியவை 
களின் - எண்ணிக்கையும் , அவற்றுக்கிடையேயான தொடர்புகளும் , 
அவை இயங்குவதற்கான முறைகளும் , அரசாங்கத்தின் தலைமை 
யான அதிகாரம் அல்லது இறைமை ( Sovereignty ) இருக்கும் 
இடமும் கூறப்பட்டுள்ளன . நடைமுறையில் ஆட்சியை நடத்தும் 
குழுவே இறைமை அதிகாரி ( sovereign ) ஆவார் . ஆகையால் இத் 
தகைய இறைமை அதிகாரம் ஒரு நாட்டில் எவரிடத்து இருக்கிறது 
என்பதைப்பொறுத்து அந்த நாட்டின் அரசியலமைப்புப் பாகுபாடு 
செய்யப்படும் . எடுத்துக்காட்டாக இறைமை அதிகாரம் மக்க 
ளிடத்து இருக்குமானால் , அந்நாட்டின் அரசு குடியாட்சி அல்லது 
மக்களாட்சி ( democracy ) என்று வகைப்படுத்திக் கூறப்படும் . 

ஓர் அரசின் தன்மையை அல்லது இயல்பை வெளிப்படுத்துவது 
அதனுடைய அரசியலமைப்பே ஆகும் ; எனவே அரசின் முக்கிய 
மான , சாரமான இயல்பாக அதனுடைய அரசியலமைப்பு இருக் 
கிறது . அரசியலமைப்பின் முக்கிய இயல்பும் இறைமை அதிகாரம் 
ஆகும் . எனவே ஓர் அரசின் அரசியலமைப்பு மாறும்போது , 
அவ்வரசினுடைய தனித் தன்மையும் அல்லது இன இயல்பும் 
( identity ) மாறுதல் அடைகிறது . அதாவது ஓர் அரசு , குடியாட்சியி 
லிருந்து செல்வச் சிறுகுடியாட்சியாகவோ , எதேச்சாதிகார ஆட்சி 
யாகவோ மாறும்போது , அதனுடைய இன இயல்பும் மாறுதல் 
அடைகிறது . 

மக்கள் ஒருவருக்கொருவர் உதவிசெய்தல் என்ற நோக்கத் 
திற்காக மட்டுமல்லாமல் , தம் இனத்தாரோடு கூடிவாழ்தல் என்ற 

நோக்கத்திற்காகவும் அரசு தோன்றுகிறது . என்றாலும் , அரசிய 
லமைப்பின் மூலமாக மக்களுக்குக் கிடைக்கும் நன்மைகளும் 
சமுதாய இணைப்பை வலுவாக்கிக் காப்பதில் மிகவும் பயனுள்ளவை 
யாக இருக்கின்றன . ஒவ்வொருவரும் ஆளப்படவும் , ஆளவும் தகுதி 
பெற்றிருப்பதனால் இந்தத் தகுதியின் மூலமாக யாவரும் பயனடை 
யும் பொருட்டு , அரசாங்க அலுவலிலே ஒவ்வொருவருக்கும் முறை 
வைத்துப் பங்கு இருக்குமாறு அரசியலமைப்பு வகுக்கப்பட 
வேண்டும் . 

அரசியலமைப்பின் சாரமான இறைமை அதிகாரம் அரசில் 
இருக்குமிடத்தை அரிஸ்ட்டாட்டில் ஆய்வு செய்கிறார் . குடியாட்சி 
யில் ஒத்த சுதந்திர உரிமையுடைய குடிமக்களடங்கிய தொகுதியில் 
இறைமை அதிகாரம் காணப்படுகிறது . 

அரசின் நோக்கங்கள் உயிர்வாழ்வுக்கான நிலைமைகளைக் 
காப்பது , பொருள்சேர்ப்பது , வணிக நோக்கங்களை நிறைவேற்று 
வது ஆகியவைமட்டும் அல்ல . உயிர்வாழ்தலுக்கானவற்றை 
நிறைவேற்றுதலோடுகூட , பண்பு அல்லது திறன் உள்ள வாழ்வுக் 
கானவற்றை நிறைவேற்றுவதும் அரசின் நோக்கம் ஆகும் . நல் 
வாழ்வு அல்லது பண்புமிக்க வாழ்வு என்பதற்கு (life of virtue ) 
அரிஸ்ட்டாட்டில் கொள்ளும்பொருள் , நல்லியல்புகளை உடைய 
வாழ்வு என்று ஆகாமல் , பண்டையக் கிரேக்கர் கருதிய திறன் 
மிக்க வாழ்வு ( life of ability ) என்ற கருத்தை உணர்த்துகிறது . 
எனவே எவரிடத்து அரசியலதிகாரம் இருத்தல் வேண்டும் ? என்ற 
கேள்விக்கு விடையை அரிஸ்ட்டாட்டில் கூறும்போது , முழுநலன் 
அல்லது பண்புடைய வாழ்க்கையை ஏற்படுத்துவதற்கு வேண்டிய 
வற்றையெல்லாம் செய்பவர் எவரோ , அவரிடத்தில்தான் தலைமை 
யான அதிகாரம் கொடுக்கப்படுதல் வேண்டுமே தவிர , உயர்குடிப் 
பிறப்போ , செல்வமோ , சுதந்திரமோ பெற்றிருப்பதுதான் இறைமை 
யைப் பெறுதற்கான அளவுகோலாக ஆகாது என்று கூறுகிறார் . 
மக்கள் யாவரிடத்திலும் உள்ள மொத்தமான பண்பு அல்லது 
திறன் எந்தத் தனி ஆளிடத்திலுமுள்ள திறனிலும் உயர்ந்தது ; 
ஆகையால் குடிமக்கள் யாவரும் அடங்கிய தொகுதியே இறை 
மையின் இருப்பிடமாக இருத்தல் வேண்டும் . செல்வச் சிறுகுடி 
யினர் ஆட்சியில் ( oligarchy ) சாதாரணமக்கள் வெளியேற்றப்படு 
வதால் , செல்வரடங்கிய சிறிய ஆளும் கூட்டத்திலேயே இறைமை 
அதிகாரம் இருக்கிறது . சாதாரண மக்கள் ஆட்சியில் செல்வர்கள் 
வெளியேற்றப்படுவதால் , சாதாரண மக்களிடமே இறைமை அதி 
காரம் இருக்கிறது. இவ்வாறு அரிஸ்ட்டாட்டில் தம் காலத்தில் 
கிரேக்க நகரரசுகள் இருந்த நிலைமையை ஆதாரமாக வைத்து 
இறைமை அதிகாரத்தின் இருப்பிடத்தைக் கூறுகிறார் . அரசாங் 

கத்திடமே இறைமை அதிகாரம் இருப்பதாக அவர் கூறவில்லை . 
முக்கிய அதிகாரம் எதுவும் இல்லாத ஒன்றாகவே அரசை அரிஸ்ட் 
டாட்டில் கருதுகிறார் . எனவே அரசு என்பது ஒரு முழு அதி 
காரமுடைய சமுதாய அமைப்பு என்ற இக்காலத்தவருடைய 
கருத்தை அவர் ஒப்புக்கொள்ளவில்லை . எனவேதான் அவர் 
குடிமக்களின் தொகுதியே இறைமையைப் பெற்றிருக்கிறது என்று 
கூறுகிறார் . மக்களிடத்தில் இறைமை அதிகாரம் இருக்கிறது 
என்பதனால் , எல்லா மக்களுக்கும் எல்லா அரசாங்க அலுவல் 
களையும் ஏற்று நடத்தும் தகுதி உண்டு என்று பொருள்படாது ; 
இதன்பொருள் , மிக முக்கியமான பிரச்சினைகளெல்லாம் மக்கள் 
யாவராலும் தீர்மானிக்கப்படுதல் வேண்டும் என்பதே ஆகும் .. 
நடைமுறையில் இது எவ்வாறு செயல்படுகிறதென்றால் , மக்கள் 
மன்றம் ஆட்சி அலுவலர்களைத் தேர்ந்தெடுத்து , அவர்களுடைய 
தவறான செயல்களைக் கண்டுபிடித்துக் கண்டனம் செய்வதன் மூலம் 
( criticizo ) வெளிப்படுகிறது . குடிமக்கள் யாவரும் ஏறக்குறைய 
ஒரேபடித்தான ( uniform ) திறமை உடையவர்களாக இருப்பதால் , 
நடைமுறையில் அவர்களே இறைமை அதிகாரத்தோடு செயல் 
படத் தகுதிபெற்றுள்ளனர் . குடிமக்கள் பலருள்ளும் , சிலர் 
அல்லது ஒருவர் மற்றெல்லாரையும் விட மிக்க திறமை உடையவராக 
இருக்கிறாரென்றால் , அவரே தருக்கமுறையாகப் பார்க்கும்போது 
இறைமை அதிகாரம் உடையவராகிறார் . எனவேதான் அத்தகை 
யோரிடமிருந்து அரசைப் பாதுகாக்கும் பொருட்டு , அவரை நாடு 
கடத்தல் ( ostracism ) என்ற ஒரு முறை குடியாட்சி நாடுகளில் 
கையாளப்படுகிறது . ஏனெனில் நடைமுறையில் இறைமை அதி 
காரியாக இருக்கும் குடிமக்கள் தொகுதியானது , எவரொருவரும் 
சட்டமுறையான இறைமை அதிகாரியாவதற்கு அனுமதிக்காது . 

பிரிவு 8a : சட்டத்தின் ஆட்சி அல்லது தலைமை 
இறைமை அதிகாரமானது , ஒருவரிடத்திலோ , சிலரிடத்திலோ , 
மக்கள் தொகுதியிலோ இருந்தாலும் , அதற்கும் மேலாகச் சட்டத் 
தின் இறைமை அதிகாரம் இருத்தல் வேண்டும் ( Souvereignty of 
law ) . சட்டம் எப்பொழுது முழுமையாக இல்லாமல் , குறைவுடைய 
தாக 

ாக இருக்கிறதோ , அப்பொழுதுதான் மனிதரின் அதிகாரம் 
முழுமையாக இருக்கலாம் . நீதி கிடைக்கக்கூடாத அளவுக்குச் 
சட்டம் சிலசமயம் கடுமையானதாக அல்லது இறுக்கமானதாக 
( rigid ) இருக்கலாம் ; அப்படி இருந்தாலும் , சட்டத்தின் கட்டுப்பாடு 
எதுவும் இல்லாமல் , மனித விருப்பத்தின் மூலமாகமட்டுமே தோன் 
நக்கூடிய நீதியற்ற தன்மையைவிட , வழக்கம் என்னும் சட்டம் 
விதிக்கிற விதிகளினால் தோன்றும் நீதியற்றதன்மை கடுமையானது 
ஆகாது . எனவே சட்டத்தின் ஆட்சி அல்லது தலைமை என்பது 

மேல்நாட்டு அரசியல் கோட்பாடுகள் 


( Rule of Law ) யாவராலும் விரும்பத்தக்கது ; அது கடவுளின் 
ஆட்சி அல்லது அறிவின் ஆட்சியே ஆகும் . மனித விருப்பத்தின் 
மீது அமைந்துள்ள ஆட்சியோ விலங்கின் ஆட்சியாக இருக்கும் . ! 


| 


பிரிவு 9 : அரசியலமைப்பின் வகைகள் பற்றி அரிஸ்ட்டாட்டில் 

வகுத்த கோட்பாடுகள் ( Forms of Government ) 
இறைமை அதிகாரம் தங்கி இருக்கும் ஆட்களின் எண்ணிக் 
கைக்குத் தக்கவாறும் அரசாங்கச் செயல்கள் எந்த நோக்கத்துக் 
காக அல்லது குறிக்கோளுக்காகக் கையாளப்படுகின்றனவோ அந்த 
நோக்கங்களுக்குத் தக்கவாறும் அரசியலமைப்புகள் வகைப்படுத் 
தப்படுகின்றன ; அல்லது பாகுபாடு செய்யப்படுகின்றன . ஆகையால் 
அரசாங்கத்தின் நோக்கமே , அதைத் தூயவகையானது என்றும் 
( Pure Fors ) தூய்மையற்ற , மாசுபட்ட அல்லது சிதைந்தவகை 
யானது என்றும் ( Corrupt Form ) பிரித்து அறிவதற்கு அளவு 
கோலாக அமைகிறது . ஓர் அரசாங்கம் தன்னுடைய அதிகாரத்தி 
லுள்ள எல்லா மக்களுடைய முழு வளர்ச்சியையும் கருத்தில் 
கொண்டு செயல்படுமானால் , அது தூயவகையானதென்றும் , ஆளு 
வோருடைய நலனை மட்டும் கருத்தில்கொண்டு செயல்படுமானால் , 
அது தூய்மையற்ற வகையைச்சேர்ந்தது என்றும் ஒரு பொதுவான 
விதியை வகுத்துக்கொள்ளலாம் . எனவே , குறிக்கோளுக்கு ஒத்து 
இருப்பதைத் தூய்மையானதென்றும் , அதனின்றும் விலகியிருப் 
பதைத் தூய்மையற்றதென்றும் கூறலாம் . இவ்வகையாகப் பாகு 
படுத்தினால் பின்வரும் அரசியலமைப்பு வகைகளைக் கூறலாம் : 


அரசியலமைப்பு வகைகள் 


தலைமை அல்லது 
இறைமை அதிகாரம் 


தூய அரசாங்க 

வகை 


தூய்மையற்ற அரசாங்க 

வகை 


1 ஒருவரிடத்து இருந்தால் > 


முடியாட்சி 


( Monarchy ) 


சர்வாதிகாரம் 
( Tyranny ) 


2 சிலரிடத்திலிருந்தால் > 


உயர்குடியாளராட்சி 

( aristecracy ) 


செல்வச் சிறுகுடியாட்சி 

( oligarchy ) 


3 எல்லாக் குடிமக்களிடத் 

திலும் இருந்தால் > 


பாலிட்டி (polity ) என்ற குடியாட்சி அல்லது 
மிதமான குடியாட்சி மக்களாட்சி (demoeracy ) 


1 The Politics , Book III 

பாலிட்டி ( Polity ) என்பது கிரேக்க மொழியில் அரசிய 
லமைப்பு ( Constitutions ) என்ற பொதுவான பொருளில் வழங்கப் 
பெறும். இது ‘ குடியாட்சி என்ற தூய்மையற்ற அரசாங்கவகைக்கு 
மாறான , தூய்மையான அரசாங்கவகை ஆகும் ; இது குடிமக்க 
ளுடைய நலன் என்ற சிறந்த குறிக்கோளுக்காக மக்கள் யாவராலும் 
இறைமை அதிகாரம் கையாளப்படும்போது தோன்றுகிறது . 
எனவே அரிஸ்ட்டாட்டிலின் கருத்தின்படி , பாலிட்டி என்ற அரசி 
யலமைப்புவகை தூய்மையானதாகவும் , டெமாக்ரஸி என்ற 
குடியாட்சிமுறை தூய்மையற்ற வகையாகவும் இருக்கின்றன . 


- 


பிரிவு 10 : பல்வேறு அரசியலமைப்பு வகைகளையும்பற்றி 

ஆராய்ச்சி செய்து அரிஸ்ட்டாட்டில் கூறும் கோட்பாடுகள் 
( a ) முடியாட்சி 

சமுதாயத்தில் திறமையைப் பொறுத்தவரையில் ஒருவர் மற்ற 
எல்லாரினும் உயர்ந்து விளங்குவாராயின் , அந்தச் சமுதாயத்தில் 
அவர் சட்டத்தின் கட்டுப்பாடு எதற்கும் உட்படாமல் முடியாட்சியை 
நடத்தலாம் . இதிலும் பரம்பரை அடிப்படையில் அரசின் 

தாய 
உரிமை ( hereditary succession ) இல்லாமல் , தகுதி அல்லது 
திறமையின் அடிப்படையில் வரவேண்டும் . கருத்தளவிலே இத் 
தகைய முடியாட்சி அரசியலமைப்பு விரும்பத்தக்கது . இருந்தாலும் , 
நடைமுறையில் அரசுகளிலே , சிறந்த சட்ட அமைப்பின் ஆதா 
ரத்தில் நடைபெறுகிற , ஆட்சியே , ( Constitutional Government ) 
சிறந்த ஒற்றை ஆளின் ஆட்சியைவிட மிகவும் விரும்பத்தக்கதாக 
இருக்கிறது . இந்தக் கருத்துக்கு அரிஸ்ட்டாட்டில் காட்டும் காரணம் 
நாம் யாவரும் கருத்திற் கொள்ளவேண்டிய ஒன்று ஆகும் : 

ஒற்றை ஆளின் ( அறிவுத் ) திறமையைவிடத் , தொகுதி 
யாக உள்ள பல மக்களுடைய திறமையே , சட்டத்துக்கு 
உட்பட்ட அரசாங்கத்தின் அலுவல்கள் செவ்வனே நடை 

பெறுவதற்கு ஏற்றதாக இருக்கிறது . 
இந்தக் கோட்பாடே பிற்காலத்தில் அரசியலமைப்புக்கு உட்பட்ட 
அரசாங்கக் கோட்பாடு எனவும் ( Theory of Constitutional Govern 
ment ) எதேச்சதிகார அரசாங்கக் கோட்பாட்டுக்கு மாறான குடி 
யாட்சி அரசாங்கக் கோட்பாடு எனவும் ( Theory of Democratic 
Government ) போற்றி உரைக்கப்படுகிறது . 


ஒற்றை ஆட்சியாளர் சிறந்த குறிக்கோளினின்று எளிதில் 
விலகிச்சென்றுவிடுதல் கூடும் ; ஆனால் பலர் செலுத்தும் ஆட்சி 


மேல் நாட்டு அரசியல் கோட்பாடுகள் 


யிலோ குறிக்கோளை நெகிழவிடுதல் என்பது எளிது அன்று . 
எனவே கிரேக்க நகரரசு முறையைமட்டும் மனத்தில் வைத்துக் 
கொண்டு , அரிஸ்ட்டாட்டில் , குறிக்கோளுக்கு ஏற்ற முடியாட்சி 
அமைவதென்பது தருக்கமுறைப்படி பார்த்தால் , நடைமுறையில் 
இயலாது , என்று கூறுகிறார் . முடியாட்சிவகையின் தூய்மை 
யற்ற வகையாகிய சர்வாதிகார அரசியலமைப்பு , சட்டத்தின் 
ஆதாரத்தில் அமையாமல் , வன்செயல் (Force ) என்ற ஆதாரத்தில் 
அமைந்திருக்கிறது . அரிஸ்ட்டாட்டில் கூறும் இந்தக் கருத்து , 
பழங்காலக் கிரேக்க நகரரசு முறையிலும் , இக்காலச் சில நாட்டு 
அரசு அமைப்பிலும் காணப்படும் இயல்பு ஆகும் . ஆகையால் , 
வன்செயலின்மீதமைந்த இந்த அரசியலமைப்புவகையை , அறி 
வியலுக்கு - ஒத்த அரசியல் நூலில் கூறுதல் சரியன்று என்று 
அரிஸ்ட்டாட்டில் கூறி அதனை விடுத்து விடுகிறார் . 


( b ) செல்வச் சிறுகுடி ஆட்சி ( Oligarchy ) 

செல்வச் சிறுகுடியினராட்சியையும் , குடியாட்சியையும் வேறு 
படுத்திக்காட்டுவது ஆளுவோரின் எண்ணிக்கையிலுள்ள வேறு 
பாடுமட்டுமன்று . ஆளுவோரின் பொருளாதார நிலைதான் இவ்விரு 
வகையையும் வேறுபடுத்திக்காட்டுகிறது . செல்வச் 
யாட்சியில் செல்வர் வகுப்பு , அளவில் பெரியதும் , செல்வம் இல்லா 
ததுமான வறியவர் வகுப்பின்மீது அதிகாரம் செலுத்துகிறது . 


சிறுகுடி 


( C ) குடியாட்சி 

குடியாட்சியிலோ அளவில் பெரிய வறியவர் வகுப்பு , செல்வர் 
வகுப்பின்மீது அதிகாரம் செலுத்துகிறது . குடியாட்சியில் ஆளும் 
வறிய மக்கள் வகுப்பும் - வேளாண்மை செய்யும் வகுப்பு , வணிகம் 
செய்யும் வகுப்பு , தொழிலாளர் வகுப்பு , கப்பல் தொழிலாளர் 
வகுப்பு என்ற நான்கில் ஏதேனுமொன்றுக்கு உரிய இயல்பை 
உடையதாக அமைந்து மிதமான குடியாட்சியாகவோ ( moderate 
democracy ) , தீவிரமான குடியாட்சியாகவோ ( extreme democracy ) 
இருத்தல் கூடும் . செல்வர் வகுப்பும் நான்கு வகைகளாகப் பிரிக் 
கப்படக்கூடியதாக இருக்கிறது . செல்வம் அமைந்திருக்கும் 
வடிவம் , அதன் அளவு அது பலரிடத்துப் பரவியிருக்கும் தன்மை 
ஆகியவற்றைப்பொறுத்தே அரசியலமைப்பும் செயல்படுகிறது . 
( d ) உயர்குடியினராட்சி ( Aristocracy ) 

ஒவ்வொரு சமுதாயத்திலும் ஆட்சித் தலைமையைக் கைப்பற்று 
வதற்கு நான்கு கோட்பாடுகள் போட்டியிடுகின்றன . அவை 
யாவன : - ( 1 ) சுதந்திர அல்லது உரிமைக் கோட்பாடு ( principle 


அரிஸ்ட்டாட்டில் 


. 


of liberty ) ; ( 2 ) உடைமை அல்லது சொத்துக் கோட்பாடு ( principle 
of wealth ) ; ( 3 ) தகுதி அல்லது பண்புக் கோட்பாடு ( principle of 
virtue ) ; ( 4 ) உயர்குடிப்பிறப்புக் கோட்பாடு ( principle of good 
birth ) . சுதந்திர , சமத்துவக் கோட்பாட்டினடிப்படையில் அரசாங்க 
அதிகாரம் கையாளப்படுமாயின் அவ்வரசியலமைப்புவகை குடி 
யாட்சிவகை ஆகும் . அரசாங்க அதிகாரப்பகிர்வு செல்வத்தை 
ஆதாரமாகப் பெற்றிருந்தால் அது செல்வச் சிறுகுடியாட்சி ஆகும் . 
அரசியலதிகாரம் பண்பு அல்லது தகுதி ( virtue or ability ) என்ற 
கோட்பாட்டின் அடிப்படையில் கையாளப்படுமாயின் 

அது 
உயர்குடிப் பிறந்தோராட்சி ஆகும் ( aristocracy ) . உயர்குடிப் 
பிறப்பு என்பது நெடுநாளாகப் பெறப்படும் செல்வம் தகுதி 
ஆகியவையேயாதலால் , அதனை அரசாங்கத்துக்கு ஆதாரமான 
கோட்பாடாக அரிஸ்ட்டாட்டில் கூறாது விடுக்கிறார் . 


( e ) பாலிட்டி என்ற மிதமான குடியாட்சிவகை ( Polity ) 

உரிமைக் கோட்பாடும் , உடைமைக் கோட்பாடும் இணைந்து 
எந்த அர்சியலமைப்புக்கு ஆதாரமாக இருக்கின்றனவோ அந்த 
அரசியலமைப்பே மிதமான குடியாட்சி அல்லது பாலிட்டி ( Polity ) 
ஆகும் . இவ்வரசியலமைப்பில் அரசாங்க அலுவல்கள் பல்வேறு 
உறுப்புகளினிடையே ( சட்டமன்றம் , நிர்வாக அலுவலர் , நீதி 
மன்றம் ஆகியவைகளிடையே ) பிரிக்கப்பட்டும் , அலுவலர்கள் 
திருவுளச்சீட்டுமுறை , தேர்தல்முறை ஆகிய இரண்டும் கலந்த 
கலவைமுறையில் அமர்த்தப்பட்டும் வருவர் . 

உரிமை , சொத்துக் கோட்பாடுகளோடு தகுதி அல்லது 
பண்புக் கோட்பாடும் சேரும்போது , கலவையான உயர்குடியாளர் 
அரசியலமைப்புவகை ( mixed constitution ) தோன்றுகிறது . 


1 


பொதுவான சில விதிகளை ஆதாரமாக வைத்துக்கொண்டும் 
அரசியலமைப்புகளுக்கு இடையேயான வேறுபாடுகளை அரிஸ்ட் 
டாட்டில் கூறுகிறார் . ஒவ்வோர் அரசாங்கத்திலும் மூன்று இன்றி 
யமையாத கூறுகள் இருக்கின்றன . ஒன்று பொதுக்காரியங்களைப் 
பற்றி யாவரும் கூடிப்பேசி முடிபெடுக்கும் உறுப்பாகிய சட்ட 
மன்றம் ; இரண்டு எடுக்கப்பட்ட முடிபுகளுக்கேற்பச் செயல்படும் 
நிர்வாக அலுவலர் குழு ; மூன்று மக்களுக்குச் சட்டத்தை ஆதார 
மாகக் கொண்டு நீதிவழங்கும் மன்றம் . இம்மூன்று உறுப்புகளின் 
அமைப்பு , அலுவல் ஆகியவற்றின் வேறுபாடுகளைப் பொறுத்து 


| Polity என்று அரிஸ்ட்டாட்டில் அழைப்பது நேர்முறை மக்களாட்சி என்று 
கூறலாம் இன்றைய 

மககளாட்சியை அவர் எதிர்மறை மக்களாட்சி என்றே 
கருதுகிறார் இதையே மாக்களாட்சி என்றும் அழைக்கலாம் . மக்களாட்சி என்பது 
இன்று நல்ல பொருளைக் கொடுக்கும் ஆட்சியைாக அமைந்திருக்கிறது . 

நாடு 


அரசியலமைப்புவகைகள் வேறுபடுகின்றன . சட்டத்துக்குக் கட்டுப் 
படாதவகையில் தீவிரமாக இயங்கும் குடியாட்சியிலே நாட்டின் 
பொதுவான எல்லா அலுவல்களையும் - அதாவது , போர் , அமைதி , 
அயல் நாட்டு உறவு , 

சட்டம் இயற்றுதல் , இறப்பு , 
கடத்துதல் , சொத்துகளைப் பறித்தல் முதலிய தண்டனைகளுக்குரிய 
வழக்குகளை ஆய்ந்து தண்டனை வழங்குதல் , நிர்வாக அலுவலர் 
களைத் தேர்ந்தெடுத்தல் , அவர்களுடைய அலுவற்காலச் செயல்களைப் 
பரிசீலித்தல் முதலிய எல்லா அலுவல்களையும் - நாட்டின் குடி 
மக்கள் யாவரும் அடங்கிய மக்கள் மன்றமே செய்கிறது . நிர்வாக 
அலுவலரெல்லாம் திருவுளச் சீட்டுமுறையின் மூலமாகவே தேர்ந் 
தெடுக்கப்படுகின்றனர் . எல்லாக் குடிமக்களும் , எல்லா அலுவல் 
களையும் நிரப்புதற்காக நடைபெறும் திருவுளச் சீட்டுத்தேர்வு 
முறையில் ( lot ) கலந்துகொள்வதற்கு உரிமை உடையவர் . தீர்ப்பு 
வழங்கும் சான்றாளர் அடங்கிய நீதிமன்றம் ( jury court ) நீதி 
வழங்கும் அலுவலைச்செய்கிறது . இதிலுள்ள நீதிபதிகளும் திரு 
வுளச் சீட்டு முறைப்படியே குடிமக்கள் தொகுதியிலிருந்தே தேர்ந் 
தெடுக்கப்படுகின்றனர் . எல்லாவகையான வழக்குகளும் இந்த 
நீதிமன்றத்தின் தீர்ப்புக்கு உரியவை . எனவே குடியாட்சி அரசியல் 
அமைப்பிலே முக்கியமான எல்லா அலுவல்களும் குடிமக்களிடத் 
திலேயே குவிக்கப்பட்டிருக்கின்றன . எல்லா அலுவல்களும் திரு 
வுளச் சீட்டுத்தேர்வுமுறையின்படி நிரப்பப்பெறும் . யாவருக்கும் 
ஒத்த அல்லது சமமான உரிமை என்ற நிலை உறுதிசெய்யப்படும் ; 
அரசாங்க அலுவல்களுக்கு ஊதியமும் வழங்கப்படும் . 

செல்வச் சிறுகுடியாட்சியிலோ எல்லா அலுவல்களும் , 
அளவிற்சிறிய செல்வர்களடங்கிய சிறிய வகுப்பில் குவிக்கப்பட்டும் 
சொத்துடைமை அடிப்படையில் அலுவல்கள் அளிக்கப்பட்டும் , 
ஊதியம் வழங்கப்படாமல் அலுவல்கள் நடைபெற்றும்வரும் . 


-- 

பிரிவு 112 : மிகச் சிறந்த இலட்சிய அரசின் இயல்புகள் பற்றி 

அரிஸ்ட்டாட்டில் கூறும் கோட்பாடுகள் 
மிகச் சிறந்த அரசியலமைப்பு எது ? என்ற வினாவிற்கு விடை 
காணும் அரிஸ்ட்டாட்டில் , எல்லாவற்றிலும் மிகச்சிறந்த அரசிய 
லமைப்பு எது என்றுமட்டும் ஆராயாமல் , நடைமுறையில் 
மக்களால் மிகச்சிறந்ததாக அடையக்கூடிய அரசியலமைப்பு எது 
என்றும் , குறிப்பிட்ட சில சூழ்நிலைகளிலே சிறந்ததாக இயங்கக் 
கூடிய அரசியலமைப்பு எது என்றும் ஆராய்ந்து சில கருத்துகளைக் 
கூறுகிறார் . கருத்தளவில் மிகச்சிறந்த அரசில் , சிறந்தபண்பு 
அல்லது தகுதிபெற்றிருப்பவரே ஆளுதல் வேண்டும் . சிறந்த 
தகுதியுடையவர் ஆளுவாராயின் முடியாட்சிதான் சிறந்தது . சிறப் 


அரிஸ்ட்டாட்டில் 

பான தகுதியுடைய ஒருசிலர் ஆட்சிசெய்வாராயின் ( கலப்பில்லாத ) 
உயர்குடி ஆட்சியே சிறந்தது . 

நடைமுறையில் பார்க்கும்போது , எது சிறந்த அரசியலமைப்பு 
என்றால் , தீவிரமான நிலையைத் தவிர்த்து , நடுத்தரமானவகையில் 
செயல்படக்கூடிய அரசியலமைப்பு எதுவோ, அதுவே சிறந்ததென்று 
கூறலாம் . தீவிரமான நிலைகளாவன : மிக்க செல்வநிலையும் , மிக்க 
வறிய நிலையும் ஆம் . செல்வர் செருக்குடன் வாழ்ந்து சட்டங் 
களுக்குக் கட்டுப்படாத நிலையிலும் , வறியவர் அடிமைமனப் 
பான்மையுடனும் , ஆணைகளை விடுத்துச் 

செயலாற்றக்கூடிய 
திறமையின்றியும் இருப்பர் . ஆகையால் எந்தச் சமுதாயத்தில் 
அளவுகடந்த செல்வம்படைத்த வகுப்பாரும் , அளவுகடந்த வறுமை 
யில்வாடும் வகுப்பாரும் இருக்கிறார்களோ , அந்தச் சமுதாயத்தில் 
நிலையான அரசியலமைப்பு எதுவும் இயங்க இயலாது . இருசாராரும் 
நட்புறவு ஏதும் இன்றி இருத்தலால் , எந்த அரசியலமைப்பும் இரு 
சாராரின் ஆதரவையும் பெற இயலாது . இவ்வாறு நடைமுறையில் 
மக்களுடைய பொருளாதார நிலைகளைவைத்து நாம் ஆராயும்போது 
இடைத்தர வகுப்பு ( Middle Class ) எந்த அரசில் செல்வருடைய 
வகுப்பையும் , வறியவர் வகுப்பையும்விட உறுதியாக இருக்கிறதோ , 
அந்த அரசே மிகச் சிறந்த அரசாக இருக்குமென்று கூறலாம் . 
அந்த நாட்டில் அல்லது அரசில் வகுப்பு அமைதியும் , ஒழுங்கும் 
நிலைபெறத்தக்க சூழ்நிலைகள் தோன்றும் ; தீவிர மாறுதல் நடை 
பெறாமல் , ஒரு நிலையான , அல்லது உறுதியான அல்லது நிரந்தர 
மான நிலைமை ( Stability ) தோன்றும் . இத்தகைய நடுவான , தீவிர 
நிலைகளை விடுத்த இயல்பிலமைந்திருப்பது பாலிட்டி ( Polity ) என்ற 
அரசியலமைப்புவகை ஆகும் . இந்த மிதமான குடியாட்சியில் 
சுதந்திரக் கோட்பாடும் , சொத்துடைமைக் கோட்பாடும் இணைந் 
துள்ளன . ஆகையால் இந்த அரசியலமைப்பே நடைமுறையில் 
சராசரியான அளவில் மிகச்சிறந்த அரசியலமைப்பு ஆகும் . 


ஆயினும் இந்த அரசியலமைப்பு எல்லா வகையான சமுதாயங் 
களுக்கும் , எல்லா வகையான நிலைமைகளுக்கும் ஏற்றதான அரசிய 
லமைப்பு ஆகாது . சூழ்நிலைகளே எவ்வகை அரசியலமைப்பையும் 
மிகச்சிறந்த ஒன்றாக ஆக்குகின்றன . நடைமுறையில் இயங்கும் 
அரசியலமைப்பை நிலைத்து நிற்கும்படி செய்வதற்கு உதவும் 
இயல்பு எதுவோ , அதுவே மாறுதலை உண்டாகும் இயல்பைவிட 
உறுதியாக இருக்கிறது . நிலைத்திருக்கும் இயல்பை உடைய அரசிய 
லமைப்புச் சிறந்ததென்றும் , நிலையான இயல்பே ஓர் அளவு 
கோலென்றும் கூறலாம் . ஒரு குறிப்பிட்ட சூழ்நிலைகளில் நெடுங் 
காலத்துக்கு நிலைத்து நிற்கக்கூடிய அரசியலமைப்பு எதுவோ , 
அதுவே மற்றெல்லாவற்றையும்விட மிகச் சிறந்ததென்று கொள்ள 

மேல்நாட்டு அரசியல் கோட்பாடுகள் 


லாம் . இவ்வகையாகப் பார்க்கும்போது செல்வர்களைவிட எண்ணிக் 
கையில் வறியவர்கள் கூடுதலாக இருக்கும் சமுதாயத்தில் குடியாட்சி 
அரசியலமைப்புச் சிறந்த வகையாக இயங்குகின்றது . அதேபோல 
எண்ணிக்கையில் வறியவர்களைவிடச் செல்வர்கள் 

குறைவாக 
இருந்தாலும் , செல்வ மூலாதாரங்களிலும் , ஆற்றலிலும் வறியவர் 
களைவிட எண்ணிக்கையில் செல்வர்கள் கூடுதலாக இருக்கும் 
சமுதாயத்தில் செல்வச் சிறுகுடியாட்சியே சிறந்த வகையாக 
இயங்கும் . மிக்க செல்வமோ , மிக்க வறுமையோ இல்லாத நடுத் 
தர வகுப்பு மற்ற வகுப்பினரைவிட ஆற்றலிலும் , எண்ணிக்கை 
யிலும் உயர்ந்துவிளங்குகிற சமுதாயத்தில் , பாலிட்டி என்ற 
அரசியலமைப்புவகையே சிறந்ததாக இயங்குகிறது . 
சமுதாயச் சூழ்நிலைகளை அளவுகோலாகக்கொண்டு, அவற்றுக் 
கேற்பப் பல்வேறுவகைப்பட்ட அரசியலமைப்புவகைகளை மிகச் 
சிறந்தவகை என்ற நிலையிலிருந்து ( excellent ) படிப்படியாகத் 
தாழ்ந்தவகைகள் என்ற முறையில் அரிஸ்ட்டாட்டில் பாகுபடுத்திக் 
கூறுகிறார் . மிகச் சிறந்தவகையாக முதலில் குறிப்பிடவேண்டிய 
அரசியலமைப்புவகை , 


எனவே 


( 1 ) கருத்தளவுக்கு ஒத்த முடியாட்சி ( ideal royalty ) ; அடுத்த 

கீழ்நிலையிலுள்ள வகைகள் வருமாறு : 
( 2 ) கலப்பில்லாத உயர்குடியாட்சி ( pure aristocracy ) . ( அதா 

வது சுதந்திர , சொத்துக் கோட்பாடுளோடு அமையாமல் 
தகுதி 

என்ற கோட்பாட்டின்மீதுமட்டும் அமைந்த 
உயர்குடி ஆட்சி ) . 
( 3 ) கலவையான உயர்குடி ஆட்சி ( mixed aristocracy ). 

( சொத்து , சுதந்திர , தகுதிக் கோட்பாடுகளின்மீது 

அமைந்த உயர்குடி ஆட்சி ); 
( 4 ) சுதந்திர , சொத்துக் கோட்பாடுகளின்மீது அமைந்த 

பாலிட்டி ( Polity ) என்ற ஆட்சி முறை ; 
( 5 ) தீவிர நிலைகளை விடுத்த , மிதமான போக்குடைய குடியாட்சி 
( moderate democracy ) ; இது 

இது பாலிட்டியை ஓரளவு 
ஒத்துள்ளது . 
( 6 ) மிதமான போக்குடைய செல்வராட்சி ( moderate oligar 

chy ) ; 
( 7 ) குடியாட்சி , செல்வராட்சி ஆகியவற்றின் இரு நடுத்தர 

வகைகள் ; 
( 8 ) தீவிரமான போக்கிலமைந்த குடியாட்சி ( extreme demo 

cracy ) ; 


அரிஸ்ட்டாட்டில் - 

( 9 ) தீவிரமான போக்கிலமைந்த செல்வராட்சி 

செல்வராட்சி ( extreme 
oligarchy ); 
( 10 ) சர்வாதிகார ஆட்சி ( Tyranry ) . 


பிரிவு 11b : அரிஸ்ட்டாட்டில் அரசின் குறிக்கோள் பற்றிக் 

கூறும் கோட்பாடுகள் 


ஒருவர் தமது தனிவாழ்விலே அரசியலதிகாரத்தையோ , 
செல்வத்தையோ வளர்ப்பதைக் குறிக்கோளாகக் கொள்ளாமல் , 
தம் தகுதியை அல்லது திறன்களை வளர்த்துக்கொள்ளுவதுதான் 
( pursuit of virtue ) சிறந்த குறிக்கோளாகக் கொள்ளப்படுகிறது . 
இதிலிருந்து , அரிஸ்ட்டாட்டில் இலட்சிய அரசின் குறிக்கோளும் 
குடிமக்களுடைய தகுதியை அல்லது திறன்களை வளர்ப்பதற்கு 
வேண்டுவனவெல்லாம் செய்வதாக இருத்தல் வேண்டும் என்று 
கூறுகிறார் . 


‘ ஒரு நாடு மற்றொரு நாட்டினரைத் தனது நலனுக்காக ஆளா 
மல் தனக்குக் கீழ்ப்பட்ட நாட்டின் நலனுக்காக ஆளுமாயின் , 
அத்தகைய எதேச்சாதிகார ஆட்சியியல்பில்லாத ஆட்சி நியாய 
மானது , என்று அரிஸ்ட்டாட்டில் கூறுகிறார் . அதேபோல 
அடிமை இயல்போடுள்ள மக்களுக்கு எதிராக நடத்தப்படும் வலுச் 
சண்டையும் ( aggrossive wars ) நியாயமானதென்று அரிஸ்ட் 
டாட்டில் கூறுகிறார் . இவ்வாறு அவர் கூறினாலும் , ஒருநாடு மற்றொரு 
நாட்டை ஆளும் அதிகாரத்தைப் பெற்றிருப்பதால் யாதொரு 
சிறப்பும் இல்லை என்றும் , வலுச்சண்டை மூலமாக ஒரு நாடு 
மற்றொன்றை வென்றுகொள்ளுதலும் சிறந்த ஒரு குறிக்கோளாக 
எந்த மெய்யறிவுபெற்ற ஆட்சியாளராலும் ஒப்புக்கொள்ளப்பட 
மாட்டாது என்றும் அரிஸ்ட்டாட்டில் கூறுகிறார் . எனவே , ஓர் 
அரசுக்கு இருக்கவேண்டிய சிறந்த குறிக்கோள் , அதற்கு அமைதி 
யான வாழ்வும் , அதன்மூலமாக நாட்டிலுள்ள அரசியல் , சமுதாய 
அமைப்புகளின் கூறுகளெல்லாம் , யாதொரு முரண்பாடும் ஓய்வும் 
இன்றிச் செயல்பட்டு முழுவளர்ச்சிபெறுமாறு செய்தலும் , நாடு 
முழுவதற்கும் முழு இன்பமும் கிடைக்குமாறு செய்தலும் ஆகும் . 


பிரிவு 11c : இக் குறிக்கோளுக்கு ஏற்ற இலட்சிய அரசு 

இக்குறிக்கோளை அடைவதற்குரிய வழிகள் பல உள்ளன . 
அவற்றுள் ஒன்று அறிவியல் முறையாகச் சட்டம் வகுத்து மக்களின் 
இயல்பையும் , நாகரிகத்தையும் உருவாக்குதலும் ஆகும் . 

இலட்சிய அரசின் பரப்பளவு , மக்கள் தொகை , தொழில், 
அரசாங்க அமைப்பு ஆகியவை மேற்கூறிய குறிக்கோளை அடை 
வதற்கு ஏற்றதாக இருக்கவேண்டும் . இலட்சிய அரசின் இயல்புகளை 
விளக்கும் அரிஸ்ட்டாட்டில் , தீவிர நிலைக்குகந்த போக்கைவிடுத்து , 
நடுத்தர இயல்பான கோட்பாட்டைக் ( doctrine of means ) கடைப் 
பிடிக்கிறார் . இலட்சியப் பரப்பளவும் , மக்கள்தொகையும் அது 
தன்னிறைவுபெறுவதற்கு ஏற்றவகையில் இருத்தல் வேண்டும் . 
அரசாங்கத்தின் சிறந்த கண்காணிப்புக்குள் அமையக்கூடிய அளவு 
தான் மக்கள் தொகையாக இருக்கவேண்டும் . அவர்களும் தனி 
வாழ்விலீடுபடாமல் நகரமாக வாழ்தல் வேண்டும் ; அதாவது பொது 
வாழ்வில் பங்கெடுத்துக் கொள்ளுதல் வேண்டும் . வெளிநாட்டி 
லிருந்து தேவையானவற்றைப் பெறுவதற்கு ஏற்றவாறு , நகரமும் 
கடலுக்கு அருகில் அமைந்தும் , மக்கள் வணிக வாழ்விலும் , கடல் 
கடந்துசெல்லும் வாழ்விலும் ஈடுபடாதவாறு கடலினின்று சிறிது 
விலகியும் இருத்தல் வேண்டும் . மக்கள் வடக்கத்திய இன மக்களைப் 
போல ஊக்கமும் , தறுகண்மையும் பெற்று , ஆசிய மக்களைப்போல 
அறிவுக் கூர்மையும் உடையவர்களாக இருக்கவேண்டும் . ( இங்கு 
அரிஸ்ட்டாட்டில் கிரேக்க மக்களை மனத்தில் வைத்துக்கொண்டு 
சொல்கிறார் . ) வேளாண்மை , சிறுதொழில் முதலியவை செய் 
வோரும் , போர்வீரரும் , செல்வரும் , சமயக் குருக்களும் , ஆட்சி 
யாளரும் சமுதாயத்தில் இருக்கவேண்டும் . இதில் முதலில் கூறப் 
பட்ட இரு வகுப்பாரும் , நாட்டில் வாழ்பவராக இருக்கவேண்டுமே 
தவிர , நாட்டின் ஆட்சியில் 

ஆட்சியில் பங்குகொள்ளும் குடிமக்களாக 
இருத்தல் கூடா . மற்ற வகுப்பாரே நாட்டின் குடிமக்களாக 
இருந்து , நாட்டின் பெரும்பகுதி நிலத்தையும் உடைமையாகப் 
பெற்றுப் போர்வீரர்களாகவும் , ஆட்சியாளர்களாகவும் , குருக்க 
ளாகவும் பணிசெய்தல் வேண்டும் . இலட்சிய நகரரசில் அரசாங்க 
மானது குடிமக்கள் யாவருக்கும் நல்ல கல்விப்பயிற்சியை அளிக்கும் 
ஆசிரியராகவே பெரும்பாலும் பணியாற்றவேண்டும் . மக்கள் 
அனைவருடைய ஒழுக்க , அறிவுப்பண்புகள் முழுவளர்ச்சிபெறுதல் 
மூலமாகவே , அரசியற் சமுதாயமும் நல்லபணிசெய்ய இயலும் . 
ஒரேசீரான கட்டாயக் கல்விமுறை இலட்சிய அரசுக்கு இருக்க 
வேண்டிய முதல்தேவை ஆகும் . கல்வி முறையைச் செயல்படுத்து 
வதுதான் அரசாங்கத்தின் மிக முக்கியமான அலுவல் ஆகும் . 
அரிஸ்ட்டாட்டில் வகுக்கும் கல்வித்திட்டம் மனப்பண்பாடு ( mental 
culture ) என்பதை நோக்கமாக உடையதேயன்றி , நடைமுறையில் 
பயன்படும் திட்டம் அன்று . உடற்பயிற்சி , இசைப்பயிற்சி 
முதலியவை அளிக்கப்படுதல் வேண்டும் . ஏழாவது வயதிலிருந்தே 
கல்விப்பயிற்சி அளிக்கப்படுதல் வேண்டும் . மக்களுடைய தனி 
வாழ்க்கையும் - திருமண வாழ்க்கை , குழந்தை பெறுதற்கான 


அரிஸ்ட்டாட்டில் 

காலம் , குழந்தைப் பாதுகாப்பு முதலியவை - அரசாங்கத்தின் 
மேற்பார்வைக்குள் அடங்கியதாக இருத்தல் வேண்டுமென்று 
அரிஸ்ட்டாட்டில் பிளேட்டோவைப்போல் கூறுகிறார் . இவ்வாறிருந் 
தால் குழந்தைகள் பிற்காலத்தில் உடல் அழகும் , வலிமையும் , 
ஒழுக்கமும் , அறிவுக்கூர்மையும் உடையவர்களாகவும் , சுதந்திர 
மக்களுக்குரிய எண்ணங்களைப் பெற்றுச் சிறந்த செயல்களைச் 
செய்யக்கூடியவர்களாகவும் வருவார்கள் . 


பிரிவு 12a : புரட்சிகளைப்பற்றி அரிஸ்ட்டாட்டில் கூறும் 

கோட்பாடுகள் ( Revolution ) 


அரசியலமைப்புகள் அடிக்கடி மாறுதலுக்கு உட்படுகின்றன ; 
இலட்சிய அரசியலமைப்பு உட்படுவதில்லை . ஆயினும் ஹெலனியரு 
டைய சமுதாயத்திலும் , பொருளாதாரத்திலும் ஏற்படும் மாறு 
தல்கள் , முன்னேற்றம் ஆகியவை அவர்களுடைய அரசியலமைப் 
பில் ஏற்படும் மாறுதல்களின் மூலம் வெளிப்படுகின்றன . இதனை 
அரிஸ்ட்டாட்டில் தனது அரசியல் நூலின் மூன்றாவது பிரிவில் 
ஆய்வுசெய்து , புரட்சிகள் ஏற்படுவதற்கான காரணங்களையும் ஆய்வு 
செய்கிறார் . 


காரணம் 


புரட்சி இயக்கங்களுக்கெல்லாம் பொதுவான ஒரு காரணமாக 
இருப்பது , யாவரும் ஒத்த உரிமையோடிருத்தல் வேண்டும் 
என்றும் , மனிதர் யாவரும் சமத்துவம் உடையவர் 
மக்களிடத்தில் காணப்படும் இயல்பான உணர்ச்சியே ஆகும் . 


என்றும் 


சமத்துவமும் முழுமையான ( வரம்பற்ற ) சமத்துவம் ( absolute 
cquality ) எனவும் , விகிதாசாரச் சமத்துவம் ( proportionate 
equality ) எனவும் பிரிக்கப்படும் . 


பொதுமக்கள் யாவரும் ஆட்சியிலிருக்கும் ஒரு சிலருடைய 
உரிமைகளையும் , அதிகாரத்தையும் பெறுதல்வேண்டுமென்று விரும் 
புதல் முழுமையான சமத்துவம் ஆகும் . ஆளும் வகுப்பினர் 
தமது 

மிக்க செல்வநிலைக்கும் அல்லது திறனுக்கும் ஒத்த 
அல்லது ஏற்ற அளவில் , மற்றெவருக்கும் இருப்பதைவிடக் கூடுத 

அளவில் அதிகாரமும் , சலுகையும் பெறுதல் வேண்டு 
மென்று விரும்புவது விகிதாசாரச் சமத்துவம் ஆகும் . சமத்துவ 
நிலைமையின் மீதுள்ள ஆர்வமே முடியாட்சி , உயர்குடியினராட்சி , 


லான 

செல்வராட்சி , குடியாட்சி முதலிய அரசாங்கவகைகள் மாறுதல் 
களுக்குள்ளாவதற்குக் காரணம் ஆகும் . இந்தப் பொதுவான 
காரணத்துடன் பொறாமை , ஆணவம் , அச்சம் முதலிய மனித 
உணர்ச்சிகளும் புரட்சிகளுக்குத் தூண்டுதல்களாக இருக்கின்றன . 


பிரிவு 125 : புரட்சியின்மூலமாக மாறுதலுக்குள்ளாகும் 

சில அரசாங்கவகைகள் 


புரட்சிக்கு உள்ளாகும் குடியாட்சி ( Democracy ) 

பாலிட்டி என்ற அரசியலமைப்பின் சிதைந்த வடிவமாகிய 
குடியாட்சி அரசாங்கமே அடிக்கடி புரட்சிகளின் 

மூலமாக 
மாறுதலுக்கு உள்ளாகிறது . இதற்குக் காரணம் அதில் மக்களின் 
தலைவர்கள் ( demagogues ), மக்கள் சட்டத்துக்கும் அப்பாற் 
பட்டவர்கள் , என்று அவர்களிடத்தில் அடிக்கடி எடுத்துக் 
கூறுவதுதான் . மக்களின் தலைவர் , மக்களுடைய நலனுக்காக , 
அவர்களுடைய நண்பனெனப் போராட்டம் நடத்திச் சர்வாதிகாரி 
ஆகிறார் . இவ்விதமே குடியாட்சி , சர்வாதிகார ஆட்சியாகப் 
புரட்சியின்மூலம் மாறுகிறது . பின்னர் மக்கள் தலைவர் செல் 
வர்களைத் தாக்கிப்பேச , அவர்கள் தங்களுடைய நலனுக்காகப் 
போராட்டமோ , புரட்சியோ நடத்துகின்றனர் . இவ்வாறு செல்வச் 
சிறுகுடியாட்சி தோன்றுகிறது . 


செல்வச் சிறுகுடியாட்சி புரட்சிக்குள்ளாதல் 

இதுவும் புரட்சியின்மூலம் மாறி மறைந்துவிடுவதற்குக் 
காரணம் , ஆட்சியின் சலுகைகளைப் பெற்றிருக்கின்ற வகுப்பார் 
களுக்கிடையிலேயே பேராசைகளும் பிளவுகளும் தோன்றி , 
மறைந்துவிடுவதுதான் . ஆட்சியாளர்களுக்குள்ளே ஒருமைப் 
பாடும் , நல்லிணக்கமும் இருக்குமானால் எந்த ஆட்சியையும் - 
அது 

செல்வச் சிறுகுடியாட்சியாக இருந்தாலும்கூட - எளிதில் 
மாற்றிவிட முடியாது . செல்வச் சிறுகுடி ஆட்சியானது அதை 
ஒத்த இன்னொருவகையான ஆட்சியாக மாறுமேயன்றிச் செல்வ 
ராட்சிக்கு முற்றிலும் மாறுபட்ட வேறொருவகையான ஆட்சியாக 
மாறாது . 


உயர்குடியினராட்சி புரட்சிக்கு உள்ளாதல் 

உயர்குடியினராட்சி , திறமை அல்லது தகுதி என்ற கொள் 
கையினடிப்படையில் அமைந்துள்ளது . ஆயினும் திறமை 
மிக்க குடிமக்கள் ஆளும்போது , ஆட்சியில் தங்களுக்குப் பங்கு 

வேண்டுமென்று பெறுவதற்காகச் செல்வம் மட்டுமே மிகுந்த 
வகுப்பார் அதில் தலையிடுவாராயின் , அப்போது உயர்குடியின 
ராட்சி ( aristocracy ) செல்வச் சிறுகுடியாட்சியாக ( oligarchy ) 
மாறும் . 


பாலிட்டி புரட்சிக்கு உள்ளாதல் 

இதேபோலவே பாலிட்டி என்ற தூயவகைக் குடியாட்சியும் 
புரட்சிக்கு உள்ளாதல் கூடும் . இது மக்களுடைய சுதந்திரம் , 
செல்வம் ஆகிய இரு கோட்பாடுகளின்மீதும் அமைந்திருக் 
கிறது . இவ்வாட்சிவகையில் ஏழை வகுப்புமக்கள் தேவையில்லாத 
அளவுக்கு ஆட்சி உரிமை 

உரிமை நோக்கத்தை வளர்த்துக் கொண்டு 
விடுவாராயின் , இந்தத் தூயவகை ஆட்சியும் சிதைந்தவடிவ 
மான குடியாட்சியாக மாறிவிடுகிறது . இந் நிலையில் ஒவ்வொரு 
வருக்கும் உரிய உரிமைகளை வழங்கி , விகிதாசார அளவில் 
சமத்துவத்தை ஏற்படுத்துவதன் மூலமாகவே மாறுதல் ஏற்படாமல் 
நிலைபெற்றிருக்கும் தன்மையை ( stability ) உண்டாக்க முடியும் . 


கலவை 


அரசியலமைப்புகளில் தான் ( mixed constitution ) 
அடிக்கடி மாறுதல்கள் 

எவரும் எளிதில் கண்டுகொள்ள 
இயலாதபடி 

ஏற்படும் . ஏனென்றால் இவற்றில்தான் சமுதாயப் 
பொருளாதார நிலைகளிலே எவராலும் எளிதில் காண இயலாத 
மாறுதல்கள் ஏற்படும் . 


1 


புரட்சியைத் தடுக்கவல்ல பாதுகாப்புகள் 
புரட்சிகளின் காரணங்களை ஆராய்வதோடுகூட , 

புரட்சி 
களின் காரணங்கள் எந்த இயல்புடையவை என்று ஆராய்ந்து , 
புரட்சிகளைத் தடுக்கக்கூடிய இயல்புடைய பாதுகாப்புகளும் 
எவையென்று அரிஸ்ட்டாட்டில் கூறுகிறார் . கலவை அரசிய 
லமைப்புகளிலே அரசியல் மாறுதல்களை ஏற்படுத்தக்கூடிய புதிய 
சூழ்நிலைகள் தோன்றுமாயின் , அவற்றைத் தொடக்கத்திலேயே 
கண்டுபிடிப்பதில் யாவரும் கருத்தும் , கவனமும் கொண்டிருக்க 
வேண்டும் . 


உயர்குடியாட்சியிலும் , செல்வராட்சியிலும் , புரட்சிகள் ஏற் 
படாமல் தடுப்பதற்குரிய பாதுகாப்பு எதுவென்றால் , அவற்றில் 
வாழும் கீழ்வகுப்பு மக்களைப் பரிவோடும் , நட்போடும் நடத்து 
தலும் , ஆட்சியின் சலுகைகளைப்பெற்றிருக்கும் வகுப்பார் 
களிடையே குடியாட்சிச் சமத்துவக் கோட்பாடானது உறுதியாகச் 
செயல்படும்படி - செய்தலும் ஆம் . மேலும் அரசியல்வகுப்பு 


1 


- 

மாக 


நிலையாக இருத்தல் வேண்டுமென்று விரும்புகிற குடிமக்களி 
டையே , அரசியலமைப்பு , புரட்சியின் மூலம் மாறுதலடையக் 
கூடும் , அத்தகைய இடையூறு இருக்கிறது , என்று எடுத்துக் 
கூறி , அவர்கள் அதைக் காப்பாற்றக்கூடிய அளவுக்குக் கவன 

இருக்கும்படி செய்தல் வேண்டும் . மனித இயல்பானது , 
செல்வநிலையின் மூலமாக அளவுக்குமிஞ்சிய - அதிகாரப்பற்றை 
வளர்த்துக்கொள்ளக்கூடியது . ஆகையால் , அரசாங்கத்தில் 
எந்த அளவு 

திறமை உடையவரும் , விதிமுறைப்படியாக 
அல்லாமல் , திடீரென உயர் தர அலுவலுக்கு வர இயலாதவாறு 
தடுத்துப் படிப்படியாக , மெதுவாய் அதிகார அலுவல்களில் 
உயர்ந்துவரச்செய்தல் வேண்டும் . எவரேனும் தமது சொந்தச் 
செல்வாக்கை வெகுவாகப் பயன்படுத்தி ஆட்சி அதிகாரத்தைக் 
கைப்பற்ற முயன்றால் அந்த முயற்சியை அவரை நாடு கடத்தும் 
முறையின் மூலமாகவேனும் ( Ostracism ) தடுக்கவேண்டும் . 
மேலும் ஒவ்வோர் அரசிலும் பணவரும்படிக்கு உரிய வாய்ப்புகளை 
ஆட்சியாளர்கள் பெறாதவாறு தடுத்தல் வேண்டும் . இத்தகைய 
பாதுகாப்பு , 

செல்வராட்சியில் மிகவும் வேண்டப்படுகிறது . 
செவ்வராட்சியில் பொதுமக்களுக்குத்தான் பொருள் வரும் 
படிக்குரிய வாய்ப்புகள் இருக்கவேண்டும் . அவ்வாறில்லாமல் , 
ஆட்சி அதிகாரங்கள் பொருள் வருவாய்க்கான வாய்ப்புகளோடு 
இணைக்கப்பட்டிருக்குமாயின் , பொதுமக்கள் வரும்படியைப் பெறும் 
பொருட்டு , ஆட்சி அதிகாரப்பங்கு தமக்குக் கிடைக்கவேண்டு 
மென்று விரும்பிப் புரட்சிசெய்யக்கூடும் . செல்வப்பொருள் 
உடைய வகுப்பாரும் , பொதுமக்களும் செல்வராட்சியில் 
நிறைவோடு இருத்தற்குரிய வழி எது என்றால் , யாவரும் அரசாங்க 
அலுவல்களைப் ( offices ) பெறத் தகுதி உடையவரென்று வழி 
செய்து , அதே சமயத்தில் அலுவல்களுக்கு ஊதியங்கள் ( salaries ) 
இல்லை 

என்று வழிசெய்தல் வேண்டும் . 1 அப்போதுதான் 
செல்வப்பொருள் உள்ள வகுப்பாரே ஆட்சி அலுவல்களைப் 
பெற்று ஆட்சிசெலுத்தவும் , பொதுமக்கள் பொருள் வரும்படிக் 
குரிய வாய்ப்புகளை அதாவது தொழில்களைச் செய்யவும் கூடிய 
மனநிறைவோடிருப்பார்கள். 

அப்போது அரசாங்கக் கருவூ 
லத்தில் நிதி நிலைமையைப்பற்றி , அடிக்கடி பொது அறிக்கைகள் 
வெளியிடப்படுவதற்கும் , பொதுப்பணமானது அலுவலருடைய 
சொந்த நலனுக்காகப் பயன்படுத்தப்படாமல் , பொது நலனுக் 
காகச் செலவழிக்கப்படுமாறு கண்காணிப்பதற்கும் ஏற்பாடு 
செய்யவேண்டும் . எந்த ஒரு வகுப்பாருக்குமட்டுமே அரசாங்க 
அலுவல்கள் கொடுக்கப்படுதல் வேண்டுமென்ற தனிச் ச 

சலுகை 


மன 


1 இந்த வழி நடைமுறைக்கு ஒத்துவராதென்று கருதியே அதீனிய அரசாங்கம் 
1.மு. 5 ஆம் நூற்றாண்டில் எல்லா அரசாங்க அலுவல்களுக்கும் ஊதியங்களை வகுத்தது . 


அரிஸ்ட்டாட்டில் 


77 


முறை ( monopoly ) தோன்றலாகாது . செல்வராட்சியிலே ஏழை 
மக்களும் , குடியாட்சியிலே செல்வரும் நாட்டின் தலைமை 
அதிகாரத்துக்குப் பாதிப்பு ஏற்படாத ஆட்சி அலுவல்களையெல் 
லாம் ஏற்றிருக்குமாறு அவர்களைத் தூண்டுதல் வேண்டும் . 


உயர்தர ஆட்சி அலுவலை ஏற்றிருப்பவருக்குக் கீழ்வரும் 
3 தகுதிகள் வலியுறுத்தப்படுதல் வேண்டும் . 

( a ) அவர் நாட்டில் ஏற்படுத்தப்பட்ட அரசியலமைப்புக்குப் 
பற்றுறுதி உடையவராக ( loyalty ) இருக்கவேண்டும் ; 

( b ) ஒவ்வோர் அரசாங்கவகைக்கும் விதிக்கப்பட்ட தகுதியும் , 
நீதியும் உடையவராகவும் இருக்கவேண்டும் ; 
( c ) அவர் 

மிக்க ஆட்சித் திறனுடையவராக இருக்க 
வேண்டும் . 


அரிஸ்ட்டாட்டில் பண்டைக் காலத்தில் கூறிய இம்மூன்று 
விதிகளும் இக்காலத்தில் எல்லாக் குடியாட்சி நாடுகளிலும் வலி 
யுறுத்தப்படுகின்றன . எடுத்துக்காட்டாக ,, அமெரிக்க ஐக்கிய 
நாட்டின் குடியரசுத் தலைவராக இருந்த ஜெபர்சன் கீழ்வரும் 
3 கேள்விகளை வைத்து அலுவலுக்கு விண்ணப்பம் செய்பவர்களைப் 
பரிசோதித்தார் : 


( a ) விண்ணப்பம் செய்பவர் நாணயம் ( sincerity ) உடைய 
வரா ? 


( b ) அலுவல் செய்யத் திறன் உடையவரா ? 
( c ) அவர் 

அரசியலமைப்புச் சட்டத்துக்குக் கட்டுப்பட்டு 
நடக்கும் பற்றுறுதி உடையவரா ? 
விண்ணப்பம் செய்பவர் ஏழையா , பணக்காரரா என்று ஆய்வு 
செய்யவில்லை . மேற்கூறிய விதிகள் பின்பற்றப்பட்டால் எந்த ஓர் 
அரசியலமைப்பும் தீவிர நிலைக்குத் தள்ளப்படாமல் நீடித்து 
நிலைத்திருக்கும் . 


தீவிர நிலைகளே ( extremes ) எதிர்ப்புக்கும் , புரட்சிக்கும் வழி 
வகுக்கின்றன . எனவே தீவிரநிலைகளை விடுத்து , இடைப்பட்ட 
நெறியில் அதாவது புரட்சிகளைத் தடுப்பதற்குரிய நல்லநெறியில் 
அரசாங்கம் 

செயல்படுதல் வேண்டும் . செல்வமுடையவர் , 
சுதந்திரவிருப்பு உடையவர் , திறனுடையவர் ஆகிய கூறுகளில் 
எந்த ஒரு சமுதாயக்கூறு ஆட்சியில் இருந்தாலும் , மற்றக் கூறு 

கூறு 


கமான 


களும் அரசுக்கு இன்றியமையாதனவாகையால் , மற்றக் 
களின் நலன்களையும் பாதுகாக்கக்கூடிய நெறியே தீவிர நிலை 
களைத்தவிர்த்த நெறி என்று அரசாங்கம் உணர்ந்து , அந்த 
நடு நிலைமையில் 

செயல்படவேண்டும் . புரட்சிக்கெதிரான மிக 
முக்கியமான பாதுகாப்பு இன்னொன்றையும் அரிஸ்ட்டாட்டில் 
சுட்டிக்காட்டுகிறார் ; அரசியலமைப்பின் கோட்பாடுகளுக்கு இணக் 

கல்விப்பயிற்சியை யாவருக்கும் அளிப்பதே அந்த 
வழி ஆகும் . இதுவே அரசைப் புரட்சிகளினின்றும் காப்பதற்கு 
ஏற்ற மிக்க வலுவானவழி ஆகும் . இளைஞர்கள் தங்களுடைய 
அரசியலமைப்புக்கு இன்றியமையாதது எது என்பதை அறிந்து 
கொள்ளுவதற்குப் பயிற்சி அளிக்கப்படுதல் வேண்டும் . அதுவரை 
வெறும் சட்டங்களால் மட்டும் புரட்சியைத் தடுக்க இயலாது . 
இக்கல்விப் பயிற்சி , செல்வராட்சியில் எல்லா மக்களுக்கு 
நிறைவுதரத்தக்க செயல்களையே அரசாங்கம் செய்யுமானால் , 
புரட்சி தோன்றாமல் அரசாங்கம் நிலைத்திருப்பதற்கு வழி ஏற் 
படும் , என்றும் , குடியாட்சியில் கட்டுப்பாடற்ற சுதந்திரமும் , 
சமத்துவமும் குழப்பமான நிலையைத் தோற்றுவிக்கும் . ஆதலால் 
அவற்றைவிடுத்து , அரசு புரட்சியிலிருந்து விடுபட்டிருப்பதற்கு , 
அரசியலமைப்பின் வரம்புகளுக்கு உட்பட்ட அளவிலே சுதந் 
திரமும் , சமத்துவமும் கையாளப்படுவது நலம் விளைக்கும் , 
என்றும் இளைஞர்க்கு உணர்த்துதல் வேண்டும் . 


இன்றி , 


சர்வாதிகார ஆட்சி நிலைத்திருப்பதற்கான வழிகளையும் 
அரிஸ்ட்டாட்டில் கூறுகிறார் . சாதாரணமாகச் 

சர்வாதிகார 
ஆட்சி நிலைத்திருப்பதற்குச் சர்வாதிகாரி இரக்கம் 
காரணம் இன்றி , அறிவிற் சிறந்த குடிமக்களை அடக்கியும் , 
கொன்றும் , நாட்டைவிட்டு விரட்டியும் விடுகிறார் ; வாழ்க்கையின் 
சிறப்புக்கான செயல்களெல்லாம் அழிக்கப்படுகின்றன ; அறிவு 
வளர்ச்சிக்கும் , சமுதாய நலனுக்கும் இன்றியமையாத மக்கள் 
தொடர்புகளெல்லாம் தடைசெய்யப்படுகின்றன . ஒற்றர்களுடைய 
செயலினால் மக்களிடையே தொடர்புகள் தடைசெய்யப்படுகின்றன . 
போருக்குரிய ஆயத்தங்கள் , பெருங்கட்டிடம் கட்டுதற்கான ஆயத் 
தங்கள் முதலியவை மக்கள் எப்போதும் வறியவராக வேலைசெய்து 
கொண்டிருப்பதில் ஈடுபட்டிருக்கும் பொருட்டு மேற்கொள்ளப் 
படுகின்றன . சர்வாதிகாரி அடிமையான சிலரால் சூழப்பட்டுத் 
தந்நலம் மிக்க வாழ்வு வாழ்கிறார் . அவர் தனது சர்வாதிகார 
ஆட்சியை நலன் தரும் ஆட்சிபோல் தோற்றும்படி செய்கிறார் .. 
ஆட்சிச் செலவில் 

சிக்கனம் கடைப்பிடிக்கப்படுகிறது . அவரி 
டத்தில் யாவரும் மரியாதையே காட்டுகின்றனர் ; அச்சம் காட்டு 
வதில்லை . அவர் அறிவாளிகளை ஆதரித்தும் , சமய வழக்கங் 


அரிஸ்ட்டாட்டில் 

களுக்கு மதிப்புக் கொடுத்தும் , ஆடம்பரமித வாழ்வுக்கான 
போக்குகளை அவர் விடுத்தும் இருக்கவேண்டும் . அவர் போர்த் 
திறமைகள் உடையவராக மதிக்கப்படுதல் வேண்டும் . கடும் 
உழைப்பில் ஈடுபட்டிருப்பவர்களையே அவர் படையில் தமக்குக் 
கீழ்ப்பட்ட அலுவலராகத் தேர்ந்தெடுக்கவேண்டும் ; முயன்று 
முன்னேறுபவர்களை விடுக்கவேண்டும் , ஏழைகளும் , செல்வரும் 
ஒருவரிடத்தொருவர் நம்பிக்கை இன்றியும் தம்மிடம் நம்பிக்கை 
யோடு இருக்குமாறும் செய்தல் வேண்டும் ; ஆனால் இருவகுப் 
பாரில் எவரைத் தேர்ந்தெடுப்பது என்ற நிலைவரும்போது , 
வலுவான வகுப்பாரையே அவர் தேர்ந்தெடுக்கவேண்டும் . 
சர்வாதிகாரி வெகுமதிகளையும் , விருதுகளையும் நேரில் வழங்கு 
தற்கும் , தண்டனைகளும் , இழிவுக்குள்ளான செயல்களும் வேறு 
கீழ்ப்பட்ட அலுவலராலும் வழங்கப்படுதற்கும் ஏற்பாடுசெய்யப் 
படுதல் வேண்டும் . சர்வாதிகார ஆட்சியானது , சர்வாதிகார 
ஆட்சியாக இல்லாமல் , ஆதரவளிக்கும் தந்தைக்குரிய ஆட்சி 
யாக ( paternal) இருத்தல் வேண்டும் . தீவிரமான செயல்களில் 
ஈடுபடாமல் , மிதமான போக்கை உடையதாகவும் , செல்வர் 
களுடைய நட்பைத் தேடியும் , சாதாரண மக்களை மக்கள் தலை 
வருக்குரிய முறைகளைக் கையாண்டும் தம்பால் இழுக்கவேண்டும் . 
இத்தகைய கொள்கைகளின்மீதமைந்த சர்வாதிகார ஆட்சி 
யானது , குடிகளுக்கு உகந்ததாகவும் , நீடித்தும் , ஆளுபவரிடம் 
நல்ல இயல்பைத் தோற்றுவித்தும் இருக்கும் . 


பிரிவு 13 : அரிஸ்ட்டாட்டிலைப்பற்றிய மதிப்பீடு 
அரிஸ்ட்டாட்டில் பல்வேறு அரசியல் கோட்பாடுகளை வகுத் 
துள்ளதைச் சுருக்கமாகக் கண்டோம் . இதில் அவருடைய 
கோட்பாடுகளைப்பற்றி மதிப்பிடும்போது , அவருடைய கோட் 
பாடுகளுக்குப் பின்னணியாக அவருடைய மனத்தில் வேரூன்றி 
இருந்த கிரேக்கர்களின் 

கிரேக்கர்களின் சார்பான எண்ணங்களையும் நாம் 
சுட்டிக்காட்டியே மதிப்பிடுதல் வேண்டும் . அவர் கிரேக்க 
நாட்டுக்கும் அப்பாற்பட்ட முறைகளையெல்லாம் ஆராய்ந்தாலும் , 
அவர் எழுதிய கோட்பாடுகளெல்லாம் கிரேக்கச் சூழ்நிலைகளால் 
தாம் உருவாக்கப்பட்டன . அவருடைய கோட்பாடுகளுக்கு 
ஆதாரமாக இருந்த சில அனுமானங்கள் ( postulates ) பின் 
வருமாறு : 

கிரேக்கர் மற்ற இனத்தவரைவிட மன ஆற்றல் , உடல் 
ஆற்றல் ஆகியவற்றில் உயர்ந்தவர் . அடிமை வகுப்பு சமுதாய 
அமைப்புக்கு இன்றியமையாத நியாயமான ஆதாரம் ஆகும் . 

மேல் நாட்டு அரசியல் கோட்பாடுகள் 


வயிற்றுப் பிழைப்புக்கான தொழில்களைச் செய்வதென்பது , 
முழுவளர்ச்சிபெற்ற குடியுரிமையில் காணப்படும் ஒழுக்க 
அறிவியற் பண்புகளுக்கு மாறுபட்டது . இந்த 

அனுமானம் 
அதீனிய , ஸ்பார்ட்டன் அரசியலமைப்பிலிருந்து 

அரசியலமைப்பிலிருந்து எடுக்கப்பட் 
டது . ) அரசியல்தகுதி பெறும்பொருட்டுக் கல்விப் பயிற்சியை 
அரசாங்கம் மேற்கொள்ளுதல் வேண்டும் ( இது ஸ்பார்ட்டாவில் 
காணப்பட்டது ) . சட்டத்தின் விதிகளுக்குத் தனியார் தம் 
நோக்கங்களையும் செயல்களையும் கட்டுப்படுத்துதல் வேண்டும் . 


இந்த எண்ணங்களெல்லாம் காலப்போக்கில் 
விட்டன . 


மறைந்து 


எனினும் , அரிஸ்ட்டாட்டில் வகுத்த கொள்கைகளும் , ஆய்வு 
முறைகளும் , அவர் கூறுகின்ற வடிவத்திலேயே இன்றளவும் 
அரசியற் கலையிலும் நூலிலும் காணப்படுகின்றன . அத்தகைய , 
என்றும் 

ஒப்புக்கொள்ளப்படக்கூடிய கொள்கைகளைவைத்து 
அரிஸ்ட்டாட்டிலின் திறனை மதிப்பிடலாம் . 


மனித சுதந்திர உணர்வும் அரசாங்க அதிகாரமும் 

அரிஸ்ட்டாட்டில் இலட்சியமாகக் குறிப்பிட்ட நகரரசுமுறை 
மறைந்து , ஏறக்குறைய 2500 ஆண்டுகளாகிவிட்டன . அவர் 
இலட்சியமாகக் குறிப்பிட்ட அரசியலமைப்புமுறைகள் , அவர் 
காலத்தில் இருந்த கிரேக்கருடைய மனப்பான்மையை எடுத்துக் 
காட்டியதனால் , அது எல்லாக் காலத்துக்கும் , கிரேக்கரல்லாத 
எல்லா மக்களுக்கும் பொருத்தமுடையதாக ஏற்றுக்கொள்ளப்பட 
வில்லை . இவ்வாறிருந்தாலும் அவர்தம் காலத்தில் இருந்த அரசிய 
லமைப்புவகைகளை யெல்லாம் - கிரேக்க , கிரேக்கரல்லாத மற்ற 
இனமக்களின் வகைகளை - ஆராய்ந்து வகைப்படுத்தி , அவற்றில் 
ஆதாரமாகக் காணப்பட்ட சில கூறுகளை ( elements ) எடுத்துக் 
காட்டினார் . இவ்வாறு அறிவியலுக்கு ஒத்தவகையில் அவர் 
ஆராய்ந்து எழுதிய கொள்கைகள் , எல்லா இன மக்களுடைய இயல் 
புகள் சிலவற்றை எடுத்துக்காட்டுகின்றன . எடுத்துக்காட்டாக , 
சமுதாயமாகக் கூடிவாழும் இன உணர்ச்சி , சுதந்திரமாக வாழும் 
இயல்பு ஆகியவையெல்லாம் எல்லா இனமக்களுக்கும் , எக்காலத் 
துக்கும் , சிறப்பாக இக்காலத்துக்கும் காணப்படுகின்றன . ஆகை 
யால் எந்த ஓர் அரசியலமைப்புவகையையும் ஆய்வுசெய்யும் 
போது , அரசியல் வல்லோர் , அதனை ஏற்றுக்கொண்டுள்ள மக்கட் 
சமுதாயத்தின் சுதந்திர அல்லது உரிமை வளர்ச்சியைப் பாது 
காப்பதற்கு அவ்வரசியலமைப்பு எவ்வளவுக்கு ஏற்றது என்று 

ஆராய்கின்றனர் . இவ்வாறு ஆய்வுசெய்வதற்கு ஏற்ற ஓர் உரைகல் 
போல மனித இனத்தின் சில அடிப்படையான கூறுகளை அல்லது 
இயல்புகளை ஒரு விதியாக வகுத்தவர் அரிஸ்ட்டாட்டில் . சுருங்கச் 
சொல்லின் , உலகத்தின் எந்த நாட்டின் அரசியலமைப்பைப்பற்றி 
அரசியலாசிரியர் எவரும் மதிப்பீடுசெய்தாலும் , அதற்கு அரிஸ்ட் 
டாட்டில் வகுத்த அளவுகோலை ஆதாரமாகக்கொண்டுதான் 
ஆகவேண்டும் . 


மனிதருக்கு இயல்பாக இருக்கும் சுதந்திர உணர்வையும் , 
இனத்தாரோடு சமுதாயமாகச் சில கட்டுப்பாட்டு விதிகளுக்கு உட் 
பட்டுவாழும் உணர்வையும் அரிஸ்ட்டாட்டில் கூர்ந்து நோக்கி , 
இந்த இரண்டு இயல்புகளும் அரசியலிலே ஒரு தீராத பிரச்சினையாக 
இருப்பதை எடுத்துக்காட்டினார் . மனிதருடைய சுதந்திர விருப் 
பத்தையும் , அவர்களுடைய சமுதாய வாழ்க்கைக்கு இன்றியமை 
யாத அரசாங்க அதிகாரத்தையும் முரண்பாடு இல்லாதவகையில் 
கூடுமான அளவில் இணைப்பது எப்படி என்பதே அரசியலில் மனித 
இனம் தோன்றிய நாளிலிருந்து என்றும் இருந்துவருகிற தீராத 
பிரச்சினை ஆகும் . இந்த இரண்டு இயல்புகளுக்கும் - அதாவது 
சுதந்திர உணர்வுக்கும் , அரசாங்க அதிகாரத்துக்கும் - முரண்பாடு 
இருந்தாலும் சுதந்திரம் இல்லாமல் , அதிகாரம்மட்டும் இருத்தலால் 
பயனில்லை என்றும் , அதிகாரம் இல்லாவிடில் சுதந்திரத்திற்குப் பாது 
காப்பு இல்லை என்றும் , அரிஸ்ட்டாட்டில் தாம் ஆராய்ந்த பல்வேறு 
வகைப்பட்ட கிரேக்க நகரரசு சமுதாயங்களின் அரசியலமைப்பு 
வகைகளிலிருந்து தெரிந்துகொண்டார் ; இரண்டையும் முரண்பா 
டின்றி இணைப்பதற்கு மக்களுடைய மனத்திலே , அதிகாரத்துக்கு 
( அதாவது சட்ட விதிகளுக்கு ) உட்பட்ட சுதந்திர வாழ்க்கையே முழு 
உரிமை பெற்ற சுதந்திர வாழ்க்கை என்ற கருத்து வேரூன்றுமாறு 
செய்தல் வேண்டுமென்ற முடிவுக்குவந்தார் . ஆகையால் ஒரு 
குறிப்பிட்ட அரசியலமைப்புவகையானது 

அதனை , வரைந்து , 
ஏற்றுக்கொண்டுள்ள மக்களுடைய சுதந்திர உணர்வின் வளர்ச் 
சியை எடுத்துக்காட்டும் அளவுகோலாகும் என்பது தெளிவாகத் 
தெரிகிறது . எனவே அரசாங்கமே இல்லாத நிலைமை ( anarchy ) 
என்பதை அரிஸ்ட்டாட்டில் ஒப்புக்கொள்ளவில்லை . 

அரசியலமைப்புக்கு உட்பட்ட வாழ்வு அடிமை வாழ்வு 
என்று கருதப்படாமல் , உயர்ந்த நலன்பயக்கும் 

வாழ்வு எனக் கருதப்படுதல் வேண்டும் . 1 
இவ்வுண்மை எக்காலத்துக்கும் பொருந்துவதாகும் . 


-- ! The Politics V. 


. 


82 


மேல்நாட்டு அரசியல் கோட்பாடுகள் 


தனி ஆளுக்கும் , அரசுக்குமுள்ள உறவுபற்றிச் சில விதிகளை 
அரிஸ்ட்டாட்டில் வகுத்திருப்பதைப்போல் சில அதிகாரங்கள் 
அரசாங்க அதிகாரியால் கையாளப்படுதற்கும் சில தகுதிகளை 
அல்லது விதிகளை வகுத்துக்கூறுகிறார் . அரசாங்கத்துக்கும் 
மேலானதாகப் பொதுமக்கள் கருத்தும் , சமுதாயத்தில் பின்பற்றப் 
படுகிற வழக்கம் என்னும் சட்டமும் இருக்கவேண்டும் . பொது 
மக்கள் கருத்து என்பது அரசாங்கத்தின் நடவடிக்கைகளைச் சீர் 
தூக்கி இறுதியான தீர்ப்புக்கூறுவதாகும் . மக்களது கருத்தே 
ஒரு வல்லுநருடைய கருத்தைவிட விரும்பி ஏற்றுக்கொள்ளத் 
தக்கது . ஒவ்வொரு சமுதாயத்திலும் எவராலும் மீறமுடியாத 
ஆணையை விடுக்கக்கூடிய தலைமை அதிகாரி ஒருவர் இருத்தல் 
வேண்டுமென்றும் , இத்தகைய இறைமை அதிகாரியும் ஒரு சட்டத் 
திற்கு உட்பட்டவரெனவும் , இக்காலத்தவரைப்போல அரிஸ்ட் 
டாட்டில் இறைமைக் கருத்துகளை எடுத்துக்காட்டினார் . 


மக்கள் இறைமைக் கோட்பாடு ( Popular Sovereignty Theory ) 


தலைமை அதிகாரியாக இருக்கக்கூடியவர் ஒழுக்கத்திலும் , 
அறிவிலும் மற்றவர்களைவிட உயர்ந்தவராக இருக்கவேண்டுமென் 
றும் , அவர் நிர்வாகத்தைமட்டும் நடத்துபவராவார் என்றும் 
அரிஸ்ட்டாட்டில் கருதினார் . ஆனால் நடைமுறையில் மக்கள் 
இறைமைக் கோட்பாடு ஆதாரமாக அமைந்துள்ள இக்காலக் குடி 
யாட்சி நாடுகளில் , மக்களால் தேர்ந்தெடுக்கப்பட்ட பிரதிநிதிகள் 
சட்டம் இயற்றுகின்றனர் ; அவர்களில் ஒருசிலர் அமைச்சர்களாக 
இருந்து நிர்வாகத்தை நடத்தினாலும் , அவர்களும் சட்டம் இயற் 
றுதலையே பெரும்பாலும் செய்கின்றனர் . எவ்வாறாயினும் மக்கள் 
என்பதற்கு அரிஸ்ட்டாட்டில் தற்காலத்தில் கொள்வதுபோல 
விரிந்தபொருளைக் கொள்ளாமல் , சுருங்கியபொருளைக் கொண் 
டாலும் , ‘ மக்களே தலைமை அதிகாரம் உடையவர் என்ற மக்கள் 
இறைமைக் கோட்பாட்டை வகுத்தவர் என்பதில் ஐயமில்லை . 


அரசாங்கத்தின் மூன்றுவகை உறுப்புகள் 


அரசாங்கம் என்பது சட்டம் இயற்றும் உறுப்பு ( legislative 
organ ) , நிர்வாக உறுப்பு ( cxecutive organ ) , நீதி வழங்கும் உறுப்பு 
(judicial organ ) என்னும் மூவகை உறுப்புகளடங்கியது . இந்தப் 
பாகுபாட்டை அரிஸ்ட்டாட்டில் வகுத்து , அவற்றுக்குக் கொடுக்கும் 
பொருள் , இக்காலத்தவர் கொள்ளும் பொருளினின்றும் வேறு 
பட்டது . அவர் கூறும் சட்டமன்றம் , சமுதாயத்தில் ஏற்கனவே 
இருந்த வழக்கமான சட்டங்களுக்குத் துணையான சட்டங்களைச் 
செய்ததே அன்றிப் புதிய சட்டங்களைச் செய்த சட்டமன்றம் 

அன்று . 

அதேபோல அவர்கூறும் நிர்வாக அதிகாரிகள் சட் 
டங்களை ஆய்வுசெய்பவராகவும் இருந்தனர் . அவர் குறிப்பிடும் 
நீதிமன்றமும் சட்டம் இயற்றும் தொழிலைச் செய்தது .. எந்த 
அரசியலமைப்புக்கு உட்பட்ட அரசாங்கத்திலும் அரிஸ்ட்டாட்டில் 
கூறும் இம் மூன்று உறுப்புகளும் இருந்தே வருகின்றன . 


அரசியலமைப்பு உருவாக்கும் பொருளாதாரக் கோட்பாடுகள் 

அரிஸ்ட்டாட்டில்தாம் முதன்முதலில் அரசியலமைப்புவகை 
கள் புரட்சிகளின் மூலம் மாறுதலுக்கு உட்படுவதை எடுத்துக் 
காட்டி , அரசியலமைப்பை உருவாக்குபவை பெரும்பாலும் பொரு 
ளாதார நிலைமைகளே என்று விளக்கினார் . தனியார் சொத்து 
உரிமையின் இன்றியமையாமையை அவர் எடுத்துக்காட்டிச் 
செல்வர் - வறியவர் முரண்பாடுகளால் அரசாங்கத்தின் அமைப்பு 
ஏற்படுத்தப்படுகிறது என்றும் அவர் குறிப்பிட்டார் . 


முடிவாகக் கூறுமிடத்து , அதீனிய நகரரசை ஆதாரமாக 
வைத்து அரிஸ்ட்டாட்டில் வகுத்த அரசியல் கோட்பாடுகள் , பிற் 
காலத்தில் தோன்றிய பல்வேறு வகைப்பட்ட அரசியலமைப்பு வகை 
களைச் சீர்தூக்கி ஆராய்வதற்கு உதவியாக இருக்கின்றன என்று 
கூறலாம் . கிரேக்கத்தை அடுத்து ரோம் நகரரசிலும் ரோமானியப் 
பேரரசிலும் தோன்றிய இராணுவ முடியாட்சி ( military monarchy ) , 
இடைக்காலத்தில் கிறிஸ்தவத் திருச்சபையின் ஆதிக்கத்தில் 
தோன்றிய அரசு , தற்காலத்தில் பொருளியல் அடிப்படையில் 
தோன்றிய அரசு ஆகியவற்றில் செயல்பட்ட அரசியலமைப்புகளெல் 
லாம் ஆராயப்படுவதற்கு அரிஸ்ட்டாட்டிலின் கோட்பாடுகள் உதவு 
கின்றன , குடியாட்சிக் கோட்பாட்டிலமைந்த அரசியலமைப்பு , 
பொருளாதார அடிப்படையில் இருவகுப்பாருக்குமிடையே தோன்றிய 
முரண்பாடு , இந்த முரண்பாட்டில் உருவான பல்வேறு அரசிய 
லமைப்புகள் என்று அரிஸ்ட்டாட்டில் வகுத்த சில கோட்பாடு 
களெல்லாம் பல்வேறுவகைப்பட்ட அரசியலமைப்புகளையும் ஆராய 
உதவியாக இருக்கின்றன . 


இயல் நான்கு 


பிற்காலக் கிரேக்கச் சிந்தனையாளர்கள் - 

எப்பிக்யூரஸ் 

Epicurus 

( கி.மு. 341 - கி.மு . 270 ) 
பிரிவு 1 : அலக்சாண்டருக்குப் பிற்பட்ட காலத்தில் 

கிரீசில் ஏற்பட்ட மாறுதல்கள் 
நாம் இதுவரையில் கூறிவந்த பண்டையக் கிரேக்க அரசியற் 
சிந்தனையாளர்களுள் , அரிஸ்ட்டாட்டிலைத் தவிர மற்றவர்களெல் 
லாரும் கிரேக்க 

மாவீரரான அலக்சாண்டரின் காலத்துக்கு 
முற்பட்டவர்கள் அலக்சாண்டரின் காலம் கி.மு. 353 - கி.மு .323 ). 
அரிஸ்ட்டாட்டில் அலக்சாண்டரின் காலத்தில் வாழ்ந்தவர் . 
பண்டையக் கிரேக்க வரலாற்றிலேயே அலக்சாண்டரின் வெற்றி 
களும் , அவற்றின் விளைவுகளும் , அரசியல் நிலைழைகளிலும் , கருத்து 
களிலும் ஒரு திருப்பத்தைத் தோற்றுவித்தன . நகரரசு முறையே 
இயல்பான அரசுமுறை என்ற கருத்து -நீடித்து இருக்க இயலாத 
ஒரு நிலைமை அலக்சாண்டருடைய தகப்பனாரும் , மாசிடோனியப் 
பேரரசின் அரசருமான இரண்டாம் பிலிப்பின் ஆட்சிக் காலத்தில் 
தோன்றிற்று . பிலிப்புக்கும் , கிரீசிலுள்ள எல்லா நகரரசுகளுக்கும் 
இடையே கி.மு. 338 ஆம் ஆண்டில் ஷேரோனியா ( Chacronca ) 
என்ற இடத்தில் போர் நடந்தது ; இதில் நகரரசுகள் தோற்றன . 
பிலிப் பெற்ற வெற்றியின் விளைவாகக் கிரீஸ் நாட்டிலுள்ள எல்லா 
நகரரசுகளும் அவருடைய ஆட் ரியிலடங்கிய ஒரே நாடாக 
இணைந்தன . அவருடைய மகன் அலக்சாண்டரின் ஆட்சியிலும் 
நகரரசின் மீட்சிக்கு வழி ஏற்பட வில்லை . பண்டைய நகரசு முறை 
மறைந்தது ; இராணுவப் பேரரசு முறை தோன்றிற்று . அலக் பண் : 
ரின் காலத்துக்குப் பிறகு சில கிரேக்க நகரரசுகள் விடுதலை 

1: 


பெற்றாலும் , அவை தனித்து இயங்காமல் கூட்டாட்சியாக இயங்கின . 
பின்னர் இவை ரோமின் படைகளால் வெற்றிகொள்ளப்பட்டு 
ரோமானியப் பேரரசின் உறுப்புகளாக இணைக்கப்பட்டன . இச்சூழ் 
நிலையில் முன்போல் அரசியில் துறையில் சிந்தனை வளர்ச்சி 
ஏற்படும் நோக்கத்துடன் எவரும் முற்படவில்லை ; அரசியற் 
சிந்தனையில் வளர்ச்சியே பெரும்பாலும் இல்லை . பிளேட்டோவும் . 
அரிஸ்ட்டாட்டிலும் நல்வாழ்வுக்கு உகந்தது நன்கு அமைக்கப்பட்ட 
அரசே ( State ) என்று கருதினர் . ஆனால் அவர்கள் பாராட்டிய 
அரசு இப்பொழுது மறைந்துவிட்டபடியால் , அரசியல் நிலைமை 
களுக்கு அப்பாற்பட்ட சூழ்நிலையில் அவற்றைப் புறக்கணித்து , நல் 
வாழ்க்கைக்கு உகந்த நிலைமை ஏற்பட இ லுமா எனச் சில 
சிந்தனையாளர்கள் ஆராயலாயினர் . அவர்களே எப்பிக்யூரஸ் , 
சீனோ முதலியோர் ஆவர் . 


எப்பிக்யூரசின் வாழ்க்கை வரலாறு ( கி.மு .341 - கி.மு. 270 ) 

எப்பிக்யூரசின் வாழ்க்கை வரலாற்றைப்பற்றி நிறையச் 
செய்திகள் கிடைக்கவில்லை . இவர் ஆ தென்சில் வாழ்ந்தார் . இவரும் , 
இவரோடொத்த நண்பர்களும் கி.மு. 306 ஆம் ஆண்டில் 
ஆதென்சில் தங்களுடைய கருத்தைப் பரப்புவதற்கு ஒரு கழகத்தை 
நிறுவினர் . இதுவும் வேறு மூன்று கழகங்களும் ஆதென்சில் 
எப்பிக்யூரசுக்குப் பிற்பட்ட காலத்தில் பல நூற்றாண்டுகளாக 
இருந்தன . சாக்ரட்டீசின் மாணவர்களுள் ஒருவரான அரிஸ்ட்டிப் 
பஸ் என்பவருக்கும் எப்பிக்யூரசின் கழகத்துக்கும் தொடர்பு 
உண்டு. 


பிரிவு 2 : எப்பிக்யூரசின் கருத்துக்கு அடிப்படை 


எப்பிக்யூரஸ் மனிதர் சுயநல உணர்வு உடையவர் எனவும் , 
அதன்பொருட்டு , அவர்கள் ஒப்பந்தம் செய்துகொண்டு சமுதாய 
மாக வாழ்கின்றனர் என்றும் ஆதாரமாகச் சில கருத்துகளைக் 
கையாண்டார் . புலன்களின் இன்ப உணர்வுக்கும் ( sensual happi . 
Dess ) , அறிவின் இன்ப உணர்வுக்கும் ( intellectual happiness ) 
மிதமான அளவில் நிறைவு ஏற்படும்படி செய்வதே மனிதரின் 
நோக்கம் ஆகும் . 


பிளேட்டோவும் , அரிஸ்டாட்டிலும் இலட்சியக் கோட்பாடு 
களின்மீதமைந்த 

அரசாங்கமே தனி மனிதரின் நல்வாழ்வுக்கு 
உகந்தது என்று எண்ணினர் . அர்களுக்குப் பிற்பட்ட காலத்தில் 
சுதந்திரக் கிரேக்க நகரரசு அமைப்பு மறைந்தது ; அலக்சாண்டர் 

மேல் நாட்டு அரசியல் கோட்பாடுகள் 


கொள்ளும் 


நிறுவிய . இராணுவப் பேரரசில் குடிகளுக்குச் சுதந்திர நிலைமையும் , 
அரசாங்கத்தில் குடிகளுக்குப் பங்கு என்ற கருத்தும் மறைந்தன . 
எனவே எப்பிக்யூரஸ் பொது மக்கள் நலன் என்பதையோ , அரசு 
என்பதையோ மையமாக வைத்து அரசியலைப்பற்றி எண்ணவில்லை . 
மனிதர் ஒவ்வொருவரும் தமது நலனை வளர்த்துப் பாதுகாத்துக் 

வழிகளைப்பற்றியே ஆராய்தல் வேண்டுமென்றும் 
எண்ணினார் . சமுதாயத்துக்கும் , தனிமனிதனுக்கும் தொடர்பு 
இல்லை என்றும் , தனிமனிதரின் நல்வாழ்வுக்கு அரசாங்கம் தேவை 
இல்லை என்றும் அவர் எண்ணினார் . நகரரசுமுறை மறைந்து , 
பேரரசுமுறை தோன்றியதனால் , நாட்டுப்பற்று என்ற உணர்வு 
முக்கியத்துவம் பெறாமல் , உலகக் குடிமை உணர்வும் ( Cosmopolita 
nism ) , தனியார் உரிமைக் கோட்பாடு ( Individualism ), 
அனைத்துலகக் கோட்பாடு ( Universalism ) முதலியவை வளர்ந்தன . 
கிரேக்கருக்கும் , நாகரிகமற்றவரென இகழ்ந்தொதுக்கப்பட்ட 
ஏனைய இனமக்களுக்கும் பண்டைக் காலத்திலிருந்த வேறுபாடு 
மறைந்தது . தனிமனிதரின் இன்பமே வாழ்வின் நோக்கமாகுமென 
எப்பிக்யூரஸ் , சீனோ முதலியோர் எண்ணினர் . 


பிரிவு 3 : எப்பிக்யூரசின் கோட்பாடுகள் 


நாகரிக வளர்ச்சி 


மனிதர் தந்நலம் பேணும் உணர்ச்சியே மிகுதியும் உடைய 
வர்கள் . மனிதரின் சமுதாய வாழ்வு , அரசியல் , கலைகள் , அறிவியல் 
சாதனங்கள் சுருங்கச்சொல்லின் நாகரிக வளர்ச்சிக்குரிய 
எல்லாம் தன்னலம் நாடும் மனித அறிவினால் தோற்றுவிக்கப் 
பட்டவையே ஆகும் . தன்னலன் தேடுவதைத் தவிர வேறெந்த 
உணர்வும் மனிதனுக்கு இயற்கையாக இல்லை . ஆகவே சமுதாயத் 
தோடு தனக்கு நெருக்கமான உறவோடு இருக்கவேண்டுமென்ற 
உணர்வும் மனிதனுக்கு இல்லை . தொடக்கத்தில் மனிதன் நிலையாக 
எந்த இடத்திலும் தங்காமல் , தனியாகக் குகைகளில் தங்கிக் 
கொடிய விலங்குகளினின்றும் தன்னைப் பாதுகாத்துக்கொண்டான் ; 
தற்செயலாக நெருப்பைக் கண்டுபிடித்தான் . இதுவே அவனுக்குப் 
பயனுள்ள பல வசதிகளை அளித்தது . இதிலிருந்து நாகரிகம் 
வளர்ந்தது . மனிதன் பின்பு குடிசைகளில் பாதுகாப்பாகவும் , 
தோலை ஆடையாக அணிந்தும் வாழ்ந்தான் . நாளடைவில் 
இயற்கைச் சூழ்நிலைகளுக்கேற்பத் தன்செயலை மாற்றிக் கொள்ளும் 
திறத்தாலும் , பல பயனுள்ள கலைகளையும் , நெறியாக அமைக்கப் 
பட்ட சமுதாயச் சட்டங்களையும் தோற்றுவித்தான் . பருப்பொருள் 
களின் சூழ்நிலைகளுக்குட்பட்டு மனித ஆற்றல்கள் செயல்படுவதா 
லேயே நாகரிகம் தோன்றிற்று . கனவுகளிலிருந்து இறைநம்பிக்கை 

தோன்றிற்று , மனிதருடைய செயல்களில் கடவுளர்க்குத் தொடர்பு 
இல்லை என்பதைத் தெரிந்துகொள்ளுவதுதான் மெய்யறிவு ஆகும் . 
உலகம் என்பது பௌதிகவிதியை ஒட்டிய ஓர் இயற்கையே . 
எல்லாப் பொருள்களும் அணுக்களின் திரட்சியால் தோன்று 


கின்றன . 


அரசின் தோற்றத்தைப்பற்றிய கோட்பாடு 


அரசு என்பது மக்களுக்குப் பாதுகாப்பு அளிப்பதற்காகத் 
தோற்றுவிக்கப்பட்டது . மனிதருடைய இயல்பான நெறியாகிய , தான் 
இன்பம் பெறுதல் வேண்டும் என்ற விருப்பமே அரசின் தோற்றத் 
திற்குக் காணமாகும் . இத்தகைய தந்நல விருப்பம் ஒவ்வொரு 
வரிடமும் காணப்படுவதால் , ஒருவருடைய நலன் மற்றவருடைய 
தந்நல விருப்பத்தினால் பாதிக்கப்படுகிறது . எனவே வெளிப்படை 
யாக இல்லாமல் ஒரு பழக்கத்தின் மூலமாக ஒவ்வொருவரும் தாம் 
மற்றவருக்குத் தீங்கு இழைப்பதில்லை என ஓர் ஒப்பந்தம் செய்து 
கொள்கிறார் . இவ்வாறு ஒவ்வொருவருடைய உரிமையும் மதிக்கப் 
படுவதால் , ஒவ்வொருவருக்கும் மற்றவருடைய பாதுகாப்புக் கிடைக் 
கிறது . இவ்வாறே அரசங்கமும் சட்டமும் தோன்றுகின்றன . 
எனவே தனது நலன் என்ற ஒன்று இல்லையேல் ; நீதி என்பதும் 
இல்லை . ஒவ்வொருவருக்கும் பாதுகாப்பு அளிக்கும்பொருட்டே 
சட்டமும் , பாதுகாப்பும் இருக்கின்றன . 


தன்னலன் 


தன்னலன் அல்லது இன்பம் எது எனில் எல்லாத் துன்ப 
உணர்வுகளையும் , வருத்தங்களையும் , கவலைகளையும் , நீக்குவதால் 
தோன்றும் மன உணர்வு ஆகும் . நல்ல நட்புறவு ஒவ்வொரு 
வருடைய நலனையும் வளர்க்கும் . எப்பிக்யூரஸ் இறைவனுடைய 
ஆற்றல் , சமயக் கருத்துகள் முதலியவற்றினின்றும் மனிதர் விடு 
பட்டிருத்தலே இன்பம் தரும் என்று கருதினார் . 


சட்டம் , நீதி என்பவைபற்றிய கோட்பாடு 

மக்களுடைய இயல்பான நெறி தாம் இன்பம் பெறுதல் வேண்டு 
மென்ற விருப்பம் ஆதலினால் , மக்களுடைய செயல்களைக் கட்டுப் 
படுத்துகிற மற்றெல்லாவிதிகளும் வழக்கங்களே ஆகும் . இவ்விதிகள் 
மிகுந்த இன்பத்தை நல்கினால்தான் , இவற்றுக்கெல்லாம் பொருள் 
உண்டு. ஆகையால் இன்பத்தைத் தவிர தன்னியல்பிலே சிறப்பான 
ஒழுக்கப்பண்புகளோ , வேறெந்த நெறியோ கிடையா . சட்டம் 
என்பது , 

மக்கள் வன்செயல் , நெறியற்றபோக்கு முதலிய 

மேல்நாட்டு அரசியல் கோட்பாடுகள் 


வற்றினின்றும் தங்களைக் காப்பாற்றிக்கொள்ளும் பொருட்டுத் 
தங்களுக்காக ஒரு பயன்கருதிச் செய்துகொண்டுள்ள ஓர் ஒப்பந் 
தம் அல்லது ஏற்பாடு ( agreement of utility ) ஆகும் . 

எந்த நாட்டிலும் , எந்தக் காலத்திலும் துன்பத்தை நீக்குவ 
தற்கோ , துன்பம் அடைவதைத் தவிர்ப்பதற்கோ , 
மக்கள் தங்களுக்கிடையே ஒருவருக்கொருவர் அவ்வப் 
போது ஏற்படுத்திக்கொண்ட ஒரு வழக்கம்தான் உண்டே 
தவிர , முழுமையான நீதி அல்லது நெறிமுறை ( absolute 
justice ) என்பதாக ஒன்று இல்லை . ( பேராசிரியர் ஜி . எச் . 
சபைன் மேற்கோளாக ஆர் . டி . ஹிக்ஸ் என்பவர் கூறிய 

கருத்திலிருந்து எடுத்துக்காட்டியது. ) 
ஒழுக்கக் கோட்பாடு என்பது சூழ்நிலைக்கேற்ற விதி ( expe 
dience ) ஆகும் . சரியான நீதி (justice ) , சரியான நடத்தை 
( right conduct ) என மனிதரால் குறிப்பிடப்படுவன வெல்லாம் கால , 
இடச் சூழ்நிலைகளுக்கேற்ப மாறும்தன்மையை 
ஏனெனில் மனித இயல்பு எவ்விடத்தும் ஒரே தன்மையாக இருக் 
கிறது . எனினும் மனிதருடைய வாழ்க்கை முறைகளுக்கேற்ப நெறி 
முறை அல்லது சூழ்நிலைக் கோட்பாடு மாறுகிறது . ஒருகாலத்தில் 
மனிதரிடையே நல்லுறவுகளை வளர்க்க உதவும் கோட்பாடு , அக் 
காலத்தில் நீதியாகவும் , பின்னர் நிலைமைகள் மாறுதலடையவே 
அது நியாயமற்றதாகவும் ஆகிறது . எனவே சட்டம் , அரசியல் 
நிறுவனங்கள் முதலியவை சரியானவையா அல்லது சரியற்றவையா 
என்பது சூழ்நிலைகளைப்பொறுத்தே ( cxpedience ) அமைகின்ற 
தாகையால் , நல்லுறவையும் , பாதுகாப்பையும் வளர்ப்பவை 
எவையோ , அவற்றை நியாயமானவை என்று கூறலாம் . 


உடையவை . 


அரசாங்கத்தில் மக்களுக்குப் பங்கு , அரசாங்கத்துக்கு மக்கள் 
கட்டுப்படுதல் ஆகியவைபற்றி எப்பிக்யூரசின் கோட்பாடு 

அரசாங்கத்தில் மக்கள் பங்குகொள்ளுதலென்பது இன்பமற்ற 
ஓர் இடரான வாழ்க்கை ஆகும் . தமது நலனுக்குப் பாதுகாப்புக் 
கிடைக்கும்பொருட்டு , தமக்கு அரசாங்கத்தில் பங்கு இருத்தல் 
இன்றியமையாதது என்ற நிலைமை ஏற்பட்டால்தான் அரசாங்கத் 
தில் பங்குகொள்ளுவது சரி ; இல்லாவிடில் அரசாங்கத்தில் 
அறிவுள்ள எவரும் பங்குகொள்ளமாட்டார் . 


அமைதியையும் , ஒழுங்கையும் நிலை நிறுத்துகிற அரசாங்கம் 
எந்த வகைப்பட்டதாக இருந்தாலும் , அதற்கு யாவரும் கட்டுப்பட 


1 G.H. Sabfas , A History of Politial Theory . 


பிற்காலக் கிரேக்கச் சிந்தனையாளர்கள் - எப்பிக்யூரஸ் 

வேண்டும் . திறமையான சர்வாதிகார ஆட்சி முறை குடியாட்சி 
முறையைப் போலவே சிறந்ததாகும் . மாவீரர் அலக்சாண்டரும் , 
பேரரசை ஏற்படுத்திய ரோமும் - வற்றிகள் பெற்றுப் பேரரசுகளை 
நிறுவி , நல்லாடசிசெய்ததற்கு இந்தக் 

இந்தக் கருத்து முற்றிலும் 
பொருத்தம் ஆகும் . எது பாதுகாப்பையும் நல்லுறவையும் வளர்க் 
கிறதோ அது நல்ல அரசாங்கம் ஆகும் . 


பிரிவு 4 : எப்பிக்யூரசின் கோட்பாடுகளைப்பற்றிய மதிப்பீடு 


எப்பிக்யூரஸ் மனிதனுடைய தன்னலன் ஒன்றையே ( அதாவது 
புலன் இன்பம் பெறுதல் என்பதையே ) ஆதா , மாக வைத்து , அரசு , 
நாகரிகம் ஆகியவற்றின் தோற்றத்தையும் , வளர்ச்சியையும் 
விளக்கிக் கோட்பாடுகளை வகுத்தார் . ஆனால் பொதுவாக எந்த உயர் 
மெய்யறிவாளரும் ( philosopher ) மனிதருடைய புலனின்ப நாட்டம் 
ஒன்றைமட்டும் முக்கியமாகக் கொள்ளாமல் அதே சமயத்தில் 
மனிதருடைய இன்ப நாட்டத்தினை அழிக்காமல் , அதனை ஒழுக்க 
நெறிக்கு உட்படுத்தி அறிவின் இன்ப உணர்வுக்கும் முக்கியத்துவம் 
அளித்து ஒரு மேம்பாடான நிலையை வகுத்துள்ளனர் . எடுத்துக் 
காட்டாகத் திருவள்ளுவர் , 


அன்பும் அறனும் உடைத்தாயின் இல்வாழ்க்கை 
பண்பும் பயனும் அது ( குறள் 45 ) 


என்று கூறி , அதன்மூலமாகப் பண்பும் , பயனும் உள்ள வாழ்க் 
கையே குறிக்கோளாக இருத்தல் வேண்டும்மென்று வலியுறுத்து 
கிறார் . எனவே புலன் இன்ப உணர்வுக்காகமட்டுமே ஏற்படும் 
சமுதாய உறவு நீடித்த சமுதாயத்தைத் தோற்றுவிக்காது என்று 
தெரிகிறது . இன்ப உணர்வுக்கு ஆதாரமான ஒழுக்க நெறியே , 
நல்ல சமுதாயம் தோன்றுவதற்கும் , அது நீடித்து நிற்பதற்கும் 
வழிசெய்யும் என்பது தெளிவு . நோக்கமாகிய இன்பம் பெறுதல் 
என்பது எவ்வளவு முக்கியமோ , அவ்வளவுக்கு அதனை அடையும் 
வழியும் அல்லது நெறியும் ( அதாவது ஒழுக்கமும் ) முக்கிய 
மென்பது எல்லாச் சமயத் தலைவர்களும் , மெய்யறிவாளர்களும் 
கண்ட முடியாகும் . மேலும் , இறை உணர்வினைப்பற்றி எப்பிக் 
யூரஸ் கூறிய கோட்பாடும் ஒத்துக்கொள்ளக் கூடியதன்று . 

பண்டையக் கிரேக்கச் சிந்தனையாளரையும் , தற்கால 
ஐரோப்பியச் சிந்தனையாளரையும்போல எப்பிக்யூரசும் இறை 
உணர்வினின்றும் விடுபட்ட வாழ்க்கையே இன்பவாழ்க்கை 
என்று கருதினார் . இன்பவாழ்வுக்கு உறுதுணையாக இருக்கும் 
அறிவு , முடிவாக எந்த நோக்கத்தைக் கொண்டுள்ளது என்றால் , 


பல 


மேல் நாட்டு அரசியல் கோட்பாடுகள் 


அது இறைவனை அதாவது மெய்யினை உணர்தல் என்பதே ஆகும் . 
இக்கருத்தை எப்பிக்யூரஸ் ஏற்றுக்கொள்ளவில்லை . திருவள்ளுவர் , 


‘ பிறப்பென்னும் பேதைமை நீங்கச் சிறப்பென்னும் 
செம்பொருள் காண்பது அறிவு ( குறள் 358 ) 


என்று கூறுகிறார் . மேலும் மெய்யுணர்வு இல்லாதவர்க்குப் புல 
னுணர்வும் , இன்பமும் முழுஅளவில் கிடைத்தாலும் , அதனால் - 
பயன் இல்லை என்று கீழ்வரும் குறள் மூலம் தெளிவுபடுத்துகிறார் . 

ஐயுணர்வு எய்தியக் கண்ணும் பயமின்றே 
மெய்யுணர்வு இல்லா தவர்க்கு ( குறள் 354 ). 


இவ்வாறிருப்பினும் மக்களுக்கு எளிதில் அறியப்படக் கூடியதாக 
இருப்பதும் , தற்காலத்தில் பொருளியல் நோக்கத்தை ! வைத்து 
வாழ்க்கையைச் சீர்தூக்கிப் பார்ப்பதற்கு உதவியாயிருப்பதுமாகிய 
புலன் இன்ப உணர்வு என்ற கோட்பாட்டை ஓர் அரசியல் கோட் 
பாடாக வகுத்தவர் எப்பிக்யூரஸ்தாம் . இவருடைய கோட்பாட்டை 
ஆதாரமாக வைத்து 19 ஆம் நூற்றாண்டில் பயன்வழிக் கோட்பாடு 
( Utilitarian Theory ) தோன்றிற்று . மனித இயல்பு துன்பத்தை 
விலக்குவதும் இன்பத்தை நாடுவதுமே ஆகும் என்ற ஒரு பொதுப் 
படையான கோட்பாட்டை ஆதாரமாக வைத்தே பயன்வழிக் கோட் . 
பாடும் , அதன்வழியாகத் தனியார் பொருளாதாரக் கோட்பாடும் 
( economic individualism ) 18 , 19 ஆம் நூற்றாண்டுகளில் வகுக்கப் 
பட்டன ; அவை சிலகாலம் அரசாங்கத்தால் பின்பற்றவும்பட்டன . 


இயல் ஐந்து 
ஸ்டாயிக் கோட்பாடு - சீனே , கிரிசிப்பஸ் , 

பனேஷியஸ் 


பிரிவு 1 : தோற்றுவாய் 


அரிஸ்ட்டாட்டிலின் காலத்திற்குப்பின் கிரீசில் ஏற்பட்ட அர 
சியல் மாறுதல்களை நாம் முன்னரே கண்டோம் . நகரரசு அமைப்பு 
மறைந்து , பேரரசு அமைப்புத் தோன்றியதும் , அப்போது அரசியல் 
சிந்தனையில் ஏற்பட்ட மாறுதலும் முன்னரே குறிப்பிடப்பட்டன . 
மனிதன் இன்பம் அடைதல் எவ்வாறு ? என்ற கேள்விக்குச் சிந் 
தனையாளர்கள் மூன்றுவகையான விடைகள் கூறினர் . மனிதன் 
மனக்கவலை , பேராசை , உடல் துன்பம் முதலியவற்றினின்றும் விடு 
படுதல் மூலமாக இன்பமாக வாழ்தல்கூடுமென்று எப்பிக்யூரஸ் 
கூறினார் . வாழ்க்கையில் குறைகளைக்காணும் சிந்தனையாளர் 
களாகிய சினிக்குகள் ( Cynics ) என்போர் , இன்ப வாழ்க்கை வாழ் 
வதற்கு ஒவ்வொருவரும் , தமது இயல்பான பண்புகளையும் அறிவாற் 
றல்களையும் அறிந்து , உணர்ந்து , தம் இயல்புக்கேற்ற வாழ்க்கையை 
நடத்துதல் வேண்டும் என்று கூறினர் . எனவே எப்பிக்யூரஸ் 
கூறிய கருத்து , ஒரு குறிக்கோளை வகுத்து மனிதனுடைய நம் 
பிக்கை , முயற்சியோடிருக்கும் போக்கு ஆகியவற்றைக் காட்டவும் , 
சினிக்குகள் கூறிய கருத்து நம்பிக்கையின் அடிப்படையில் அமை 
யாமல் , இருக்கும் சூழ்நிலையை மட்டும் ஆதாரமாகக்கொண் 
டிருந்தது . சினிக்குகளில் முக்கியமானவராகக் கூறப்படும் டியா 
ஜெனிஸ் ( Diogenes) என்பவர் உலக வாழ்க்கையினின்றும் விலகிக் 
கந்தை ஆடை உடுத்தி , வாழ்நாள் முழுவதும் ஒரு தொட்டியில் 
வசித்தாராம் . மேற்கூறிய கேள்விக்கு விடைகூறிய மூன்றாவது 
வகைச் சிந்தனையாளர்களே ஸ்டாயிக்குகள் ( Stoics ) எனப்படு 
வோர் . இவர்களுடைய கோட்பாடுகள் மூன்று சிந்தனையாளர் 

களால் பல்வேறு காலங்களில் உருவாக்கப்பட்டன . அவர்களே 
சீனோ ( Zeno ) , கிரிசிப்பஸ் ( Chryssippus ), பனேஷியஸ் ( Panactius ) 
ஆகியோர் ஆவர் . 


பிரிவு 22 : சீனோ 
( கி.மு. c . 335 - கி.மு . c . 265 ) 


சீனோவின் காலம் உத்தேசமாகவே கூறப்படுகிறது ; அவரைப் 
பற்றியும் சில செய்திகளே கிடைக்கின்றன . இவர் சைப்ரஸ் தீவி 
லுள்ள சிடியம் ( Citium ) என்ற ஊரில் பிறந்தார் . இவர் முதலில் 
வணிகராகத் தொழில் செய்தார் ; இவர் கி.மு. 314 ஆம் ஆண்டில் 
சரக்குகளை ஏற்றிக்கொண்டு ஆதென்சுக்குப் போகும்போது , கப்பல் 
உடைந்துபோகவும் , இவர்தம் பொருள்களை இழந்தார் . ஆதென் 
சுக்கு வந்து தங்கி , கி . மு . 300 ஆம் ஆண்டுக்குப் பின்னர் 
பிளேட்டோ எழுதிய நூல்களையும் பிளேட்டோவைப்பற்றிச் 
செனாபன் என்பவர் எழுதிய நூல்களையும் பயின்றார் ; பிளேட் 
டோவின் கருத்துகளில் ஈடுபாடுகொண்டார் . இவர் சில நாட்கள் 
சினிக்குகளுடைய கூட்டத்திலும் இருந்தார் ; பின்னர் அக்கூட்டத் 
தினின்றும் விலகித் தாமே ஒரு தத்துவப் பள்ளியை நடத்தினார் . 
அது நடைபெற்ற முக மண்டபத்தின் கூரை வண்ணம்பூசப்பட்டி 
ருந்ததால் ( Stoa ) , இவர் கற்றுக்கொடுத்த தத்துவங்களுக்கு 
ஸ்டாயிசிசம் (Sto cism ) என்ற பெயர் வந்தது . ( இவர் தற்கொலை 
செய்துகொண்டாரென்றும் கூறப்படுகிறது . ) அலக்சாண்டருக்குப் 
பின் மாசிடோனியாவை ஆண்ட அரசர்களுள் ஒருவரான இரண் 
டாம் அன்ட்டிகோனிட் என்பவருடைய ஆசிரியராகச் சீனோ 
இருந்தார் . 

பிரிவு 25 : கிரிசிப்பஸ் 


சீனோவின் கூட்டத்தவர் ஸ்டோயா ( Stoa ) என அழைக்கப் 
பட்டனர் . அவர்களுள் கி.மு. மூன்றாம் நூற்றாண்டின் இறுதியில் 
வாழ்ந்தவரே கிரிசிப்பஸ் என்ற ஸ்டோயா ஆசிரியர் . 

இவருடைய 
பிறந்த ஊர் , வரலாறு ஆகியவைப்பற்றி வேறு எந்தச் செய்தியும் 
கிடைக்கவில்லை . இவரே இக்காலத்தில் நமக்குக் கிடைத்துள்ள 
ஸ்டாயிக் கோட்பாட்டின் பெரும்பகுதியை வரைந்தவர் . 


இவர் வாழ்ந்த காலத்தில் ரோம் தனது பேரரசை மத்திய 
தரைக்க லை - சுற்றியிருந்த பெரும்பாலான நாடுகளில் நிறுவிற்று . 
இவர் வாழ்ந்த கிரீசிலும் ரோமானியருடைய பேரரசு பரவத் தொடங் 
கியிருந்தது . மாவீரர் அலக்சாண்டர் நிறுவிய பேரரசில் கிரேக்க 

இனமக்களும் , கிரேக்கரல்லாத மற்ற இனமக்களும் வாழ்ந்த 
அரசுகள் அடங்கியிருந்தன. நாகரிகமற்றவரெனக் கருதப்பட்ட 
கிரேக்கரல்லாத இனமக்களுக்கும் ( barbarians ) , கிரேக்க இனமக் 
களுக்கும் இடையே நல்லிணக்கத்தை ( concord ) ஏற்படுத்துதல் 
வேண்டுமென்ற சீரியநோக்கம் உடையவர் மாவீரர் அலக்சாண்டர் . 
இந்த நோக்கமே அவருக்குப் பிற்பட்ட காலத்தில் வாழ்ந்த 
கிரிசிப்பஸ் போன்ற ஸ்டாயிக் ஆசிரியர்களால் சிறந்த கோட்பாடாக 
ஏற்றுக்கொள்ளப்பட்டது . இந்த வரலாற்றுச் சூழ் நிலை ஸ்டாயிசி 
சத்தை மதிப்பீடுசெய்வதற்கு மிகவும் இன்றியமையாதது . 


பிரிவு 2c : பனேஷியஸ் 


இவர் கிரிசிப்பசைப்போல ஒரு ஸ்டோயா ஆசிரியர் ; இவர் 
கி.மு. இரண்டாம் நூற்றாண்டில் ரோட்ஸ் ( Rhodes ) நாட்டில் வாழ்ந் 
தவர் ; இவர் காலத்தவர் ஸ்டாயிக் கோட்பாடுகளை ஏற்றுக்கொள்ளும் 
வண்ணம் , இவர் சீனோவின் கோட்பாடுகளைச் சிறிது மாற்றியமைத் 
தார் . இவற்றைத் தவிர இவ்வாசிரியரின் வரலாற்றைப்பற்றி 
வேறொன்றும் தெரியவில்லை . 


இனி இம் மூன்று ஆசிரியர்களும் வகுத்த ஸ்டாயிக் கோட்பாடு 
களைச் சுருங்கக் கூறுவோம் . 


பிரிவு 3 : ஸ்டாயிக் கோட்பாடுகள் 

3 
சீனோவின் கோட்பாடுகள் 


சீனோவின் கோட்பாடுகளுக்கு மையமாக இருந்த கருத்து , 
மனிதன் இன்பம் அடைதல் எவ்வாறு ? என்ற வினாவிற்கு அவர் 
தரும் விடையில் காணப்படுகிறது . 


இயற்கை ( Nature ) 

உலகம் ஏகோ ஒருநெறியும் இல்லாமல் இயங்கும் ஓர் இயந் 
திரம் அன்று . மாறாக ஒரு தெய்விகப் பேராற்றல் அதை இயக்கு 
கிறது . எல்லாப் பொருள்களும் நன்மைபெறுதல் வேண்டுமென்ற 
நோக்கத்தோடேயே அவ்வாற்றல் யாவற்றையும் இயக்குகிறது . 
மனிதர் தமது பகுத்தறிவுக்கும் , இயல்புக்கும் ஏற்ப வாழ்வை 
அமைத்துக் கொள்ளுதல் வேண்டும் . இயற்கையில் காணப்படும் 
அமைப்புகளெல்லாம் ( phenomera , காரண காரிய அடிப்படையில் 
அமைந்தும் , நன்மை தருபவையாகவும் இருக்கின்றன . ஆகையால் 
அறிவுள்ளவர் , இயற்கையின் வழியைப் பின்பற்றி , நடைமுறைச் 

செயல்களுக்கேற்பத் தம் விருப்பங்களையும் , நோக்கங்களையும் உரு 
வாக்குகிறார் . இதனை உணர்ந்துகொண்டால் வாழ்க்கையின் 
இடர்ப்பாடுகளைக் கண்டு எவரும் மனக்கவலை கொள்ளமாட்டார் ; 
மாறாக , தந்நிறைவு உடையவராக இருப்பார் . எனவே இந்த மன 
நிலையில் விருப்பம் , துன்பம் முதலியவற்றினின்றும் யாவரும் விடு 
பட்டும் , தெய்விகக் குறிக்கோளுக்கேற்பச் செயல்களைச் செய்தும் 
வந்தால் , துன்பம் நீங்கி , இன்பம் கிடைக்கும் . 


சீனோ, இவ்வாறு எப்பிக்யூரசுக்கு மாறாக , புலன் இன்ப 
உணர்வை ஆதாரமாகக் கொள்ளாமல் , தெய்விகக் குறிக்கோளையும் , 
மனித அறிவு அதனை ஒட்டி இயங்கும் இயல்பையும் ஆதாரமாகக் 
கொண்டார் . இந்தக் கருத்து , கிறிஸ்து பிறப்பதற்குமுன் ரோம் 
மக்களிடையே வெகுவாகப் பரவியிருந்தது . 


நல்லொழுக்கப் பண்பு 

நல்லொழுக்கப் பண்புதான் வாழ்வின் இன்பத்துக்கு ஏற்ற 
நெறி ஆகும் . ஆகையால் இதை வளர்ப்பதுதான் கோட்பாடாக 
இருக்கவேண்டும் . நல்லொழுக்கப் பண்பைத் தவிர மற்றவைக 
ளெல்லாம் - அதாவது உடைமை , திருமணம் , குடும்ப வாழ்க்கை , 
குடி உரிமை , கல்விப் பயிற்சி , நற்பெயர் - முதலியவை எல்லாம் , 
தம்மிலே நல்லனவுமல்ல ; தீயவையுமல்ல . இவ்வாறான தன்மை 
உடையவைகளெல்லாம் தம்மிலே நன்மைபயப்பனவுமில்லை ; 
தீமை பயப்பனவுமில்லை ; இவை பொது இயல்பினவாகும் ( indifferent ). 


சமத்துவக் கோட்பாடு ( Doctrine of Equality ) 

யாவரும் சமத்துவம் உடையவர் ; கிரேக்கருக்கும் , கிரேக்கரல் 
லாதவருக்கும் , சுதந்திரக் குடிமக்களுக்கும் , அடிமைகளுக்கும் 
வேறுபாடு இல்லை ; யாவரும் சமத்துவம் உடையவரே . சமுதாயச் 
சிறப்பு வேறுபாடுகள் இல்லை . அரிஸ்ட்டாட்டில்போன்ற பெரிய 
அறிஞர்களால் ஒப்புக்கொள்ளப்பட்ட அடிமை நிலையை முதன் 
முதலாகத் தத்துவக் கோட்பாட்டின் மூலமாகத் தகர்த்தெறிந்த 
கிரேக்கச் சிந்தனையாளர் ஸ்டாயிசிசத்தைத் தோற்றுவித்த 
சீனோதாம் . 


கிரிசிப்பசின் கோட்பாடுகள் 

சீனோ வரைந்த கோட்பாடுகள் , அவர் சினிக்குகளுடன் 
தொடர்புகொண்டிருந்த காரணத்தால் , மிகக் கடுமையாக 
இருந்தன ; பொதுவாக அவர் அறிவுடையோரைப்பற்றியும் , இயற் 

கையின் சட்டத்தைப்பற்றியும் கூறிய கோட்பாடுகள் மனிதாபி 
மானம் அற்றவையாக இருந்தன . எனவே அவற்றைச் சிறிது மாற் 
றியும் , நல்லொழுக்கப் பண்பு , சமத்துவம் ஆகியவற்றைப்பற்றிய 
கோட்பாடுகளை விரிவாக்கியும் கிரிசிப்பஸ் , பனேஷியஸ் முதலிய 
ஸ்டாயிக் ஆசிரியர்கள் வரைந்தனர் . கிரிசிப்பஸ் தம் கருத்துகளைத் 
தாம் எழுதியுள்ள சட்டங்கள் ( on Laws ) என்ற நூலில் கூறுகிறார் . 
இவர் வகுத்த கோட்பாடுகள் எல்லாவற்றிற்கும் ஆதாரமாக இருப் 
பது , மனிதர் தந்நிறைவும் ( self - sufficiency ), நல்வாழ்வும் பெறுதல் 
வேண்டுமென்ற நோக்கமே ஆகும் . 


தந்நிறைவு பெறுதல் 


மனிதர் இந்த இயல்பைப்பெற வேண்டுமானால் , மன உறுதி 
வளர்வதற்கு உரிய பயிற்சி செய்தல் வேண்டும் ; அதாவது உறுதி , 
பொறுமை , கடமை உணர்வு , இன்ப நாட்ட உணர்வினைப் புறக் 
கணித்தல் முதலியவற்றைப் பழக்கப்படுத்திக்கொள்ளுதல் வேண் 
டும் . கடமை உணர்ச்சி என்பதை ஒரு சமய நெறியாக , இறைவன் 
வகுத்தநெறியாகக் கொள்ளுதல் வேண்டும் . 


மனிதரும் சமுதாய வாழ்வும் 

கடவுளைப்போல மனிதரும் அறிவுடையவர் . விலங்குகளி 
னின்றும் மனிதரை வேறுபடுத்திக்காட்டுவது , அவர்களிடமுள்ள 
அறிவே ஆகும் . இதன் உதவிகொண்டு அவர்கள் பேசுவதற்கும் 
சரியானது எது தவறானது எது என்று உணரவும் வல்லவர்களா 
கின்றனர் . எனவே உயிர்களெல்லாவற்றுள்ளும் மனிதர்களே 
பெரும் குடும்பமாக அதாவது சமுதாயமாக வாழ்வதற்குத் தகுதி 
உடையவர்கள் . அவர்கள் யாவரும் கடவுளின் குழந்தைகள் , 
எனவே அவர்கள் தம்முள் உடன்பிறந்தாரென்ற உணர்வோடிருக்க 
வேண்டும் . சமுதாய வாழ்வில் சில நோக்கங்கள் நிறைவேறும் 
பொருட்டு நல்லவர்கள் அரசாங்கத்தில் பங்குகொள்ளுதல் 
வேண்டும் . 


இயற்கையில் முரண்பாடு இல்லை . அது முழுமையான , 
உண்மையான ஒழுக்கநெறியாக இருக்கிறது . எனவே இயற்கை 
யோடு ஒத்த வாழ்வு வாழ்பவன் கடவுளின் தீர்ப்புக்கு முழுவதும் 
உடன்பட்டவனாகிறான் . 
உலக அரசு (The City of the World ) 

மனிதச் சமுதாயம் முழுவதையும் கொண்ட அமைப்பை ஓர் 
அரசு அதாவது உலக அரசு என்று கூறலாம் . இதில் கடவுளரும் , 

மேல் நாட்டு அரசியல் கோட்பாடுகள் 


மனிதரும் குடிகள் ஆவர் . இந்த உலக அரசுக்கு ஓர் அரசிய 
லமைப்பும் இருக்கிறது . இந்த அரசியலமைப்புத்தான் சரியான 
அறிவு ( Right Reason ) என்பது ஆகும் . 


இயற்கையின் சட்டம் ( Law of Nature ) 

சரியான அறிவே இயற்கையின் சட்டம் ஆகும் . எந்த 
இடத்தையும் , எதனையும் நியாயமானதா , சரியானதா என்று 
அறிந்துகொள்ளுதற்கு ஓர் உரைகல்லாக அல்லது அளவு 
கோலாக இந்த இயற்கையின் சட்டம் அமைந்திருக்கிறது . மனித 
ரிடம் இயற்கையில் அமைந்திருக்கிற நியாய உணர்வே சரியான 
அறிவும் , இயற்கையின் சட்டமும் ஆகும் . இதனுடைய கொள்கை 
களுள் எதுவும் மாற்றப்பட இயலாதவாறு நிலையாக இது அமைந் 
திருக்கிறது . இது அரசர் , குடிகள் மற்றும் யாவரையும் கட்டுப் 
படுத்தவல்லது . இதுவே கடவுளின் சட்டமும் ஆகும் . 

* சட்டம் என்பது கடவுளர் , மனிதர் ஆகிய எல்லாருடைய 
செயல்களையும் கட்டுப்படுத்தும் விதி ஆகும் . அதுவே 
எந்தச் செயல் உயர்ந்தது , எது தாழ்ந்தது என்று தீர் 
மானிப்பதில் நமக்கு வழிகாட்டியாக இருக்கிறது . 
எனவே எது சரி , எது தவறு என்றறிய உதவும் அளவு 
கோலாக standard ) அது இருக்கிறது . இயற்கையிலேயே 
சமுதாயமாக அமைந்துவாழும் எல்லா உயிர்களும் செய்ய 
வேண்டுவது எதுவோ , அதைச்செய்யும்படி அவற்றைத் 
தூண்டுவதாகவும் , எதைச்செய்யவேண்டாமோ அதைத் 
தடுப்பதாகவும் இருப்பது சட்டம் .1 ( G.H.சபைன் ) . 


சமுதாய வேறுபாடுகள் ( Social distinctions ) 

உலகச் சமுதாயத்தில் உள்ள பல்வேறு நாடுகளிலும் 
ஒன்றை மற்றவற்றினின்றும் வேறுபடுத்திக்காட்டுகின்ற வேறு 
பாடுகள் அல்லது வழக்கங்கள் ( conventions ) இருக்கின்றன . 
ஒவ்வொரு நாட்டுக்கும் உரிய சில தனிப்பட்ட வழக்கங்கள் 
அல்லது வேறுபாடுகள் மேலே குறிப்பிட்ட உலக நாட்டுக்கு 
அல்லது உலக அரசுக்குப் பொருந்துவதாகாது . 


சமத்துவக் கோட்பாடு ( Doctrine of Equality ) 

உலக அரசில் ( World State) யாவரும் சமத்துவம் உடைய 
வர்கள் . அதன் குடிமை உரிமையைப்பெறுதற்கு அறிவுடையோர் 

| G.H. Sabine எழுதிய A History of Political Theory . 

யாவரும் தகுதி உடையவர்களாவர் . சிலரைமட்டும் அறிவிற் 
சிறந்தோரெனவும் , சிலரை அறிவிலிகளெனவும் கொள்ள 
இயலாது . சிலரைக் கடவுள் தலைமைதாங்கி நடத்திச்செல்லக்கூடிய 
வர்களாகவும் , சிலரைக் கடவுள் ஒருநெறியில் கட்டாயப்படுத்தித் 
தம்மோடு இழுத்துச் செல்லக்கூடிய நிலையிலும் இருக்கிறார்கள் . 
இதைத் தவிர அறிவுடையோர் , அறிவிலி என்ற வேறுபாடு 
இல்லை . மேலும் அடிமைகள் என்பவரும் மனித இனத்தில் இல்லை . 
அடிமைகள் என்பவர் 

என்பவர் யாரெனின் , வாழ்நாள் முழுமைக்கும் 
வேலையாட்களாக அமர்த்தப்பட்டவர்களே ஆவர் . இயல்பில் 
மனிதர் எவரும் அடிமைகள் அல்லர் . ( இந்தக் கருத்து , அடிமை 
என்பவர் உயிரோடிருக்கும் கருவி , என்னும் அரிஸ்ட்டாட்டிலின் 
கருத்தோடு ஒப்பிடத்தக்கது . ) 


உலக 


இருவகைச் சட்டங்கள் நாட்டின் சட்டம் ( அல்லது நாடுகளின் 
சட்டம் ) ( Law of Nations ) , இயற்கையின் ( உலக நாட்டின் ) 
சட்டம் ( Lar of Nature ) 

ஒவ்வொருவரும் இருவகையான சட்டங்களால் கட்டுப்படுத்தப் 
படுகிறார் . ஒன்று , அவர் வாழும் சமுதாயத்தின் அல்லது 
நாட்டின் சட்டம் ; இன்னொன்று 

நாட்டின் சட்டம் . 
நாட்டின் சட்டம் வழக்கத்தை ஆதாரமாகவும் , உலக நாட்டின் 
சட்டம் அறிவின் சட்டத்தை ( Law of Reason ) ஆதாரமாகவும் 
கொண்டிருக்கின்றன . இரண்டில் உலக நாட்டின் சட்டமே 
உயர்ந்த அதிகாரம் உடையது . இதுவே ஒவ்வொரு நாட்டின் 
எழுதப்பட்ட சட்டங்களுக்கும் , வழக்கங்களுக்கும் இருக்க 
வேண்டிய நோக்கத்தை அல்லது குறிக்கோளை அமைக்கக்கூடிய 
தாக இருக்கிறது . வழக்கங்கள் நாட்டுக்கு நாடு வேறுபடுகின்றன . 
ஆனால் பகுத்தறிவு என்பது எல்லா நாடுகளுக்கும் ஒன்றே ஆகும் . 
வழக்கங்களெல்லாவற்றுக்கும் ஒரே நோக்கமே ஆதாரமாக 
இருத்தல் கூடும் . 
பொதுச் சட்டம் ( Common Law ) 

நாடுகளுக்கிடையேயும் , ஒவ்வொரு நாட்டினுள்ளும் எழும் 
வழக்குகளைத் தீர்ப்பதற்கு நடுவர்முறையும் ( arbitration ), மன்ற 
ஆய்வுமுறையும் ( adjudication ) கையாளப்படுகின்றன . மன்ற 
ஆய்வுமுறையில் ஒரு நாட்டு வழக்கு ஆய்வுசெய்யப்படும்போது , 
மற்ற நாட்டிலிருந்து நீதிபதிகள் வரவழைக்கப்பட்டனர் . எனவே 
பல்வேறு நாடுகளின் சட்டங்களை ஒத்துப்பார்க்கவும் , தரும 
நியாய உணர்வை ( equity ) ஒட்டியே தீர்ப்புவழங்கவும் சாத்திய 
மாயிற்று . இவ்வகையாக எல்லா நாடுகளுக்கும் கையாளப்படக் 
கூடிய ஒரு பொதுச்சட்டம் ( Common Lar ) தோன்றிற்று . இந்தப் 

- மேல்நாட்டு அரசியல் கோட்பாடுகள் 


பொதுச்சட்டம் தோன்றுவதற்கு இயற்கையின் சட்டம் மிகவும் 
துணை செய்கிறது . 
( c ) - பனேஷியசின் கோட்பாடுகள் 

சீனோ வகுத்த கோட்பாடுகளைக் கிரிசிப்பஸ் சிறிது மாற்றி 
யமைத்தபோதிலும் , கிரிசிப்பஸின் கோட்பாடுகளும் கல்வி 
அறிவுடையோரால்மட்டுமே விளங்கிக்கொள்ளத் தக்கவையாக 
இருந்தன . சிலர் ஸ்டாயிக்குகளின் நீதிக்கருத்தை மறுத்தனர் ; 
கார்னியாடஸ் என்பவர் , ( Carneaedes ) ஸ்டாயிக்குகளின் 
இயற்கைநீதிக் கோட்பாட்டை மறுத்து , மனிதர் யாவரும் தந்நல 
நோக்கத்துடனும் , அதற்கேற்ற சுய அடக்கத்துடனும் வாழ் 
கின்றனர் ( self interest and prudence ) ; இவற்றுக்கே நீதி 
(justice ) என்ற கவர்ச்சியான பொருள் கொடுக்கப்பட்டிருக் 
கிறது . என்று கூறினார் . வேறு சிலர் , ஸ்டாயிசிசம் கூறும் 
அறிவாளி இயற்கையில் காணப்படாத இயல்புடையவரென்றும் , 
அஞ்சத்தக்கவராக , மக்கட்பற்று இல்லாதவராக மனித உணர்ச் 
சியினை அழிப்பவராக 

அழிப்பவராக இருக்கிறாரெனவும் கூறினர் . பொது 
வாக ஸ்டாயிக்குகள் கூறிய அறிவாளி மக்கட் பற்றற்றவரென்றும் , 
ஸ்டாயிக்குகள் வகுத்த இயற்கையின் சட்டமாகிய சரியான 
அறிவு என்பது மக்கட் சமுதாய வழக்கங்களுக்குப் பொருத்த 
மில்லாதது எனவும் யாவரும் எண்ணினர் . ஆகையால் ஸ்டா 
யிக்குகளின் கருத்துகளை மேலும் சிறிது மாற்றியமைக்க 
வேண்டிய கட்டாயம் ஏற்பட்டது . இவ்வாறு மாற்றியமைத்தவர் 
பனேஷியஸ் என்பவர் ஆவார் . 
ஒழுக்கப்பண்பு 

பனேஷியஸ் , ஸ்டாயிசிசத்தின் முதலாவது ஆசிரியரான 
சீனோ கூறிய ஒழுக்கக் கோட்பாடுகளான தன்னடக்கம் , கடமையில் 
ஈடுபாடு , பொது நல நோக்கு முதலியவைகளை ஒப்புக்கொண்டு 
அவற்றை வற்புறுத்தினார் . 

கோட்பாடுகளில் ரோமானிய 
உயர்குடிச் செல்வர்கள் ஈடுபாடுகாட்டினர் . கடமை . உணர்வு . 
பெற்றவரான ரோமானியர் அதன்விளைவாக ஒரு பேரரசை ( empire ) 
அமைத்து , ஆளும் நிலைக்கு உயர்ந்தனர் . ரோமானியர் கடமை 
உணர்வோடு தொடக்கத்தில் இருந்ததனால் அவர்கள் ஸ்டாயிக்கு 
களின் கோட்பாடுகளில் ஆர்வமுடையோராக இருந்தனர் . 
பொதுநல நோக்கு அல்லது பொதுநலப் பண்பு ( Public spirit ) 

மக்கள் பொதுநல நோக்கத்துடனும் செயல்படுதல் வேண்டும் . 
இந்த நோக்கமே சமுதாய நல்லுறவையும் , நல்வாழ்வையும் 
வளர்க்கும் . இக் கோட்பாட்டுக்குப் பனேஷியசினால் முழுவடிவம் 
கொடுக்கப்பட்டது ; இதுவே மேலும் விரிவாக அமைக்கப்பட்டுப் 


இக் 


ஸ்டாயிக் கோட்பாடு - சீனோ, கிரிசிப்பஸ் , பனேஷியஸ் 

பிற்காலத்தில் உலக நாடுகளின் சட்டம் , ( International lan ) ; 
உலகப் பொதுநோக்கு ( cosmopolitanism ) முதலியவற்றுக்கு 
ஆதாரமாக அமைந்தன . 
மக்கட்பற்றும் , இரக்கமும் ( Love of Humanity and 
Compassion )) 

பனேஷியஸ் , அறிவாளிகள் மனிதாபிமான உணர்ச்சி அற்றவர் 
களாக இருத்தல் வேண்டுமென்ற பழைய ஸ்டாயிக் கோட்பாட்டை 
மாற்றி அமைத்து , அறிவாளிகள் , மக்கட்பற்று , இரக்கம் , அன்பு 
முதலிய உணர்ச்சிகளை உடையவராக இருத்தல் வேண்டுமென 
வகுத்தார் . மேலும் ஸ்டாயிக் கோட்பாடு இறை உணர்வை ஒப்புக் 
கொள்ளும் ஒரு கோட்பாடு ஆகும் . 
நீதியும் சட்டமும் ( Justice and Law ) 

நீதி , சட்டம் ஆகியவைகளைப்பற்றி ஸ்டாயிக்குகள் வகுத்த 
பழைய கோட்பாடுகளைமாற்றி , அவற்றுக்குத் தற்காலத்திலுள்ள 
பொருள்களைக் கொடுத்து , பனேஷியஸ் வகுத்தார் . மக்கள் யாவரும் , 
உரிமைகளைப்பொறுத்தவரையில் சமமானவர் ; இவ்வுரிமைகளைச் 
சட்டம் ஒப்புக்கொண்டு பாதுகாப்பு அளிக்குமாயின் , சட்டமே 
நீதியும் ஆகும் . நீதி என்பது நாட்டில் முரண்பாட்டிற்கு இடமில் 
லாத , ஒருமைப்பாட்டுக்கு ஆதாரமாக இருக்கும் சட்டம் ஆகும் . 
இதுவே சட்டத்தையும் , நீதியையும்பற்றிய இக்கருத்து ஆகும் . 

தரம் ( rank ) இயற்கை ஆற்றல் , செல்வம் முதலிய 
தவிர்க்கமுடியாத வேறுபாடுகளின் காரணமாக மக்கள் 
வேறுபட்டுள்ளனர் . அவ்வாறிருந்தாலும் , யாவரும் மனி 
தத்தரம் என்ற நிலைமையைப் பெற்றிருப்பதற்கு இன்றிய 
மையாதனவாக இருக்கும் சில உரிமைகளைப் பொறுத்த 
வரையில் (rights ) சமமானவரே ஆவர் . எனவே இவ் 
வுரிமைகளைச் சட்டம் ஒப்புக்கொண்டு இவற்றைச் செயல் 
படுத்துவதில் அவர்களுக்குப் பாதுகாப்பு அளிக்குமானால் , 
அச்சட்டமே நீதி ஆகும் . 


பிரிவு 4 : ஸ்டாயிக் கோட்பாடுகள் பிற்கால ஐரோப்பியரால் 

ஏற்றுக்கொள்ளப்பட்ட வகை; ஸ்டாயிசிசத்தின் மதிப்பீடு 
அடிமை ஒழிப்பு 

ஸ்டாயிக்குகளின் கோட்பாடுகள் இன்றைய உலக அரசியலில் 
முக்கியத்துவம் பெற்றுள்ளன . அவர்கள் வகுத்த மக்கள் சமத்துவக் 


1 G. H. சபைன் எழுதிய A History of Political Theory . 

மேல்நாட்டு அரசியல் கோட்பாடுகள் 


கோட்பாடு இருவகையில் மக்கட் சமுதாயச் சீர்திருத்தத்துக்கும் , 
அரசியலமைப்பு வளர்ச்சிக்கும் உதவிசெய்தது . மக்கட் சமுதாயத் 
தில் அடிமைநிலை ஒழிப்பு (abolition of slavery ) என்ற முக்கிய 
சீர்திருத்தம் செய்யப்படுவதற்கு ஸ்டாயிக்குகளின் மக்கள் 
சமத்துவக் கோட்பாடு மிகவும் உதவிசெய்தது . பத்தொன்பதாம் 
நூற்றாண்டின் தொடக்கத்திலிருந்தே அடிமை ஒழிப்பு இயக்கங்கள் 
ஐரோப்பாவிலும் அமெரிக்காவிலும் வளரலாயின . 


குடியாட்சி வளர்ச்சி 

மக்கள் உரிமைகளில் சமத்துவம் என்ற ஸ்டாயிக்குகளின் 
சமத்துவக் கோட்பாடு குடியாட்சிச் சீர்திருத்தங்கள் தோன்றுவதற் 
குரிய சூழ்நிலைகளைத் தோற்றுவித்தன . பிரபுக்கள் வகுப்பு , 
சாதாரணமக்கள் வகுப்பு என்ற இரண்டுக்குமுள்ள வேறுபாடுகள் 
நீங்குவதற்கு , உரிமைகள் இருவகுப்பாருக்கும் ஒத்த வகையில் 
இருக்குமாறு செய்யப்பட்டன . இங்கிலாந்திலும் , மற்ற நாடு 
களிலும் , குடிமக்கட்கு அரசாங்கத்தில் பங்கு இருப்பதற்காக , 
அரசியலுரிமைகள் யாவருக்கும் 

வழங்கப்படவே 
அரசாங்கம் குடியாட்சிவகையாக ஆவதற்கு வாய்ப்பு ஏற்பட்டது . 
இந்த வகையிலான வளர்ச்சி , பிரெஞ்சுப் புரட்சிக்குப் பிற்பட்ட 
காலத்தில் வலுவடைந்தது . 


சமமாக 


உலக நாடுகள் சட்டம் 

ஸ்டாயிக்குகள் வகுத்த இயற்கையின் சட்டமும் , மனிதச் 
சமத்துவக் கோட்பாடும் , இக்காலத்திய உலகநாடுகளின் சட்டத் 
துக்கு அடிப்படையாக அமைந்தன ( International Law ) . 16 ஆம் 
நூற்றாண்டில் ஹியூகோ குரோஷியஸ் ( Hugo Grotius 1583-1645 ) 
என்ற டச்சு ஆசிரியர் இயற்கையின் சட்டக்கருத்துகளையும் மனிதச் 
சமத்துவக் கருத்துக்களையும் அடிப்படையாகவைத்து , உலக நாடு 
களின் சட்டம் என்ற தொகுப்பை வரைந்தார் . எனவே ஸ்டாயிக்கு 
களின் கருத்துகள் பல இன்றும் உலக அரசியல் நிலையில் செயல் 
பட்டுவருகின்றன என்று கூறலாம் . உலக அரசு என்ற ஸ்டாயிக்கு 
களின் குறிக்கோளை நோக்கியதே 1919 ஆம் ஆண்டில் தோன்றிய 
சர்வதேச சங்கமும் ,1945 இல் தோன்றிய ஐக்கிய நாடுகள் சபையும் 
ஆகும் . 

இதனைத் தவிர ஸ்டாயிக் கருத்துகள் இக்காலத்தில் ஒவ்வொரு 
நாட்டிலும் இருக்கும் குடியாள் உரிமை என்றமுறை வளர்வதற்கு 
உதவிசெய்தன . இவற்றை அடுத்த இயலில் காண்போம் . 


இயல் ஆறு 


கிரேக்க ஸ்டாயிக் கோட்பாடுகளும் ரோமானியச் 
சட்டமுறைகளும் இக்காலக் குடி ஆள் உரிமைக் 

கோட்பாடு வளர்வதற்குச் செய்த உதவி 


பிரிவு 1 : தற்காலக் குடி ஆள் உரிமைக் கோட்பாடு 

( Theory of Modern Citizenship ) 


இக்காலத்தில் ஒவ்வொரு நாட்டிலும் இருந்துவரும் குடி 
ஆளுரிமை என்ற கோட்பாடு வளர்வதற்கு எவ்வாறு பண்டைக் 
காலத்திய கிரேக்க ஸ்டாயிக் கருத்துகளும் , ரோமானியச் சட்ட 
முறையும் உதவி செய்தன என்பதைச் சுருங்கக் கூறுவோம் . 


இக்காலத்தில் ஒவ்வொரு நாட்டிலும் வாழும் குடி ஆள் 
ஒவ்வொருவருக்கும் ( 1 ) சிவில் உரிமைகள் ( Civil Rights ), 
( 3 ) அரசியல் உரிமைகள் ( Political Rights ) , ( 3 ) பொருளாதார 
உரிமைகள் ( Economic Rights ) எனும் மூவகை உரிமைகள் இருக் 
கின்றன . அரசியல் உரிமைகளைக் கையாளுவதன்மூலம் தக்க 
வயதுவந்தோர் தேர்தல்களில் வாக்களிக்கவும் , வேட்பாளராகத் 
தேர்தல்களில் போட்டியிடவும் , 

போட்டியிடவும் , சில தகுதிகளினடிப்படையில் 
அரசாங்க அலுவல்களை ஏற்கவும் உரிமைகளைப் பெறுகின்றனர் . 
பொருளாதார உரிமைகளின்மூலமாக நல்ல வாழ்க்கைத்தரத்துக்கு 
வேண்டிய பொருளை ஈட்டவும் , அலுவல்பெறவும் , தக்க ஊதியம் 
பெறவும் , தொழிலாளர் நலனைக் கண்காணிப்பதற்காகத் தொழிற் 
சங்கங்களை நிறுவவும் வாய்ப்புகள் தோன்றுகின்றன . சிவில் உரிமை 
களின்மூலம் , ஆள்சுதந்திர உரிமை ( அதாவது 

சட்டவகை 
யினாலன்றி ஏதேச்சாதிகாரமாக எவராலும் சிறைப்படுத்தப்படாமல் 
சுதந்திரமாக இருக்கும் உரிமை ) , சட்டத்தின் முன்னர் யாவரும் 


-- 

சமமென்ற உரிமை , கல்விவசதி , சமய உரிமை , கலாசார 
வசதிகளைப்பெறும் உரிமை முதலியவைகள் தோன்றுகின்றன . 
ஒவ்வொரு நாட்டின் அரசியலமைப்புச் சட்டத்திலும் பெரும்பாலும் 
இவ்வுரிமைகள் ஏற்றுக்கொள்ளப் பட்டிருக்கின்றன. 


ஆனால் இத்தகைய வடிவத்தில் பண்டையக் கிரேக்க நகரரசில் 
குடிஆள் உரிமைக்கருத்தும் , சட்ட அமைப்பும் இருக்கவில்லை . 
பண்டைய நகரரசில் , அதனுடைய குடியாட்கள் சமுதாயத்தில் 
பிறந்தவருக்கே குடி ஆள் உரிமைகள் இருந்தன . அடிமைகட்கும் , 
அயலவருக்கும் குடி ஆள் உரிமைகள் இல்லை . பண்டைய ரோம் 
நகரரசிலும் ( Rome ) இவ்வாறான நிலைமைதான் இருந்தது . இத்தாலி 
நாட்டின் மேற்குக் கரையின் நடுவில் கி.மு. எட்டாம் நூற்றாண்டின் 
நடுவில் ஒரு சிறிய நகரரசாகத் தோன்றியது ரோம் . இந் நகரரசின் 
சுட்ட அமைப்பும் கிரேக்க நகரரசைப்போலவே ஒருசாராருக்கு 
உரிய குடி ஆளுரிமைக் கருத்தை ஒட்டியே அமைந்திருந்தது . 
பண்டைய ரோமானியச் சட்டமானது , அந்த நகரரசுக்கு உரிய 
சட்டமாக , அதாவது , அதைப்பின்பற்றுவதற்குப் பிறப்பின் மூலம் 
உரியவராகக் கருதப்பட்ட ஒருசில குடிமக்களுடைய சட்டமாக 
இருந்தது . அதில் சில சமயச் சடங்குகளும் , பண்டைய வழக்கங் 
களும் கலந்திருந்தன . ஆகையால் ரோமானியராகப் பிறவாமல் , 
ரோமில் வந்துதங்கி இருந்தவர்களுக்கு ரோமானிய நாட்டுச் சட்டம் 
கையாளப்படலாகாது . 


பிரிவு 2 : ரோமானியர் வகுத்த நாடுகளின் சட்டம் 

( lus Gentium ) 


நாளாவட்டத்தில் ரோமானியர் தம் இனத்தைச் சாராத அயலவ 
ரோடு வாணிபம் முதலிய துறைகளில் தொடர்புகொள்ள வேண்டிய 
கட்டாயம் ஏற்பட்டது . முதலில் தனித்த ஒரு சிறிய நகரரசாக 
இருந்த ரோம் கி.மு. இரண்டாம் நூற்றாண்டின் இறுதிக்குள் 
இத்தாலி நாடு முழுவதையும் , சிசிலி , கார்சிகா , சர்டினியாத்தீவு 
களையும் , ஸ்பெயின் , பிரான்ஸ் ( அல்லது கால்- Gaul ) , தென் 
பிரிட்டன் , வட ஆப்பிரிக்கக் கரையிலுள்ள கார்த்தேஜ் , சைரின் , 
எகிப்து முதலிய நாடுகளையும் , கிரீஸ் , ஆசியா மைனர் முதலிய 
நாடுகளையும் வென்று தனது ஆட்சியின் மூலமாக இணைத்து ஒரு 
பேரரசைத் தோற்றுவித்தது . இந்த நிலையில் ரோமானியருடைய 
ஆட்சிமுறையும் , வணிகத்தொடர்புகளும் . ரோமானியரல்லாதவ 
ரோடு விரிவாகக் கையாளப்படவேண்டிய கட்டாயம் உண்டாயிற்று . 
ஆகையால் , தமது நாட்டில் குடியேறிய ரோமானியரல்லாதவர் 
களுடைய செயல்களுக்கு ரோமானியர் தமது நாட்டின் சட்டத்தில் 


கிரேக்க ஸ்டாயிக் கோட்பாடுகளும் ... செய்த உதவி 

ஒப்புதல் கொடுக்கவேண்டியதாயிற்று . எனவே அயலவருடைய 
செயல்கள் ரோமானியருடைய சட்டப்படி சரியா என்று ஆய்ந்து 
தீர்ப்புக்கூறும்பொருட்டு பிரீட்டர் ( Praetor ) என்ற ஒரு விசேட 
நீதி அலுவலரை ரோமானிய அரசாங்கம் அமர்த்திற்று . இந்த நீதி 
அலுவலர் அயலவர் சம்பந்தப்பட்ட வழக்குகளை ஆய்வுசெய்யும் 
போது , பண்டைய ரோமானியச் சட்டத்திலிருந்த சமயச் சடங்கு 
விதிகள் கையாளப்படவேண்டிய தேவை தோன்றாமல் , நீதிக்கும் , 
காரணத்துக்கும் ( அல்லது பொது அறிவுக்கும் ) பொருத்தமான 
செயல்களையே விதியாகக் கொள்ளவேண்டிய கட்டாயம் ஏற்பட்டது . 
அனைவருடைய உரிமைக்கும் மதிப்புக்கொடுக்கும் நேர்மையான 
செயல்முறைகளெல்லாம் விதிகளாக ஏற்றுக்கொள்ளப்பட்டன . 
இவ்வாறு எல்லாருடைய - ரோமானியர் , ரோமானியரல்லாதவர் 
ஆகியோருடைய - பொது நலனுக்கும் 

பொது நலனுக்கும் உகந்த , நேர்மையோடு 
பொருந்திய செயல்முறைகளை விதிகளாக உடைய ஒரு சட்டவகை 
ரோமானியருக்கு அயலவரோடு ஏற்பட்ட தொடர்பின் மூலம் 
உண்டாயிற்று . இதுவே எல்லா நாட்டினருக்கும் பொதுவான 
சட்டம் அல்லது நாடுகளின் சட்டம் (Ius Gentium ) என ரோமானியச் 
சட்ட அறிஞரால் அழைக்கப்பட்டது . இது ஆங்கில வணிகச் 
சட்டமுறையை ( English Mercantile Law ) ஒத்திருந்தது . இந்த 
நாடுகளின் சட்டம் அறிவுக்குப் பொருந்தியும் , இரக்க உணர்வோடு 
பொருந்தியும் இருந்ததால் இதுவே நாளடைவில் ரோமானியச் 
சட்டத்தின் ஒரு பெரும்பகுதியாக ஆயிற்று . 


பிரிவு 3 : கிரேக்க ஸ்டாயிக் கருத்துகள் ரோமானியச் 
சட்டத்தில் ஏற்றுக்கொள்ளப்படுதலும் , இயற்கையின் 

சட்டம் ( Ius Naturale ) தோன்றுதலும் 


ரோமானியருடைய நாட்டின் சட்டத்திற்குத் தத்துவ அடிப் 
படையாகச் சில நல்லபண்புகளைக் கிரேக்க ஸ்டாயிக் கோட்பாடுகள் 
கொடுத்தன ; இவ்வகையால் ஸ்டாயிசிசம் சில நல்லபண்புகளை 
வற்புறுத்திற்று . அது வற்புறுத்திய நற்பண்புகளாவன : - மனித 
இனத்தின் ஒற்றுமையான இயல்பு ( unity of the human race ) , 
மனிதரின் சமத்துவம் , நாட்டில் நீதி , ஆண் , பெண் அனைவருடைய 
சமத்துவமான தரம் அல்லது தகுதி , மனைவியர் , குழந்தைகள் 
ஆகியோருடைய உரிமைகளுக்கு மதிப்பு , ஈகை , அன்பு, குடும்பத் 
தில் தூயநிலை , ஒருவருக்கொருவர் காட்டும் பொறை , நல்லுதவி 
எல்லா நிலையிலும் - அதாவது குற்றவாளிகளுக்கு மரணதண்டனை 
கொடுக்கவேண்டிய அஞ்சத்தக்க கட்டாயமான நிலையிலும்- இரக்க 
உணர்ச்சி ஆகியவை . இத்தகைய ஸ்டாயிக் பண்புகளை எல்லாம் 

ரோமானியச் சிந்தனையாளர் ஏற்றுக்கொண்டு , இவற்றுக்குப் 
பொருந்துமாறு தமது நாட்டின் சட்டங்களை இணைத்தனர் . இவ்வாறு 
கிரேக்க ஸ்டாயிக் கருத்துகள் ரோமானியருடைய நாட்டின் சட்டத் 
தோடு இணைந்து இயற்கையின் சட்டம் ( Ias Naturale ) என 
ஆயிற்று . இந்த இயற்கையின் சட்டம் பலநன்மைகளை அளிக்கும் 
சட்டமாக நிலைபெறலாயிற்று . இது பேரரசை ( empire ) நிறுவி 
ஆட்சிசெய்த ரோமானியருடைய அதிகாரப்பற்று என்ற உணர்வை 
மாற்றி , இரக்கம் , நல்ல நோக்கம் , நட்புணர்வு , கலை இலக்கியங்களி 
லீடுபாடு முதலிய நற்பண்புகளைப் பேரரசின் ஆட்சிமுறையில் 
பொருந்தவைத்தது . 


பிரிவு 4 : இயற்கையின் சட்டம் தோற்றுவித்த 

சில நற்பயன்கள் 


ஸ்டாயிக் கருத்து , பிற்காலத்தில் பலமாறுதலுக்கு உள்ளாகிச் 
சில மனிதப் பண்புகளை வற்புறுத்திற்று ; இம்மனிதப் பண்புகளை 
ஆதாரமாகக்கொண்டே இயற்கையின் சட்டம் பின்வருமாறு . 
தோன்றிற்று : 


சட்டத்தின் முன்பாக யாவரும் சமம் ( equality of all 
before law ) என்ற கருத்து நிலைபெறலாயிற்று . எனவே , குடிகள் 
யாவருக்கும் ஒத்த உரிமைகளும் , ஒத்த முறையில் சட்டத்தின் 
பாதுகாப்பும் இருக்கின்றன என்ற நிலைமை தோன்றிற்று . இதன் 
மூலமாகக் குடியாட்சி அரசாங்க இயல்பு வளரக்கூடிய நிலைமையும் , 
அடிமைகள் வகுப்பு நீங்குவதற்கும் வழிகள் தோன்றின . 


பொதுவாக ஒவ்வொரு நாட்டின் சட்டத்தொகுப்பிலும் ; 
இயற்கையின் சட்டத்தினால் வற்புறுத்தப்படுவதும் , எல்லா இன 
மக்களிடத்தும் காணப்படுவதுமான மனிதப்பண்புகளை ஒட்டிய 
விதிகளே இடம்பெற்றன; சமயச் சடங்குபற்றிய விதிமுறைகள் 
எல்லாம் நீக்கப்பட்டன . 


மனித அறிவுக்கு அல்லது காரண இயலுக்குப் பொருத்த 
மில்லாத கடுமையான செயல்முறைகளை இயற்கையின் சட்டம் 
மாற்றிற்று . 


நீதி என்ற பிணைப்பின் 

மூலமாக ஒன்றுபடுத்தப் 
பட்டுள்ள உலகம் முழுவதிலுமுள்ள மனிதக்குடும்பம் , அல்லது 
உலக மனிதக்குடும்பம் ( world human brotherhood ) என்ற 
கருத்தை ஸ்டாயிக்குகளின் இயற்கையின் சட்டம் தோற்றுவித்தது . 


கிரேக்க ஸ்டாயிக் கோட்பாடுகளும் ..செய்த உதவி 

இது மிக முக்கியமான கருத்து ஆகும் . எவ்வாறெனில் உலக 
நாடுகளுக்கு இடையே எழும் பூசல்களை நீக்கி , அமைதியான 
நல்லுறவை ஏற்படுத்துவதற்காகப் பிற்காலத்தில் ஏற்படுத்தப்பட்ட 
நிறுவனங்களும் , உலக நாடுகளின் சட்டமும் , ஸ்டாயிக்குகள் 
நிறுவிய உலக மனிதக்குடும்பம் என்ற கருத்தை அடிப்டையாகக் 
கொண்டே அமைக்கப்பட்டன . 


அரசு என்ற அமைப்பானது- அது கிரேக்கருடையதைப் 
போல நகரரசு அமைப்பாக இருந்தாலும் சரி அல்லது ரோமானிய 
ருடையதைப்போலப் பேரரசு அமைப்பாக இருந்தாலும் சரி - அந்த 
அமைப்பு ஓர் உயரிய நோக்கத்துக்காக இருக்கும் அமைப்பு ஆகும் . 
அதனுடைய அரசாங்கமும் மக்களுடைய கீழ்ப்படிதலை வலுக்கட் 
டாயமான முறையில் பெறாமல் ; அவர்களுடைய பற்றுறுதியையும் 
( loyalty ) , ஆதரவையும் ஒழுக்க இயல்பான தகுதியின் மூலம் 
பெறுதல் வேண்டும் . 


இயற்கையின் சட்டம் என்ற இந்த நல்ல கோட்பாடு நிலை 
பெறுவதற்கு , அரிஸ்ட்டாட்டில் மறைந்த கி.மு. 322 ஆம் ஆண் 
டிற்குப் பிற்பட்ட இருநூறாண்டுக் காலத்தில் தோன்றிய சூழ்நிலைகள் 
உதவிசெய்தன . இந்த இருநூறாண்டுக் காலத்தில் நகரரசு என்ற 
சமுதாய அமைப்பு மறைந்தது . அதோடு , நகரரசைமட்டுமே 
மையமாகக்கொண்டு வளர்ந்திருந்த நாட்டுப்பற்று என்ற உணர் 
வும் , பிரதேச அல்லது உள்ளூர் வழக்கங்களுக்கு இருந்தமதிப்பும் , 
குடிமக்கள் - அயலவர் என்ற பாகுபாடுகளும் , ஆட்சி அலுவலில் 
பங்கு உடையவருக்கே குடியாள் உரிமை என்ற முறையும் , மாறி 
மறைந்துவிட்டன . இச்சூழ்நிலையில்தான் ஸ்டாயிசிசம் ரோமா 
னியப் பேரரசு முறைக்கு ஏற்ப ( imperial system ) பழைய அரசியல் 
கருத்துகளுக்குப் புதிய வடிவம் கொடுத்தது . ரோமானியப் பேரரசில் 
ஏற்பட்ட பல அரசியல் , சமுதாய , பொருளாதாரப் பிரச்சினைகளைத் 
தீர்ப்பதில் ஸ்டாயிக் கருத்துகள் உதவிசெய்தன . நகரரசு 
முறையை ஒட்டிவளர்ந்த குடி ஆள் உரிமைக் கருத்துக் கைவிடப் 
பட்டுப் பேரரசு முழுவதற்கும் உரிய ரோமானியக் குடிஆள் உரிமை 
( Roman citizenship ) என்றநிலை தோன்றிற்று . இந்த நிலை 
தோன்றவே வகுப்பு வேறுபாடுகள் நீங்கின . ரோமானியப் பேரரசைச் 
சேர்ந்த மக்கள் யாவரும் வேறுபாடற்ற , சமத்துவமான குடி 
ஆள் உரிமை உடையவர் என்ற நிலைமை ரோமானியப் பேரரசர் 
காரகல்லா (Emperor Caracalla ) என்பவர் கி.பி. 212 ஆம் ஆண்டில் 
விடுத்த ஆணை ஒன்றின் மூலமாக நிறுவப்பட்டது . இவ்வாறு நகரரசு 
அமைப்பின் மறைவும் , பேரரசுமுறையின் தோற்றமும் இயற்கையின் 
சட்டம் நிலைபெறுவதற்கான சூழ்நிலைகளைத் .தோற்றுவித்தன . 


இயல் ஏழு 


பாலிபியஸ் 

( Polybius) 
( கி.மு. 204 - கி.மு. 122 ) 


பிரிவு 1 : பாலிபியஸ் வாழ்ந்தகாலச் சூழ்நிலைகள் 


பாலிபியஸ் என்பவர் ஒரு கிரேக்க ஆசிரியர் . இவர் கி.மு. 
204 ஆம் ஆண்டிற்கும் , கி.மு. 122 ஆம் ஆண்டிற்கும் இடையில் 
வாழ்ந்தவர் . எனவே இவருடைய வாழ்நாளில் கிரேக்கருடைய 
பண்டைய நகரரசுமுறை முற்றிலும் மறைந்து , ரோமானியப் 
பேரரசு தோன்றியிருந்தது . இவரே கி.மு. இரண்டாம் நூற்றாண்டி 
லிருந்த ரோம் நாட்டின் வரலாற்றை எழுதிய வரலாற்றாசிரியர் 
ஆவர் . இவருடைய ரோமானிய வரலாற்றிலிருந்துதான் நாம் கி.மு. 
இரண்டாம் நூற்றாண்டிலிருந்த ரோமானியக் குடியரசு அரசிய 
லமைப்பு எவ்வாறு செயல்பட்டது என்பதையும் , அரசியலமைப் 
பைப்பற்றி இவர் வகுத்த கோட்பாடுகளைப்பற்றியும் நாம் அறிந்து 
கொள்கிறோம் . 

ஏறக்குறைய கி.மு. 753 ஆம் ஆண்டில் ரோம் நகரரசு நிறுவப் 
பட்டதாக ரோமானியர்களுடைய ( பழங்கதை ) வரலாறு நமக்குக் 
கூறுகிறது . இதை நிறுவிய லத்தீன் இனமக்கள் ( Latins ) , கிரேக்கர் , 
இந்திய வேதகால ஆரியர் ஆகிய மக்களோடு இனம் , மொழி , 
சமுதாய , சமய அமைப்புகள் , பழக்க வழக்கங்கள் முதலியவற்றில் 
உறவுடையவர்களாவர் . கி.மு. 510 ஆம் ஆண்டுவரை ரோம் முடி 
யாட்சியாக இருந்தது . அவ்வாண்டில் அரசராக இருந்த டார்க்வின் 
( Tarquin ) என்ற ஆணவப்போக்கு மிக்க ஒருவருடைய கொடுஞ் 
செயலை மக்கள் தாங்க இயலாமல் , அவர்கள் அவ்வரசரைத் துரத்தி 
விட்டு முடியாட்சியை ஒழித்துக் குடியரசாக ரோம் நகரரசை 
அமைத்தனர் . அரசருடைய உயர்தர இராணுவ , சிவில் அதிகா 

ரங்கள் - ( இவ்வுயர்தர அதிகாரத்துக்கு imperium என்று பெயர் ) 
ஆண்டுதோறும் தேர்ந்தெடுக்கப்பட்ட சம அதிகாரங்களையுடைய 
இரு நிர்வாக அதிகாரிகளிடம் ( அவர்களுக்குக் கான்சல்கள் Consuls 
என்று பெயர் ) ஒப்படைக்கப்பட்டன . கமிஷியா கியூரியாட்டா 
( Comitia Curiata ) ,கமிஷியா செஞ்சூரியாட்டா ( Comitia Centuriata ) 
என்ற இரண்டு மக்கள் மன்றங்களும் , ஆலோசனை கூறுவதற்காக 
அமர்த்தப்பட்ட செனட் ( Senate) என்ற ஒரு முதியோர் மன்றமும் 
இருந்தன . 


ரோமானியக் குடியரசின் அரசாங்க அமைப்பு , தொடக் 
கத்தில் இவ்வாறு எளிமையான ஒன்றாக இருந்தது . ரோமானியச் 
சமுதாயத்தில் உயர்குடி வகுப்பினரான பட்ரீஷியன் ( Patrician ) 
என்ற பிரபுக்களுக்கும் , சாதாரண வகுப்பினரான பிளபியன் 
( Plebeian ) என்ற மக்களுக்கும் போராட்டம் கி.மு. 494 ஆம் 
ஆண்டிலிருந்து கி.மு. 287 ஆம் ஆண்டுவரை நடந்தது ; பிளபிய 
வகுப்பார் , உயர்தர வகுப்பாருக்கு ஒத்த உரிமைகளைச் சட்டத் 
துறையிலும் , பொருளாதார , அரசியல் , சமுதாயத் துறைகளிலும் 
பெறுதல் வேண்டுமென்று கிளர்ச்சிகள் நடத்திப் படிப்படியாக 
வெற்றிபெற்றுச் சமத்துவம் அடைந்தனர் . இந்தக் கிளர்ச்சிகளின் 
விளைவாகப் பல புதிய அலுவல்களும் , நிறுவனங்களும் தோன்றின . 
பிறப்பினடிப்படையில் ரோமானியச் சமுதாயத்தில் பண்டைக் 
காலத்தில் இருந்த பட்ரீஷியன் - பிளபியன் ( அதாவது பிரபு , 
சாதாரண மக்கள் ) என்ற பழைய வகுப்புப்பிரிவுகள் மறைந்து , 
கி.மு. இரண்டாம் நூற்றாண்டில் செல்வர் , ஏழைகள் என்று 
பொருளுடைமையின் அடிப்படையில் இருவகுப்புகள் தோன்றின . 
இந்தச் சூழ்நிலையில்தான் பாலிபியஸ் வாழ்ந்து , ரோமானியக் குடி 

அரசாங்கம் இயங்கியவகையை ஆய்ந்து , அதிலிருந்து சில 
கோட்பாடுகளை வகுத்தார் . இவர் வாழ்ந்தகாலத்தில் ரோம் நகரரசு 
ஒரு பேரரசை நிறுவி , அதனை ஆளும் நிலைக்கு உயர்ந்து வலிமை 
பெற்றிருந்தது . கி.மு. மூன்றாம் , இரண்டாம் நூற்றாண்டுகளில் 
அது கார்த்தேஜ் முதலிய வலிமிக்க அரசுகளுடன் வெற்றியான 
போர்களைச்செய்து , பல நாடுகளை ஆளக்கூடிய வல்லரசாக 
ஆயிற்று . இத்தாலி நாடு , சிசிலி , கார்சிகா, சர்டீனியா , கிரீஸ் , 
ஸ்பெயின் , வட ஆப்பிரிக்காவில் கார்த்தேஜ் ( டியூனிஸ் ) , எகிப்து , 
சிறிய ஆசியா ( துருக்கி ) , கால் நாடு ( பிரான்ஸ் ) தென்பிரிட்டன் 
முதலியவற்றை ரோம் வென்றது . பண்டைய வரலாற்றிலேயே 
ரோமானியப் பேரரசு ஒரு 

முக்கியமான அமைப்பு ஆகும் . 
அதிலும் இத்தகைய பேரரசு ஒரு குறுகிய காலத்துக்குள் ஒரு 
சிறிய நகரரசினால் ஏற்படுத்தப்பட்டது என்பது ஒரு முக்கிய 
மான நிகழ்ச்சி ஆகும் . ரோமானியப் பேரரசு முழுவளர்ச்சி 


யரசு 

பெற்றிருந்த கி.மு. இரண்டாம் நூற்றாண்டில் செயல்பட்ட ரோமா 
னியக் குடியரசின் அரசியலமைப்பை ஆய்வுசெய்து , பாலிபியஸ் , 
சில கோட்பாடுகளை வகுத்தார் . 


பிரிவு 2 : ரோமானியக் குடியரசின் அரசாங்க அமைப்பு 
(Government of the Republic of Rome in the 

Second Century B. C. ) 


பாலிபியஸ் சுட்டிக்காட்டிய கி.மு. இரண்டாம் நூற்றாண்டி 
லிருந்த ரோமானிய அரசியலமைப்பின் கூறுகளையும் , அவற்றின் 
இயல்புகளையும் நாம் இங்குச் சுருக்கமாகக் கூறினால் , அவர் வகுத்த 
கோட்பாடுகளையும் விளங்கிக்கொள்ள இயலும் . கி.மு. 509 ஆம் 
ஆண்டிலிருந்து கி.மு. 44 ஆம் ஆண்டுவரை குடியரசு அமைப்பு 
ரோமில் இருந்தது . கி.மு. இரண்டாம் நூற்றாண்டில் ரோமின் 
குடியாட்சி அரசியலமைப்பில் ( 1 ) ஆறு வகைப்பட்ட நிர்வாக அலு 
வலரும் ( Executive officials ), ( 2 ) நான்கு மக்கள் மன்றங்களும் 
( Popular Assemblies ), ( 3 ) ஓர் ஆலோசனை மன்றமும் ( Senate ) 
உண்டு. ஆறுவகைப்பட்ட நிர்வாக அதிகாரிகள் 2 கான்சல்கள் 
( Consuls ), பிரீட்டர்கள் ( Praetors ) , சென்சார்கள் ( Censors ) , 
எடைல்கள் ( Aediles ) , 8 குவெஸ்ட்டர்கள் ( Quaestors ) , 10 டிரிபி 
யூன்கள் ( Tribunes ) ஆகியோராவர் . இரண்டு கான்சல்களும் 
ஆண்டுதோறும் கமிஷியா செஞ்சூரியாட்டாவினால் தேர்ந்தெடுக்கப் 
பட்டனர் ; இவர்கள் முன்பு அரசரால் கையாளப்பட்ட உயர்தர 
இராணுவ , சிவில் அதிகாரங்களைக் (imperium ) கையாண்டனர் . 


ஆனால் இவர்கள் ரோம் நகர எல்லைக்கு வெளியில்தான் இராணுவ 
அதிகாரத்தைக் கையாள இயலும் ; மேலும் குற்ற வழக்குகளில் இவர் 
கள் அளிக்கும் மரண தண்டனைகளைக் கமிஷியா செஞ்சூரியாட்டா 
மறுபரிசீலனை செய்யவும் , மாற்றவும் கூடும் . கான்சல்களுடைய நீதி 
அதிகாரங்களைப் பகிர்ந்துகொண்ட அலுவலரே பிரீட்டர்கள் ஆவர் . 
இவர்களும் செஞ்சூரியாட்டாவினால் தேர்ந்தெடுக்கப்பட்டனர் . 
செனட் மன்றத்தின் பெயர்ப்பட்டியலை அவ்வப்போது திருத்தங்கள் 
செய்வதற்காக 18 மாதகாலத்துக்குச் செஞ்சூரியாட்டாவினால் 
தேர்ந்தெடுக்கப்பட்ட அலுவலரே சென்சார்கள் ஆவர் . எடைல்கள் 
என்ற அலுவலர் ஆண்டுதோறும் கமிஷியா டிரிபியூட்டா , கன்சி 
லியம் பிளபிஸ் முதலிய மக்கள் மன்றங்களால் தேர்ந்தெடுக்கப் 
பட்டனர் . இவர்கள் நகர ஆட்சி , அரசாங்கப் பதிவேடுகள் , கட்ட 
டங்கள் பாதுகாப்பு , நீர்வழங்குதல் , காவல் துறை முதலிய அலு 
வல்களைச் செய்தனர் . படைவீரர்களுக்கு , ஊதியங்கள் வழங்கி 

அரசாங்க வரிகளைப் பிரித்தளித்து அலுவல்செய்த குவெஸ்ட்டர்கள் 
ஆண்டுதோறும் கமிஷியா டிரிபியூட்டாவினால் தேர்ந்தெடுக்கப்பட் 
டனர் . பிளபிய வகுப்பாருடைய நலன்களைப் பாதுகாக்கும் 
பொருட்டும் , அவர்களுக்கெதிராக மற்ற அலுவலரால் விடுக்கப்படும் 
ஆணைகளைத் தள்ளுபடி செய்யவும் , பிளபியருக்கு எதிரானவர்களைச் 
சிரை 
றைப்படுத்தவும் 10 டிரிபியூன்கள் ஆண்டுதோறும் கான்சிலியம் 
பிளபிஸ் என்ற மக்கள் மன்றத்தால் தேர்ந்தெடுக்கப்பட்டனர் . 


மக்கள் மன்றங்களுள் காலத்தால் முற்பட்டது கமிஷியா 
கியூரியாட்டா ( Comitia Curiata ) ஆகும் . இது புதிதாகத் தேர்ந் 
தெடுக்கப்பட்ட கான்சல்களுக்கு உரிய அதிகாரங்களை வழங்கும் 
சட்டத்தைச்செய்தது . கமிஷியா செஞ்சூரியாட்டா ( Comitis 
Centuriata ) என்ற மக்கள் மன்றம் , தன்முன் ஒப்புதலுக்காகக் 
கான்சல்களால் கொண்டுவரப்படும் மசோதாக்களை ஏற்றுக் 
கொள்ளவோ , மறுக்கவோ செய்தது ; கான்சல்கள் , பிரீட்டர்கள் , 
சென்சார்கள் முதலியவர்களை இது தேர்ந்தெடுத்தது ; கான்சல் 
களால் கொண்டுவரப்படும் அமைதி , போர் , உடன்பாடுசெய்தல் 
முதலியவற்றின்மீது இது முடிபுகள் எடுத்தது ; கான்சல்களால் 
குற்ற வழக்குகளில் அளிக்கப்பட்ட மரணதண்டனைகளை இந்த 
மன்றம் மறுபரிசீலனை செய்து மாற்றிற்று . கமிஷியா டிரிபியூட்டா 
( Comitia Tributa ) என்ற மக்கள் மன்றம் இரண்டு எடைல் அலு 
வலர் , 8 குவெஸ்ட்டர்கள் ஆகியோரைத் தேர்ந்தெடுத்தும் , கடும் 
வட்டிவிதிப்புப்பற்றிய ( Usury ) வழக்குகளை ஆய்வுசெய்து தீர்ப்புக் 
கூறியும் அலுவல் செய்தது . கன்சிலியம் பிளபிஸ் ( Concllium 
Plebis ) என்ற மன்றம் சாதாரண ரோமானிய வகுப்பினரான 
பிளபிய மக்களுக்கு மட்டுமே பிரதி நிதித்துவம் அளித்தது ; இது 
ஆண்டுதோறும் இரண்டு எடைல்களையும் , 10 டிரிபியூன்களையும் 
தேர்ந்தெடுத்தது ; சில மேல்முறையீட்டு வழக்குகளை இது தீர்த்துச் 
சில சட்டங்கள் இயற்றி அலுவல்செய்தது . 


முடியாட்சிக் காலத்திலிருந்தே இருந்துவந்த செனட் 
( Senate ) என்ற முதியோர் ஆலோசனை மன்றத்தில் , குடியாட்சிக் 
காலத்தில் ( கி.மு. இரண்டாம் நூற்றாண்டில் ) முந்நூறு உறுப் 
பினர் இருந்தனர் . கான்சல்கள் , பிரீட்டர்கள் , சென்சார்கள் , 
டிரிபியூட்டாவினால் தேர்ந்தெடுக்கப்பட்ட எடைல்கள் முதலியோர் 
தம்முடைய பதவிக்காலத்திற்குப் பின்னர் இதில் உறுப்பின 
ராயினர் . மற்ற உறுப்பினர்கள் பொதுப்பணியிலும் , திறமை 
யிலும் சிறந்த ரோமானியக் குடும்பங்களிலிருந்து சென்சார் 
என்ற அலுவலரால் அமர்த்தப்பட்டனர் . தொடக்கத்தில் இது 
அரசர்களுக்கும் , குடியாட்சிக் காலத்தில் கான்சல்களுக்கும் 

பல 


ஆலோசனை கூறும் மன்றமாக இருந்தது . தனது ஆலோசனை 
யின்படி அவர்கள் செயல்படுமாறு அவர்களை இதனால் கட்டாயப் 
படுத்த இயலாது . ஆனால் கி.மு. இரண்டாம் நூற்றாண்டினளவில் 
நடைமுறையில் 

அதிகாரங்களைப் பெற்றுவிட்டது . 
மக்கள் மன்றங்களுடைய ஒப்புதலுக்காக வைக்கப்படும் மசோ 
தாக்களை , முன்னதாகத் தான் ஆய்வுசெய்யவும் , அதிகாரி 
களின் பணிகளுக்குரிய ஆணைகளை விடுக்கவும் , அவர்களைத் 
தற்காலிகமாக அலுவல்களிலிருந்து நீக்கிவைக்கவும் , சட்டத்தின் 
கட்டுப்பாட்டிலிருந்து சில தனிப்பட்டவர்களுக்கு விலக்கு அளிக் 
கவும் , சட்டங்களைத் திருத்தவும் , இராணுவச் சட்டத்தைச் 
செயல்படுத்தவும் கூடிய அதிகாரங்களையெல்லாம் செனட் கி.மு. 
இரண்டாம் நூற்றாண்டில் பல சூழ்நிலைகளில் பெற்றுவிட்டது . 


இத்தகைய அதிகாரவளர்ச்சிக்குப் பல காரணங்கள் இருந்தன ; 
இதன் உறுப்பினர்கள் தேர்ந்தெடுக்கப்படாமல் , அமர்த்தப் 
பட்டவர்கள் ; இவர்கள் வாழ்நாள் முழுவதற்கும் உறுப்பினரே ; 
இவர்கள் செல்வமும் , ஆட்சித்திறனும் உடையவர்கள் ; மேலும் 
ரோமுக்கும் அண்டை நாடுகளுக்குமிடையே போர்கள் நடை 
பெற்ற நீண்டகாலங்களில் , செனட் மன்றத்தவர் 

போரை 
வெற்றியாக நடத்தியும் , உள் நாட்டு ஆட்சியை நடத்தியும் 
அனுபவம் பெற்றிருந்தனர் ; மேலும் அனுபவம் இல்லாமல் 
ஓராண்டுக்கு மட்டும் அலுவலை ஏற்றிருந்த கான்சல்களும் , அவர் 
களுக்குக் கீழ்ப்பட்ட மற்ற நிர்வாக அலுவலரும் , செனட்டின் 
ஆலோசனைகளையும் , கட்டுப்பாட்டையும் மீறமுடியாமல் அதற்குப் 
பணிந்து அலுவல்செய்ததும் , செனட்டின் அதிகார வளர்ச்சிக்கு 
மற்றொரு முக்கிய காரணமாகும் . எனவே மேலெழுந்தவாரி 
யாகப் பார்க்கும்போது கி.மு. இரண்டாம் நூற்றாண்டில் இயங்கிய 
ரோமானிய அரசியலமைப்பை ஒரு மக்களாட்சி வகையானது 
என்று நாம் கருத இடமிருந்தாலும் , நடைமுறையில் பார்க்கும் 
போது செல்வர்களடங்கிய செனட்டின் கட்டுப்பாட்டிற்கு உட் 
பட்டே குடிகளால் தேர்ந்தெடுக்கப்பட்ட அலுவலரும் , மக்கள் 
மன்றத்தினரும் ஆட்சியை நடத்தினர் - என்று 

தெரிகிறது . 
இதைச் சுட்டிக்காட்டி ஆசிரியர் ஃபௌலர் என்பவர் ( Fowler ) , 
கி.மு. - இரண்டாம் நூற்றாண்டில் 

செயல்பட்ட ரோமானிய 
அரசாங்கம் ஒரு குடியாட்சியுமன்று ; உயர்குடிமக்கள் ஆட்சியு 
மன்று ; அது இதுவரை உலகத்திலேயே காணப்பட்ட செல்வச் 
சிறுகுடியினராட்சிகளுள் மிகவும் கட்டுப்பாடான செல்வச் சிறு 
குடியினராட்சி என்று கூறுகிறார் . இதுவே சரியான கருத்தும் , 
ஆகும் . 

பிரிவு 3 : பாலிபியஸ் கூறிய கோட்பாடுகள் 


ப 


கலப்பு அரசியலமைப்புக் கோட்பாடு ( Theory of Mixed Constitu 
tion )) 

மிகக் குறுகியகால அளவில் ரோம் ஒரு பேரரசை வென்ற 
தற்கு ஒரு காரணம் , அதனுடைய குடியரசிலிருந்த கலப்பு அரசிய 
லமைப்பும் ஆகும் . உலக வரலாற்றிலே வளர்ச்சியும் , மறைவும் 
ஏற்படுவதைக்காட்டும் ஒரு விதி அல்லது சட்டம் இருக்கிறது . 
அரசியல் துறையில் கலப்பில்லாத தூய 

தூய அரசாங்கவகைகளெல் 
லாம் நாளடைவில் தேய்ந்து மறைந்துவிடுகின்றன . எடுத்துக் 
காட்டாக முடியாட்சியானது , ஒற்றை மனிதருடைய சர்வாதிகார 
ஆட்சியாகவும் , உயர்குடிப்பிறந்தோராட்சி ( aristocracy ) தன்னல 
நோக்குடைய செல்வராட்சியாகவும் ( oligarchy ) தேய்ந்துமறை 
கின்றன . இத்தகைய பலவீனத்துக்கு ரோம் ஆளாகாமல் , ஒரு 
கலப்பு 

அரசியலமைப்பை ஏற்றுக்கொண்டது . அதனுடைய 
அரசியலமைப்பிலே - அதாவது பாலிபியஸ் வாழ்ந்த கி.மு. இரண் 
டாம் நூற்றாண்டிலிருந்த அரசியலமைப்பிலே - ( 1 ) முடியாட்சி , 
( monarchy ) , ( 2 ) உயர்குடிப் பிறந்தோராட்சி ( aristocracy ) , ( 3 ) 
குடியாட்சி ( democracy ) ஆகிய அரசாங்கவகைகளின் இயல்புகள் 
கலந்துள்ளன . கான்சல்கள் குழு அரசர்களுடைய அதிகார நிலை 
யையும் , செனட் மன்றம் உயர்குடியினருடைய அதிகார நிலை 
யையும் , மக்கள் மன்றங்கள் குடியாட்சி அரசாங்கத்தின் இயல் 
பையும் காட்டுகின்றன . இந்த மூன்றுகூறுகளும் ஒன்றோ 
டொன்று மாறுபடாமல் இணைந்தும் , இவற்றுள் எதுவும் தீவிர 
நிலைக்குப்போகாமல் மற்றக் கூறுகளினால் தடுக்கப்பட்டுச் சம 
நிலையில் இருப்பதனாலும் , ரோமானிய அரசாங்கமானது வலுவாக 
அமைந்து ஒரு பேரரசை ஏற்படுத்தி ஆளக்கூடிய நிலையில் 
இருக்கிறது . 


தடைச்சமன் கோட்பாடு ( Theory of Checks and Balances ) 


இக் கலப்பு அரசாங்கவகையிலேயே தடைச்சமன் கோட்பாடு 
அமைந்திருப்பதையும் பாலிபியஸ் சுட்டிக்காட்டினார் . 

கான் 
சல்கள் என்ற உயர்தர நிர்வாக அலுவலருடைய இராணுவ , சிவில் 
அதிகாரங்களுக்குப் பின்கூறப்படும் தடைகள் இருந்தன . இவ் 
வலுவலர் எண்ணிக்கையில் இருவர் ஆவர் ; இருவருக்கும் சம 
அதிகாரங்கள் இருந்தன ; ஒருவர் சர்வாதிகாரியாக வருவதை 
மற்றவர் தடுக்கமுடியும் ; இவர்களுடைய அலுவல் 

அலுவல் காலமும் 
ஓராண்டுதான் ; மேலும் இவர்கள் தங்களுடைய இராணுவ 

மேல்நாட்டு அரசியல் கோட்பாடுகள் 


பல 


அதிகாரங்களை ரோமுக்கு வெளியில்தான் கையாள இயலும் ; 
ரோமுக்கு உள்ளேயும் இவர்கள் குற்றவாளி எவருக்கும் விதிக்கும் 
மரண தண்டனையைக் கமிஷியா செஞ்சூரியாட்டா என்ற மக்கள் 
மன்றம் மேல்முறையீட்டை அனுமதித்து , மறுபரிசீலனை செய்து , 
மாற்ற இயலும் . இவர்கள் விடுக்கும் ஆணைகள் பிளபிய மக்க 
ளுடைய நலனுக்கு மாறானவை என்ற காரணம்காட்டி , 
அவற்றை டிரிபியூன்கள் தள்ளுபடி செய்யமுடியும் . இதேபோல 
மக்கள் மன்றங்களின் அதிகாரங்களும் தடைகளுக்கு 
உட்படுத்தப்பட்டிருக்கின்றன . இந்த மன்றங்களெல்லாம் நிர்வாக 
அதிகாரிகளால் ( அதாவது கான்சல்களால் ) கூட்டப்பட்டால்தான் 
இவை கூடமுடியுமேதவிர , இவை தாமாகவேகூடிச் செயல்பட 
இயலாது . மேலும் இவை தம் முன்னர் தம் கூட்டத் தலைவர் 
களால் கொண்டுவரப்படும் மசோதாக்களை ஏற்றுக்கொள்ளவோ , 
மறுக்கவோதான் செய்ய இயலுமேதவிர , தாமாகவே ஒரு மசோ 
தாவை இயற்றவோ , எந்த மசோதாவின்மீதும் விரிவான 
விவாதங்களை நடத்தவோ இயலாது . 
நடத்தவோ இயலாது . பெயரளவில் 

பெயரளவில் பார்த்தால் 
செனட் மன்றமும் தடைச்சமன் கோட்பாட்டுக்கு உட்பட்டது 
தான் . அது தேர்ந்தெடுக்கப்பட்ட மன்றம் அன்று ; அதன் 
உறுப்பினர்கள் அமர்த்தப்பட்டவர்கள் ; மேலும் இது கான்சல் 
களுக்குக் கூறும் ஆலோசனைகளை அவர்கள் ஏற்றுக்கொண்டாக 
வேண்டுமென்ற கட்டாயமும் இல்லை . 


என்பது 


- என்று 


பாலிபியஸ் கலப்பற்ற தூய அரசாங்கவகைகள் நிலைத்து 
நிற்கமாட்டா எனவும் , அவை மாறுபடும் அல்லது தேய்வுறும் 
எனவும் ஒரு விதியை வகுத்தார் . அரிஸ்ட்டாட்டில் கலப்பு 
அரசாங்க அமைப்பு என்பது சமுதாயத்திலுள்ள பல்வேறு 
( சமுதாய ) வகுப்புகளின் சமத்துவ நிலையில் அமைந்திருக்கிற 
தென்று கூறினார் . பாலிபியஸ் கலப்பு அரசாங்க அமைப்பு 

அரசாங்க அதிகாரங்களின் சம நிலையில் - அதாவது 
ஒருகூறு 

மிகாமல் அல்லது கூடுதலாகாமல் மற்றவை அதைத் 
தடுப்பது என்ற சமநிலையில் - அமைந்திருக்கிறது 
கூறினார் . ரோமின் அரசாங்கத்தில் எந்த நீதி அதிகாரியும் , 
தன்னோடொத்த அதிகாரமுடைய எந்த அலுவலருடைய செயலையும் 
தடுப்பதற்குத் தடை ஆணை (Veto ) விதிக்கும் அதிகாரத்தைப் 
பெற்றிருந்தார் . இதை மனத்தில் வைத்துக் கொண்டே பாலி 
பியஸ் மேற்கூறியவாறு அரசியலதிகாரங்களின் சமநிலை என்ற 
இயல்பைக் கலப்பு அரசாங்கக் கோட்பாட்டில் கூறியிருத்தல் 
வேண்டும் . எனவே கலப்பு அரசாங்க முறை என்பது தடைகளும் , 
சமநிலைகளும் அடங்கிய ஓர் அமைப்பு ஆகும் என்று பாலிபியஸ் 
வகுத்தார் . 

பிரிவு 4 : பாலிபியசின் கோட்பாடுகளைப்பற்றிய மதிப்பீடு 

பாலிபியஸ் கி.மு. இரண்டாம் நூற்றாண்டில் ரோமில் செயல் 
பட்ட அரசாங்கத்தை வலுவான ஒரு கலப்பு அரசாங்கமென்று 
புகழ்ந்துகூறியது சரி அன்று ; கி.மு. இரண்டாம் நூற்றாண்டில் 
ரோமில் இயங்கியது கலப்பு அரசாங்கம் அன்று . அது உண்மையில் 
ஒரு செல்வச் சிறுகுடியினராட்சியே ( oligarchy ) என்று ஆசிரியர் 
ஃபௌலர் கூறும் கருத்துத்தான் சரி ஆகும் . இதற்குக் காரணங் 
களும் பிரிவு 2 இல் கூறப்பட்டன . 


மேலும் பாலிபியஸ் கூறியபடி அது ஒரு வலுவான கலப்பு 
அரசாங்கமாக இருந்தால் அது நீடித்து , நிலைத்து இருந்திருக்க 
வேண்டும் . ஆனால் அது அவ்வாறு நீடித்திராமல் போயிற்று 
என்றும் கி.மு. 44 ஆம் ஆண்டிற்குப் பிறகு குடியரசு அரசாங்கம் 
மறைந்து இராணுவ முடியாட்சியே ( Military Monarchy ) மீண்டும் 
தோன்றி இந்த முடியாட்சியும் ரோமானியப் பேரரசு கி.பி. ஐந்தாம் 
நூற்றாண்டில் மறைந்துபோன காலம்வரையில் இருந்ததென்றும் 
பண்டைய ரோமானிய வரலாறு நமக்குக் காட்டுகிறது . கி.மு. 
இரண்டாம் நூற்றாண்டின் தொடக்கத்திலேயே குடியரசு அரசாங்க 
மானது பலவகை மாறுதல்களுக்கு உள்ளாகத் தொடங்கிற்று . 
அளவிற் பெரிதாயிருந்த ரோமானியப் பேரரசை ஆளுவதற்குச் சிறிய 
ரோமானிய நகரரசுக்காக வகுக்கப்பட்ட குடியரசு அரசாங்க 
அமைப்பு ஏற்றதாக இல்லை . பல அரசியல் , பொருளாதார , 
சமுதாயப் பிரச்சினைகளைச் செல்வச் சிறுகுடியினருடைய கையி 
லிருந்த குடியரசு அரசாங்கத்தால் தீர்க்க இயலவில்லை . பலவித 
முயற்சிகள் மேற்படி பிரச்சினைகளைத் தீர்ப்பதற்காக மேற்கொள்ளப் 
பட்டன . கேயஸ் கிராக்கஸ் , டைபீரியஸ் கிராக்கஸ் என்ற இரு 
உடன்பிறந்தார்கள் மக்கள் மன்றங்களின் மூலமாகப் பிரச்சினை 
களை தீர்க்கமுயன்று பணக்காரச் செனட்டர்களுடைய எதிர்ப்புக்கு 
ஆளாகித் தோல்வியுற்று அழிந்தனர் . பின்னர் மேரியஸ் ( Marius ) 
என்ற சிறந்த படைத்தலைவர் ஒன்றன்பின் ஒன்றாக அடுத்தடுத்து 
எட்டு ஆண்டுகளுக்குக் கான்சல் பதவிக்குத் தேர்ந்தெடுக்கப்பட்டு 
வந்தார் ; இவர் சிறந்த படைவீரராயினும் , ஆட்சித் திறனற்றவராகை 
யால் மேற்படி பிரச்சினைகளைத் தீர்க்க இயலவில்லை . சல்லா ( Sulla ) 
என்ற சிறந்த போர்வீரர் செனட் மன்றத்தின் வலிமையையும் , 
அதன் இன்றியமையாமையையும் ஒப்புக்கொண்டு அதன் துணை 
கொண்டு ஆட்சிசெய்தார் ; ஆனால் அவர் ஆட்சியிலிருந்து விலகி 
யதும் , செனட்டுக்கு ஆதரவில்லாமல் , மீண்டும் அதற்கு எதிர்ப்புத் 
தொடங்கிற்று . பாம்ப்பியஸ் ( Pompeius ) என்ற சிறந்த போர்வீரர் 
ஆட்சியைக் கைப்பற்றக்கூடிய நிலையிலிருந்தாலும் , அவ்வாறு 

மேல் நாட்டு அரசியல் கோட்பாடுகள் 


செய்யவில்லை. ஆனால் சிறந்த போர் வீரரும் , பிரச்சினைகளைத் 
தீர்க்கும் திறம் உடையவருமான ஜூலியஸ் சீசர் ( Julius Caesar) , 
கான்சலாக வந்து சர்வாதிகாரங்களையும் பெற்றுச் சீர்திருத்தங்களைச் 
செய்தார் . ஆயினும் அவர் குடியரசுவாதிகளுடைய ( Republicans ) 
உணர்ச்சியை மதிக்கவில்லை என்ற ஐயத்துக்கு . இடம் தந்தார் ; 
எனவே செனட்டர்கள் சிலருடைய சூழ்ச்சியால் கி.மு. 44 ஆம் 
ஆண்டு மார்ச்சு மாதம் 15 ஆம் நாள் இவர் செனட் கட்டடத்தில் 
கொல்லப்பட்டார் . எனினும் ஒற்றை மனிதரின் ஆட்சி தவிர்க்க 
முடியாததாயிற்று . இவருடைய பேரர் ஆக்டேவியஸ் சீசர் என்ற 
அகஸ்ட்டஸ் சீசர் குடியரசு அரசாங்கத்தின் அமைப்பை வைத்துக் 
கொண்டு, படைவலிமையை வைத்துக்கொண்டு செனட்டின் ஆதர 
வோடு தம் சர்வாதிகார ஆட்சியை நிறுவினார் . இவ்வாறு தந்திர 
மாக இவர் குடியரசு அரசியலமைப்பு என்ற போர்வையில் , உண்மை 
யில் இராணுவ முடியாட்சியை நடத்தினார் . இவர் நிறுவிய முடி 
யாட்சிமுறை இந்த அமைப்பில் நிலைத்து நின்றது . பாலிபியஸ் 
பாராட்டிய குடியரசு ஆட்சி மறைந்துபோயிற்று . 


இவ்வாறு பாலிபியஸ் கூறிய கருத்து ரோம் அரசில் காணப் 
படவில்லை என்றாலும் , அவர் வகுத்த தடைச்சமன் கோட்பாடு 
18 ஆம் நூற்றாண்டில் வாழ்ந்த சார்ல்ஸ் மான்ட்டஸ்க்யு என்ற 
பிரெஞ்சு அரசியலறிஞரால் ஏற்றுக்கொள்ளப்பட்டது ; இவ்வாசிரியர் 
இக் கோட்பாட்டை ஆதாரமாக வைத்தே அதிகாரங்களின் பிரிப்புக் 
கோட்பாட்டை ( Doctrine of Seperation of Powers ) வகுத்தார் . 
‘ குடி ஆளின் சுதந்திரம் அரசாங்கத்தால் அழிக்கப்படாமல் பாது 
காப்பாக இருப்பதற்கு , சட்டம் இயற்றும் அதிகாரம் , நிர்வாக அதி 
காரம் , நீதி வழங்கும் அதிகாரம் ஆகிய மூன்றும் ஒரே ஆட்சியாள 
ரிடத்தில் குவிக்கப்படாமல் , வெவ்வேறு தனித்தனியான உறுப்பு 
களில் ( organs ) பிரிக்கப்படுதல் வேண்டும் , என்பதே மான்ட்டஸ்க்யு 
"வின் கோட்பாடு ஆகும் . 


மான்ட்டஸ்க்யுவின் கோட்பாட்டை ஆதாரமாகவைத்தே இக் 
காலத்தில் ஐக்கிய அமெரிக்கக் கூட்டாட்சி நாட்டின் அரசியலமைப்பு 
வரையப்பட்டிருக்கிறது . இதனை வரைந்த ( 1787 இல் ) ஜார்ஜ் வாஷிங் 
டன் , ஜேம்ஸ் மேடிசன் , ஹாமில்ட்டன் முதலியோர் மான்ட்டஸ்க்யு 
வின் கோட்பாட்டைவைத்து அமெரிக்க நிர்வாக அதிகாரியான் 
தலைவருக்கும் , சட்டமன்றங்களுக்கும் , நீதிமன்றங்களுக்கும் 
ஒன்றையொன்று தடுத்துச் சமன்படுத்தக் கூடியசில் அதிகாரங் 
களை வழங்கினார் . அதன்படி சட்டமன்றங்களாகிய பிரதி நிதிகள் 
மன்றம் , செனட் ஆகியவை ( House of Representatives , Senate ) 
ஆகியவை நிறைவேற்றும் மசோதாக்களைக் குடியரசுத் தலைவர் 

கையெழுத்திட்டு ஏற்றுக்கொள்ளாமல் , ஒரளவு தள்ளிப்போடும் 
தடை ஆணையைப்பெற்றிருக்கிக்கிறார் . இதேபோல அயல்நாட்டு 
உறவுகளைப்பொறுத்தவரையில் குடியரசுத்தலைவர் எடுக்கும் முடிவு 
களை ஏற்றுக்கொள்ளவோ , தள்ளிவிடவோ ( 3 இல் 2 பங்குடைய ) 
உறுப்பினருடைய வாக்குகளின் மூலம் கூடிய அதிகாரத்தைச் 
செனட் பெற்றுள்ளது . ( இவ்வதிகாரம் 1919 இல் உட்ரோ வில்சனு 
டைய தீர்மானத்துக்கெதிராகச் செனட்டினால் கையாளப்பட்டது. ) 
இதேபோலச் சட்டமன்றங்களிரண்டும் , தலைவரும் நிறைவேற்றும் 
சட்டம் எதனையும் , அமெரிக்க அரசியலமைப்புச் சட்டத்துக்கு 
மாறானதெனக்கூறி அதனைத் தள்ளுபடிசெய்யவும் , துரோகக்குற்ற 
விசாரணைக்காகச் செனட்டின்முன் நிறுத்தப்படும் குடியரசுத் 
தலைவரை விசாரித்துத் தண்டிக்கவும் உயர்நீதிமன்றத்துக்கு அதி 
காரங்கள் இருக்கின்றன . எனவே ஐக்கிய அமெரிக்க அரசாங்கத் 
தில் மூன்று உறுப்புகளும் ஒன்றும் மிகாமல் ஒன்றையொன்று 
தடைசெய்து சமநிலையில் நிறுத்துகின்றன . ஆகையால் குடியாள் 
சுதந்திரத்தின் பாதுகாப்புக்கு ஏற்றதாக வகுக்கப்பட்ட அதிகாரங் 
களின் பிரிப்புக் கோட்பாட்டுக்குப் பாலிபியஸ் ஓர் ஆதாரத்தைத் 
தடைச்சமன் கோட்பாடு என்ற கோட்பாட்டின் மூலமாக அமைத் 
தார் என்று கூறலாம் . 


-- 


இயல் எட்டு 


சிசரோ 

(Cicero ) 
( கி.மு. 106 - கி.மு. 43 ) 


பிரிவு : 1 சிசரோவின் வாழ்க்கை வரலாறும் , அவர் 

வாழ்ந்தகாலச் சூழ்நிலைகளும் 


மார்க்கஸ் டல்லஸ் சிசரோ ( Mareus Tullus Cicero ) கி.மு. 
106 ஆம் ஆண்டிற்கும் கி.மு. 43 ஆம் ஆண்டிற்கும் இடைப்பட்ட 
காலத்தில் ரோமில் வாழ்ந்த நாவலரும் , அரசியல்வாதியும் ஆவார் . 
இவர் இத்தாலியில் அர்ப்பினம் என்ற ஊரிலுள்ள ஒரு போர் வீரரின் 
மகன் ஆவார் . அப்பொழுது குடியாட்சி அரசாங்க அமைப்பு 
ரோமானியக் குடியரசில் செயல்பட்டுவந்தது . எனவே அரசியலில் 
முன்னேற்றமடையும் நோக்கத்துடன் இளைஞராக இருந்தபோது 
இவர் நீதிமன்றங்களில் வழக்கறிஞராக வேலைசெய்தார் . செக்ஸ்ட் 
டஸ்ரோசியஸ் என்பவருக்காக இவர் வழக்கு ஒன்றில் வெற்றியாக 
வாதிட்டபோது , மக்களுடைய கவனத்தை ஈர்த்தார் . ரோமானியக் 
குடியாட்சி அரசாங்கத்தில் குவெஸ்ட்டர் என்ற சிறிய நிர்வாக 
அலுவலைப்பெற்றார் . ரோமானிய ஆட்சியிலிருந்த சிசிலி மக்களு 
டைய பிரச்சினைகளை இவர் பரிவுடன் அணுகினார் . எனவே இவர் 
அவர்களுடைய நண்பரானார் . எடைல் , பிரீட்டர் முதலிய அலுவல் 
களையும் இவர் ஏற்றிருந்தார் . ரோமானியப் பணக்காரர் வகுப்பு 
செனட் ஆலோசனை மன்றத்தில் நிறைந்து இருந்தது . ரோமானியக் 
குடியாட்சியை நடைமுறையில் பணக்கார ஆட்சியாக நடத்தி 
வந்தது . அதனுடைய ஊழல்மிக்க ஆட்சியை இவர் எதிர்த்த 
போதிலும் , நல்லதொரு குடியாட்சிக்கான திட்டம் எதனையும் இவர் 
ஏற்கவில்லை . பிற்போக்குக் கருத்துகளை இவர் ஆதரித்தார் . 

ரோமானியப் பேரரசை ஆளுவதற்காகப் பாம்ப்பியஸ் , ஜூலியஸ் 
சீசர் , கிராசஸ் ஆகியோர் அமைத்த முக்கூட்டு ஆட்சியில் , இவர் 
பாம்ப்பியசை ஆதரித்தார் . இவர் செல்வமுடைய நடுத்தர 
வகுப்பைச் சேர்ந்தவராகையால் , இவர் சாதாரண ஏழைமக்களு 
டைய கருத்துகளையோ , உணர்ச்சிகளையோ மதிக்காமலும் , செல்வ 
ருடைய தந்நலம்மிக்க தீய ஆட்சியை வெறுத்தும் இருந்தார் . 
அரசாங்கத்தைச் செனட்டிலுள்ள செல்வர்களும் , உயர்குடிப்பிறந் 
தோரும் சேர்ந்து நடத்துதல் வேண்டுமென்று இவர் விரும்பினார் . 
கிளோடியஸ் என்பவர் சிசரோவை எதிர்த்து , அவரை வெளியேற்றத் 
திட்டமிட்டார் . எனவே சிசரோ தாமாகவே கி.மு. 58 இல் மாசி 
டோனியாவில் ஓராண்டு தங்கியிருந்து ரோமிலுள்ள தம் நண்பர் 
களின் மூலமாகத் தம்மை ரோமுக்கு மீட்குமாறு வேண்டினார் . 
பாம்ப்பியஸ் கொண்டுவந்த ஒரு தீர்மானத்தின் மூலம் சிசரோ 
கி.மு. 57 இல் ரோமுக்கு மீட்கப்பட்டார் . இவர் முக்கூட்டு ஆட்சியை 
ஒத்துக்கொண்டபோதிலும் , ஜூலியஸ் சீசர் ஏழைக் குடியானவர் 
களுடைய நலனுக்காகக் கொண்டுவந்த நல்ல சட்டங்களை எதிர்த் 
தார் . செனட்டின் பணக்காரர்க்கும் , சீசரின் ஏழைக்கட்சிக்கும் 
இடையே தோன்றிய பூசலில் , சிசரோ செனட்டிற்கும் , பாம்ப்பிய 
சுக்கும் ஆதரவளித்துச் சீசருடைய பகைவரானார் . சீசரைச் சூழ்ச் 
சிக்காரர்கள் 

கொன்றுவிட்டபோது சூழ்ச்சிக்காரர் 
கட்சிக்கும் , சீசர் கட்சிக்கும் போர் நடந்தது . அதில் இரு தரப்பின் 
குற்றவாளிகளுக்கும் மன்னிப்பு வழங்கவேண்டுமென்று சிசரோ 
செனட்டில் கூறினார் . சீசரின் நண்பரான அன்டோனியஸ் 
ஆட்சிக்கு வரக்கூடுமென்றெண்ணி , இவர் அன்ட்டோனியசின் 
செயல்களையெல்லாம் கண்டித்து , பிலிப்பிக்ஸ் ( Philipplcs ) என்ற 
தம் சொற்பொழிவுகளைச்செய்தார் . கி.மு. 43 இல் அன்ட்டேனியஸ் , 
ஆக்டேவியஸ் சீசர் , லெப்பிடஸ் ஆகிய மூவரும் இரண்டாம் 
முக்கூட்டை ஏற்படுத்தித் தங்களுடைய ஆட்சியை வலுப்படுத்தும் 
பொருட்டு, அதனை எதிர்த்த 300 செனட்டர்களையும் , 2000 உயர் 
குடிப் பிரபுக்களையும் நாட்டுக்குப் புறம்பாக்கி அவர்களுக்குக் கொலைத் 
தண்டனை கொடுத்தனர் . அவ்வாறு தண்டிக்கப்பட்டவருள் சிசரோவும் 
ஒருவர் . இவர் பார்மியே என்ற ஊருக்கருகில் அன்ட்டோனியசின் 
ஆட்களால் கொல்லப்பட்டார் . 


குத்திக் 


சிசரோ வாழ்ந்தகாலச் சூழ்நிலைகளே அவருடைய அரசியற் 
கருத்துகளை உருவாக்கின . ரோமானியக் குடியரசில் ஆட்சியில் 
குடிகளுக்குப் பங்கு இருந்தது . ரோம் ஒரு சிறிய நகரரசாக இருந்த 
காலம் வரையில் அதன் குடியாட்சி அரசாங்க இயல்பு உறுதியாக 
இருந்தது . கி.மு. இரண்டாம் நூற்றாண்டில் ரோமுக்கு ஒரு 
பேரரசு தோன்றி , அதனை ஆளும் பொறுப்பும் ஏற்பட்டது . எனவே 

பழைய குடியாட்சி அரசாங்கத்தால் பேரரசுக்குரிய பொறுப்புகளைச் 
சரிவர நிறைவேற்ற இயலவில்லை . குடியாட்சி அரசாங்க அமைப்பின் 
மூலமாகச் சுயநலம் மிக்க ஊழல் நிறைந்த செல்வர்களுடைய 
ஆட்சி நடைபெற்றது . அதற்கு எண்ணிக்கையில் பெரிய சாதாரண 
ஏழை மக்களுடைய எதிர்ப்புத் தோன்றிற்று . குடியரசு அமைப்பை 
வைத்துக்கொண்டு பேரரசை ஆளும் பொறுப்புகளை நிறைவேற்ற 
இயலாது என்ற நிலைமை ஏற்பட்டது . அவ்வாறு இருந்தும் பழைய 
குடியரசு அமைப்பையே நீடித்து ஏற்றுக்கொள்ளுதல் வேண்டு 
மென்று சிசரோ வற்புறுத்தினார் . 


பிரிவு 2 : சிசரோவின் கோட்பாடுகளுக்கு ஆதாரமான 

ஸ்டாயிக் கருத்துகள் 
சிசரோ தமது 

அரசியல் கோட்பாடுகளுக்கு ஆதாரமாக 
ஸ்டாயிக் கருத்துகளைப் பனேஷியஸ் கூறிய வடிவத்தில் ஏற்றுக் 
கொண்டார் . அவர் தாம் எழுதிய ரிபப்ளிக் அல்லது குடியரசு 
( Republic ) என்ற நூலிலும் , சட்டங்கள் அல்லது லாஸ் ( Laws ) 
என்ற நூலிலும் தம் கோட்பாடுகளைக் கூறினார் . ரோமிலுள்ள இரு 
வகுப்பாரும் இணக்கமாக இருத்தல் வேண்டுமென்றும் , பாலிபி 
யசின் கலப்பு அரசாங்கக் கோட்பாடும் , அதற்கு அடிப்படையான 
தடைச்சமன் கோட்பாடும் ஏற்றுக்கொள்ளப்படுதல் வேண்டு 
மென்றும் அவர் கூறினார் . இவை அரசருடைய ஆட்சியை 
நோக்கிச் சென்றுகொண்டிருந்த ரோமானிய அரசியல் சூழ் 
நிலைக்குப் பொருந்தமாட்டா என்பதையும் இவர் உணர்ந்திருந்தார் . 
எனவே இவர் வகுத்துள்ள இயற்கையின் சட்டம் என்ற கோட் 
பாட்டுக்கும் ( Theory of Natural Law ) , மனிதச் சமத்துவக் 
கோட்பாட்டுக்கும் ( Theory of Equality of Men ) மட்டும் இப்போது 
மதிப்பு இருக்கிறது . பனேஷியஸ் பழைய ஸ்டாயிக் கருத்துக் 
களுக்குப் புதிய வடிவம் கொடுத்ததனால் , உலக அரசு , உலகக் 
குடிமை , இயற்கையான நீதி முதலிய கருத்துகள் தோன்றின . 
இவற்றினின்றும் ஒழுக்க இயல்பான நம்பிக்கைகளும் , சமய இயல் 
பான நம்பிக்கைகளும் தோன்றின . அவையாவன : தகப்பன் 
மக்கள் என்ற உறவினடிப்படையில் அமைந்துள்ள சில நல்ல 
இயல்புகளோடு கூடிய கடவுளின் அரசாங்கத்தில் உலகம் அடங்கி 
இருந்தது . அறிவுடைமை என்ற பண்பின் காரணமாக ஓரின 
உறவு உடையவர்களாகவும் , கடவுளுக்கு ஒத்த நிலைமையினராகவும் 
மக்கள் இருக்கின்றனர் . நல்லொழுக்கவிதிகளும் , நீதிபற்றிய 
விதிகளும் , கார்ண அடிப்படையிலமைந்த நடத்தைவிதிகளும் 
இருக்கின்றன . இவற்றை மீறுதலினால் தண்டனைகள் வழங்கப்படுவ 
தில்லை . மனிதர்கள் சமுதாயமாக வாழும் - இயல்பை உடைய 


சிசரோ 

வர்கள் . இந்த ஸ்டாயிக் கருத்துகளெல்லாம் கி.மு. முதலாம் நூற் 
றாண்டிலும் , கி.பி. இரண்டாவது , மூன்றாவது நூற்றாண்டுகளிலும் 
இருவகையாக வளர்ந்தன . ரோமானியச் சட்ட இயலை ஸ்டாயிக் 
கருத்துகள் வளர்த்தன ; எனவே அதில் ஸ்டாயிக் கருத்தாகிய 
இயற்கையின் சட்டம் என்பது ரோமானியச் சட்ட இயலில் கலந்தது . 
ஸ்டாயிக் கருத்துகளின் சட்ட இயல்பான வளர்ச்சியையே சிச 
ரோவின் கோட்பாடுகள் காட்டுகின்றன . ஸ்டாயிக் சட்டத்தின் 
இரண்டாவது வகையான வளர்ச்சி சமயச் சார்புடைய வளர்ச்சியாக 
( theological ) இருந்தது . சட்டமும் , அரசாங்கமும் மனித வாழ்வை 
நெறிப்படுத்துவதற்காகத் தெய்விக ஏற்பாடு என்ற திட்டத்திலேயே 
வேரூன்றியுள்ளன என்பதே ஸ்டாயிக் கருத்துகளின் சமயச் சார் 
பான வளர்ச்சியைக் காட்டுவதாகும் . ஸ்டாயிக் கருத்துகளின் 
சமயச் சார்பான வளர்ச்சியைச் செனக்கா ( Seneca ) என்ற ரோமா 
னியருடைய கருத்துகள் அல்லது கோட்பாடுகள் காட்டுகின்றன . 


பிரிவு 3 : சிசரோவின் கோட்பாடுகள் 


( a ) அரசின் தோற்றம் 

சட்டம் என்பதிலிருந்தும் , உரிமைகளிலிருந்தும் தோன்றி 
வயதுதான் அரசு என்ற அமைப்பு ஆகும் . சட்ட இயல்பாக அரசின் 
தோற்றத்தை முதன்முதலில் எடுத்துக்கூறியவர் 

எடுத்துக்கூறியவர் சிசரோதாம் . 
சட்ட இயல்பான இப்போக்கு ( lcgalism ) இக்காலத்திலும் ஒப்புக் 
கொள்ளப்படுகிறது . 


( b ) முழுமையான அரசியலமைப்பு 


பண்டைய ரோமில் தொடக்கத்தில் இருந்தது மன்னராட்சி ; 
இதிலிருந்து ஒற்றை மனிதரின் கொடுங்கோலாட்சி , அதிலிருந்து 
உயர்குடிப் பிரபுக்களாட்சி , அதிலிருந்து செல்வராட்சி , அதிலிருந்து 
குடியாட்சி என்ற அரசாங்கவகைகளாகத் தோன்றின . எனவே 
முழுமையான அரசியலமைப்பு என்பது இத்தகைய அரசாங்கங் 
களினுடைய 

வளர்ச்சிவட்டத்தில் அமைந்தும் ,, ஒரு கலப்பு 
அரசியலமைப்பாகவும் இருக்கும் . 


சிசரோ கூறிய இந்தக் கோட்பாடு அவருடைய காலத்தி 
லிருந்த ரோமானிய அரசுக்கே ஒத்துவராது என்பதை அவரே 
உணர்ந்திருந்தார் . எனினும் ரோமானியக் குடியரசின் அரசிய 
லமைப்பின் பல பகுதிகள் பல்வேறுவகைப்பட்ட சூழ்நிலைகளில் 
அறிவிற் சிறந்தபலரால் உருவாக்கப்பட்டும் , அவ்வப்போது தோன்றும் 
- அரசியல் - பிரச்சினைகளுக்கான தீர்வுகளைக் கொண்டதாகவும் 

இருப்பதால் , அது மனிதனுடைய சிறந்த அரசியலனுபவத்தில் 
தோன்றியதாகவும் , அதுவே மிக்க முழுமையான வளர்ச்சியும் , 
நிலைத்து நிற்கும் தன்மையும் உடையது என்றும் சிசரோ 
அதனைப் புகழ்ந்தார் . 


( c) இயற்கையின் சட்டம் 


உலகம் முழுவதற்கும் பொருந்தக்கூடிய இயற்கையின் சட்டம் 
ஒன்று இருக்கிறது . உலகம் முழுவதையும் ஆளுவதற்காகக் 
கடவுள் ஓர் அரசாங்கத்தை ஏற்படுத்தி இருக்கிறார் . மனித 
ருடைய அறிவுடைமை , சமுதாய உணர்வு என்ற இரு பண்பு 
களும் அவரைக் கடவுளோடு ஒத்த நிலையிலுள்ளவராக ஆக்கக் 
கூடியவை ; இவ்விரு பண்புகளினின்றும் , கடவுளின் அரசாங்கத் 
தினின்றும் இயற்கையின் சட்டம் தோன்றுகிறது . இந்த இயற் 
கையின் சட்டமே உலக அரசு என்ற அமைப்புக்குரிய அரசிய 
லமைப்புச் சட்டம் ஆகும் . ( Law of Nature is the Constitution 
for the world - stato ) . இது உலகமெங்கிலும் , ஒரே வகையாகவும் , 
எல்லா நாடுகளையும் , எல்லா மனிதர்களையும் மாறுதலுக்கு 
இடம் இல்லாதவகையில் கட்டுப்படுத்தவல்லதாகவும் இருக்கிறது . 
இதற்கு 

மாறாக இருப்பவையெல்லாம் சரியானவை அல்ல . 
எனவே அத்தகைய மாறுபாடான சட்டங்களெல்லாம் தீயவை ; 
தவறானவை ; அவற்றைச் சட்டமெனக் கூறவோ , செயல் 
படுத்தவோ இயலாது . 


( சரியான காரணம் அல்லது அறிவு ( right reason 
என்ற உண்மையான காரணம் ஒன்று இருக்கிறது . 
இது இயற்கையோடு பொருந்தியதாகவும் , எல்லா மனிதர் 
களிடத்தும் கையாளத்தக்கதாகவும் , மாற்ற இயலாத 
தாகவும் , என்றும் நிலைத்து நிற்பதாகவும் இருக்கிறது . 
இந்த உண்மையான சட்டமானது , தன் ஆணைகளின் 
மூலமாக மனிதர்களைத் தம் கடமைகளைச் செய்யுமாறு 
தூண்டுகிறது . அவர்கள் தீயவைகளைச் செய்யாமல் 
அவர்களைத் தடுக்கிறது . இதனுடைய ஆணைகளும் , 
தடைகளும் நல்ல மனிதர்களைச் செயல்படுத்துவன 
வாகவும் , தீயவர்களிடத்து யாதொரு விளைவுகளையும் 
உண்டாக்கமுடியாமலும் இருக்கின்றன . 

இந்தச் 
சட்டத்தைச் செல்லாததாக ஆக்குவதற்குச் செய்யப் 
படும் மனிதச் சட்டம் எதுவும் ஒருபோதும் நீதியான 
தாகவோ , சரியானதாகவோ இருக்க இயலாது ; இச் 
சட்டம் செயல்படுவதைத் தடுப்பதும் அனுமதிக்கப்பட 


சிசரோ 


121 


முடியாது ; இதை முழுவதும் தள்ளிவிடுவதென்பதும் 
இயலாது . மேலும் இந்தச் சட்டத்தை விளக்குவதற்கோ , 
எடுத்துக்கூறுவதற்கோ செக்ஸ்ட்டஸ் ஏலஸ் போன்ற 
உயர்தர அதிகாரிகளும் வேண்டுவதில்லை . இந்தச் 
சட்டம் ரோம் நாட்டில் ஒரு தனிப்பட்ட விதியையும் , 
ஆதென்ஸ் நாட்டில் வேறுவகைப்பட்ட விதியையும் 
விதிக்காது . மேலும் இதனுடைய விதிகள் இன்று ஒரு 
வகையாகவும் , நாளை வேறுவகையாகவும் இருக்கமாட்டா . 
என்றும் நிலைத்திருக்கிற ஒரே சட்டமாகவும் எல்லா 
மனிதர்களையும் , எல்லாக் காலத்திலும் கட்டுப்படுத்துவ 
தாகவும் இந்த இயற்கையின் சட்டம் இருக்கிறது . 
மேலும் எல்லா மனிதர்களுக்கும் பொதுவான மேலான 
வராக ஆட்சியாளர் அல்லது கடவுள் இருக்கிறார் ; 
இவரே சட்டத்தைத் தோற்றுவித்தவர் ; விளக்குபவர் ; 
செயல்படுத்துபவர் . இச் சட்டத்தை மீறும் மனிதர் தனது 
நல்லியல்பை இழந்துவிடுகிறார் ; அவர் இவ்வாறு உண்மை 
மனித இயல்பை இழப்பதன் மூலமாக , மனிதர் தரும் 
தண்டனைகளினின்றும் தப்பித்துக்கொண்டாலும் , உண் 
மையில் கொடிய தண்டனைக்கு உள்ளாகி வருந்துபவர் 
ஆவார் . 1 ( மேற்கோள் : ஜி.எச் . சபைன் ) . 


( 0 ) சமத்துவக் கருத்து அல்லது கோட்பாடு ( Doctrine of Equality ) 

மேலே கூறப்பட்ட இயற்கையின் சட்டத்திலிருந்து எல்லா 
மனிதரும் சமமானவரே என்ற கருத்துப்பெறப்படுகிறது . மனி 
தர்கள் படிப்பிலோ , உடைமையிலோ சமமானவரல்லர் ; ஆனால் 
அறிவுடைமையைப் பொறுத்தவரையிலே ( possession of reason ) , 
மன அமைப்பைப் பொறுத்தவரையிலே எல்லாரும் ஒன்றுபோலவே 
இருக்கின்றனர் . எல்லா இனமக்களும் அநுபவங்களைப் பெறு 
வதற்கு ஒத்த அல்லது சமமான ஆற்றலையும் , சரியானவற்றைத் 
தவறானவற்றிலிருந்தும் பிரித்தறிவதற்குச் சமமான ஆற்றலையும் 
பெற்றுள்ளனர் . 


மேற்படி சமத்துவக் கோட்பாடு , பிறப்பினால் எல்லா உயிர் 
களும் ஒரு தன்மை உடையனவே ; ஆயினும் செய்கின்ற 
தொழில்களின் உயர்வு , தாழ்வு வேறுபாடுகளால் சிறப்பியல்பு 
ஒத்திருப்பதில்லை , என்றும் மேன்மைப் பண்புதான் ஒருவருக்குப் 
பெருமை அளிப்பதேதவிர , அவர் பிறந்துள்ள மேல்வகுப்பினால் 

அவருக்குப் பெருமை வராது ; அதேபோல் கீழ்வகுப்பில் பிறந்தும் , 
கயமைப்பண்பு நீங்கியவர் , கீழ்மக்களாகார் என்றும் கூறுகின்ற 
வள்ளுவர் கோட்பாடுகளோடு ஒத்து விளங்குகின்றது . 

‘ பிறப்பொக்கும் எல்லா உயிர்க்கும் சிறப்பொவ்வா 

செய்தொழில் வேற்றுமை யான் 
* மேலிருந்தும் மேலல்லார் மேலல்லர் கீழிருந்தும் 
கீழல்லார் கீழல் லவர் . 

( பெருமை , 972 , 973. ) 


( c ) அரசின் இயல்பு 

மேற்படி சமத்துவக் கருத்திலிருந்து சிசரோ , அரசினுடைய 
தன்மையைப்பற்றி ஒரு கருத்துக்கூறுகிறார் . அரசு என்பது ஓர் 
ஒழுக்க இயல்பான , நீதி இயல்பான சமுதாயம் ஆகும் . அதில் வாழும் 
மக்கள் அதன் சட்டத்தையும் , அரசு முழுவதையும் தங்களுக்குப் 
பொதுவாக வைத்துள்ளனர் . ஆகையால் மக்கள் ஒருவருக் 
கொருவர் ஆற்றவேண்டிய கடமைகளை அறியும்படியாகவும் , ஒவ் 
வொருவரும் மற்றவர் உரிமைகளுக்கு மதிப்புக்கொடுக்கும்படி 
யாகவும் அரசாங்கம் செயல்படுதல் வேண்டும் . எனவே நாடு 
என்பது மக்களுடைய பொதுவான உடைமை அல்லது செயல் 
ஆகும் . ( இதனையே ஆங்கிலத்திலுள்ள காமன்வெல்த் ( Common 
wealth என்ற சொல் குறிப்பிடுகிறது . ) அரசு என்பது ஒழுக்க 
இயல்பான நோக்கங்களுக்காக இணைந்துள்ள ஒரு சமுதாய் 
மாகையினால் , அது தனது உண்மையான இயல்போடு நீடித்து 
இருக்கவேண்டுமானால் , மேற்படி நோக்கங்கள் நிறைவேறுதல் 
வேண்டும் . சட்டம் , உரிமைகள் முதலியவைகளைப்பற்றி மக்க 
ளிடையே ஒரு பொதுவான இணக்கம் இருப்பதனாலும் , ஒருவருக் 
* கொருவர் நன்மைகள் செய்துகொள்ளுவதில் பங்கெடுத்துக் 
கொள்ளுவதனாலும் , அவர்கள் ஒன்றாக இணைந்துவருகிறார்கள் . 


( f ) அரசின் பயன் ( Use of the State ) 

அரசு ஒரு கூட்டான அமைப்பு அல்லது மன்றம் ஆகும் . 
அதில் உறுப்பினராக இருத்தல் என்பது எல்லாக் குடிகளுக்கும் 
பொதுவான உடைமை ஆகும் . அது நீதியான அரசாங்கத்தின் 
நற்பயனையும் , ஒருவருக்கொருவர் உதவி செய்தலினால் வரும் 
நன்மையையும் அளிக்கிறது . 


* 6 ) அரசாங்க அதிகாரத்தின் தோற்றம் ( Origin of Political Power ) 

அரசும் , அதன் சட்டமும் மக்கள் யாவருக்கும் பொதுவான 
சொத்து . ஆகையினால் , அதன் அரசாங்கம் அல்லது அரசாங்க 

அதிகாரம் மக்கள் அனைவருடைய கூட்டு அதிகாரத்தினின்றும் 
தோன்றுகிறது . அரசாங்க அதிகாரத்தைப்பற்றிச் சிசரோ 
வகுக்கும் இந்தக் கோட்பாடு குடியாட்சி அரசாங்கக் கோட்பாட் 
டுக்கு ஒத்த ஒரு விதி ஆகும் . 


( h ) அரசியலதிகாரமும் சட்டமும் ( Political Power and Law ) 

அரசியலதிகாரம் என்பது சட்டத்திற்கு ஒத்தவகையிலும் , 
சரியானதாகவும் கையாளப்படும்போது , அது மக்களுடைய கூட்டு 
அதிகாரமாகவே இருக்கிறது . அரசாங்க அதிகாரத்தை எந்த 
அதிகாரியும் கையாளுவதற்கு ஆதாரமாக இருப்பது சட்டம் ஆகும் . 
சட்டங்களே அரசாங்க அதிகாரிகளைக் கட்டுப்படுத்துகின்றன . 
அதிகாரம் சட்டத்தினடிப்படையில் கையாளப்பட்டால்தான் அது 
நீதியானதாக இருக்கும் . 


பிரிவு 3 : சிசரோவின் கோட்பாடுகள் பற்றிய மதிப்பீடு 

சிசரோவின் கோட்பாடுகளுள் , கலப்பு அரசாங்கத்தைப் 
பற்றிய கோட்பாட்டைத் தவிர , மற்றவை பெரும்பாலும் சரியான 
வையாக ஒப்புக்கொள்ளப்படுகின்றன . இயற்கையின் சட்டம் 
என்ற ஸ்டாயிக் கருத்துக்குச் சிசரோ இலத்தீன்மொழியில் கொடுத்த 
தெளிவான விளக்கமானது , அவருடைய காலத்திலிருந்து பத்தொன் 
பதாம் நூற்றாண்டுவரையிலும் மேற்கத்திய நாடுகளிலெல்லாம் 
பரவியிருந்தது . அவரிடமிருந்தே இந்தக் கருத்தை ரோமானியச் 
சட்ட அறிஞர்களும் , கிருஸ்தவத் திருச்சபையை நிறுவிய செயின்ட் 
அம்ப்ரோஸ் , செயின்ட் அகஸ்டின் , செயின்ட் கிரிகரி முதலிய 
கிருஸ்தவத் திருச்சபைத் தலைவர்களும் ( Church Fathers ) 
அறிந்தனர் . இடைக்காலத்தில் ( Middle Ages அதாவது கி.பி. 
1000 - கி.பி . 1500 ) இக்கருத்துப் பல தடவைகளில் மேற்கோளாகக் 
காட்டப்பட்டது . சிசரோவின் காலத்துக்குப் பிற்பட்ட காலத்திய 
அரசியல் கோட்பாடுகளை நாம் அறிய விரும்பினால் , அதற்குச் 
சிசரோவின் கோட்பாடுகளை நாம் நினைவில்கொள்ளுதல் வேண்டு 
மென ஓர் அரசியலாசிரியர் கூறுகிறார் . 


அவர் கூறிய மனிதச் சமத்துவக் கோட்பாடு அரிஸ்ட்டாட்டிலின் 
கருத்துக்கு முரணானது . சுதந்திரக் குடிஉரிமை ( free citizenship ) 
என்பது 

சமத்துவம்உடையவர்களிடையேதான் இருக்கக்கூடிய 
தொடர்பு என்றும் , மனிதர்கள் சமத்துவம் உடையவரல்லர் 
என்பதால் , குடிமை உரிமை என்பது கவனமாகத் தேர்ந்தெடுக்கப் 
பட்ட ஒரு சிறிய குழுவினருக்குமட்டுமே உரியது என்று அரிஸ்ட் 
டாட்டில் கருதினார் . இதற்கு நேர்மாறாக எல்லா மனிதர்களும் , 

( இயற்கையின் சட்டம் என்கிற ) ஒரு சட்டத்திற்கு உட்பட்டவர்க 
ளாகையினால் , அவர் ஒத்த நிலையிலுள்ள குடிகளாவார் என்றும் , 
அவர்கள் ஓரளவிலேனும் சமமானவர் என்றும் சிசரோ கருதினார் . 
எனவே நடைமுறையில் மனிதச் சமத்துவக் கோட்பாட்டை ஏற்றுக் 
கொள்ளாவிடினும் , நீதியினடிப்படையில் சமத்துவக் கோட்பாட்டை 
ஏற்றே ஆகவேண்டுமென்று சிசரோ கருதினார் . இது பாராட்டு 
தலுக்குரிய , சிறப்பான ஒரு கருத்து ஆகும் . எனவே ஒவ்வொரு 
வருக்கும் ஓரளவிலேனும் மனிதரென்ற மதிப்புக் , கொடுக்கவேண்டு 
மென்று சிசரோ கூறுகிறார் . இந்தக் கருத்தையே சிசரோவுக்கு 
18 நூற்றாண்டுகளுக்குப் பின்னர் வாழ்ந்த இம்மானுவல் கான்ட் 
(Immanuel -Kant ) என்ற சிந்தனையாளர் , மனிதனே குறிக்கோ 
ளாகக் கருதப்படவேண்டுமே தவிர , குறிக்கோளை அடைவதற் 
கான வழியாக அவனைக் கொள்ளலாகாது , என்று கூறி வலியுறுத் 
தினார் . எனவே சிசரோ அரிஸ்ட்டாட்டிலை ஒத்து இராமல் , 
இக் காலச் சிந்தனையாளரான இம்மானுவல் கான்ட் என்பவரை 
ஒத்துவிளங்கும் ஒரு தாராள இயல்புள்ள சிந்தனையாளர் என்று 
கூறலாம் . மேலும் அரசு மக்களுடைய அதிகாரத்திலிருந்து 
தோன்றுகிறது , அரசாங்க அதிகாரத்துக்குச் சட்டமே ஆதார 
மாக இருக்கவேண்டும் , எனவே அரசாங்கம் நீதி செலுத்து 
வதற்கே அதிகாரத்தைக் கையாளுதல் வேண்டும் என்ற சிசரோ 
வின் கோட்பாடுகளெல்லாம் தற்காலக் குடியாட்சி இயல்பான கோட் 
பாடுகளே ஆகும் . 


| 


இயல் ஒன்பது 
ரோமானியச் சட்ட அறிஞர்கள் 

( Roman Lawyers ) 


பிரிவு 1 : தோற்றுவாய் 


உலக நாகரிகத்தின் வளர்ச்சிக்குப் பண்டைய ரோமானிய 
அரசு செய்த பெருந்தொண்டு எந்தத் துறையில் , என்ற கேள்வி 
எழுமானால் , அதற்கு விடையாக , சட்டவளர்ச்சித் துறையில் 
என்றுதான் ( field of law ) எல்லா வரலாற்றாசிரியர்களும் ஒரு 
முகமாகக் கூறுவர் . இன்றும் நாம் ஆங்கிலத்தில் கற்கும் பலசட்ட 
இயல்பான சொற்றொடர்களும் , வழக்கங்களும் பண்டைய ரோமா 
னிய மொழியான இலத்தீன் ( Latin ) மொழியிலிருந்து வந்தவை 
ஆகும் . மேற்கு ஐரோப்பிய நாடுகளிலெல்லாம் ரோமானியச் 
சட்டங்களுக்கு மிக்க மதிப்புக் கொடுக்கப்பட்டுவந்தது . அச்சட்டங் 
களில் பொதிந்து , ஆதாரமாக இருந்த எத்தகைய பொதுவான 
கருத்தும் , அல்லது விதியும் , கல்வியறிவு உடையவருக்குமட்டு 
மல்லாமல் , கல்வியறிவு இல்லாதவருக்கும் கேள்விவாயிலாகவும் 
தெரியக்கூடியதாக இருந்தது . 


இவ்வாறு ரோமானியச் சட்டம் என்பது ஐரோப்பிய 
நாகரிக வரலாற்றிலேயே பேராற்றல்களுள் ஒன்று ( one 
of the greatest intellectual forces ) என ஆயிற்று . எவ்வா 
றெனில் , அச்சட்டத்தின் வாயிலாகவே அரசியல் உட்பட 
எல்லாத் துறைகளிலும் மக்கள் ஆராயலாயினர் . சட்டத் 
தின்வாயிலாக ஆராய்தல் அல்லது மனித உரிமைகள் மூல 
மாகவும் , ஆளுவோருடைய அதிகாரங்கள் மூலமாகவும் 
ஆராய்தல் என்பது அரசியல் ஆராய்ச்சியில் கையாளப் 
படலாயிற்று . 1 ( மேற்கொள் ஜி . எச் . சபைன் ) 


I G. H. Sabine , AHistory of Political Theory . 

பிரிவு 2 : ரோமானியச் சட்ட அறிஞர்கள் 


. 


ரோமானியச் சட்ட அறிஞர்களுள் கி.பி. இரண்டாம் நூற் 
றாண்டில் வாழ்ந்த கேயஸ் ( Caius ) என்பவரும் , கி.பி. மூன்றாம் 
நூற்றாண்டில் வாழ்ந்த உல்ப்பியன் ( Ulpian ) என்பவரும் குறிப்பிடத் 
தக்கவர்கள் . இவர்களைத் தவிர பல சட்ட அறிஞர்கள் பேரரசர் 
களாகிய ஹேட்ரியன் , தியோடோஷியஸ் ( ஆட்சிசெய்த ஆண்டு 
கி.பி. 379 - கி.பி . 395 , ) ஜஸ்ட்டினியன் ( ஆட்சிசெய்த ஆண்டு 
கி.பி 527 - கி.பி. 565 ) முதலியோர் காலத்திலும் வாழ்ந்தனர் . 
பேரரசர்களான ஹேட்ரியனும் , தியோடோஷியசும் பழைய ரோமா 
னியச் சட்டங்களை ஒன்று திரட்டித் தொகுப்பாக வெளியிட ஏற்பாடு 
செய்தனர் . இத்தாலி , வட ஆப்பிரிக்கா முதலிய நாடுகளை எல்லாம் 
வென்று கான்ஸ்ட்டான்ட்டிநேர்ப்பிள் ( இப்போது இஸ்ட்டான்புல் 
எனப்படுவது ) நகரத்திலிருந்து ஒரு பேரரசை ஆண்ட ஜஸ்டி 
டினியன் டிரெபோனியஸ் என்ற மேற்பார்வையாளரின்கீழ் பல 
சட்ட அறிஞர்களை ஒன்று கூட்டிச் சட்டத்தொகுப்பை ( Code ) 
வகுக்க ஏற்பாடுசெய்தார் . இத்தொகுப்பில் ரோமானியப் பேரரசின் 
சட்டங்களும் , அவற்றின் சுருக்கங்களும் , விளக்கங்களும் , 
அவற்றின் அடிப்படையில் வழங்கப்பட்ட தீர்ப்புகளும் அடங்கி 
யுள்ளன . இத் தொகுப்பைத்தவிர , சட்ட அறிஞர்களுக்கு மேற் 
கோள் நூலாகப் பயன்படும்படியான சட்டத் திரட்டு நூல் ஒன்றை 
யும் ( Digest ), பல ரோமானியப் பேரரசர்கள் விடுத்த ஆணைகளும் , 
தொகுப்பு நூலிலிருந்து சுருக்கங்களும் அடங்கிய ஒரு பாடநூலையும் 
( Institutes ) பேரரசர் ஜஸ்ட்டியன் வெளியிட கி.பி. 533 இல் ஏற்பாடு 
செய்தார் . இச் சட்டத்தில் பேரரசரே எல்லாச் சட்டங்களுக்கும் , 
மனித உரிமைகளுக்கும் மூலாதாரம் என்று குறிப்பிடப்பட்டுள்ளது . 
ஜஸ்ட்டினியன் வெளியிட்ட மூன்றுவகையான சட்டவெளியீடு 
களும் சேர்ந்துதான் சிவில் சட்டத் தொகுதி அல்லது ஜஸ்டி 
டினியன் தொகுப்பு (Justinian Code ) என்று அழைக்கப்படுகின்றன . 
இத் தொகுப்பு விளங்கிக்கொள்ளுவதற்கும் , ஆதாரம் தேடிக்கண்டு 
பிடிப்பதற்கும் எளிதாகவும் , மனித அறிவுக்கு ஒத்ததாகவும் , நீதி , 
மனிதப்பற்று என்ற பண்புகளின் அடிப்படையில் அமைந்தும் 
இருக்கிறது . மனிதச் சமுதாயங்களுக்கிடையே உள்ள இனவேறு 
பாடுகளை ஆதாரமாகக்கொள்ளாமல் , மனிதர் என்ற நிலையில் 
- யாவரும் சமம் என்ற கருத்தை ஆதாரமாகக்கொண்டு ரோமானிய 

ஜஸ்ட்டினியன் தொகுப்பு பல விதிகளை வகுத்திருப்பது , இத் 
---தொகுப்பில் காணப்படும் ஒரு சிறப்பு ஆகும் . ரோம் சிறிய 
நகரரசாகவும் , குடியரசாகவும் ( republic ) இருந்தகாலத்தில் 
கி.மு. 509- கி.மு. 44 ) அதனுடைய பண்டையச் சட்டங்கள் எளிமை 
யாகவும் , அதேபோல் பல பண்டைக்காலச் சட்டங்களைப்போலக் 

கடுமையாகவும் இருந்தன . இவையெல்லாம் கி.மு. 449 ஆம் 
ஆண்டில் முதன் முதலாக 10 ஆணையர்களடங்கிய ( Commissioners ) 
குழுவினால் 12 வெண்கலப்பட்டயங்களில் எழுதிவைக்கப்பட்டன . 
இப் பட்டயங்களில் உள்ள சட்டங்கள் பல வகையான குற்றங் 
களுக்கு இலக்கணம் கூறி , அவற்றுக்கு உரிய தண்டனைகளையும் 
வரையறைசெய்தன . சொத்துரிமைகள் , ஆளுரிமைகள் ( personal 
rights) , சட்டத்தின் அடிப்படையிலான செயல்முறைகள் . ( legal 
procedure ) முதலியவைகளையும் மேற்படி பண்டைய ரோமானியச் 
சட்டங்கள் சுட்டிக்காட்டுகின்றன . 


பிரிவு 3 : ரோமானியச் சட்டத்தின் வளர்ச்சி : ஜஸ்ட்டினியன் 

வகுத்த மூவகைச் சட்டங்கள் 


அளவில் சிறியதாக இருந்த ரோம் நகரரசு ஒரு பேரரசாக விரி 
வடையவும் , மக்களுக்கிடையேயுள்ள தொடர்பும் விரிவாக ஆயின. 
முன்பு ரோமின் குடிகளுக்குமட்டுமே வகுக்கப்பட்டிருந்த சட்டவழி 
களெல்லாம் , இப்பொழுது ரோமின் ஆட்சிக்குள் வந்த மற்ற மக் 
களுக்கும் கையாளப்படும்போது , ரோமின் சட்டதிட்டங்களில் தக்க 
சில மாறுதல்கள் செய்யப்படுதல் இன்றியமையாததாயிற்று . பழைய 
ரோமானியச் சட்டங்களே விரிவாகக் கையாளப்பட்டுத் தேவைக் 
கேற்பச் சீர்த்திருத்தம் பெறலாயின . பேரரசில் பொருள்வளர்ச்சி 
யும் , வாணிப வளர்ச்சியும் பெருகவே , சொத்துரிமை , வாணிப ஒப் 
பந்தங்கள் முதலியவைபற்றிப் புதிய நல்ல சட்டங்கள் செய்யப் 
பட்டன . அயலவர் சம்பந்தப்பட்ட வழக்குகளை ரோமானிய நீதி 
மன்றங்களே ஆய்வுசெய்யவேண்டிய 

பொறுப்பை ஏற்றுக் 
கொண்டன . அப்போது ரோமானியச் சட்டத்தின் அடிப்படைக் 
கருத்துகளையும் , அயலவரின் வழக்கங்களையும் ஆதாரமாக 
வைத்தே ரோமானிய நீதிபதிகள் தீர்ப்புகளை வழங்கினர் . பிரிட்டி 
ஷார் நம் நாட்டில் 1765 ஆம் ஆண்டின் அலகபாத் உடன்படிக் 
கையின்படி முகலாயப் பேரரசர் இரண்டாம் ஷா ஆலம் என்பவரிட 
மிருந்து திவானி ( Diwani ) , நிஸாமத் ( Nizamat ) முதலிய அதிகாரங் 
களைப் பெற்றதும் , ( ரெவின்யு வரி தண்டுதல் , படைகளை வைத்தி 
ருத்தல் , சிவில் குற்ற வழக்குகளில் நீதிவழங்குதல் ஆகியவையே 
மேற்படி அதிகாரங்கள் ) சில ஆண்டுகள் கழித்து , 1772 ஆம் 
ஆண்டில் வங்காள கவர்னராகிய வாரன் ஹேஸ்ட்டிங்க்ஸ் மேற்படி 
அதிகாரங்களை ஆங்கிலக் கிழக்கிந்தியக் கம்பேனியே கையாளுதற்கு 
ஏற்பாடுகளைச் செய்தார் . அப்போது அவர் இந்துக்களின் சிவில் 
வழக்குகளைத் தீர்ப்பதற்கு இந்துமக்களுடைய சமயசட்டத்தையும் , 
வழக்கங்களையும் பின்பற்றுமாறும் , முஸ்லிம்களுடைய சிவில் வழக் 
குகளைத் தீர்ப்பதற்கு முஸ்லிம் சமயசட்டங்களைப் பின்பற்றுமாறும் 

ஏற்பாடுசெய்தார் . இவரும் இவருக்குப்பின்வந்த பிரிட்டிஷ் ஆட்சி 
யாளர்களும் இவ்வாறு செய்தமுறையானது , பண்டைய ரோமானியர் 
கையாண்ட மேற்படி முறையே ஆகும் . ரோமானியர் இவ்வாறு 
அயலவருடன்கொண்ட தொடர்புகளின் விளைவாகப் புதிய சட் 
டங்கள் பல தோன்றின . அவைகளாவன : 


( 1 ) ரோமானியக் குடிகளுக்காக ரோமானிய அரசாங்கத்தால் 

செய்யப்பட்ட சட்டங்கள் ; 


( 3 ) ரோமானியரல்லாதாருக்காக ரோமானியச் சட்டங்களை 

விளக்கி , அவ்வழியாக ரோமானிய நீதிபதிகளால் இயற்றப் 
பட்ட ( judge- made laws ) சட்டங்கள் ; 


( 3 ) ரோமானியப் பேரரசர்கள் விடுத்த ஆணைகள் ( Decrees of 

Emperors .) 
இம்மூவகைச் சட்டங்களையே பேரரசர் ஜஸ்ட்டினியன் தொகுத்து 
வைத்தார் . பண்டைய ரோமானியப் பேரரசின் முதல் பேரரசராகிய 
அகஸ்ட்டஸ் சீசர் காலம் முதல் ( கி.மு. 27 முதல் கி.பி. 14 வரை ) 
தத்துவ ஆசிரியராக விளங்கிய பேரரசர் மார்க்கஸ் அரேலியஸ் 
காலம் வரை ( கி.பி. 161 - கி.பி . 180 வரை ) ஒற்றுமையும் அமைதியும் 
கொண்டு விளங்கிற்று . பின்னர் பல்வேறு காரணங்களால் கி.பி. 
476 இல் மேற்கத்திய ரோமானியப் பேரரசு மறைந்துபோயிற்று . 
கிழக்கு ரோமானியப் பேரரசு கான்ஸ்ட்டான்ட்டிநோப்பிள் என்ற 
நகரத்தைத் தலைநகரமாகக்கொண்டு கி.பி. 1453 ஆம் ஆண்டு 
வரை இருந்தது ; 1453 இல் துருக்கியர் மேற்படி நகரத்தைக் கைப் 
பற்றியதும் , கிழக்கத்தியப் பேரரசும் ( Bastern Empire ) மறைந் 
தது . ஜஸ்ட்டினியன் கான்ஸ்ட்டான்டிநோப்பிளைத் தலைநகரமாகக் 
கொண்டு கிழக்கத்திய ரோமானியப் பேரரசை கி.பி. 527 முதல் 
கி.பி. 565 வரை ஆண்டார் . இவரே மேற்படி மூவகைச் சட்டங் 
களைத் தொகுத்தார் . 


பிரிவு 4 : ரோமானியச் சட்ட அறிஞர்கள் தொகுத்த 

மூவகைச் சட்டங்கள் 


ரோமானியர்கள் நிறுவியிருந்த பேரரசு மறைந்துவிட்டாலும் , 
அவர்கள் வகுத்த ஆட்சிக் கோட்பாடுகளும் , சட்டவகைகளும் 
நிலைத்து நிற்கின்றன. பண்டைய ரோமானியச் சட்ட அறிஞர்கள் 
மூன்றுவகையான சட்டங்களைக் குறிப்பிடுகின்றனர் . அவை 
யாவன : 


ரோமானியச் சட்ட அறிஞர்கள் 

( 1 ) சிவில் சட்டங்கள் ( ius clvile ) ; 
( 2 ) நாடுகளின் சட்டம் (ius gentium ) ; 
( 3 ) இயற்கையின் சட்டம் ( ius naturale ) . 

சிவில் சட்டம் என்பது ஒரு குறிப்பிட்ட நாட்டில் அல்லது 
அரசில் இயற்றப்பட்ட , அல்லது வழக்கத்தில் இருந்துவருகிற 
சட்டமாகும் . இவை சமுதாயத்தில் 

உள்ள 

ஒவ்வொருவரும் 
செய்யத்தக்கவை இவை , செய்யத்தகாதவை இவை எனக் கூறு 
கின்றன . இதனையே இப்போது உடன்பாட்டுவகையான உள்ளுர்ச் 
சட்டம் ( Positive Municipal Law ) என்று கூறுகின்றனர் . 

நாடுகளின் சட்டத்திற்கும் , இயற்கையின் சட்டத்திற்கும் 
பண்டைய ரோமானியச் சட்ட அறிஞர்கள் துல்லியமான வேறு 
பாடெதுவும் காட்டவில்லை . சிசரோ இவ்விரண்டையும் ஒன்றா 
கவே குறிப்பிடுகிறார் . பொருளைப்பொறுத்தவரையில் ( substance ) 
இவ்விருவகைச் சட்டங்களும் ஒன்றுதாம் என்று பண்டைய 
ரோமானியச் சட்ட அறிஞர்களும் கருதினர் . இவ்விருவகைச் 
சட்டங்களும் மக்கள் யாவராலும் பொதுவாக ஒப்புக்கொள்ளப்பட்ட 
பல கோட்பாடுகளைக் ( Principles ) காட்டுகின்றன . எனவே இக் 
கோட்பாடுகள் பல்வேறு இனமக்களுடைய சட்டங்களுக்கும் பொது 
வாக இருக்கின்றன . மேலும் இவை மனிதப் பகுத்தறிவு உணர்வுக்கு 
ஏற்புடைத்தாகவும் , சரியானவையாகவும் இருக்கின்றன . இவற்றைப் 
பொதுமக்கள் ஒப்புக்கொள்ளும்போது இவைசெல்லுபடியாகின்றன . 
கி.பி. மூன்றாம் நூற்றாண்டில் வாழ்ந்த உல்ப்பியனும் , வேறுசில 
சட்ட அறிஞர்களும் , ஜஸ்டினியன் சட்டங்களைத் தொகுத்த சட்ட 
அறிஞரும் நாடுகளின் சட்டத்திற்கும் , இயற்கையின் சட்டத்திற்கும் 
வேறுபாடுகாட்டினர் . இவர்கள் எடுத்துக்காட்டிய வேறுபாடு , 
ஒழுக்க விதிகளை ஆதாரமாக வைத்து எந்தச் சட்டத்தையும் ஆய்வு 
செய்வதற்குப் பெரிதும் உதவிசெய்தது . 

பிரிவு 5 : ரோமானியச் சட்டத்தின் ஆதாரமாக 

அமைந்துள்ள சில ஸ்டாயிக் கருத்துகள் 
இயற்கையின் சட்டத்தில் மனித நியாய உணர்வுக்கும் , அறிவு 
உணர்வுக்கும் பொருந்திவரக்கூடிய நல்ல கருத்துகள் அடங்கி 
இருக்கின்றன . நாடுகளின் சட்டத்திலோ இத்தகைய கருத்துகள் 
பெரும்பாலும் காணப்படவில்லை . 
( 0 ) மனிதச் சமத்துவமும் அடிமைகள் ஒழிப்பும் 

நாடுகளின் சட்டத்திற்கும் , இயற்கையின் சட்டத்திற்கும் 
இடையே காணப்படும் ஒரு முக்கிய வேறுபாடு அடிமைரிக் 

என்பதைப் பொறுத்ததாகும் . நாடுகளின் சட்டத்தில் அனுமதிக்கப் 
பட்டதும் , நடைமுறையில் கடைப்பிடிக்கப்பட்டதுமான அடிமை 
நிலை என்பது , மனித அறிவின்வழியாகவும் மனித நியாய உணர் 
வின்வழியாகவும் பார்க்கும்போது ஒப்புக்கொள்ள முடியாத ஒன்று 
என்று ஆகிறது . பல்வேறு சமுதாயங்களிலும் சட்ட அறிஞர்கள் 
அடிமைகளின் பாதுகாப்புக்கும் , மற்றத் தாழ்ந்த வகுப்பாரின் 
முன்னேற்றத்துக்கும் பலவிதிகளை வகுத்திருப்பதைப் பார்க்கும் 
போது அடிமைநிலை என்பது நாடுகளின் சட்டத்தில் ஒப்புக் 
கொள்ளப்பட்டிருந்தாலும் இயற்கையின் சட்டத்தில் அதற்கு 
இடமில்லை என்றே சட்ட அறிஞர்கள் கருதியுள்ளனர் . 


(b ) நியாயம் என்பதே நாட்டின் சட்டத்துக்கு மேலானது 

சட்ட அறிஞர்கள் யாவரும் எந்த ஒரு நாட்டின் அரசாங்கத் 
தாலும் இயற்றப்படும் சட்டங்களுக்கும் மேலானதாக , உயர்வான 
தாக ஒரு சட்டம் அல்லது நியாயம் இருக்கவே செய்கிறது , என்று 
உறுதியான ஒரு கருத்தை வகுத்திருந்தனர் . சிசரோ பின்வரு 
மாறு கூறினார் : சரியான நியாயக் கோட்பாடுகளைப் பொறுத்த 
வரையிலாவது , எந்தச் சட்டமும் இறுதியாகப் பார்க்கும்போது , 
அது மனித அறிவுக்கு ஏற்புடைத்தாகவும் , எல்லா மக்களுக்கும் 
செல்லுபடியாகத் தக்கதாகவும் , மாற்ற இயலாதவாறும் தெய்விகத் 
தன்மையுடையதாகவும் இருக்கிறது , என்று கூறினார் .. இக் 
கருத்தைச் சட்ட அறிஞர்கள் பலரும் வலியுறுத்தினர் . இயற்கை 
வகுக்கிற சில குறிக்கோள்களுக்கு ஏற்பவே அதாவது மனிதனுடைய 
நியாய அறிவு உணர்வுகட்கும் சமுதாய உணர்வுகட்கும் ஏற்பவே 
பண்டைய ரோமானியச் சட்டமும் , ஆங்கிலச் சட்டமும் ( English 
Common Law ) அமைந்து வளர்ந்தன ; அவற்றின் பெரும்பகுதி 
யும் அரசாங்கத்தால் இயற்றப்படவில்லை . இயற்கையின் குறிக் 
கோள்களுக்கு ஏற்ப நாட்டின் சட்டம் அமைதல் வேண்டும் ; 
இவற்றுக்கு மாறாகச் செய்யப்படும் எந்தச் சட்டமும் சட்டமாகாது . 
சர் பிரடரிக் போலக் என்பவர் கூறுவதாவது : பகுத்தறிவும் , 
சமுதாய உணர்வுமுடையவன் என்ற நிலையில் உள்ள மனித 
னுடைய இயல்புக்கு ஒவ்வொரு நாட்டின் சட்டமும் ஒத்துப் 
பொருத்தமாக இருத்தல் வேண்டும் ; இதையே ரோமானியக் குடி 
பரசு காலத்திலிருந்து தற்காலம்வரையிலும் வளர்ந்துள்ள 
இயற்கைச் சட்டம் என்பதன் மையமான கொள்கை சுட்டிக் 
காட்டுகிறது . 


- - ஸெல்ஸஸ் என்ற சட்ட அறிஞரின் கருத்தை மேற்கோளாகக் 
காட்டி, உல்ப்பியன் கூறுவதாவது : ‘ நீதி ( Justice ) என்பது ஒவ்வொரு 


ரோமானியச் சட்ட அறிஞர்கள் 

வருக்கும் உரியவற்றை வழங்குதல் வேண்டுமென்ற நிலையான ஓர் 
இயல்பாகும் . யாவரும் மனிதர் என்ற மதிப்புடன் வாழ்தல் 
வேண்டும் என்றும் ; எவரும் மற்றவருக்குத் தீங்குசெய்தலாகாது 
என்றும் ; ஒவ்வொருவருக்கும் உரியவை வழங்கப்படுதல் வேண்டு 
மென்றும் சட்டத்தின் ஆணைகள் கூறுகின்றன . மனித , தெய்விக 
இயல்பானவற்றையும் நியாயமானவற்றையும் , நியாயம் இல்லாத 
வற்றையும் அறிவதே சட்ட அறிவாகும் . 


உல்ப்பியன் கூறும் கொள்கைகளின் அடிப்படையிலேயே 
ரோமானியச் : சட்ட அறிஞர்கள் தங்களுக்குமுன்னர் எவரும் 
செய்யாத அளவுக்கு அறிவியலுக்கு ஒத்த சட்டத் தொகுப்பை 
ஏற்படுத்தினர் . - 


இயற்கையின் சட்டம் உணர்த்திய சில விதிகளாவன : 


சட்டத்தின்முன் யாவரும் சமம் . வாக்குறுதிகளைக் காப் 
பாற்றும் மன உறுதிவேண்டும் . யாவரிடத்தும் அறிவுணர்வோடு 
செயல்படுதல் வேண்டும் . வெறும்சொற்களைவிட நோக்கத்தையே 
பெரிதெனக் கொள்ளுதல் வேண்டும் . சார்ந்தாரைக் காப்பாற்றுதல் 
வேண்டும் . உறவின் அடிப்படையிலான கோரிக்கைகளை ஏற்றுக் 
கொள் 

ாள்ளுதல் வேண்டும் . தகப்பனுக்குத் தன் குழந்தைகளின் 
ஆள் சுதந்திரம் , உடைமை ஆகியவற்றின்மீது வரம்பற்ற கட்டுப் 
பாட்டு அதிகாரம் இல்லை . திருமணமான பெண்கள் தங்கள் 
கணவன்மாருடன் சட்டப்படி முழுமையான நிலையிலுள்ளவர் 
ஆவர் . எனவே அவர் தம் குழந்தைகளையும் , உடைமைகளையும் 
கையாளுவதில் தம் கணவரோடு சமமானவரே . அடிமைகளுக்குப் 
பாதுகாப்பு அளிக்கவும் , அவர்களைச் சுதந்திரக் குடிகளாக விடுதலை 
செய்யவும்கூடிய அளவுக்கு இயற்கையின் சட்டக் கருத்துகள் 
இடமளித்தன . மேற்படி இயற்கையின் சட்டவிதிகளெல்லாம் 
ஸ்டாயிக் கருத்துகளினின்றும் பெறப்பட்டவையே . இவற்றைச் 
சட்ட அறிஞர்கள் ஒத்துக்கொண்டதனால் , இவற்றின்வாயிலாக 
எதனையும் சீர்தூக்கி ஆராயக்கூடிய நிலை ஏற்பட்டது . நியாயம் 
என்பதில் ரோமானியச் சட்ட அறிஞருக்கு இருந்த நம்பிக்கையே 
ரோமானியச் சட்ட நூலில் இடம்பெறலாயிற்று . இத்தகைய 
மனிதப்பற்று இயல்பான , இரக்க உணர்வை ஒட்டிய கருத்தெல்லாம் 
பண்டைய ரோமானியச் சட்டத்தில் புகுவதற்குக் கிறிஸ்தவ சமயக் 
கோட்பாடுகள் துணைசெய்யவில்லை என்பதும் , ஸ்டாயிக் கோட் 
பாடுகள் தாம் இதற்குக் காரணம் என்பதும் ஈண்டுக் குறிப்பிடப் 
படவேண்டும் , 

மேல்நாட்டு அரசியல் கோட்பாடுகள் 


( c ) அரசாங்க அதிகாரம் மக்களிடமிருந்து பெறப்படுவது 

ஆட்சியாளரின் அதிகாரம் மக்களிடமிருந்தே பெறப்படுவ 
தாகும் , என்ற சிசரோவின் கோட்பாட்டை ரோமானியச் சட்டம் 
மையமாகக் கொண்டுள்ளது . இதனையே உல்ப்பியன் பின்வருமாறு 
கூறுகிறார் : 


" பேரரசரின் விருப்பமே சட்டத்தின் ஆற்றலைப் பெறுகிறது . 
எவ்வாறெனில் சட்டத்தை நிறைவேற்றுவதன் மூலமாக மக்கள் 
தங்களுடைய சொந்த அதிகாரத்தை எல்லாம் பேரரசருக்கு மாற்றி , 
அவரிடத்தில் தங்கும்படி செய்கிறார்கள் . இதற்குப் பொருள் அரசர் 
எதேச்சாதிகாரம் உடையவர் என்பதோ , மக்களுக்குப் பிரதி 
நிதித்துவ அரசாங்கம் அமைக்க அதிகாரம் உண்டு என்பதோ 
அன்று . சிசரோ கூறியதுபோல , ஓர் அரசியற் சமுதாயமாக 
இணைந்திருக்கும் மக்கள் யாவருக்கும் பொதுவாக உரியதுதான் 
சட்டமாகும் . ஏதேனும் ஒரு வழக்கம் மக்களால் செயல்படுத்தப் 
படும்போது , அது அவர்கள் யாவருடைய ஒப்புதலையும் பெறுகிறது . 
சட்டம் இயற்றுபவர் யாராயினும் அத்தகைய அதிகாரம் , 
அவருக்கு மக்களால் கொடுக்கப்பட்ட 

ஒன்றாக 

இருத்தல் 
வேண்டும் . 


( d ) சட்டமும் , சுதந்திரமும் முரண்பட்டவை அல்ல 

யாவரும் சட்டத்திற்கு உட்பட்டு நடத்தல் , என்பது அவர் 
களுடைய சுதந்திரத்துக்கும் , மனிதமதிப்புக்கும் முரணான ஒன்று 
அன்று ; சட்டம் என்பது ஒரு குறிப்பிட்ட ஆளின் அறிவு அன்று . 
அது ( சட்டம் என்பது ) ஓர் ஆளை மட்டும் சார்ந்திருக்கும் 
அறிவைக்காட்டுவதும் அன்று . பண்டைய ரோமானியச் சட்ட 
அறிஞர்களால் வலியுறுத்தப்படும் . இக் கருத்துகளெல்லாம் இக் 
காலச் சட்ட இயலிலும் ஏற்றுக்கொள்ளப்பட்டன . 


இரண்டாம் பாகம் 


இடைக்கால அரசியல் கோட்பாடுகள் 


இயல் பத்து 


கிறிஸ்தவத் திருச்சபை நிறுவியோரின் 

அரசியல் கோட்பாடுகள் 


பிரிவு 1 : தோற்றுவாய் 


இடைக்கால வரலாற்றின் சில இயல்புகள் 


ஐரோப்பிய வரலாற்றை , அதன் ஆசிரியர்கள் பண்டைக்காலம் , 
( Ancient Period ) , இடைக்காலம் ( Middle Ages ), தற்காலம் 
( Modern Times ) என மூன்றாகப் பிரித்துக்கூறுவர் . பண்டைக் 
கால வரலாறு கிறிஸ்துவுக்கு முற்பட்ட காலத்திலிருந்து , ரோமா 
னியப் பேரரசு மறைந்த கி.பி. ஐந்தாம் நூற்றாண்டு முடிய ( 500 
A.D. ) உள்ள காலத்தைக் கூறும் வரலாறு ஆகும் . அதை ஒட்டிய 
500 ஆண்டுக்காலம் அதாவது கி.பி. 1000 வரையுள்ள காலம் 
இருண்டகாலம் ( Dark Ages ) எனவும் குறிப்பிடப்படும் .கி.பி . 1000 
முதல் கி.பி. 1500 ஆம் ஆண்டுவரையுள்ள காலமே இடைக்காலம் 
( Middle Ages ) எனப்படும் . அதற்குப் பிற்பட்ட வரலாறு தற்கால 
வரலாறு ஆகும் . இப்பாகுபாடு வரலாற்றாசிரியர்களால் உத்தேசமாக 
வரையறுக்கப்பட்ட ஒன்று . இதை ஒட்டியே அரசியல் கோட்பாடு 
களையும் நாம் குறிப் பிடலாம் . 


இடைக்கால அரசியல் கோட்பாட்டின் இரண்டு முக்கியமான 
இயல்புகள் என்னவெனில் , அவையே ( 1 ) கிறிஸ்தவ சமயத்தின் 
கோட்பாடும் ( Doctrine of Christianity , ( 2 ) படை அல்லது நில 
மானியமுறையின் கோட்பாடும் ( Theory of Feudalism ) ஆகும் . 


( 1 ) கிறிஸ்தவ சமயத்தின் தோற்றம் 

ரோமானியப் பேரரசு அகஸ்டர் சீசருடைய ஆட்சியின் கீழ் 
வந்துகொண்டிருந்த காலத்தில் , கிறிஸ்தவ சமயமானது , ரோமா 

இவ்வாறு 


னியப் பேரரசின் ஒரு மாகாணமாகிய பாலஸ்டைனில் தோன்றிற்று . 
கடவுளின் திருமுன்னர் மனிதர் யாவரும் சமத்துவம் உடையவரே 
என்ற ஸ்டாயிக் கோட்பாட்டை வற்புறுத்தியும் , தனிமனிதரின் 
சிறப்புக்கு முக்கியத்துவம் அளித்தும் கிறிஸ்தவநெறி தோன்றிற்று . 
கி.பி. நான்காம் நூற்றாண்டில் ரோமானியப் பேரரசர் கான்ஸ்ட் 
டன்டைன் , தமதாட்சிக்காலம்வரையில் ரோமானியரால் பின் 
பற்றப்பட்டுவந்த கிறிஸ்தவம் அல்லாத பழைய சமயநெறியை 
( பேகன் நெறி , paganism ) விடுத்து , தாம் கிறிஸ்தவ சமயநெறியை 
ஏற்றுக்கொண்டு , அந்த நெறியையே ரோமானிய அரசாங்கத்தால் 
ஒப்புக்கொள்ளப்பட்ட சமயமாகவும் ஆக்கினார் . 
ரோமானியப் பேரரசின் சட்டத்தினால் ஒப்புக்கொள்ளப்பட்ட சமய 
மாகக் கிறிஸ்தவநெறி கி.பி. நான்காம் நூற்றாண்டில் வந்தபின்னர் , 
அதனை ஏற்றுக்கொண்டவர்களுடைய முயற்சியினால் , அது 
ரோமானியப் பேரரசுக்கு வெளியே வாழ்ந்த நாகரிகமற்ற டியூட் 
டானிய இனமக்களிடையேயும் பரவிற்று . இவ்வாறு ரோமானியப் 
பேரரசரின் அதிகாரத்தை டியூட்டானிய மக்கள் ஒப்புக்கொள்ளும் 
படி கிறிஸ்தவநெறி செய்தது . உலகத்தை ஆளுவதற்குத் தெய்வ 
ஆணையின் மூலமாக நிறுவப்பட்டதுதான் ரோமானிய அரசாங்கம் 
என்ற ஒரு நம்பிக்கையையும் அது வலுவாக வளர்த்தது . இந்தக் 
கருத்துகள் இடைக்கால அரசியல் கோட்பாட்டிற்கு ஆதாரமாக 
அமையலாயின . 


தொடக்கத்தில் கிறிஸ்தவ சமயமானது ரோமானிய அர 
சாங்கத்தால் தடைசெய்யப்பட்டு இருந்தது . அப்பொழுது , சமய 
நம்பிக்கை என்பது ஒவ்வொருவரும் தம் விருப்பத்தின் பேரிலேயே 
கையாளும் கோட்பாடு , என்றும் அது எவராலும் வலுக் 
கட்டாயமாகச் சுமத்தப்படக்கூடியதன்று என்றும் கருத்துகளைக் 
காரணங்களாகக் காட்டிச் சமயத்துறையில் பொறுமை அல்லது 
பொறை ( toleration ) என்ற கொள்கையைக் கடைப்பிடிக்குமாறு 
கிறிஸ்துவ சபை ரோமானிய அரசாங்கத்தைக் கேட்டது . ஆனால் 
அதே கிறிஸ்தவ சமயம் அரசாங்கத்தின் சமயநெறியாக ஒப்புக் 
கொள்ளப்பட்டவுடனே , பொறை என்ற கோட்பாட்டைக் 
விட்டுவிட்டுச் சமயக்கோட்பாட்டை வலுக்கட்டாயமாகப் பரப்புவது 
என்ற முறையைக் கையாளலாயிற்று . சமயப் பொறையற்ற போக் 
கையும் , விட்டுக்கொடுக்காத பிடிவாதமான போக்கையும் , இடைக் 
காலத்தில் கிறிஸ்தவநெறியானது கையாளவே , கி.பி. ஐந்தாம் 
நூற்றாண்டிலிருந்து ஓராயிரம் ஆண்டுகளாகக் கிறிஸ்தவத் திருச் 
சபையின் சமயப் பொறையற்றபோக்கு இடைக்கால அரசியல் 
வரலாற்றில் பதிந்துகாணப்பட்டது . பகுத்தறிவுமுறையும் , திற 
னாய்வுசெய்தலும் கிறிஸ்தவநெறியின் கட்டுப்பாட்டுக்குள் கொண்டு 

வரப்பட்டன . கிஸ்தவநெறியை ஏற்றுக்கொள்ளாதவரெல்லாம் துன் 
புறுத்தப்பட்டார்கள் . கிறிஸ்தவசமயத்தை ரோமானியப் பேரரசு 
அரசாங்கத்தின் சமயநெறியாக ஏற்றுக்கொண்டவுடனேயே 
கிறிஸ்தவத் திருச்சபை அரசியல் விவகாரங்களில் தலையிடத் தொடங் 
கிற்று . பண்டைய ரோமானியப் பேரரசின் அரசாங்க அமைப்பு 
முறையைக் கிறிஸ்தவத் திருச்சபையானது பின்பற்றிற்று . கிறிஸ் 
தவத் திருச்சபை அலுவலாளர்கள் நிறைய அரசாங்க அதிகாரங் 
களை எடுத்துக்கொண்டனர் . நாகரிகமற்ற மக்களுடைய படை 
யெடுப்புகளும் , தாக்குதல்களும் நடைபெற்றகாலத்தில் நிலவிய 
குழப்பமான சூழ்நிலையிலே அமைதியையும் , ஒழுங்கையும் பாது 
காக்கும் பொருட்டு , கிறிஸ்தவத் திருச்சபையானது பெருமளவில் 
பேரரசாங்க அதிகாரங்களை ( temporal authority ) எடுத்துக் 
கொண்டது . கிறிஸ்தவமக்களின் சமய , ஆன்மிக நலன்களைக் கண் 
காணிப்பதற்காக அமர்த்தப்பட்ட மேற்பார்வையாளர்கள் அல்லது 
பிஷப்புகள் ( bishops or supervisors ) சமய நிறுவன அதிகாரிகளாக 
மட்டுமின்றி , அரசாங்க அலுவலாளராகவும் ஒப்புக்கொள்ளப் 
பட்டனர் . 


( b ) நிலமானியக் கோட்பாடு ( Feudalism ) 

இடைக்கால ஐரோப்பியருடைய நிலமானிய அல்லது படை 
மானிய அமைப்பானது பல்வேறு சூழ்நிலைகளிலிருந்து தோன்றிற்று . 
கிறிஸ்தவ சமயநெறி தோன்றுவதற்கு முந்தியகாலத்தில் ரோமா 
னியப் பேரரசில் ரோமானியரிடையே ஆதரவாளர் ( Patron ) சார் 
வாளர் ( Client ) என்ற முறையும் , போர்வீரருக்கு மானியம் ( நிலம் ) 
வழங்குமுறையும் இருந்தன . மேற்கத்திய ரோமானியப் பேரரசு 
மறைந்ததும் , குழப்பம் நிலவிற்று . சிறு நில உடைமையாளர் , தம் 
உயிர் , உடைமை முதலியவற்றின் பாதுகாப்புக்காக , அயலிலுள்ள 
பெரும் நிலப்பிரபுவிடம் தமது நிலத்தைக்கொடுத்து அதனையே 
(fief ) மானியமாகத் திரும்பப்பெற்றார் ; இவ்வாறு சுதந்திர நில 
உரிமையாளராக இருந்தவர் , பிரபுவைச் சார்ந்திருக்கும் நில 
மானியக் கீழாளாக (feudal vassal ) ஆனார் . கீழாள் நிலமானியப் 
பிரபுவின் பாதுகாப்பைப் பெற்றார் ; நிலமானியப் பிரபு கீழாளின் 
பற்றுறுதியையும் ( fidelity ) சில பணிகளையும் , உதவிகளையும் , 
பெற்றார் . கீழாளின் பிரபுவிற்கு வாரிசுக் கட்டணம் , கீழாள் பெண் 
ணாயின் திருமணக்கட்டணம் முதலியவை செலுத்துதல் வேண்டும் . 


1 நிலமானிய முறையிலுள்ள முக்கியமான பணி , கீழாள் பிரபுவுக்குக் கட்டுப்பட்டு , 
ஆண்டுக்கு 40 நாட்களாவது போர்ப்பணி ( military service ) செய்யவேண்டும் . 
உதவிகள் மூன்றுவகையாகும் ; பிரபுவின் மூத்தமகள் நிலமானியப் போர்வீரனாக 
ஏற்றுக்கொள்ளப்படும்போதும் , மூத்தமகள் திருமணத்தின் போதும் கீழாள் பண 
உதவி அளிப்பதுடன் , பிரபு போரில் சிறைப்பட்டால் அவருக்காக மீட்சிப் பணமும் 
( ramam ) கொடுக்கவேண்டும் . 

சிறு நில உரிமையாளர் தமது விருப்பத்தின்பேரிலேயே பெருநிலக் 
-கிழாருடைய கீழாளாக வந்தமுறைக்குப் பரிந்துரைப்புமுறை ( Com 
mendation ) என்று பெயர் . படைவெற்றி முறையின் மூலமாகவும் 
நிலமானிய முறை தோன்றிற்று . பல்வேறு ரோமானிய மாகாணங் 
களை நாகரிகமற்ற டியூட்டானிய இனமக்கள் கைப்பற்றியபோது 
தலைவர்கள் , போரில் தமக்கு உதவிசெய்த படைவீரர்களுக்கு , 
வெற்றிக்கொள்ளப்பட்ட நிலங்களை மானியங்களாகப் பிரித்தளித் 
தனர் . 


போர்வீரர்களும் , தளபதிகளும் தாம் பெற்ற பெரும்மானியங் 
களைத் தங்கட்குக் கீழ்ப்பட்ட சிறு நிலமானியக்காரருக்குப் 
பிரித்தளித்தனர் . அதிகாரங்களைக் கைப்பற்றுதல் ( usurpation ) 
என்னும் மூன்றாவது வழியாகவும் நிலமானியமுறை தோன்றிற்று . 
அரசர்களிடமிருந்து அலுவல்செய்த பெரிய அலுவலர் , வலியற்ற 
அரசர்களுடைய ஆட்சிக்காலத்தில் ஆட்சி அதிகாரத்தைக் 
கைப்பற்றி , நாட்டில் நிலமானியமுறையை ஏற்படுத்தினர் . ஒரு 
பிரபுவின் கீழாளாக இருப்பவர் , வேறொரு பிரபுவிடமும் மானியம் 
பெற்று , அவருடைய கீழாளாகவும் இருத்தல் கூடும் . இதேபோல 
ஒரு பிரபுவுக்குக் கீழாளாக இருப்பவர் , தமது மானியத்தைச் சிறு 
பகுதிகளாகப் பிரித்து மற்றவர்களுக்கு வழங்கி , அப்போது அவர் 
தம்மிடமிருந்து மானியம் பெற்ற சிறு கீழாட்களுக்குப் பிரபுவாக 
இருந்தார் . மேலெழுந்தவாரியாகப் பார்க்கும்போது , நிலமானிய 
முறை ஒரு சமுதாய அமைப்பு என்று தோன்றினாலும் , நடை 
முறையில் இது ஒரு பெருங்குழப்பத்தை விளைவித்தமுறை ஆகும் . 


பிரிவு 2 : இயேசு கிறிஸ்துவும் , அவருடைய சீடர்களும் 
சில கிறிஸ்தவப் பெரியோர்களும் அருளிய 

சில கோட்பாடுகள் 


இயேசு கிறிஸ்துவின் போதனைகளில் அரசியல் கோட்பாடு 
இருப்பதாகக் கூற இயலாது . அவருடைய போதனைகள் எல்லாம் 
மிக எளிமைவாய்ந்த ஒழுக்கவிதிகள் ஆகும் . வாழ்க்கையில் 
துன்புற்றவர்களுக்கெல்லாம் இரக்கம் காட்டுதல் வேண்டும் என்று 
அவருடைய போதனைகள் வலியுறுத்துகின்றன ; மனிதருக்கிடையே 
இருக்கவேண்டிய நல்லுறவையும் அவை வகுக்கின்றன . இவை 
அரசியல் தன்மை உடையவை அல்ல . அவர் தம்மைப் பின்பற்றிய 
வர்கள் அடையும் நாட்டை இவ்வுலக அரசுகளெல்லாவற்றிலும் 
உயர்ந்ததாகவும் , அதனைத் துறக்கம் ( அல்லது மோட்சம் , heaven ) , 
அல்லது இறைவர் நாடு ( kingdom of god ) என்றும் குறிப்பிட்டார் . 

மேலும் தாம் இவ்வுலகத்தின் எந்த அரசின் இயல்புகளையும் குறிப் 
பிடவில்லை என்றும் குறிப்பிட்டார் . அவர் ரோமானிய அரசாங்க 
அதிகாரிகளோடு மாறுபாடுகொண்டவர் ; அவ்வரசை ஒப்புக்கொள் 
ளாதவர் , என்று அவரைப் பகைத்தவர்கள் கூறியபொழுது அவர் 
கூறிய கோட்பாடு இதுதான் : 


அரசருக்குச் செலுத்தவேண்டிய கடமைகளை அரசருக்குச் 
செலுத்திவிடுவீர்களாக ! இறைவனுக்குச் செலுத்த 
வேண்டிய கடமைகளை இறைவனுக்குச் செலுத்துங்கள் . 
( Render unto Caesar the things that are Caesars ; render 

unto God the things that are God s . ) ? 
மேலும் அவர் தமது இறுதிக்காலத்தில் பைலேட் என்ற ரோமானிய 
அரசாங்க அதிகாரியிடம் கூறியது இதுதான் : 


‘ நான் குறிப்பிடும் நாடு இந்த உலகத்தைச் சேர்ந்தது 


அன்று . 


2 


இவ்வாறு உலகியல் சார்ந்த , அரசியலதிகாரத்தைப்பற்றி அவர் 
தமது கருத்தில் கொள்ளவில்லை ; இந்தப் போக்கே அவருடைய சமய 
நெறியை எல்லா மக்களிடையேயும் பரப்புவதில் அவருடைய 
சீடர்களுக்குத் துணைசெய்தது . 


இயேசுவின் மேற்கூறிய போதனைகளுக்கு செயின்ட் பால் 
( Saint Paul ) என்பவரெழுதிய விளக்கங்கள் அவருடைய கடிதங் 
களில் ( epistles ) காணப்படுகின்றன . பால் மக்களை நன்னெறி 
வாழ்க்கையிலீடுபடுமாறும் , கிறிஸ்தவ சமயநெறியைக் காக்குமாறும் 
தூண்டுகிறார் . பால் 

கூறும் அரசியல் கோட்பாடுகள் பின் 
வருமாறு : 


‘ ஒவ்வொருவரும் தமக்கு மேலான அதிகாரிகளுக்குக் 
கட்டுப்பட்டிருப்பாராக ; ஏனெனில் கடவுளைத் தவிர 
வேறெந்த அதிகாரியும் இல்லை ; இவ்வுலகில் காணப் 
படும் அதிகாரியெல்லாம் கடவுளின் ஆணையால் 
அமர்த்தப்பட்டவரே ஆவர் . கடவுளின் ஆணையைச் 
( will ) செயல்படுத்துவதற்காக இருக்கும் ஒரு கருவியே 
அரசாங்கம் என்பதாகும் . 


|| 


1 Matthew , XXII 
: Jobo XVIII, 36 
• Romans XIII 1-7 . 

மேல்நாட்டு அரசியல் - கோட்பாடுகள் 


இதே கோட்பாட்டைக் கிறிஸ்துவின் முதற்சீடரான செயின்ட் 
பீட்டர் ( Saint Peter ) என்பவர் பின்வருமாறு கூறுகிறார் : 

* உங்களுக்கு ஆணையிடும் மனிதர் உயர்தர அரசரா 
யினும் , அல்லது மாநில ஆட்சியாளராக இருப்பினும் , 
அவருடைய ஆணைக்கு நீங்கள் எல்லாரும் இறைவன் 
பொருட்டுக் கீழ்ப்படிந்து நடப்பீர்களாக ! அவர்களெல் 
லாம் , தீயவை செய்வோரைத் தண்டிப்பதற்காகவும் , 
நல்லவை செய்வோரை வாழ்விப்பதற்காகவும் இறை 
வனால் அனுப்பப்பட்டவர்கள் என்று நீங்கள் கருதிக் 

கீழ்ப்படிந்து இருங்கள் . 
இத்தகைய கருத்துகள் பணிவுடன் இருக்கும் பண்பைவளர்த்துத் 
தியாக மனப்பான்மையை உருவாக்கின . மனிதருக்குக் கீழ்ப் 
படிதலைவிட இறைவனுக்கே நாம் கீழ்ப்படிதல் வேண்டும் என்ற 
கொள்கையையும் இவை வலியுறுத்தின . 


1 


தொடக்கத்தில் கிறிஸ்தவ சமயநெறியில் சடங்குமுறைகள் 
விரிவாக இல்லை . கிறிஸ்தவச் சமுதாய அமைப்பும் அந்தச் 
சமயத்தவர் வாழ்ந்த இடங்களிலுள்ள பழக்கங்களை அடிப்படை 
யாகக்கொண்டு 

குடியாட்சி 

இயல்புடையதாக ( democratic ) 
இருந்தது . கண்காணிப்பாளர் அல்லது பிஷப்பு ( bishop ) என்ற 
கிறிஸ்தவச் திருச்சபை அலுவலாளரை- ( அவர் ஒரு துறவி 
யாகவே இருக்கவேண்டும் ) . கிறிஸ்தவர்களே தேர்ந்தெடுத் 
தனர் . சமயநெறியைச் சேர்ந்த எல்லாருடைய நலனையும் பற்றிய 
பொதுக்காரியங்களெல்லாம் திருச்சபையின் ஆலோசனையின் 
மூலம் தீர்மானிக்கப்பட்டன . குருமார் பரம்பரைக் கோட்பாடு 
(Doctrine of Apostolic Succession ) என்ற கருத்தின் விளை 
வாகக் கிறிஸ்துவை 

கிறிஸ்துவை வணங்குகிறவர்களுக்கு அவர் குருமார் 
மூலமாக அருளுவார் என்ற கோட்பாடு தோன்றிற்று . சமுதா 
யத்தில் தாழ்த்த நிலையிலிருந்துதான் இயேசுவின் சீடர்கள் 
சேர்த்துக்கொள்ளப்பட்டனர் . 

எனவே 

அவர்கள் இயேசுவின் 
போதனைகளைப் பொதுவுடைமைப் போக்கில் பரப்பிச் செல்வர்களைத் 
தாழ்த்திப்பேசினர் . இத்தகைய தீவிரமான போக்கைச் செயின்ட் 
பால் என்பவரும் , அவருடைய சீடர்களும் விடுத்து , கிறிஸ்தவ 
சமய , சமுதாயநெறியில் சேருவதற்குச் செல்வமுடைமை ஒரு 
தடையோ , ஒரு தகுதியோ ஆகாது , என்று போதித்தனர் . 
இயேசுவிடம் நம்பிக்கைகொள்ளுவது ஒன்றுதான் கிறிஸ்தவ 
சமய , சமுதாயநெறியில் சேர்வதற்கு ஒரே தகுதியாகும் . இந்த 


| Peta 1 , 13-17 . 

நம்பிக்கை உடையவர்களிடையே செல்வர் ,, ஏழை , உயர்ந்தவர் , 
தாழ்ந்தவர் , அடிமை , சுதந்திரர் என்ற வேறுபாடு கிடையாது 
என்றும் அவர்கள் கூறினர் . முன்பு எவ்வாறு ஸ்டாயிக் கோட் 
பாடு சமுதாயத்தில் சிந்தனைமிக்க உயர்வகுப்பாரிடையே சமத் 
துவக் கோட்பாட்டையும் , சகோதரத்துவக் கோட்பாட்டையும் 
ஏற்படுத்திவிட்டதோ , அதேபோல , ரோமானியப் பேரரசில் 
செயின்ட் பாலின் போதனைகள் தாழ்ந்த வகுப்பாரிடையே 
சமத்துவ , சகோதரத்துவக் கொள்கையை உருவாக்கின . உயர் 
வகுப்பாரிடையே ஸ்டாயிக் கோட்பாடு முன்னரே பரவியிருந்த 
மையால் , : கிறிஸ்தவ சமயமானது கீழ்வகுப்பாரிடையே தொடங்கி 
மேல்வகுப்பாரிடையே பரவுவது எளிதாயிற்று . 


, 


பல 


காரணங்களால் திருச்சபையின் அமைப்பு வளரலா 
யிற்று . ரோம் நகரத்தில் இருந்த திருச்சபை மன்றம் ( Church 
Council ) கிறிஸ்தவர்களுடைய பொதுக்காரியங்களை ஆய்ந்து 
தீர்மானித்தது . அந் நகரத்தில் இருந்த கண்காணிப்பாளர் 
அல்லது பிஷப் தலைமைக் குரு ஆகையினால் , அவருக்கு மிக்க 
செல்வாக்கு வளரலாயிற்று . ரோமானியப் பேரரசரே மிக 
முக்கியமான அதிகாரியாகையால் , அவர் கிறிஸ்தவநெறிக்கு 
மாறான கோட்பாடுகளை ( heresy ), ஒழிப்பதற்காகக் கிறிஸ்தவத் 
திருச்சபை மன்றம் விடுக்கும் ஆணைகளை ( anathema ) நிறை 
வேற்றும் அதிகாரத்தைப் பெற்றிருந்தார் . இவ்வகையாகக் கிறிஸ் 
தவத் திருச்சபை அரசியலில் தலையிடலாயிற்று . கி.பி. நான் 
காம் , ஐந்தாம் நூற்றாண்டுகளில் , பேரரசருக்கு இருந்ததைவிடக் 
கூடுதலான அதிகாரங்கள் திருச்சபைக்கு வரலாயின . இதற்குக் 
காரணங்கள் , பல ரோமானியப் பேரரசர்களின் பலவீனங்களும் , 
திறமையின்மையும் , பல கிறிஸ்தவப் பிஷப்புகளுடைய ஆணை 
விடுக்கும் திறமையும் , சிதைவுற்ற நிலையிலிருந்த சமுதாய அமைப் 
புக்குக் கிறிஸ்தவ சமயம் அளித்த நம்பிக்கையூட்டும் கருத்து 
களும் , காட்டுமிராண்டிகளின் படையெடுப்புகளின்போது , திருச் 
சபையினருடைய நிறுவனங்களைப் படை எடுத்த போர் வீரர்கள் 
தாக்காமல் விட்டுவிட்டதும் ஆகும் . பேரரசர் வாலன்டினியன் 
கிறிஸ்தவநெறியின் சில கோட்பாடுகளுக்கு எதிராகத் தோன்றிய 
அரியன் ( Arianism ) கொள்கையை மிலான் ( Milan ) நகரத்தில் 
கொண்டுவருவதற்காக , அதனுடைய பிஷப்பாக இருந்த அம்ப் 
ரோஸ் ( Ambrose ) என்பவருடைய பதவியைத் தம்மால் புதிதாக 
அமர்த்தப்பட்ட அக்சன்ஷியஸ் என்பவரிடம் கொடுத்துவிடும்படி 
அம்ப்ரோசுக்கு ஆணைவிடுத்தார் ; அம்ப்ரோஸ் இவ்வாணையை 


1 அரியன் கொள்கை பின்னர் விளக்கப்படுகிறது . 

ஏற்க மறுத்துப் பேரரசடைய மறுப்புப் போக்கைக் ( heretical ) 
கண்டித்தார் . மக்களும் அம்ப்ரோசுக்கு ஆதரவளித்தனர் . இதே 
போல் தமக்குப் பணியமறுத்த பேரரசர் தியோடோஷியஸ் என்ப 
வருக்குச் சில சமயச் சடங்குகளைச் செய்ய இவர் மறுத்து , 
அவரைத் தமக்குப் பணியவைத்தார் . ஹிப்போவின் பிஷப்பான 
அகஸ்டைன் என்பவர் பேரரசரின் அவைக்களத்தில் தமக்கு 
இருந்த செல்வாக்கின்மூலமாகவும் , கிறிஸ்தவநெறியின் கோட் 
பாடுகளுக்கு அவர் கொடுத்த விளக்கவுரைகளின் மூல . 
மாகவும் , அதற்கு அதிகார 

வளர்ச்சியை ஏற்படுத்தினார் . 
ஜெரோம் என்பவர் தம் போதனைகளின் மூலமாகவும் , தமது 
துறவுவாழ்க்கையின் மூலமாகவும் , துறவுவாழ்க்கைக் கொள்கை 
களுக்கு ஊக்கம்கொடுத்து , அதன் மூலமாகவும் , திருச்சபைக்குச் 
செல்வாக்குத் தேடினார் . ரோமின் பிஷப் லியோ என்பவர் 
( Leo ) ஹூணர்களுடைய கொடிய படையெடுப்பினின்றும் 
ரோம் நகரத்தைக் காப்பாற்றி , அந்நகர மக்களின் பற்றுறுதி 
யையும் , ஆதரவையும் பெற்றார் . ரோமானியப் பேரரசருடைய 
அதிகாரம் மறைந்தகாலத்தில் , 

பண்டைய 

ரோமானியக் 
கருத்துகளை , நாகரிகமற்ற மக்களுடைய ஆட்சியில்வந்த பண் 
டைய ரோமானிய மாகாணங்களில் நிறைவேற்றிச் செயல்படுத்தக் 
கூடிய ஒரேநிறுவனம் கிறிஸ்தவத் திருச்சபைதான் . பண்டைய 
ரோமானிய மாகாணங்களை நாகரிகமற்ற டியூட்டானிய இன 
மக்கள் வென்று தமதாட்சியை நிறுவியதும் , அவர்களுடைய 
வழக்கங்களுக்கும் , மரபுகளுக்கும் உட்பட்ட வழியிலேயே , அம் 
மாகாணங்களிலிருந்த பழைய ரோமானிய அரசியல் , சட்ட நிறு 
வனங்கள் செயல்படுத்தப்பட்டன ; ஆயினும் அவை கருத்து 
களில் 

மாறுதலடையவில்லை . நெடுங்காலத்துக்குப் பின்னரே 
டியூட்டானியரும் , ரோமானியரும் கலந்தனர் . முதலில் கிறிஸ் 
தவத் திருச்சபையின் முக்கிய அலுவலராக ரோமானியரே இருந் 
தனர் . ரோமானியப் பிஷப்புகளே டியூட்டானிய அரசுகளில் 
முக்கிய சட்டம் இயற்றும் அலுவலராகவும் , ஆட்சி அலுவல 
ராகவும் இருந்தனர் . வாண்டல் ( Vandals ), பர்கண்டியன் 
( Burgundian ), ஆஸ்ட்ரகோத்ஸ் ( Ostrogoths ) , விசிகாத்ஸ் 
( Visigoths ), ஃபிராங்க் ( Frank ) ஆகிய மக்கள் கிறிஸ்தவநெறியை 
ஏற்றனர் . கிழக்கத்திய ரோமானியப் பேரரசில் கிறிஸ்தவத் 
திருச்சபையின் கோட்பாடுகளுக்கு மாறான கோட்பாடுகள் (heresy ) 
தோன்றின . எனினும் கான்ஸ்ட்டான்ட்டிநோப்பிளில் கிறிஸ் 
தவப் பேரரசு (கிழக்கத்திய ) மறையாமல் நீடித்திருந்த காரணத் 
தால் , கிழக்கே திருச்சபையானது மேற்கே இருந்த கிறிஸ்தவத் 
திருச்சபையைப்போலச் சுதந்திரமாக வளரவில்லை . இஸ்லாம் 
சமயம் கிழக்கத்தியப் பேரரசில் கி.பி. ஏழாம் நூற்றாண்டிலிருந்து 


கிறிஸ்தவத் திருச்சபை......கோட்பாடுகள் 

வளர்ந்து வலுவடையவும் , கிழக்கத்தியக் கிறிஸ்தவச் திருச்சபை 
( Eastern Church ) கிழக்கத்தியப் பேரரசின் அரசாங்கமும் 
இணைந்து , இஸ்லாமுக்கு எதிராகச் செயல்படலாயின . 


பிரிவு 3 : போப் நிறுவனத்தின் தோற்றம் 
ரோம் நகரத்தில் இருந்த பிஷப்பே போப் ஆக ஆயினார் . 
கிறிஸ்தவத் திருச்சபையில் இவரே முதன்மை அதிகாரம் உடைய 
வராக ஆவதற்குப் பல காரணங்கள் இருந்தன . மேற்கத்திய 
ரோமானியப் பேரரசு மறைந்த ஒரு நிகழ்ச்சி , ரோமிலுள்ள 
போப்பின் அதிகார வளர்ச்சிக்கு முதற்காரணமாக அமைந்தது . 
திருச்சபை சம்பந்தமான விஷயங்களிலெல்லாம் பேரரசருக்கு 
முக்கிய ஆலோசனை கூறுபவராக ரோமின் பிஷப் ( போப் ) பேரர 
சருக்கு மிக அருகிலிருந்தது மற்றொரு காரணமாகும் . பேரரசின் 
எல்லாப் பகுதிகளிலும் இருந்த திருச்சபையைப் பாதிக்கக்கூடிய 
எல்லாப் பிரச்சினைகளையும் பேரரசருடைய தீர்ப்புக்கு அனுப்பி 
வைத்துத் திருச்சபையின் நலன்களைப் பாதுகாத்துக்கொள்ளக் 
கூடிய ஒரே அதிகாரியாகப் போப்பே இருந்தார் . பேரரச 
ருடைய தலை நகரம் கான்ஸ்ட்டான்ட்டிநோப்பிளுக்கு மாற்றப்பட்ட 
வுடனேயே , அந்த நகரத்திலும் , மற்றும் அன்ட்டியாக் ( Antioch ) 
அலக்சாண்டிரியா முதலிய நகரங்களிலும் இருந்த கிறிஸ்தவத் 
திருச்சபை அதிகாரிகள் ரோமிலிருந்த போப்புக்கு முன்பு 
போல் கட்டுப்பட்டிராமல் சிறிது சுதந்திரமாக இருந்தனர் ; 
ஆயினும் பேரரசின் மற்ற மாகாணங்களாகிய கால் , ( Gaul ) , 
ஸ்பெயின் , ஆப்பிரிக்கா முதலியவற்றிலெல்லாம் போப்பினுடைய 
அதிகாரம் பாதிக்கப்படாமல் உறுதியாக இருந்தது . ரோமிலுள்ள 
போப்புக்குத் திருச்சபையில் முதன்மையான அல்லது தலைமை 
யான அதிகாரம் தோன்றுவதற்குக் காரணமாகக் 

கொள்கை 
யளவில் 

இருந்தது எதுவென்றால் , ரோமில் போப்பின் 
நிறுவனம் கிறிஸ்துவின் முக்கிய சீடரான பீட்டர் என்பவரால் 
நிறுவப்பட்டது , என்பதே ஆகும் . மேலும் மேற்கத்திய 
மாகாணங்களிலுள்ள திருச்சபைகளெல்லாம் ரோமிலுள்ள பிஷப் 
பினது தலைமையில் நிறுவப்பட்டமையினால் , மாகாணத் திருச் 
சபைகளெல்லாம் தலைநகரத்திலுள்ள மேலான அதிகாரிக்குச் 
செலுத்தவேண்டிய மரியாதையை , ரோமிலுள்ள பிஷப்புக்குச் 
செலுத்தவேண்டியவராயினர் . 


வைதிகக் கிறிஸ்தவ நிறுவனத்தாருக்கும் ( Orthodox Church ) , 
அரியன் பிரிவினருக்கும் இடையே பூசல்கள் நிகழ்ந்தபோது ,. சார் 
டிகாவில் கி.பி. 347 ஆம் ஆண்டில் கூடிய சார்டிகா மன்றம் 

( Council of Sardica ), மற்றப் பிஷப்புகளுக்கெல்லாம் மேலான 
தீர்ப்புவழங்கக்கூடிய மேல்முறையீட்டு அதிகாரத்தை ரோமி 
லுள்ள பிஷப்புக்கு வழங்கிற்று . மேற்கத்திய ரோமானியப் பேரரச 
ராகிய முன்றாம் வாலன்ட்டினியன் , பேரரசின் எல்லாப் பகுதிகளி 
லிருந்தும் வரக்கூடிய சமயநெறிபற்றிய வழக்குகளையெல்லாம் 
ஆய்வுசெய்து , தீர்ப்புக்கூறக்கூடிய ஒரு மேல்முறையீட்டு நீதி 
மன்றமாக ரோமின் பிஷப் இருக்கிறார் , என்று ஒப்புக்கொண்டு 
ஓர் ஆணையை கி.பி. ஐந்தாம் நூற்றாண்டில் விடுத்தார் . இவ்வாணை 
யின்படி போப்பினுடைய தலைமை அதிகாரம் மற்றெல்லாப் பிஷப் 
புகளுடைய அதிகாரத்தையும் விட மேலானதாக ஆயிற்று . 
இவ்வாறு பேரரசரே போப்புக்கு உயர்தர அரசியலதிகாரத்தை 
வழங்கினார் . இதற்கு முற்பட்ட காலத்திலேயே முதலாம் இன்ன 
சென்ட் , முதலாம் லியோ முதலிய போப்புகள் சமயப் பூசல்கள் 
நிகழ்ந்தபோது தங்களுடைய தலைமையதிகாரத்தை உறுதியாகக் 
கையாண்டனர் . காட்டுமிராண்டிகளின் படையெடுப்பினால் மேற் 
கத்தியப் பேரரசருடைய ஆட்சிமறைந்து , இத்தாலி நாடு அரியன் 
கிறிஸ்தவுநெறியைச் சார்ந்திருந்த கிழக்கத்தியப் பேரரசருடைய 
ஆட்சிக்குள் வந்தது . அப்போது இத்தாலியிலிருந்த பழைய 
வைதிகக் கிறிஸ்தவநெறியாளர்களுடைய உரிமைகளைப் பாது 
காக்கவும் , அடிக்கடி படையெடுத்து அழிவுச்செயல்களைச் செய்து 
வந்த லாம்பர்டு கூட்டத்தாரிடமிருந்து ரோம் நகரத்தைக் காப் 
பாற்றவும்கூடிய ஒரே நிறுவனமாயிருந்தது போப்பின் நிறுவனமே . 
பேரரசர் வெகுதொலைவிலுள்ள கான்ஸ்ட்டான்ட்டிநோப்பிளில் 
இருந்தமையால் , அவரால் இத்தாலியை லாம்பர்டுகளிடமிருந்து 
காப்பாற்ற இயலவில்லை . 


கி.பி. 590 ஆம் ஆண்டிலிருந்து , கி.பி. 614 ஆம் ஆண்டுவரை 
போப்பாக இருந்த கிரிகரி என்பவருடைய காலத்தில் போப்பின் 
தலைமை அதிகாரம் அரசியல் துறையிலும் வளர்ந்தது . இத்தாலிய 
மக்கள் ஒரு சிறிது காலத்திற்குமட்டுமே கான்ஸ்ட்டான்ட்டி 
நோப்பிளிலிருந்த கிழக்கத்தியப் பேரரசரின் அதிகாரத்தையும் , 
இத்தாலியில் ரவன்னா ( Ravenna ) என்ற ஊரில் அவருடைய துணை 
அதிகாரியாக இருந்தவருடைய ( Exarch ) அதிகாரத்தையும் 
ஏற்றனர் ; லாம்பர்டுகளின் படையெடுப்புகள் நிகழ்ந்தபோதும் , 
கி.பி. ஏழாம் நூற்றாண்டில் முஸ்லீம்கள் கிழக்கத்தியப் பேரரசின் 
பகுதிகளை வென்று தம் சமயத்தைப் பரப்பியபோதும் , ரோம் நக 
ரத்தில் கிழக்கத்தியப் பேரரசருடைய அதிகாரம் மறையலாயிற்று . 
கான்ஸ்ட்டான்டிநோப்பிளிலிருந்த கிறிஸ்தவ நிறுவனத் தலைவர் 
( Patriarch ) கிறிஸ்தவத் திருச்சபையிலுள்ள மற்றெல்லா அதிகாரி 
களையும் விடத் தாமே உயர்ந்தவரென்று அதிகாரம் கோரியபோது , 

அதனைப் போப்புகள் எதிர்த்தனர் . இதனாலும் போப்புகள் அரசியல் 
நிலைமையிலும் கிழக்கத்தியப் பேரரசருடைய கட்டுப்பாட்டிலிருந்து 
விடுபட்டுச் சுதந்திரமாக இருக்கும் நிலைமை தோன்றிற்று . மேலும் 
கிரேக்கக் கிறிஸ்தவநெறிக்கும் , ரோமானியக் கிறிஸ்தவநெறிக்கும் 
இடையே பல்வேறுபட்ட கொள்கைகள் இருந்தன ; கிரேக்கப் 
பிரிவினர் சிலைவழிபாட்டை எதிர்க்கவும் , ரோமானியப் பிரிவினர் 
சிலைவழிபாட்டு முறையை ஆதரிக்கவும் செய்தனர் . இப் பிரிவினால் 
ரோமின் போப்பினுடைய அதிகாரம் மேற்கத்திய நாடுகளெல்லா 
வற்றிலும் ஒப்புக்கொள்ளப்பட்டது ; மேலும் , மேற்கு ஐரோப்பிய 
நாடுகளெல்லாம் அரசியலிலே கிழக்கத்தியப் பேரரசருடைய 
கட்டுப்பாட்டினின்றும் விடுபட்டுச் சுதந்திரமாக இருக்கவும் , சமயத் 
துறையிலும் , கிழக்கத்தியப் பேட்ரியார்க்கின் கட்டுப்பாடின்றிச் 
சுதந்திரமாகவும் இருக்கலாயின . 


ரோம் நகரத்தை லாம்பர்டுகள் தாக்கி , அதைக் கைப்பற்ற 
முயன்றபோது போப்புகள் , இன்னொரு வலிய மக்களாகிய ஃபிராங்கு 
களின் ( சார்லஸ் மார்ட்டல் , பிப்பின் முதலிய ஃபிராங்கு அரசர் 
களின் ) உதவியைக்கொண்டு லாம்பர்டுகளை விரட்டிவிட்டு , கிறிஸ் 
தவத் திருச்சபைக்கு உரிய மா நிலங்களை மீட்டனர் . ஃபிராங்குகள் 
இத்தாலி முழுவதையும் கிழக்கத்தியப் பேரரசர்களிடமிருந்து 
வென்று கைப்பற்றி , அதனைப் போப்புக்கே அளித்தளர் . இதுவே 
போப்புக்கு அரசியலதிகாரம் வந்து அடையக்கூடிய சூழ்நிலை 
யாகும் . இதற்கு மாறாகப் போப்புகள் ஃபிராங்கு அரசர்களுடை 
அதிகாரம் கால் நாட்டில் உறுதியடைய உதவிசெய்தனர் . பிப்பி 
னுடைய மகன் சார்லமே ( Charlemagne , Emperor 800 A.D. 
814 A.D. ) என்பவருக்குப் போப் மூன்றாம் லியோ , பேரரசர் என்ற 
பட்டம் அளித்து , கி.பி. 800 ஆம் ஆண்டில் தம் கையால் முடிசூட் 
டினார் ; இந்த நிகழ்ச்சிகளெல்லாம் போப்பினுடைய செல்வாக்கை 
ஐரோப்பிய அரசியலரங்கில் வலுவாக்கி உயர்த்திற்று . 1059 ஆம் 
ஆண்டில் கூடிய லேட்டரன் குழு ( Lateran Council ) , போப்பைத் 
தேர்ந்தெடுக்கும் அதிகாரத்தைக் கார்டினல்கள் என்று சொல்லப் 
பட்ட குருமார் கூட்டத்திற்கு வழங்கி , அதன்மூலமாகப் போப்பு 
களுக்கு இத்தாலியிலும் , வெளிநாட்டிலும் இருந்தமதிப்பை உயர்த் 
திற்று . இவ்வாறு பல நல்ல சீர்திருத்தங்கள் ஹில்டபிரான்டைன் 
இயக்கமெனப்படும் இயக்கத்தால் செய்யப்படவே , 

கிறிஸ்தவக் 
குருமார்களனைவரும் துறவு அல்லது பிரமசரியக் கட்டுப்பாட்டுக்குள் 
கொண்டுவரப்பட்டனர் ; அவர்கள் உலகியல் சார்பான அலுவல் 
களை ஏற்றுக்கொள்ளாதபடி அவர்களைப் பல கட்டுப்பாடுகள் 
தடுத்தன . இதனால் போப்புகளின் அதிகாரமும் , செல்வாக்கும் 
வளர்ந்தன . 

பிரிவு 4 : இடைக்காலப் பேரரசின் தோற்றம் 
போப்பின்கீழமைந்த புனித ரோமானியக் கிறிஸ்தவத் திருச் 
சபையைப்போல ( Holy Roman Church ), இடைக்காலத்தில் 
சமயத்துறை அல்லாத உலகியல்சார்ந்த இன்னொரு வலிய 
நிறுவனம் புனித ரோமானியப் பேரரசு ( Holy Roman Empire ) 
ஆகும் . இந்தப் புனித ரோமானியப் பேரரசை , இடைக்காலத்துப் 
புனித ரோமானியக் கிறிஸ்தவத் திருச்சபைக்கு ஓர் இணையான 
நிறுவனம் என்றும் , அதற்குப் போட்டியான ஒரு நிறுவனம் 
என்றும் கூறலாம் . இதனுடைய தோற்றம் ஃபிராங்கு மக்க 
ளுடைய அரசர்களின் வரலாற்றில் காணப்படுகிறது . 

முதலாவது ஃபிராங்கு அரசராகிய குளோவிஸ் ( Clovis ) என்பவர் 
ரோமன் மாகாணமாகிய கால் ( Gaul ) நாட்டை வென்று அதன் 
அரசரானார் . அவருடைய காலத்தில் ஃபிராங்குமக்கள் போப்பி 
னுடைய தலைமையை ஏற்றுக்கொண்டு வைதிகக் கிறிஸ்தவநெறியைப் 
பின்பற்றினர் . அவர்களுடைய அரசியல் நிறுவனங்கள் எல்லாம் 
கிறிஸ்தவ சமயக் கோட்பாடுகளுக்கிணங்க அமைக்கப்பட்டன . 
அரசவையிலும் , உள்ளூராட்சி மன்றங்களிலும் , கிறிஸ்தவப் 
பிஷப்புகளும் , கிறிஸ்தவ மடங்களின் தலைவர்களும் மிக்க செல் 
வாக்கைப் பெற்றிருந்தனர் . இதனால் திருச்சபையின் செல்வாக்கு 
வளர்ந்தது . 

கரோலிஞ்சியன் அரசக் குடும்பத்தாரது ஆட்சிக் காலத்தில் , 
அந்தக் குடும்பத்தாருக்கும் , கிறிஸ்தவத் திருச்சபைக்கும் உறுதி 
யான நல்லுறவு ஏற்பட்டது . முஸ்லிம்கள் மேற்கு ஐரோப்பாவில் 
படையெடுத்துவந்தபோது , அவர்களை அரசர் சார்லஸ் மார்ட்டல் 
( Charles Martel ) என்பவர் தடுத்து நிறுத்தினார் . போப்புகள் , 
லாம்பர்டுகளுக்கு எதிராக , ஃபிராங்கு அரசரின் உதவியை நாடிய 
போது ஃபிராங்குகள் இவ்வு தவியை அளித்தனர் ; இவ்வாறு அவர்கள் 
போப்புகளுக்கு உதவிசெய்ததற்குக் காரணம் , தங்களுடைய 
ஆட்சியை வலுப்படுத்திக்கொள்ள வேண்டும் என்ற அரசியல் 
நோக்கமே ஆகும் . எனவே , பிப்பின் ( Pippin ) என்பவர் போப்பி 
னுடைய உடன்பாட்டோடு , ஃபிராங்குகளின் அரசர் ( King of the 
Franks ) என்று அழைக்கப்பட்டார் . அவருடைய மகன் சார்லமே 
( Charlemagne ) என்பவர் கி.பி. 800 ஆம் ஆண்டு கிறிஸ்துமஸ் 
நாளன்று , ரோமில் உள்ள செயின்ட் பீட்டர்ஸ் கோவிலில் ,, 
சார்லமே பேரரசர் என்று போப்பினால் முடிசூட்டப்பட்டு அதற் 
குரிய அடையாளச் சின்னம் கொடுக்கப்பெற்றார் . 

இந்த நிகழ்ச்சி , சார்லமே பேரரசருக்குரிய அதிகாரத்தைப் 
போப்பினால் கொடுக்கப்பெற்றார் என்பதையோ , போப் இத்தகைய 


கிறிஸ்தவத் திருச்சபை ... கோட்பாடுகள் 
அதிகாரத்தைச் சார்லமேக்கு வழங்கக்கூடிய அதிகாரத்தைப் 
பெற்றிருந்தார் என்பதையோ எடுத்துக்காட்டவில்லை . சார்லமே 
தமது போர்த் திறமையினால் பண்டைய ரோமானியப் பேரரசைப் 
போல ஒரு பெரிய பேரரசை நிறுவி , அதில் தமது பேரரசு அதி 
காரத்தை நிலைநாட்டினார் . 


இவ்வாறு , தாம் ஏற்கெனவே பெற்றிருந்த ஒரு பேரரசு அதி 
காரத்திற்குக் கிறிஸ்தவ நாடுகளில் வழக்கமாகக் கையாளப்படுகிற 
சில சடங்குகளின் மூலமாக ஒரு முறையான ஒப்புதலைப் போப்பி 
பினிடமிருந்து பெற்றார் என்பதையே மேற்படி முடிசூட்டுவிழா 
நிகழ்ச்சி எடுத்துக்காட்டிற்று . இதன் மூலம் சார்லமே பழைய 
பேரரசர்களின் வழித்தோன்றல் என்று கருதப்படுவதற்குரிய 
நிலைமையும் தோன்றிற்று . சார்லமேயின் பேரரசில் பழைய பேகன் 
சமயமும் , இஸ்லாம் சமயமும் பரவாதபடி தடுக்கவும் , கிறிஸ்தவ 
நெறியே அதில் பரவி நிலைபெற்றிருக்கவும்கூடிய சூழ்நிலைகள் 
தோன்றின . இதன் மூலம் டியூட்டானிய அரசியல் முறைகளுக்கும் , 
ரோமானியக் கிறிஸ்தவநெறிக்கும் இடையே நெருக்கமான 
தொடர்பு ஏற்பட்டது . கிறிஸ்தவநெறியானது ஒரு சமயமாக 
மட்டும் கருதப்படாமல் , ஒரு வலுவான அரசியல்நெறியாகவும் 
வளர்ந்தது . 


சார்லமேயினுடைய ஆட்சிக்குப் பிறகு அவருடைய பேரரசு பல 
சுதந்திர நாடுகளாகப் பிரிந்து மறைந்தது . எனினும் ஒரே 
பேரரசு , ஒரே பேரரசர் என்ற பழைய கருத்துகள் மறையவில்லை . 
போப்பினால் ரோம் நகரில் எவர் முடிசூட்டப்படுகிறாரோ , அவரே 
பேரரசரின் அதிகாரத்தை முழுமையாகவும் , முறையாகவும் பெறு 
கிறார் என்ற கருத்தும் பரவி இருந்தது . இத்தகைய கருத்துப் பரவு 
வதற்குக் காரணம் , போப்புகள் தங்களுக்கெதிராகத் தோன்றிய 
இத்தாலிய அரசர்களை அடக்குவதற்கு ஃபிராங்கு அரசர்களுடைய 
உதவியை நாடியதுதான் . அத்தகைய தருணங்களில்தான் சார்ல 
மேக்கு முன்பு உரியதாயிருந்த பேரரசு முழுவதையும் தங்களுக்கு 
உரியதாக ஃபிராங்கு அரசர்கள் உரிமை கோர வழி ஏற்பட்டது . 


மிக்க . போர்த்திறமையும் ஆட்சித்திறமையும் பெற்றிருந்த 
முதலாம் ஓட்டோ ( Otto I ) என்ற ஜெர்மானிய அரசர் , கி.பி. 
962 ஆம் ஆண்டில் இத்தாலியை வென்று அதைத் தம்முடைய 
நாட்டோடு இணைத்துக்கொண்டு பேரரசர் என்ற பட்டத்தையும் 
போப்பிடமிருந்து பெற்றார் . ஓட்டோவின் முடிசூட்டுவிழா நிகழ்ச்சியி 
லிருந்துதான் புனித ரோமானியப் பேரரசின் வரலாறு தொடங்கு 


கிறது . 

புனித ரோமானியப் பேரரசர்கள் அனைவரும் ஜெர்மானியர் 
ஆவர் . இவர்கள் இத்தாலியையும் ஜெர்மனியையும் தங்களுடைய 
பேரரசு ஆட்சியின் மூலமாக இணைக்க முயன்றனர் . இவர் 
களுடைய வளர்ச்சிக்குத் தடையாக மூன்று காரணங்கள் இருந் 
தன ; ஒன்று , இத்தாலியிலும் , ஜெர்மனியிலும் அரசருடைய அதி 
காரமானது பல நிலமானியப் பிரபுக்களுடைய அதிகாரத்தினால் 
கட்டுப்படுத்தப்பட்டிருந்தது ; இரண்டு , டியூட்டானிய இனத்தைச் 
சேர்ந்த ஜெர்மானியருக்கும் , இலத்தீன் மக்களாகிய இத்தாலி 
யருக்கும் இடையே இனவேறுபாடுகள் இருந்தன ; மூன்று , ஜெர்மன் 
அரசருடைய அதிகாரத்திற்கு எதிராகப் போப்பினுடைய சமயத் 
துறை அதிகாரம் மிகுந்த வளர்ச்சிபெற்று இருந்தது . ஜெர்மன் 
அரசருடைய அதிகாரத்தை ஜெர்மானிய நிலமானியப் பிரபுக்கள் 
கட்டுப்படுத்தினர் . 


இத்தாலியர் , ஜெர்மானியரை நாகரிகமற்ற காட்டுமிராண்டி 
கள் என்று 

வெறுத்தனர் . இதன் காரணமாக இத்தாலியர் 
ஜெர்மன் பேரரசருக்கு எதிராகக் கலகங்களைத் தோற்றுவித்தனர் . 
போப்புகள் தங்களுடைய ஆணைகளை மீறுபவர்களைத் தண்டிப்பதற் 
குரிய அதிகாரங்களைப் பெற்றிருந்தனர் . பேரரசர்கள் தங்களுக்கு 
உதவிசெய்யும் நண்பர்களாக இருத்தல் வேண்டுமேதவிர , தங் 
களுடைய மேலாள்கள் ஆக இருத்தல் கூடாது என்று போப்புகள் 
உறுதியாகக் கூறினர் . ஓட்டோவிற்குப் பின்னர் ஒரு நூற்றாண்டுக் 
காலமாக ஜெர்மானிய அரசர்கள் இத்தாலியையும் , போப்புகளையும் 
தங்களுடைய கட்டுப்பாட்டில் வைத்திருந்தனர் ; அதற்குப் பின்னர் 
கிறிஸ்தவத் திருச்சபையில் ஹில்டபிரான்டைன் இயக்கம் தோன்றி 
அதன் விளைவாகப் போப்புகளுக்கும் , பேரரசர்களுக்கும் இடையே 
நூற்றைம்பது ஆண்டுக்காலம் போராட்டம் நடைபெற்றது . ! இப் 
போராட்டத்தின் விளைவாக ஜெர்மன் பேரரசருடைய அதிகாரம் 
இத்தாலியில் மறைந்தது . 


பிரிவு 5 : செயின்ட் அம்ப்ரோஸ் கூறிய கோட்பாடுகள் 

கி.பி. நான்காம் நூற்றாண்டில் கிறிஸ்தவ சமயநெறியின் 
கோட்பாடுகளை விளக்கிய ஆசிரியர்கள் , இயேசுவும் , அவருடைய 
சீடர்களும் வகுத்தபோக்கையே ஏற்று எழுதினர் : அதில் பணிவு , 

அரசியல் நோக்கம் இல்லாமை , மறுமைவாழ்வில் நாட்டம் முதலிய 
நோக்கங்கள் இருந்தன . ஆயினும் நான்காம் நூற்றாண்டிலேயே , 
பரிதிஸ்தவத் திருச்சபையானது ஒரு சமய நிறுவனமாகமட்டுமல் 
பலாமல் ஒரு பெரிய சமுதாய நிறுவனமாகவும் , பெருமளவு - ஓர் 


1 இப் போராட்ட நிகழ்ச்சிகளின் சுருக்கத்தை அடுத்த இயலில் கா 

காணலாம் . 


கிறிஸ்தவத் திருச்சபை...... கோட்பாடுகள் 

அரசியல் நிறுவனம் ஆகவும் ஆயிற்று . அதற்கு ஏராளமான 
சொத்துகள் இருந்தன ; பேரரசு 

இருந்தன ; பேரரசு அலுவலர்களோடு அதற்கு 
நெருங்கிய தொடர்பு ஏற்பட்டது . அதனுடைய சில கோட்பாடு 
களுக்கு எதிர்ப்புத் ( Heresy ) தோன்றவே , திருச்சபையிலும் , உறுதி 
யான ஒற்றுமை இல்லை ; இந்தச் சூழ்நிலையில் கிறிஸ்தவத் திருச் 
சபையின் தலைமையை நிலைநாட்டும் நோக்கத்தோடு மிலான் 
நகரத்தில் பிஷப்பாக இருந்த அம்ப்ரோஸ் என்பவர் சில கோட் 
பாடுகளை வகுத்தார் . 


( a ) திருச்சபைக்குப் பேரரசை ஒத்த உரிமைகளும் , மதிப்பும் 

இருக்கின்றன ; ஆகையால் திருச்சபை பேரரசருடைய 
அரசியல் அதிகாரத்திற்கு உட்பட்டது அன்று . 


( b ) எல்லாக் கிறிஸ்தவ மக்களின் ஒழுக்கவாழ்வும் கிறிஸ்தவத் 

திருச்சபையின் குருமாரின் ஆதிக்கத்திற்கு உட்பட்டது . 


இத்தகைய கோட்பாடு வகுக்கப்படுவதற்கு ஒரு நிகழ்ச்சி 
காரணமாக இருந்தது ; பேரரசருக்குச் செலுத்தப்பட 
வேண்டிய கடமைகள் யாவை ? கடவுளுக்குச் செலுத்தப் 
பட வேண்டிய கடமைகள் யாவை ? என்று தீர்மானிக்க 
வேண்டியதாயிற்று . பேரரசர் தியோடோஷியஸ் தமக்கு 
எதிராகக் கலகம் செய்த குடிமக்களை இரக்கமின்றிக் கொடு 
மையாக அடக்கியதை அம்ப்ரோஸ் வன்மையாகக் கண் 
டித்துக் கோவிலுக்குள் அவரை வரவிடாமல் தடுத்து , 
பேரரசர் தமது செயலுக்கு வெளிப்படையாக வருந்தும் 
படி செய்தார் . இதுவே மேற்படி கோட்பாடு தோன்றக் 
காரணமாக இருந்தது . 


( c ) கிறிஸ்தவத் திருச்சபை அலுவலராகிய பிஷப்புகள் நியாய 

மான முறையில் அமர்த்தப்பட்டனரா ? என்று தீர் 
மானிக்க வேண்டியவர் பேரரசர் அல்லர் ; இதற்கு மாறாகப் 
பேரரசர் நியாயமான முறையில் அமர்த்தப்பட்டனரா ? 
என்று தீர்மானிப்பதற்கு , பிஷப்புகளுக்கு அதிகாரம் இருக் 
கிறது . அரியன் இயக்கம் என்ற ஓர் இயக்கம் ( Arianism ) 
கிறிஸ்தவக் கோட்பாட்டுக்கெதிராக வளர்ந்துவந்தது . 
அலக்சாண்டிரியா நகரத்தைச் சேர்ந்த அரியஸ் ( Arius ) 
என்பவர் கிறிஸ்துவின் உடம்பு இறைவனைப்போன்றது 
(( of similar substance ) என்று விளக்கினார் . இது முன் 
னரே நிறுவப்பட்டிருந்த வைதிகக் கிறிஸ்தவக் கோட் 
பாட்டுக்கு மாறானதாகும் . இதனை எதிர்த்து , அதனே . 

ஷியஸ் ( Athanasius ) என்பவர் வைதிகக் கோட்பாட்டை 
ஆதரித்து , கிறிஸ்துவினுடைய உடம்பு இறைவனுடையதே 
( of same substance ) என்று கூறினார் . கி.பி. 325 ஆம் 
ஆண்டில் நிகேயாக் குழு ( Council of Nicaea ), அரிய 
னியக்கத்தை மாறுபாடான இயக்கமெனக் கண்டித்தது . 
பேரரசர் வாலன்ட்டினியன் , அம்ப்ரோசின் பிஷப் 
பதவியை , அரியனியக்க ஆதரவாளர் ஒருவர் கோரிய 
போது , அந்த வழக்குப் பேரரசருடைய நீதிமன்றத்தில் 
ஆய்ந்து தீர்க்கப்படுதல் வேண்டுமென்று கூறினார் . இந்தப் 
பேரரசருடைய ஆணையை ஏற்க மறுத்தே அம்ப்ரோஸ் 
கீழ்க்கண்ட கோட்பாட்டை வகுத்தார் : 


பிஷப்புகளே பேரரசர்களை விசாரித்துத் தீர்ப்புக்கூறுதல் 
வேண்டுமேதவிர , பேரரசர் பிஷப்புகளை விசாரிக்க 
இயலாது . 


( d ) பேரரசருடைய சட்டமானது இறைவனுடைய சட்டத் 

துக்கு மேலானது அன்று ; ஒரு வரம்புக்குமேல் பேரரச 
ரால் அதிகாரம் செலுத்தப்பட இயலாது . 


( e ) பேரரசர் கப்பங்களை வாங்க இயலும் ; திருச்சபையின் 

நிலங்களையும் அவர் எடுத்துக்கொள்ள இயலும் ; ஆனால் 
கடவுளின் கோவில்களை அரசர் எடுத்துக்கொள்ள அதி 
காரம் இல்லை . அரண்மனைகள் பேரரசருக்கு உரியவை ; 
கோவில்கள் குருமார்களுக்கு உரியவை . எது தெய்விகத் 
துறையைச் சார்ந்ததோ ( divine ) , அது பேரரசருடைய 
அதிகாரத்துக்கு உட்பட்டது அன்று . 


இவருடைய கோட்பாடுகளின் சாரம் பின்வருமாறு : 


எந்தெந்த ஒழுக்க , தெய்விக இயல்பான செயல்களி 
லெல்லாம் திருச்சபையின் 

திருச்சபையின் அதிகாரத்துக்கு எதிர்ப்பு 
இல்லையோ , அவற்றில் உலகியலதிகாரிகளுக்கு எந்தத் 
தொடர்பும் இல்லை ; உலகியல் துறைகளில் 

அரசாங் 
கத்தின் அதிகாரத்துக்கு எதிர்ப்பு இல்லை ; அது பாராட் 
டப்படுகிறது . 


இக் கோட்பாடுகளின் மூலமாக அம்ப்ரோஸ் கிறிஸ்தவத் திருச் 
சபையின் தன்னுரிமை உணர்வை எடுத்துக்காட்டினார் . 


( 

பிரிவு 6 : செயின்ட் அகஸ்டின் கூறிய கோட்பாடுகள் 

( ஒன்பதாம் நூற்றாண்டு ) 


கிறிஸ்தவத் திருச்சபையை நிறுவியோருள் ஒருவராகிய 
செயின்ட் அகஸ்டின் என்பவர் தாம் எழுதிய இறைவனின் நகரம் 
( The City of God , De Civitate Dei ) என்ற நூலில் சில கோட் 
பாடுகளைக் கூறியுள்ளார் . இவர் பண்டையக் கிரேக்க ஆசிரிய 
ராகிய பிளேட்டோ , ரோமானியச் சிந்தனையாளராகிய சிசரோ 
ஆகியோருடைய போக்கை ஒட்டி , சிறந்த அரசு எவ்வாறு இருக்க 
வேண்டும் ? என்று ஆய்ந்து , அதன் இயல்புகளைக் கூறி முடிபாக , 
இலட்சிய அரசு என்பது , கிறிஸ்தவ அர சாகத்தான் இருத்தல் 
வேண்டுமென்று கூறினார் . இவர் வகுத்த கிறிஸ்தவப் பேரரசு 
( Christian Empire ) என்ற குறிக்கோளை கி.பி. 800 முதல் கி.பி. 
814 வரை பேரரசராகச் சார்லமே என்ற ஃபிராங்கியப் பேரரசர் 
ஏற்றுக்கொண்டு அதனைச் செயல்படுத்த விரும்பினார் . 


( a ) அரசியலதிகாரத்தின் வடிவங்களும் , செயல்களும் சமய 

நெறியாளர்களுடைய ஆன்மிக வாழ்வைப்போல முக்கிய 
மானவை அல்ல ; இரண்டையும் ஒப்பிடும்போது சமய 
நெறிப்பட்ட வாழ்வே உயர்ந்தது . 


( b ) இலட்சிய அரசில் ( Commonwealth ) வாழ்பவரெல்லாம் 

கடவுளின் அன்புக்கு உரியவர் ஆவர் ; அதாவது , 
அவர்கள் யாவரும் மறுமைவாழ்வில் , அதாவது துறக் 
கத்தில் இன்பம் பெறுதற்கு உரியவராகக் கடவுளால் 
தேர்ந்தெடுக்கப்பட்டவர்கள் ஆவர் . இத்தகைய மறுமை 
வாழ்வுக்கு ஓர் அறிகுறியாக இந் நிலவுலகத்தில் அமைந் 
திருப்பதுதான் கிறிஸ்தவத் திருச்சபை ஆகும் . 


( c ) கிறிஸ்தவ சமயநெறியின் விதிகளெல்லாம் இலட்சிய 

அரசில் செயல்படுகின்றன . 


( d ) சட்டம் , அரசியல் , மக்களுக்கும் அரசுகளுக்கும் இடையே 

இவ்வுலகிலுள்ள தொடர்புகள் ஆகிய இவையெல்லாம் 
மிக முக்கியமானவை ஆகமாட்டா . இறைவனுடைய 
அடியார்களுக்கு முத்தி . அருளுதலும் , அவர்களுடைய 
இடையறாத நல்வாழ்த்துகள் உலகத்தாருக்குக் கிடைக் 
கவும் இறைவனால் வகுக்கப்பட்ட திட்டம் எதுவோ , 
அதுவே முக்கியமாகும் . 

( e ) அண்டங்களெல்லாம் எதனைக் குறிக்கோளாகக்கொண்டு 

இயங்குகின்றன என்றால் , அவற்றில் அமைதியும் ( Peace ), 
ஒருமைப்பாடும் ( Harmony ) , ஒழுங்கும் ( Order ) ஏற்படுதல் 
வேண்டும் என்பதையே குறிக்கோளாகக்கொண்டு இயங்கு 
கின்றன . 


( f ) இந் நிலவுலக அமைதி என்பது என்றும் நிலையான மறு 

வுலக வாழ்வின் அமைதி என்பதோடு ஒப்பிடப்பட 
இயலாதது . குடும்பம் , நகரம் , சமுதாயம் முதலிய 
அமைப்புகளெல்லாம் இவ்வுலகத்தினுடைய வேறுபட்ட 
வடிவங்களேயாகும் . - இவை அழியும் தன்மையன ; மறு 
வுலகமோ அழியாத வாழ்வைத் தருவதாகும் . ஆன் 
மாவின் அமைதியோடு , உடலின் அமைதியை ஒப்பிடு 
மிடத்து உடலின் அமைதி அவ்வளவு முக்கியமானது 
அன்று . ஆன்மா இல்லாத பொருள்களின்மீது மனிதன் 
ஆட்சிசெய்வதற்குக் கடவுளால் உரிமை கொடுக்கப் 
பட்டிருக்கிறான் . இதனை நாம் எண்ணும்போது உடம் 
புக்கும் , ஆன்மாவுக்குமுள்ள வேறுபாடு தெரியவரும் . 


( g ) அடிமைமுறை என்பது கிறிஸ்தவ நெறியின்படி இயல் 

பானதேயாகும் . அடிமையாக இருப்பவர் தாம் செய்த 
தீவினைகளுக்குத் தண்டனையை அனுபவிக்கும் நிலையி 
லிருக்கிறார் . போரில் வெற்றிபெற்றவரால் கொல்லப்படாமல் 
உயிரோடு விட்டுவைக்கப்பட்ட எதிரியே அடிமையாவார் 
என்ற ரோமானியச் சட்ட அறிஞருடைய கோட்பாட்டை 
அகஸ்டின் ஒப்புக்கொண்டு மேலும் ஒரு கருத்தைக் 
கூறுகிறார் : - ஒவ்வொரு வெற்றியாளரும் அடையும் 
வெற்றியானது - அவர் தீயவரானாலும் - கடவுளால் 
அளிக்கப்பட்ட தீர்ப்பு ஆகும் ; தோல்வியுற்றவருடைய 
வீழ்ச்சியின் மூலம் , இறைவர் தோற்றவரின் தீவினைக்காக 
அவருக்குத் தண்டனை வழங்குகிறார் . அழியாத துறக்க 
வாழ்வில் எல்லாரும் சமத்துவம் உடையவரே ஆவர் ; 
அவர்களுக்கிடையே எந்த வேறுபாடும் கிடையாது . 


- 


( h ) பேரரசுகளின் தோற்றமும் , வீழ்ச்சியும் ஆகிய நிகழ்ச்சிக 

ளெல்லாம் தற்செயலாக நடைபெறுவன அல்ல ; அவை 
யெல்லாம் இறைவனுடைய தீர்ப்பின்படியே 

நடை 
பெறுகின்றன . வரலாற்றின் தத்துவம் முழுவதையும் 
கடவுளுடைய தீர்ப்பு என்ற ஓர் அளவுகோலின் மூல 
மாகத்தான் சரியாக விளக்க இயலும் . ரோமானியப் 

பேரரசு , கிறிஸ்தவ சமயநெறி வளர்ந்த நாள்களில் 
வீழ்ந்தது என்று கூறுவது உண்மையன்று ; கிறிஸ்தவ 
நெறிக்கு முற்பட்ட 

பண்டைய சமயநெறியாகிய 
பேகனிசம் ( Paganism ) மக்களிடையே வளர்த்துவிட்டி 
ருந்த தீயபண்புகளினாலேயே ரோம் வீழ்ந்தது ; ரோமன் 
வீழ்ச்சியினாலேற்பட்ட கடுந்துன்பத்தை ஓரளவு குறைத்து , 
மட்டுப்படுத்தி , விலக்கியது கிறிஸ்தவ சமயநெறியே ஆகும் . 


( i ) நீதி ( Justice ) : உண்மையான கடவுளை ஒப்புக்கொள் 

ளாத மக்களுக்கு நீதி என்பது பொருந்துவதாகாது .. 
ஒவ்வொருவருக்கும் உரியது எதுவோ , அதை வழங்கும் 
பண்பே நீதி என்பதாகும் . எனவே , மனிதனைக் கடவு 
ளிடமிருந்து பிரித்தெடுத்து , அவனைப் 

பேய்களிடம் 
ஒப்படைக்கின்ற சமுதாயத்துக்கு நீதி என்பது பொருந் 
தாது . கடவுளிடமிருந்து மனிதனைப் பிரிக்கின்ற செயல் , 
அவனுக்கு உரியதை வழங்குவதாகாது . அதற்கு மாறாக 
அது , அவனுக்கு உரியதை மறுக்கின்ற செயல் ஆகும் . 
உண்மையான கடவுளை வணங்குகின்ற மக்களிடத்திலே 
தான் நீதி இருக்கமுடியும் . 


அகஸ்டின் இவ்வாறு நீதிபற்றி வகுக்கின்ற கோட்பாட்டி 
லிருந்து நாம் அறிவது என்னவெனில் , மறுவுலக வாழ்வுக்குர்ய 
துறக்க நாட்டைவிட இந் நிலவுலக அரசு முக்கியமானது அன்று 
என்பதும் , கிறிஸ்தவ சமயத்தைச் சாராத இந் நிலவுலக அரசு 
களிலெல்லாம் , எவ்விதச் சமுதாயப்பண்பும் , நீதியும் இருக்க 
முடியாது என்பதும் ஆம் . நீதி இல்லாத நாட்டுக்கும் , கள்வர் 
கூட்டத்துக்கும் எவ்வித வேறுபாடும் இல்லை . 


( j ) அரசாங்கம் : மக்கள் 

செய்த தீவினைகளே அரசாங் 
கத்தின் தோற்றத்துக்குக் காரணம் ஆகும் . மேலும் , 
அரசாங்கம் என்பது மக்களுடைய தீவினைக்கு ஏற்ற 
ஒரு மருந்தாக , அல்லது பரிகாரமாக இறைவனால் 
நிறுவப்பட்ட அமைப்பாகவும் இருக்கிறது . 

. முதலில் 
மனிதனுடைய இயல்பான சூழ்நிலையில் அரசாங்கம் 
என்பது தேவைப்படவில்லை . ஏனெனில் , அந்தச் சூழ் 
நிலையில் எல்லா மக்களும் கபடு , வஞ்சகம் , தன்னலம் 
முதலிய குறைபாடுகள் இன்றி இருந்தனர் . எப்பொழுது 
மக்கள் தீயபண்புகளை வளர்க்கத் தொடங்கினார்களோ. 
அப்பொழுதே அரசாங்க அதிகாரமும் இன்றியமையாத 
தாயிற்று . 


154 


மேல்நாட்டு அரசியல் கோட்பாடுகள் 


பிரிவு 7 : செயின்ட் கிரிகரி ( அல்லது போப் ஏழாம் கிரிகரி ) 

அகஸ்டினுக்கு இருநூறாண்டுகளுக்குப்பின் வாழ்ந்த போப் 
ஏழாம் கிரிகரி , அகஸ்டினின் போக்கை ஒட்டியே கிறிஸ்தவத் 
திருச்சபையின் உயர்வையும் , கிறிஸ்தவக் குருமாரின் தலைமை 
யையும் , ஆன்மிக வாழ்வின் உயர்வையும் வலியுறுத்தி எழுதினார் . 
அவர் தம் முன்னோர் எழுதிய நூல்களுக்கு விளக்கங்கள் 
கொடுத்தும் , அற்புதங்களை விளக்கியும் , ( miracles ) கிறிஸ்தவத் 
திருச்சபையின் செல்வாக்கை உயர்த்தினார் . அவர் கி.பி. 1073 
ஆம் ஆண்டிலிருந்து கி.பி. 1085 ஆம் ஆண்டுவரை போப் ஆக 
இருந்தார் . அவர் தாம் எழுதியுள்ள டிக்டேட்டஸ் ( Dictatus ) 
என்ற நூலில் போப்புகளுக்கு உரியனவாகக் குறிப்பிடும் சில 
அதிகாரங்களை இங்குக் குறிப்பிடலாம் : 


1. போப்புக்கு மற்றப் பிஷப்புகளையெல்லாம் பதவிகளில் 

அமர்த்தவும் , நீக்கவும் அதிகாரம் உண்டு . 


2. பேரரசர்களைப் பதவியிலிருந்து நீக்கவும் , ஒரு நீதியற்ற 

ஆட்சியாளருக்குக் கீழ்ப்படிய வேண்டிய கடமையினின்றும் 
அவருடைய குடிமக்களுக்கு விடுதலையளிக்கவும் , போப் 
புக்கு அதிகாரங்கள் உண்டு . 


3. போப் விடுக்கும் ஆணைகள் எந்த அதிகாரியாலும் 

தள்ளுபடி செய்யக்கூடியவை அல்ல ; ஆனால் இந் நில 
வுலக அரசுகளின் 

ஆணைகளையெல்லாம் , தள்ளுபடி 
செய்யப் போப்புக்கு அதிகாரம் உண்டு. போப்பி 
னுடைய செயல்கள் நியாயமானவையா என்று சீர்தூக்கிப் 

பார்த்துத் தீர்ப்புக்கூற எவராலும் இயலாது . 
4. எந்த அரசருடைய செயலுக்கும் எதிராக எவரேனும் , 
போப்பினிடம் முறையிட்டுக்கொண்டால் , 

அவ்வாறு 
முறையிடுபவரை எவரும் கண்டிக்கவோ , தடுக்கவோ 
கூடாது . 


5. மேலும் போப்பைத் தலைமையாகக்கொண்டு இவ்வுலகில் 

செயல்படுகிற கிறிஸ்தவத் திருச்சபை ஒருபோதும் குற்றம் 
செய்யாத நிறுவனம் ( infallible ) ஆகும் . கிறிஸ்தவத் 
திருச்சபை ஒருபோதும் தவறு செய்ததில்லை ; அது தவறு 

செய்யவும் மாட்டாது . 
6. தெய்விகக் காரியங்களைச் சரிவர மதிக்காதவர்களால் 

அரசியலதிகாரங்களைச் சரிவரக் கையாள இயலாது . 


கிறிஸ்தவத் திருச்சபை .....கோட்பாடுகள் 

கிரிகரி , கிறிஸ்தவத் திருச்சபையின் அலுவல்கள் பணத்துக்காக 
விற்கப்படுவதைப் ( Simony ) பிரெஞ்சு அரசர் தடுத்தல் வேண்டும் 
என்றும் , அவ்வாறு செய்யாவிட்டால் அவரைச் சமுதாயத்தினின்று 
நீக்கிவிடுவதாகவும் அச்சுறுத்தினார் . போப்பின் அதிகாரமும் , 
அரசரின் அதிகாரமும் இறைவனால் படைக்கப்பட்டவை என்றும் , 
போப்பின் அதிகாரம் சூரியனைப்போலப் பெரியது என்றும் , அரச 
ரின் அதிகாரம் சந்திரனைப்போல் சிறியது என்றும் , எனவே அரசர் 
போப்புக்குப் பொறுப்பானவர் என்றும் கிரிகரி , இங்கிலாந்தின் 
அரசர் முதலாம் வில்லியத்திடம் கூறினார் . ஆனால் வில்லியம் தாம் 
ஆளும் இங்கிலாந்து நாட்டைப் போப்பினால் தமக்கு அளிக்கப்பட்ட 
மானியமாகக் கருதாமல் , இங்கிலாந்தின் திருச்சபைமீது போப் 
மட்டற்ற அதிகாரங்களைச் செலுத்தா தபடி , சில வரம்புகளை விதித் 
தார் . அவற்றின்படி , ( 1 ) இங்கிலாந்தின் திருச்சபையினர் அரச 
ருடைய ஒப்புதல் இல்லாமல் எந்தப் போப்பையும் ஏற்றுக்கொள்ளக் 
கூடாது ; ( 2 ) அரசருடைய ஒப்புதல் இல்லாமல் இங்கிலாந்தின் 
திருச்சபையிலிருந்து போப்புக்குக் கடிதங்கள் அனுப்பப்படுவதோ , 
போப்பின் கடிதங்கள் இங்கிலாந்தின் திருச்சபையால் ஏற்றுக் 
கொள்ளப்படுவதோ கூடா ; ( 3 ) அரசருடைய ஒப்புதல் இல்லாமல் 
திருச்சபைக் குருமார் திருச்சபைச் சட்டங்களையோ , விதிகளையோ 
செய்தல் கூடாது ; ( 4 ) அரசருடைய உடன்பாடு இல்லாமல் 
அவருக்குக் கீழ்ப்பட்ட நிலமானியப் பிரபுக்களைப் போப் சமய நீக்கம் 
செய்வதோ ( excommunicate) , அதுபோன்ற நடவடிக்கைகளை 
எடுப்பதோ கூடாது . 


கிரிகரி வகுத்த கோட்பாடுகள் சமய நிறுவனம் அரசாங்க 
நிறுவனத்தைவிட உயர்ந்தது என்பதை வலியுறுத்திற்று . இவரு 
டைய காலத்தில்தான் போப்புகளுக்கும் , பேரரசர்களுக்குமிடையே 
எவர் உயர்ந்தவர் ? என்ற கேள்வியின் மீது போராட்டம் தொடங் 
கிற்று . இதிலடங்கியுள்ள கோட்பாடுகளை அடுத்துக் காணலாம் . 


இயல் பதினொன்று 
சமய நிறுவன ஆதிக்க காலத்தில் தோன்றிய 

கோட்பாடுகள் 


பிரிவு 1 : பேரரசர்களுடைய அரசியல் அதிகாரத்துக்கும் 
போப்புகளுடைய சமய அதிகாரத்துக்கும் 

இடையே எழுந்த போராட்டம் 


போப்புகளுக்கும் , பேரரசர்களுக்குமிடையே நடைபெற்ற 
போராட்டத்தின் சுருக்கமான வரலாற்றைக் காண்போம் . பேரரசர் 
நான்காம் ஹென்றி ( இவர் ஜெர்மானிய ஹோஹன்ஸ்டாபன் குடும் 
பத்தவர் ) , உலகியலில் உயர்தர அதிகாரமும் , போப் ஏழாம் கிரிகரி 
சமயத்துறையில் உயர்தர அதிகாரமும் உடையவராகக் கருதப் 
பட்டாலும் , இருவகை அதிகாரங்களுக்குமிடையே உள்ள வரம்பை 
வரையறைசெய்வதுதான் கடினமான பிரச்சினையாகவும் , போராட் 
டத்துக்குக் காரணமாகவும் இருந்தது . நிலமானியமுறையில் 
திருச்சபையின் பிஷப்புகள் , தங்களுடைய சமயத்துறை அலுவல் 
களோடு அரசர் , பேரரசர் ஆகியோரின் அரசியல் அலுவலராகவும் , 
அமைச்சர்களாகவும் பணிசெய்தனர் . புதிதாக அமர்த்தப்படும் 
பிஷப்புகளுக்கு அரசர்கள் , பிஷப் அலுவலுக்குரிய அதிகாரச் 
சின்னங்களாக மோதிரம் , கைத்தடி முதலியவைகளை வழங்கினர் 
( Investiture ). உலகியல் துறை சார்ந்தவர் , துறவி அலுவலருக்குப் 
பதவிச்சின்னங்களை அளித்தலினால் (lay investiture ), புதிதாகப் பதவி 
ஏற்பவர் அரசருக்கே முதல் மரியாதை செலுத்தவேண்டியவராகிறார் . 
ஆகையால் , கி.பி. 1075 ஆம் ஆண்டில் போப் கிரிகரி ஓர் ஆணை 
யின் மூலமாகச் சமயத்துறை அலுவலருக்குப் பதவிச் சின்னங்களை 
வழங்கும் எந்த உலகியல் சார்ந்த அரசரும் பேரரசரும் சமயநீக்கம் 
Cxcommunication ) செய்யப்படுவாரென்று கூறினார் . இதனைப் 
பேரரசர் நான்காம் ஹென்றி எதிர்த்து , போப்பை வசைமொழி 

கூற , போப் ஹென்றியைச் சமயநீக்கம் செய்து , அவருக்குக் கீழ்ப் 
படிய வேண்டிய கடமையினின்றும் அவருடைய குடிகளை விடுவிக்க , 
ஹென்றிக்கெதிராக 

நிலமானியப் பிரபுக்கள் கலகம்செய் 
தனர் . ஹென்றி , போப்புக்கு அடிபணிந்து , 1077 - ல் கனோசா 
வில் 

வெளிப்படையாகப் போப்பிடம் வருத்தம் தெரிவித்து 
மன்னிப்புப்பெற்றார் . போப் அவரை மீண்டும் கிறிஸ்தவநெறிக்கு 
வரவழைத்தார் . ஆயினும் , ஹென்றி தமது நிலைமையை ஜெர்மனி 
யில் வலுவாக்கிக்கொண்டு 1084 - ல் ரோமைத் தாக்க , போப் நார் 
மானியரை உதவிக்கு அழைத்தார் . அடுத்து இருவரும் இறந்தனர் . 
1122 - ல் செய்யப்பட்ட ஒரு தாற்காலிக 

ஒரு தாற்காலிக உடன்பாட்டின்படி , 
பிஷப்புகள் திருச்சபையினரால் தேர்ந்தெடுக்கப்பட்டு , போப்பினால் 
பதவிச்சின்னங்கள் கொடுக்கப்படவேண்டும் என்றும் , வழக்குக்கு 
உள்ளான தேர்தல்களைத் தீர்ப்பதற்குப் பேரரசின் அலுவலர் 
ஒருவர்முன் தேர்தல் நடைபெறுதல் வேண்டும் என்றும் , தேர் 
தலுக்குப்பின் புதிதாக அலுவல் ஏற்கும் பிஷப் முதலில் பேரரச 
ருக்குத்தான் மரியாதை தெரிவிக்கவேண்டுமென்றும் ஏற்பாடு 
ஆயிற்று . 


மேற்படி ஏற்பாடு பயனளிக்கவில்லை ; போராட்டத்தின் இரண் 
டாவது கட்டத்தில் ஒருபுறம் போப்புகளான காலிக்ஸ்டஸ் II , 
ஹேட்ரியன் IV , மூன்றாம் அலக்சாண்டர் ஆகியோரும் , மறுபுறம் 
பேரரசர் முதலாம் பிரடரிக்கும் இருந்தனர் . பிஷப்புகளையும் , 
மடங்களின் தலைவர்களையும் ( abbots) அரசின் பணியாள்களாக 
அமர்த்தப்படுவதைப் போப் எதிர்த்ததால் , கல்விப்பயிற்சி பெற்ற 
வராக இருந்த சமய அலுவலர் அரசாங்கப்பணியில் சிறந்த தொண் 
டாற்ற இயலுமென்று பேரரசர் கூறினார் . பேரரசு என்பது போப் 
பினிடமிருந்து வந்த ஒரு நன்கொடை என்று போப் கூறியபோது 
பேரரசர் அதை வன்மையாகக் கண்டித்தார் . 


பிரடரிக் 1 , வாணிபத்திலும் , நாகரிகத்திலும் முன்னேறிச் 
சுதந்திரமாக வளர்ந்துகொண்டுவந்த இத்தாலிய நகரங்களாகிய 
பிளாரன்ஸ் , மிலான் , ஜெனோவா முதலியவைகளைக் கைப்பற்றும் 
பொருட்டு ஆறு தடவைகள் படையெடுத்து வந்தார் . போப்பின் 
தூண்டுதலின்பேரில் தோன்றிய லாம்பர்டுகளின் எதிர்ப்பினால் 
பிரடரிக் தோற்றார் ; போப்பினிடம் ( அலக்சாண்டர் III ) அடி 
பணிந்து, வெனிஸ் நகரத்தில் போப்பின் மத்தியஸ்தத்துக்கு ஒப்புக் 
கொண்டார் . லாம்பர்டு நகரங்கள் சுதந்திரமாயின . 


இறுதியான மூன்றாவது கட்டத்தில் போப்பாக இருந்தவர் 
மூன்றாம் இன்னசென்ட்டும் , பேரரசராக இருந்தவர் பிரடரிக் பார்ப . 

உ 


ரோசா என்பவரும் ஆவர் . போப்பின் அதிகாரங்களெல்லாம் , 
இதற்கு முன் பிராத அளவுக்கு வளர்ந்ததும் , ஐரோப்பாவில் உள்ள 
எல்லாக் கிறிஸ்தவ அரசர்களும் போப்பின் கட்டுப்பாட்டு அதிகாரத் 
துக்கு உட்பட்டும் இருந்தகாலமே மூன்றாம் இன்னசென்ட்டின் 
காலம் . ஆகையால் , அவர் போப்பாக இருந்து அரசியல் ஆட்சி 
செய்தார் என்றே அரசியல் கோட்பாட்டு நூலாசிரியரும் , வரலாற்றா 
சிரியரும் குறிப்பிடுகின்றனர் . இவர் போப்பாக இருந்தது கி.பி. 
1198 -ஆம் ஆண்டுக்கும் , கி.பி. 1316 ஆம் ஆண்டுக்கும் இடைப் 
பட்ட 18 ஆண்டுக்காலமாகும் . போப்பின் அதிகாரங்களுக்கு 
ஆதரவாகப் பிரான்சிஸ்க்கன் , டாமினிக்கன் துறவிகள் இயக்கங் 
களும் , குளூனி ( Cluny ) , சிஸ்டர்ஷியன் ( Cistarcian ) மடங்களும் , 
வேலைசெய்தன . இன்னசென்ட் பேரரசரைத் தேர்ந்தெடுக்கும் 
அலுவல் நடைபெற்றபோது அதில் தலையிட்டு , பிரடரிக்கை 
ஆதரித்துப் பேரரசராக்கினார் . பிரடரிக் கல்வியறிவு மிக்கவராய்ப் 
பல்கலைக்கழகம் நிறுவியும் , கற்றோரை ஆதரித்தும் ( செயின்ட் 
தாமஸ் அக்வினாசை ஆதரித்தார் ) புகழ்பெற்றவர் ; எனினும் 
அவருக்கும் இன்னசென்ட்டுக்கும் தகராறு தோன்றிற்று ; பிரடரிக் 
சிசிலி நாட்டைத் தம் மகனுக்கு வழங்கிவிட்டுத் தாம் சிலுவைப் 
போரில் கலந்துகொள்ளுவதாக வாக்களித்திருந்தார் ; ஆனால் 
இவற்றை மீறிச் சிலநாள் பாலஸ்டைனில் இருந்துவிட்டுப் பின்னர் 
சிலுவைப்போரில் கலந்துகொள்ளாமல் திரும்பினார் . போப் அவரைச் 
சமயநீக்கம் செய்துவிட்டார் . பின்னர்ப் பாலஸ்டைனில் 
ஆண்டுகள் தங்கிவிட்டுத் திரும்பிவந்தபோது , புதிய போப் ஒருவர் 
அவருக்கெதிராகச் சிலுவைப்போர் தொடங்கினார் . பிரடரிக் தோற் 
கடிக்கப்பட்டுப் பல சிறுமைகளுக்கு உள்ளாகி 1250 - ல் இறந்தார் . 
அவருடைய வழித்தோன்றலான கான்ராடினோ என்பவருக்கெதி 
ராகப் போப் பிரெஞ்சு அரசருடன் சேர்ந்துகொண்டு பேரரசரைத் 
தோற்கடித்துக் கொன்றார் . இவ்வாறு ஹோஹன்ஸ்டாபன் அரசக் 
குடும்பம் அழிந்தது ; போப் பிரெஞ்சு அரசருடைய உதவியின் 
மூலமாகப் போராட்டத்தில் வெற்றிபெற்றபோதிலும் , பின்னர் 
பிரெஞ்சு அரசர்களின் செயல்களினாலேயே அவர் வலுவும் , மதிப்பும் 
இழந்தார் . 


பல 


பிரிவு 2 : போப் - பேரரசர் போராட்டத்தில் காணப்பட்ட 

சில பிரச்சினைகள் 


மேலே கூறப்பட்ட போப் - பேரரசர் போராட்டங்களைப்பற்றிய 
வரலாற்றை ஆயும்போது , இருசாராருக்குமிடையே சில பிரச்சினை 


1.W. A. Dunning - Political Theory . 


சமய நிறுவன ஆதிக்க காலத்தில் தோன்றிய கோட்பாடுகள் 

கள் இருந்தன என்று தெரிகிறது . எல்லாப் பிரச்சினைகளுக்கும் 
அடிப்படையான கேள்வியாக இருந்தது , போப்புகள் செலுத்திய 
ஆன்மிக அதிகாரத்துக்கும் ( Spiritual power ) , பேரரசர்கள் 
செலுத்திய அரசியல் அல்லது உலகியல் அதிகாரத்துக்கும் ( Politi 
cal or secular authority ) இடையே உள்ள தொடர்பு அல்லது வரம்பு 
என்ன ? என்பதே ஆகும் . 


இக் கேள்வியை ஆதாரமாகக்கொண்டு வேறுபல பிரச்சினைகள் 
தோன்றின . கிறிஸ்தவ சமயத்தினுடைய தொடக்க வரலாற்றில் 
ரோமில் இருந்த பிஷப்புக்கு , எவரையும் சமயநீக்கம் செய்யும் 
அதிகாரம் இல்லை ; மிலானின் பிஷப்பாக இருந்த அம்ப்ரோஸ் , 
ஒழுக்கவிதிகளுக்கு மாறாகக் குற்றங்கள் செய்த பேரரசர் தியோ 
டோஷியசுக்குக் கிறிஸ்தவ சமயச்சடங்குகளை எந்தக் கிறிஸ்தவக் 
குருவும் செய்துகொடுக்கக்கூடாது என்று ஆணை பிறப்பித்தார் . 
இதிலிருந்து சமய நீக்கம் செய்தல் என்ற அதிகாரமானது அடுத்த 
நூற்றாண்டுக் காலத்தில் திருச்சபையின் உயர் அலுவலர்களால் 
கையாளப்படலாயிற்று . முதலில் இந்த அதிகாரம் திருச்சபை 
அலுவலர்களுக்குள்ளேயே கையாளப்பட்டது ; போப்பினிடம் சமய 
அதிகாரங்கள் குவிக்கப்பட்ட உடனே , இந்த அதிகாரம் , சமயம் 
அல்லாத உலகியல்துறைசார்ந்த கேள்விகளிலும் கையாளப்படும் 
அளவுக்கு வளர்ந்தது . 


சமய நீக்கம் செய்தல் என்ற அதிகாரத்திலிருந்து , வேறொரு 
அதிகாரக் கோட்பாடும் தோன்றிற்று ; சமய நீக்கத் தண்டனை 
பெற்ற அரசர் தம் குடிகளுடைய மரியாதைக்கும் , மற்றக் கடமை 
களுக்கும் உரிமை உடையவர் அல்லர் என்றும் , எனவே அத் 
தகைய அரசர் தொடர்ந்து ஆளுவதற்கு உரியவர் அல்லர் என்றும் 
கோட்பாடுகள் வளர்ந்தன . எனவே சமய நீக்கம் செய்யப்பட்ட 
அரசருக்குக் கீழ்ப்படியவேண்டிய கடமையினின்றும் அவருடைய 
குடிமக்களுக்கு விடுதலை அளிக்கவும் , அத்தகைய அரசருக்கு எதி 
ராகக் குடிகளைக் கலகம் செய்யுமாறு குடிகளுக்கு ஆணையிடவும் 
போப்புக்கு அதிகாரங்கள் உண்டு என்றும் கோட்பாடுகள் 
தோன்றின . 


இதற்குப் பின்னர் அரசருடைய அதிகாரத்திற்கு மேலான 
அதிகாரங்களைப் போப் பெற்றுள்ளார் என்ற கோட்பாடு தோன் 
றிற்று . 1075 ஆம் ஆண்டில் போப் ஆக இருந்த ஏழாம் கிரிகரி 
என்பவர் ( ஹில்ட பிரான்டு எனப்பட்டவர் ) , திருச்சபையில் நல்ல சீர் 
திருத்தங்களை நிறைவேற்றும் நோக்கத்துடன் தம் திட்டங்களை 
எதிர்த்த பேரரசர் நான்காம் ஹென்றியைச் சமயநீக்கம் செய்தார் . 

பேரரசருக்கே மற்றெல்லா உலகியல் அரசர்களைவிட உயர் 
வான அதிகாரம் இருந்ததாகையால் , பேரரசரைத் தமக்குக் கீழ்ப் 
படியும்படி செய்தால் , போப்பின் தலைமை அதிகாரம் வலுவடையக் 
கூடும் என்று கிரிகரி எண்ணினார் . இதனால்தான் பதினொன்றாவது 
பன்னிரண்டாவது நூற்றாண்டுகளிலே உலகியல் அதிகாரத்திற்கும் , 
ஆன்மிகத்துறை அதிகாரத்திற்கும் இடையே தோன்றிய போராட்ட 
மானது முறையே போப்பின் பதவிக்கும் பேரரசரின் பதவிக்கும் 
இடையே தோன்றிய போராட்டமாக அமைந்தது . 


போப் பேரரசரைச் சமயநீக்கம் செய்ததும் , அவருக்குக் 
கீழ்ப்படியும் கடமையிலிருந்து குடிமக்களை விடுவித்து ஆணைபிறப் 
பித்ததும் போப்பின் தலைமை அதிகாரக் கோட்பாட்டை எடுத்துக் 
காட்டும் நிகழ்ச்சிகளாகும் . 


கி.பி. 1122 ஆம் ஆண்டில் பதவிச் சின்னங்களை வழங்குவது 
பற்றி ஒரு தாற்காலிக ஒப்பந்தம் ஏற்பட்டபோதிலும் , போப் , 
பேரரசர் ஆகிய இருவருள் யார் உயர்ந்த அதிகாரி என்ற கேள்வி 
தீர்க்கப்படாமல்போகவே , போராட்டம் தொடர்ந்து நடந்தது . 
போப் ஏழாவது கிரிகரியும் , அவருக்குப்பின் வந்தவர்களும் , ஒழுக்க 
விதிகளுக்குப் புறம்பான செயல்களைச் செய்த அரசர்களைத் தண் 
டிப்பதற்குப் போப்புக்கு அதிகாரம் உண்டு என்ற கோட்பாட்டை 
வெகுதுணிச்சலுடன் கையாண்டனர் . இதற்கு வேறொரு நிகழ்ச்சி 
யும் துணைசெய்தது ; பாலஸ்டைனைக் கைப்பற்றிய துருக்கிய முஸ் 
லிம்களுக்கும் , ஐரோப்பியக் கிறிஸ்தவ அரசர்களுக்கும் இடையே 
கி.பி. 1096 ஆம் ஆண்டிற்கும் கி.பி. 1291 ஆம் ஆண்டிற்கும் இடையே 
நடைபெற்ற சிலுவைப்போர்கள் ( Crusades ), பன்னிரண்டாம் 
நூற்றாண்டில் போப்பின் அதிகாரம் ,, வரலாற்றிலே அதுவரை 
கண்டிராத அளவு உச்ச நிலைக்கு வளர்வதற்கு ஏற்ற சூழ்நிலைகளை 
உண்டாக்கின . 


போப்பின் அதிகார வளர்ச்சிக்கு ஒரு சிறந்த எடுத்துக்காட் 
டாக இருப்பது கி.பி. 1198 முதல் கி.பி. 1216 ஆம் ஆண்டு முடிய 
போப்பாக இருந்த மூன்றாம் இன்னசென்ட் என்பவருடைய ஆட்சிக் 
காலம் என்று முன்னரே குறிப்பிட்டோம் . இவர் செய்த செயல்கள் 
ஐரோப்பிய அரசியலில் போப்புக்கு இருந்த உயரிய நிலையை 
எடுத்துக்காட்டின . அவை பின்வருமாறு : 

( 1 ) பேரரசர் பட்டத்திற்கு ஏதேனும் வழக்குகள் தோன்றினால் 
அவற்றில் எவருக்குப் பேரரசர் பட்டம் உரியது என்று முடிவாகத் 
தீர்ப்புக்கூறும் அதிகாரத்தை இவர் கோரினார் ; இவ்வதிகாரத்தை 

இவர் கையாண்டதன்விளைவாக முறையே பிலிப் , நான்காம் 
ஓட்டோ , இரண்டாம் பிரடரிக் முதலியோர் பேரரசர் பட்டத்தைப் 
பெற்றனர் . 


( 2 ) பிரெஞ்சு அரசர் பிலிப் அகஸ்ட்டஸ் தம் மனைவியைத் 
தள்ளிவைத்துவிட்டு , வேறு ஒருத்தியைச் சேர்த்துக்கொள்ளவும் , 
போப் மூன்றாம் இன்னசென்ட் பிரெஞ்சு நாடு முழுவதையும் சமய 
விலக்கு ஆணையின் கீழ்வைத்து ( interdict ) , பிலிப் அரசர் தம் 
மனைவியைத் திரும்ப ஏற்றுக்கொள்ளும்படி அவரைக் கட்டாயப் 
படுத்தினார் . 


( 3 ) இங்கிலாந்தின் அரசர் ஜான் , கிறிஸ்தவத் திருச்சபையி 
னோடு மாறுபாடுகொள்ள , போப் இன்னசென்ட் தமது சமயநீக்க 
ஆணையின் மூலமாக ( ex communication ) ஜானைத் தம் நில 
மானியக்கீழ் ஆளாகப் ( Feudal vassal ) பணியவைத்து இங்கிலாந்து 
நாட்டையும் , போப்பினால் அரசருக்கு அளிக்கப்பட்ட ஒரு நில 
மானியமாக ( Fief ) மாற்றினார் . 


( 4 ) ஸ்பெயின் , போர்ச்சுக்கல் ஆகிய ஒவ்வொன்றிலும் ஓர் 
ஆட்சியின் மூலம் இணைப்பு ஏற்படாமல் , ஒவ்வொன்றிலும் பல 
சுதந்திரக் கிறிஸ்தவ அரசர்கள் ஆண்டுவந்தனர் . அவர்கள் அங்கு 
வாழ்ந்த மூர்கள் என்ற ( Moors ) முஸ்லீம்களோடு போரிட்டு அவர் 
களை விலக்கும் முயற்சியில் ஈடுபட்டிருந்தனர் . எனவே அவர்கள் 
போப்பின் அதிகாரங்களுக்கு மீறிப்போக இயலாமல் , அவருக்குக் 
கட்டுப்பட்டிருந்தனர் . அவர்களுடைய நாடுகளை எல்லாம் தம்மைச் 
சார்ந்த நாடுகளாகவே போப்புகள் கருதி நடத்திவந்தனர் . இவ்விரு 
நாடுகளும் முன்பு கிறிஸ்தவர் அல்லாத மக்களிடமிருந்து கைப் 
பற்றப்பட்டவை ஆகையால் , அவற்றிற்கெல்லாம் மேலதிகாரி போப் 
என்றும் கூறி ஒரு கோட்பாடு வகுக்கப்பட்டது . 


சுருங்கச்சொல்லில் , கிறிஸ்தவ உலகம் முழுவதிலும் 
ரோமானியப் போப்பின் உயர்தர ஆன்மிக அதிகார 
மானது , ஓரளவிலேனும் உயர்தர அரசியல் அதிகார 

மாகவே ஒப்புக்கொள்ளப்பட்டிருந்தது . 1 
போப் மூன்றாம் இன்னசென்ட்டின் ஆட்சிக்குப் பிற்பட்ட 
காலத்தில் பல மாறுதல்கள் ஏற்பட்டன . போப்புகளை எதிர்த்த 
ஜெர்மானிய ஹோஹன்ஸ்டாபன் அரசக் குடும்பம் 1254 ஆம் 


1 K.A. Dunsing , A History of Political Theorie . 

மேல் நாட்டு அரசியல் கோட்பாடுகள் 


ஆண்டில் மறைந்துவிடவும் , போப்பின் தலைமை அதிகாரக் 
கோட்பாடு பேரரசரின் எதிர்ப்புக்கு இடம் இல்லாமல் நிலைபெற்றது . 
புனித ரோமானியப் பேரரசு மறைந்துபோயிற்று . புனித ரோமா 
னியப் பேரரசர் என்ற பட்டம்மட்டும் இருந்தது ; அந்தப் பட்டத் 
திற்குமட்டும் மதிப்புக்கொடுக்கப்பட்டது . மாட்சிமிக்க பேரரசர் 
முதலாம் ஓட்டோ கி.பி. 962 ஆம் ஆண்டில் உருவாக்கிய புனித 
ரோமானியப் பேரரசில் ஜெர்மனி வெளிப்பார்வைக்குத்தான் ஒரே 
நாடாகத் தோன்றிற்றே தவிர , அதில் பல சுதந்திர அரசர்கள் 
தத்தம் நாடுகளில் ஆட்சிசெய்துவந்தனர் . 


இதேபோல இத்தாலியும் பெயரளவில்தான் புனித ரோமானியப் 
பேரரசருக்கு உட்பட்டிருந்ததே தவிர , அது பல சுதந்திரக் குடியரசு 
நகரங்களும் , ( Free City Republics ) சிறிய அரசுகளுமாகப் பிரிவு 
பட்டு இருந்தது . 

அதில் போப்பை ஆதரித்த கட்சியினராகிய 
கெல்ப் ( Guelphs ) எனப்பட்டோரும் , பேரரசரை ஆதரித்த கட்சி 
யினராகிய கிபல்லின்ஸ் ( Ghibellines ) என்பவரும் அடிக்கடி ஒரு 
வரோடு ஒருவர் சண்டையிட்டுக்கொண்டனர் . போப் - எட்டாம் 
போனிபேஸ் ( Boniface VIII ) என்பவருக்கும் , பிரெஞ்சு அரசர் 
பிலிப் என்பவருக்கும் ( Philip the Fair ) போராட்டம் தொடங்கிற்று . 
இதன்விளைவாகப் போப்பின் அதிகாரம் வீழ்ந்தது . இதுவரை 
போப்புகளுடைய அதிகாரம் உலகியலில் வளர்ந்ததற்குக் காரணம் , 
படைவலிமை எதுவும் இல்லாமல் , போப் தமது உயர்தர அதி 
காரத்தைக் கையாளுவதற்கு நிலமானியப் பிரபுக்களைவிட ஏற்ற 
நிலையில் இருந்ததே ஆகும் . பல நிலமானியப் பிரபுக்கள் தங்களு 
டைய நிலமானிய மேல் ஆட்கள் ஆகிய ( Feudal overlords ) அரசர் 
களுக்கு எதிராகக் கலகம்செய்யும் இயல்போடு இருந்தனர் . 
ஆகையால் , அவ்வரசர்கள் மீது அதிகாரம் செலுத்துவது போப்பு 
களுக்கு எளிதாக இருந்தது . 


பிரான்ஸ் நாட்டில் , பதின்மூன்றாம் நூற்றாண்டில் , இந்த நிலைமை 
மாறிற்று ; பிரெஞ்சு அரசர் ஒன்பதாம் லூயி என்பவர் தமது அதி 
காரத்தைக் கையாண்டு தம் நாட்டிலுள்ள எல்லா நிலமானியப் 
பிரபுக்களையும் தமது கட்டுப்பாட்டில் கொண்டுவந்து அடக்கிவிட் 
டார் . ஆகையால் போப் போனிபேஸ் , தனது ஒப்புதலின்பேரில் 
தான் பிரெஞ்சுத் திருச்சபையின் சொத்துகளின்மீது பிரெஞ்சு 
அரசர் வரிவிதிக்க வேண்டுமென்று கூறியபோது , அவரைப் பிரெஞ்சு 
அரசர் பிலிப் , பிரெஞ்சுத் திருச்சபையின் ஆதரவோடும் , தம் குடி 
களின் ஆதரவோடும் எதிர்த்தார் . பிலிப் போப்பின் நகரத்தின் 
மீதே தாக்குதல் நடத்தி , அவரைச் சிறைசெய்து , தென் பிரான்சில் 
அவிக்நோன் என்ற இடத்தில் , பிரெஞ்சு அரசாங்கத்தின்கீழ் 

இருக்குமாறு வைத்தார் . இதுவே பாபிலோனியச் சிறைவாசம் 
( Babylonyish captivity ) எனப்படும் . 


கி.பி. 1305 ஆம் ஆண்டு முதல் , கி.பி. 1377 ஆம் ஆண்டுவரை 
போப்புகள் ரோம் நகரத்தைவிட்டு , நீங்கிப் பிரெஞ்சு அரசாங் 
கத்தின் கட்டுப்பாட்டில் அவிக்நோனில் இருந்தனர் . இதனால் 
அவர்களுடைய அதிகாரமும் செல்வாக்கும் குறைந்தன . மேலும் 
கி.பி. 1378 ஆம் ஆண்டுக்கும் கி.பி. 1415 ஆம் ஆண்டுக்கும் 
இடைப்பட்ட காலத்தில் , போப்பின் பதவிக்குப் பலர் போட்டி 
யிடவே , ஒன்றுக்கும் மேற்பட்ட போப்புகள் தேர்ந்தெடுக்கப்பட்டுக் 
கிறிஸ்தவத் திருச்சபையிலேயே பெரும்பிளவு ( The Great 
Schism ) ஏற்பட்டது . இதனாலும் போப்பினுடைய அதிகாரமும் , 
செல்வாக்கும் மேலும் குறைந்தன . கி.பி. 1415 ஆம் ஆண் 
டிற்குப் பின்னர்க் கிறிஸ்தவத் திருச்சபையில் மீண்டும் ஒற்று 
மையும் இணைப்பும் ஏற்படுத்தப்பட்டபோதிலும்கூட , போப்பி 
னுடைய பழைய சுதந்திர நிலை அதற்கு ஏற்படவில்லை . நிலமா 
னியச் சமுதாய அமைப்பு மறைந்துகொண்டுவந்த காரணத் 

போப் அரசர்களின்மீது செலுத்திவந்த அதிகாரம் 
மறைந்தது . ஜெர்மனியிலும் , இத்தாலியிலும்மட்டுமே ரோமா 
னியக் கிறிஸ்தவத் திருச்சபைக்கு மிகச்சிறு அளவில் அரசியல் 
செல்வாக்கு இருந்தது . தேசிய அரசுகளாக மாறிக்கொண்டு 
வந்த பிரான்ஸ் , இங்கிலாந்து , ஸ்பெயின் முதலிய நாடுகளில் 
திருச்சபையின் அரசியல் அதிகாரமானது அரசருடைய அதிகாரத் 
திற்கு உட்பட்டதாக ஆயிற்று . 


தால் 


பிரிவு 3 : இருவகை அதிகாரக் கோட்பாடும் 
குருமார் அதிகாரமே உயர்ந்தது என்ற கோட்பாடும் 


சமய நிறுவனத்திற்கும் , அரசியல் நிறுவனத்திற்கும் , 
இடையே உள்ள தொடர்பு என்ன என்ற பிரச்சினையை மையமாக 
வைத்தே கி.பி. பத்தாம் நூற்றாண்டிலிருந்து பதினான்காம் நூற் 
றாண்டுவரையில் அரசியல் கோட்பாடுகள் எழுந்தன . 
9 ஆம் நூற்றாண்டிலிருந்து கி.பி. 13 ஆம் நூற்றாண்டுவரையுள்ள 
காலத்தில் உலக அரசியலில் சமய நிறுவனத்தின் தலைமையையும் 
போப் நிறுனத்தின் தலைமையையும் ஆதரிக்கும் கோட்பாடுகள் 
எழுந்தன . போப்பின் தலைமையை ஆதரித்த கோட்பாடுகளை 
எழுதியவர்கள் லியான்சின் பிஷப்பான அகோபார்ட் என்பவரும் , 
ரீம்ஸ் நகரத்தின் ஆர்ச் பிஷப்பான ஷிங்கமார்க் என்பவரும் , 
போப் முதலாம் நிக்கலாஷ் , போப் ஏழாம் கிரிகரி ஆகியோர் ஆவர் . 

வெர்டன் நகரத்தின் பிஷப்பான தியோடோரிக்கும் , நாம் 
பர்க்கின் பிஷப்பான வால்ட்ராமும் பேரரசரின் தலைமையை 
ஆதரித்து அரசியல் கோட்பாட்டை எழுதினர் . 12 ஆம் நூற் 
றாண்டில் செயின்ட் பெர்னாட் , சாலிஸ்பரியின் ஜான் , கிரேஷியன் 
( Gratiun ) என்பவரும் கிறிஸ்தவத் திருச்சபையின் படிப்படியான 
அமைப்புமுறையை ஒரு கோட்பாடாக வகுத்தனர் . பேரரசர் 
பிரடரிக் பார்பரோசாவும் , சிவில்சட்ட அறிஞர்களும் , பேரரச 
ருக்கு ஆதரவான கோட்பாட்டை வகுத்தனர் . இருதரப்பினரும் 
தங்களுடைய கோட்பாடுகளுக்கு ஆதரவாக , பைபிளின் பழைய 
ஏற்பாட்டின் வரலாற்றுப் பகுதியிலிருந்து மேற்கோள்கள் காட்ட 
முயன்றனர் . பழைய ஏற்பாட்டில் கூறப்பட்ட , சமயச்சார்புள்ள 
இஸ்ரேல் நாட்டின் இயல்புகள் இடைக்கால அரசியல் கோட் 
பாட்டை உருவாக்கின . பைபிளின் காலத்து இஸ்ரேலிய அரசில் , 
நிறுவனங்கள் எல்லாம் சமயநெறியையே மேற்கொண்டு செயல் 
பட்டன . கடவுளினுடைய தீர்ப்பின் நேர்வடிவமாகவே ஆட்சியின் 
சட்டங்களும் , நிறுவனங்களும் கருதப்பட்டன . 

அந் நாட்டில் குருமார்களும் , நீதிபதிகளும் , தீர்க்கதரிசிகளும் 
கடவுளின் ஆணைகளுக்குட்பட்டே ஆட்சிசெய்தனர் . பண்டைய 
யூதர்களுடைய சமயக் குருமார்கள் , தீர்க்கதரிசிகள் ஆகியோர் 
அமைக்கப்பட்டிருந்தவகையை ஒட்டியே , கிறிஸ்தவத் திருச் 
சபையிலும் குருமார்முறை தோன்றிற்று . இஸ்ரேலிலும் , ஜுடா 
நாட்டிலும் குருமார்களுக்கும் , அரசர்களுக்கும் இடையே இருந்த 
உறவுகள் கடவுளால் அமைக்கப்பட்டன என்றும் , அவையே 
எப்போதும் இருக்கவேண்டியவை என்றும் யாவராலும் ஒப்புக் 
கொள்ளப்பட்டன . எனவே போப்புகளுக்கும் , பேரரசர்களுக்கும் 
இடையே இடைக்காலத்தில் தோன்றிய போராட்டத்தில் , கடவுள் 
அருள் அர்சர்களுக்கு அல்லது குருமார்களுக்குச் சார்பாக 
இருந்ததாகக்கூறிப் பல எடுத்துக்காட்டுகள் கூறப்பட்டன . 
ஆயினும் பழைய வரலாறுகள் எல்லாம் , அரசர்கள் தாம் குருமார் 
களுக்கு அடங்கியிருந்ததாகக் கூறினமையால் , தெய்விக 
ஆணையின் பேரில் அரசர்கள் மீது குற்றம் சாட்டுதல் எளிதாக 
இருந்தது . 

உலகமானது அரசியல் அதிகாரம் என்ற ஒருவகை அதிகா 
ரத்திற்கும் , குருமார் அதிகாரம் என்ற வேறோர் அதிகாரத்திற்கும் 
ஆக இருவகை அதிகாரங்கட்கு உட்பட்டிருப்பதாக ஒரு கோட் 
பாடு வகுத்துக் கூறப்பட்டது. இவ்விருவகை அதிகாரக் கோட் 
பாட்டைப் பேரரசர் அனேஸ்ட்டேசியஸ் என்பவருக்குப் போப் 
ஜெலேஷியஸ் ( Gelasius ) என்பவர் கி.பி. 494 - ல் எழுதிய கடிதத்தில் 
பின்வருமாறு குறிப்பிடுகின்றார் : 


சமய நிறுவன ஆதிக்க காலத்தில் தோன்றிய கோட்பாடுகள் 


165 


. 


இந்த உலகமானது இருவகை அமைப்புகளால் ஆட்சி 
செய்யப்படுதற்கு உகந்ததாக இருக்கிறது . புனிதமான குருமார் 
களின் அதிகாரமும் , அரச அதிகாரமுமே இவ்விருவகை அமைப்பு 
களாகும் . இவற்றுள் இறைவனின் கடைசித் தீர்ப்பு நாளின் போது 
அரசர்களுடைய செயல்களுக்கும் சேர்த்துக் 

குருமார்களே 
பொறுப்புக்கூறவேண்டிய நிலையில் இருப்பதால் குருமாரின் 
அதிகாரமே மற்றையதைவிட மிக முக்கியமானதாகும் . கிரே 
ஸியன் என்பவர் தாம் எழுதிய டிக்ரிட்டம் ( Decretum ) என்பதில் 
இருவகை அதிகாரக் கோட்பாட்டைப் பின்வருமாறு கூறி ஆதரிக் 
கின்றார் : 

* இயேசு தாம் விரும்பி இருந்தால் , கிறிஸ்தவம் அல்லாத 
சமயத்தைச்சேர்ந்த பேரரசர்களைப்போல் , தாமே குருவா 
கவும் , அரசராகவும் இருந்திருத்தல் கூடும் ; ஆயினும் 
அவர் இவ்விரண்டையும் இணைக்க விரும்பவில்லை ; 
அவருக்குப்பிறகு எந்த அரசரும் குருமாரின் அலு 
வலையோ , குருமார் அரசருடைய அலுவலையோ ஏற்றுக் 
கொள்ளவில்லை . 


இருவகை அதிகாரங்களும் வேறுபட்டு இருந்தபோதிலும் , 
இவற்றுள் அரசியல் அதிகாரம் குருமார் அதிகாரத்திற்குத் 
தாழ்ந்தது என்றும் , குருமார் அதிகாரத்தை அது சார்ந்திருப்பது 
என்றும் , எனவே குருமார் அதிகாரமே உயர்ந்ததென்றும் கோட் 
பாடுகள் தோன்றின . இதனைக் கூறுகின்ற ஜெலேஷியஸ் கருதுவ 
தாவது : 

* கடவுளுக்கும் மனிதனுக்கும் இடையே நடுவராக உள்ள 
இயேசு கிறிஸ்து , ஒவ்வொருவருக்கும் உரிய மரியாதை 
களையும் , முறைகளையும் வகுத்தார் ; இருவகை அதிகாரி 
களின் கடமைகளில் உள்ள வேறுபாடுகளைப்பற்றி அவர் 
சுட்டிக்காட்டவில்லை . எனவே கிறிஸ்தவப் பேரரசர்கள் 
மறுமைவாழ்வில் 

இன்பம்பெறும்பொருட்டுக் குருமார் 
களின் துணையைப்பெறுதல் வேண்டும் ; இதேபோல் 
குருமார் , பேரரசுக்குரிய செயல்களை நிறைவேற்றுவதற்கு 
மட்டுமே பேரரசுச் சட்டங்களைக் கையாளுதல் வேண்டும் . 


மேற்படி கோட்பாட்டுக்கு எடுத்துக்காட்டுகள் பழைய ஏற் 
பாட்டு வரலாற்றிலிருந்து கூறப்பட்டன ; மெல்சிசேடக் என்பவர் 
குருவாகவும் , அரசராகவும் ; டேவிட் என்பவர் தீர்க்கதரிசியாகவும் , 
அரசராகவும் இருந்தனர் ; இயேசு கிறிஸ்துவும் அரசர் வழியிலும் , 
குருமார் வழியிலும் வந்தவர் . போப் மூன்றாம் இன்னசென்ட் 

குருவைச் சூரியனாகவும் , அரசனைச் சந்திரனாகவும் ஒப்பிட்டுக் 
கூறியதும் , இவ்விருவகை அதிகாரிகளும் ஒரேவகையான தெய்விக 
அதிகாரத்தின் இரண்டு கூறுகள் என்பதனைக்காட்டுதற்கே 
ஆகும் . குருவின் அதிகாரத்தை ஆன்மாவுக்கும் , அரசரின் அதி 
காரத்தை உடலுக்கும் ஒப்புமைகூறியும் விளக்கம் கொடுத்தனர் . 
இரண்டுக்கும் வேறுபாடு இருப்பதாகக் கருதப்பட்டாலும் , இரண் 
டுக்குமிடையே முழு ஒற்றுமை இருப்பதுதான் தெய்வத்தால் ஏற் 
படுத்தப்பட்ட உறவு என்று கொள்ளப்பட்டது . இவ்வுலகத்தொடர் 

செயல்கள் எல்லாம் அரச அதிகாரத்திற்குட்பட்டவை 
என்றும் , ஆன்மிகத்துறைபற்றிய செயல்கள் எல்லாம் குருமாரின் 
அதிகாரத்திற்கு உட்பட்டவை என்றும் கருதினர் . ஒவ்வொரு 
வகை அதிகாரமும் மற்றதினின்றும் பிரித்துக்காட்டப்படுவதற் 
காகக் கடவுளால் வரம்புகட்டப்பட்டுள்ளது என்றும் யாவரும் 
கருதினர் . இத்தகைய கருத்தை ஜெலேஷியசும் சுட்டிக்காட்டு 
கின்றார் . 


பான 


ஆகையால் கோட்பாட்டின் அடிப்படையிலே நாம் இவ்விரு 
வகை அதிகாரங்களையும் ஆராய்ந்தால் , போப்புக்கும் , பேரரசர் 
கட்கும் போராட்டம் தோன்றுதற்கு ஆதாரம் இல்லை என்று கூற 
லாம் . எனினும் எது ஆன்மிகத்துறைபற்றிய செயல் என்றும் 
( spiritual ), எது உலகியல்துறைபற்றிய செயல் என்றும் ( secular ) 
தெளிவாக வரையறை செய்வது கடினமாக இருந்தது . அரசர்கள் 
ஆன்மிகத் துறையில் தலையிடுவதாகத் திருச்சபையினரும் , திருச் 
சபையினர் உலகியல் துறையில் தலையிடுவதாக அரசர்களும் குறை 
கூறினர் . எனவே இந்த வழக்கு எந்தக் கோட்பாட்டின் அடிப் 
படையிலும் தீர்க்கமுடியாததாக இருந்தது . 


குருமாரின் தலைமைக்குச் சார்பான கோட்பாடு நிலைபெறுவதற்கு 
அக்காலத்தில் நிலவிய சமுதாயநிலைகளும் , கருத்துகளின் வளர்ச்சி 
நிலைகளும் சாதகமாக இருந்தன . இக்கோட்பாட்டின் சுருக்கமான 
கருத்தாவது : 


ஒன்று , இருவகை அதிகாரங்களுள் உலகியல் அதிகாரத்தை 
விட ஆன்மிக அதிகாரத்திற்குத்தான் மிகுதியான மதிப்பு 
உண்டு என்பது . இரண்டாவது , உலகியல் ஆட்சியாளரின் 
ஒழுக்கத்தையும் , அவர்களின் நோக்கங்களையும் , அவர் 
களின் தீவினை , நல்லொழுக்கம்பற்றிய செயல்களையும் 
சரியானவையா என்று ஆய்வு செய்யவும் , தவறாயிருப்பின் 
திருத்துவதற்கும் , கடவுள் கிறிஸ்தவத் திருச்சபைக்கு 
அதிகாரம் வழங்கி இருக்கிறார் என்பதாம் . 

இவற்றுள் முதலாவது கருத்து , வெறும் உடல் வாழ்க்கையை 
ஒழுங்குபடுத்துவதுமட்டும் நோக்கமாக இராமல் , மக்களுடைய 
ஆன்மாக்களைத் தீவினையினின்றும் காப்பதுதான் முக்கியமான 
நோக்கம் . ஆகையால் , உடல் வாழ்க்கையை ஒழுங்குபடுத்தும் 
அரசர்களைவிட , மக்களுடைய ஆன்மாக்களைக் காப்பாற்றும் குரு 
மார்களுக்குத்தான் கூடுதல் மதிப்பு உரியது என்ற கருத்தை ஆதார 
மாக உடையது . அரசர்களின் புகழ் ஈயத்தின் ஒளிபோன்ற 
தென்றும் , பிஷப்புகளின் புகழ் , பொன்னின் ஒளியைப்போன்ற 
தென்றும் அம்ப்ரோஸ் கூறினார் . இறக்கும் நிலையில் உள்ள பாவி 
களின் ஆன்மாக்களை நரகதண்டனையிலிருந்துகாப்பாற்றவோ , பேய் 
களை விரட்டவோ அரசர்களால் இயலாதென்றும் , அரசர்களும் , 
இளவரசர்களும் பாவமன்னிப்புப் பெறுதற்குக் குருமார்களிடத்தில் 
தான் பணிவுடன் வருதல் வேண்டுமென்றும் , போப் ஏழாம் கிரிகரி , 
மெட்ஸ் நாட்டின் தலைவரான ஹெர்மன் என்பவருக்குக் கூறினார் . 
குருமார்களே இறந்தவர்களை உயிர்ப்பித்தும் , நோயாளிகளைக் 
குணப்படுத்தியும் , குருடர்களைப் பார்வைபெறும்படி செய்தும் பல 
அற்புதங்களைச் செய்துள்ளனர் . இதனால் குருமார்களின் பெருமை 
அரசர்களுடைய பெருமையிலும் உயர்ந்தது எனத்தெரிகின்றது . 
ஆன்மா உடம்பைவிட உயர்ந்திருப்பதைப்போன்று , குரு பதவியே 
அரச பதவியைவிட உயர்ந்தது . குரு பதவியே அரச பதவியைவிட 
காலத்தால் முற்பட்டதென்பது பழைய ஏற்பாட்டு வரலாற்றி 
லிருந்து ஒரு சான்று காட்டப்பட்டது . அதில் கூறப்படும் ஒரு 
கப்பலின் தலைவரான நோவா ( Noah ) என்பவர் , தாம் கிறிஸ்தவத் 
திருச்சபையினுடைய குரு பதவியைக் காட்டும் ஓர் அடையாளம் 
என்றும் , கிறிஸ்தவக் குரு இறைவனுக்குக் காணிக்கைகொடுப்பதைப் 
போலப் பழங்காலத்தில் ஆபெல் ( Abel ) என்பவர் தம்மிடம் இருந்த 
சிறந்த ஆட்டை இறைவனுக்குக் காணிக்கையாகக் கொடுத்து 
அவருடைய அருளைப்பெற்றார் என்றும் கூறப்பட்டன . 


குருமாருக்கு அரசருடைய நோக்கங்களையும் செயல்களையும் 
ஆய்வுசெய்து சீர்த்திருத்தம் செய்வதற்கு உரிமை உண்டு என்ற 
இரண்டாவது கருத்து வளர்ந்து , உறுதியடைவதற்குக் காரணமாய் 
இருந்தது துவென்றால் , - திருச்சபையின் ஆன்மிகச் செயல் 
களிலும் நிர்வாகச் 

நிர்வாகச் செயல்களிலும் அரசர்கட்கு யாதொரு 
தொடர்பும் இல்லையென ஒதுக்கியதேயாகும் . குருமார்களின் கருத் 
தின்படி , உலகியல் துறையில் ஈடுபட்டுள்ள எல்லா அரசர் 
களும் , சாதாரண மக்களைப்போலத் தீவினை செய்பவர்கள் . 
ஆகையால் , அவர்கள் குருமார்களால் குற்றம் சாட்டப் 
படுவதற்கும் , தண்டிக்கப்படுவதற்கும் , இடித்துரைக்கப்படுதற்கும் 
உரியவர் ஆவர் . 

மேல் நாட்டு அரசியல் கோட்பாடுகள் 


அரசர்களுடைய செயல்கள் எல்லாம் திருச்சபையின் தீர்ப்புக்கு 
அப்பாற்பட்டவை என்றும் , 

என்றும் , கடவுளின் தீர்ப்புக்குட்பட்டவை 
என்றும் , அரசர் சார்பாகக் கூறப்பட்ட வாதங்கள் , கடவுள் நெறிக்கு 
மாறானவை என்று ஒதுக்கப்பட்டன . நியாயமற்ற கொடுங்கோல் 
ஆட்சியாளர் , எல்லாப் பாவிகளையும் போலக் குருமாரின் தீர்ப்புக் 
குரியவர் என்றும் குருமாரின் மூலமாகவே கடவுள் தீர்ப்பு அளிக் 
கின்றார் என்றும் குருமாரிடத்தில் கடவுள் வீற்றிருக்கிறார் என்றும் 
கூறப்பட்டன . இயேசு தம் சீடர்களிடத்து , 


* நீங்கள் எந்தச் செயல்களை எல்லாம் சரியென்று உலகில் 
தீர்ப்புக் கூறுகின்றீர்களோ , அவையெல்லாம் கடவுள் 
உலகத்தில் சரியானவை என்று ஒப்புக்கொள்ளப்படும் ; 
எவற்றையெல்லாம் தவறானவை எனத் தள்ளுகின்றீர்களோ 
அவையெல்லாம் மேலுலகத்தில் ஒப்புக்கொள்ளப்பட 
மாட்டா ; 


என்று கூறி , அதிகாரம் வழங்கினார் . அதனாலேயே கிறிஸ்தவ 
மக்களிடையே ஏற்படும் வழக்குகளைத் தீர்ப்பதற்கு முடிவான 
அதிகாரத்தைத் திருச்சபைக்கு இயேசு வழங்கினார் என்று கூறப் 
பட்டது . இதற்குச் சான்று பழைய ஏற்பாட்டு வரலாற்றிலிருந்தும் 
எடுத்துக்காட்டப்பட்டது . 


போப் ஏழாம் கிரிகரி , இயேசு தம் சீடராகிய பீட்டரிடத்து , 
" என்னை நம்பியுள்ள இம்மக்கட்கு உணவு அளித்துக் காப்பாற்று 
( Feed my sheep ) என்று விடுத்த ஆணையைச் சுட்டிக்காட்டி ,, 
இவ்வாணை உலகம் முழுவதும் குருமாருக்கு இருக்கக்கூடிய அதி 
காரத்தைக் குறிப்பதாகும் என்றும் , இவ்வதிகாரத்திலிருந்து அரசர் 
களுக்குக் கூட விலக்கு இல்லை என்றும் கூறினார் . மேலும் இதையே 
ஆதாரமாகக்கொண்டு குருமார்களுக்கு அரசர்களின்மீது தீர்ப்புக் 
கூறும் அதிகாரம் உண்டு என்றும் , ஐயத்திற்குள்ளான சமயவழக்கு 
களும் , சிவில் வழக்குகளும் ஆய்வுசெய்யப்பட்டுத் தீர்ப்பதற்குப் 
போப்பின் நீதிமன்றத்துக்கே கொண்டுவரப்பட வேண்டுமென்றும் 
போப் மூன்றாம் இன்னசென்ட் துணிச்சலுடன் எடுத்துரைத்தார் . 


குற்றவாளியைத் தண்டிக்கும் அதிகாரத்தைப் பொறுத்தவரை 
யில் , திருச்சபையானது தன்னுடைய ஆணைகளை மீறும் அரசர்களைச் 
சமயநீக்கம் செய்யவும் ( Excommunicats ) , அவர்கள் மீது பழிப் 
புரைகூறவும் ( Anathema ) அதிகாரங்களைப் 

பெற்றிருந்தது . 
இரத்தம் சிந்துதல் முதலான கொலைத்தண்டனையை அது வழங்க 
அதிகாரம் பெறவில்லை யாகையால் , குற்றவாளியின் ஆன்மாவுக்கே 

அது மேற்படி தண்டனைகளை வழங்கிற்று . சமயநீக்கம் செய்யப் 
பெற்றும் பணியாத அரசர்களை அரியணையிலிருந்து நீக்குதல் ,, 
அவர்களுக்குக் கீழ்ப்படிய வேண்டிய கடமையினின்றும் அவர்களு 
டைய குடிமக்களை விடுவித்தல் ஆகியவற்றை வழங்கவும் திருச்சபை 
அதிகாரம் பெற்றிருந்தது . கீழ்ப்படியவேண்டிய கடமையினின்று 
விடுவித்தல் என்பது அக்காலத்தில் நிலமானியச் சமுதாய அமைப்பு 
முறையிலிருந்து தோன்றியது ; நிலமானியப்பிரபுவுக்குத் தாம் கீழ்ப் 
படிந்து நடப்பதாகப் பற்றுறுதியுடன் அவருடைய கீழாள் (vassal ) 
அவருக்குக் கீழ்ப்படிதல் வாக்குறுதியைக் ( Oath Allegiance ) கொடுத் 
திருந்தார் . ஆகையால் - இக்கடமையினின்றும் குடிமக்களுக்கு 
விடுதலை அளித்துவிட்டால் , பிரபு ஆதரவற்ற நிலையில் சமய நிறுவன 
அதிகாரிகளுக்குப் பணிந்தே ஆகவேண்டும் . 


குருமார்களுக்கு இருந்த இன்னோர் அதிகாரம் என்னவெனில் , 
தீவினைகளின் கொடிய விளைவுகளை முன்னதாக அரசர்களுக்கு 
அறிவிக்கும் அதிகாரமேயாகும் . இதற்கும் பழைய வரலாறுகளி 
லிருந்து சான்றுகள் காட்டப்பட்டன . 

போப்பின் தலைமையை 
ஆதரித்தவர்கள் அவருக்குச் சார்பாகக்கூறிய இன்னொரு 
காரணம் கான்ஸ்ட்டன்டைனின் கொடை ( Donation of Cons 
tantine ) என்பதாகும் . அதாவது பேரரசர் கான்ஸ்ட்டன்டைன் , 
தன் தலை நகரைக் கான்ஸ்ட்டான்ட்டிநோப்பிள் நகரத்திற்கு மாற்றிச் 
கொண்டுபோன காலத்தில் , மேற்கத்திய ரோமானியப் பேரரசின் 
பகுத் 

திகளில் பேரரசருக்குரிய அரசியல் அதிகாரங்களை எல்லாம் , 
போப் சில்வெஸ்ட்டர் என்பவரிடம் வழங்கினார் என்றும் , அதனால் 
மேற்கத்திய அரசர்களுக்கெல்லாம் மேலான பேரரசு அதிகாரங்கள் 
போப்பிற்கு உரியவை என்றும் கூறப்பட்டன . இதனைக் கிரேஷியன் 
தமது டிக்ரிட்டம் என்னும் நூலில் குறிப்பிடுகின்றார் . 
ஆசிரியர்கள் இதனைக் கட்டுக்கதை என்கின்றனர் . 


பல 


சமய 


இடைக்காலத்தில் 

நிறுவனத்திற் கிருந்த தலைமை 
அதிகாரத்தை முடிவாகச் சுருக்கி ஓர் ஆசிரியர் கூறி இருப்பதை 
இங்கு மேற்கோளாகக் கூறலாம் : 

இடைக்காலக் கிறிஸ்தவத் திருச்சபை , கொள்கையளவில் 
இல்லாவிட்டாலும் நடைமுறையிலே 

மிக்க வலுவான 
ஓர் அரசியல் நிறுவனமாக இருந்தது ; இந்த அரசியல் அதி 
காரமும் , பல்வேறுவகையான சட்டக் கருத்து மாறுபாடு 
களின் மீதும் , வழக்குகளின் மீதும் தீர்ப்பளித்தற்கு இருத்தல் 
வேண்டும் என்ற பொது மக்களின் உணர்ச்சியையும் , 
வழக்கத்தையும் ஆதாரங்களாகக் கொண்டு இருந்தது ; 


170 

இந்த அதிகாரம் ஆன்மிக இயல்புள்ள எல்லாச் செயல் 
களிலும் வேறெவருடைய தலையீடும் இல்லாமல் , செலுத்தப் 
படக்கூடியதாக இருந்தது . மேலும் இந்த அதிகாரம் 
தீவினைச்செயல்கள் எல்லாற்றையும் கண்டித்துத் தண்டிக் 
கும் அளவுக்கு விரிவானது என்ற கோட்பாட்டை உள்ள 
டக்கி இருந்தது . அரசியல் அதிகாரிகளை ஆட்சியி 
னின்றும் விலக்கிவிடும் அளவுக்கும் இவ்வதிகாரத்திற்கு 
விளக்கம் கொடுக்கப்பட்டது . 1 


பிரிவு 4 ; அரசரின் தலைமை அதிகாரக் கோட்பாடு 
போப்புக்கும் , பேரரசருக்குமிடையே இடைக்காலத்தில் எவர் 
தலைமையானவர் ? என்ற பிரச்சினையின்மீது போராட்டம் நடந்த 
காலத்தில் போப்பின் தலைமை அதிகாரக் கோட்பாட்டைச் சிலர் 
எடுத்துக்கூறியதைப்போல் , பேரரசின் ( அல்லது ) அரசரின் தலைமை 
அதிகாரக் கோட்பாட்டை எடுத்துவிளக்கிச் சிலர் கூறினர் . இந்த 
வாதம் , பிற்காலத்தில் கூறப்பட்ட தெய்விக அரசுரிமைக் கோட்பாடு 
( Divine Right Theory of Kings ) என்பதனுடைய ஆதாரத்தில் 
அமைந்திருந்தது . 


அரசர்களுடைய தலைமை அதிகாரத்திற்குச் சார்பான கோட் 
பாடும் , குருமாருடைய தலைமை அதிகாரக் கோட்பாட்டைப் 
போல் , இயேசுகிறிஸ்து சுட்டிக்காட்டிய இருவகை அதிகாரங்களின் 
பாகுபாட்டிலிருந்து வருவிக்கப்பட்டது . அவர் கூறியிருப்பதிலிருந்து 
அரசரின் அதிகாரமும் , குருவின் அதிகாரத்தைப்போன்றே இறை 
வன் அருளால் தோற்றுவிக்கப்பட்டது ஆகும் . ஆகையால் அரசர் 
கள் தங்களுடைய செயல்களுக்கு இறுதியாகக் கடவுளுக்கே பொறுப் 
பானவர்கள் . அவர்கள் நீதியோடு ஆளுதல் வேண்டும் ; திருச் 
சபையின் வளர்ச்சிக்கும் , அதற்குப் பணி செய்பவர்க்கும் அரசர்கள் 
ஆதரவும் , பாதுகாப்பும் அளித்தல் வேண்டும் . அவர்கள் தங்கள் 
கடமையினின்றும் தவறினால் , அதற்காக அவர்கள் தங்கள் அரச 
நிலையை இழந்துவிடவேண்டுமென்றோ, ஆன்மிக வகையல்லாத 
தண்டனைக்கு உட்படுதல் வேண்டுமென்றோ ஆகா . அவர்களுக்கு 
உரிய தண்டனை இம்மைவாழ்க்கையில் அல்லாமல் ; மறுமை வாழ்க் 
கையில்தான் கொடுக்கப்படும் . அரசர் நல்லவராயினும்சரி , தீயவ 
ராயினும்சரி , அவர் கடவுளின் நோக்கத்தை நிறைவேற்ற இருக்கும் 
கருவியே ஆவார் . அரசர் செய்யும் நற்செயல்கள் கடவுளுடைய 
இரக்கமுடைமையைக் காட்டுகின்றன ; அரசருடைய கொடிய செயல் 


1 


W. A. Dansing , A History of Political Theory , page, 176 


! 


சமய நிறுவன ஆதிக்க காலத்தில் தோன்றிய கோட்பாடுகள் 

மக்களிடத்து இறைவன் கொண்டுள்ள சினத்தைக் காட்டுகிறது . 
ஆகையால் அரசருடைய ஆணைகளுக்குக் கட்டுப்படுதலே அனைவ 
ருடைய கடமையும் ஆகும் . கொடுங்கோலாட்சியின் தீமைகளைத் 
தவிர்ப்பதற்கு ஒரேவழி தீவினைகளுக்கு இரங்குதலும் , இறைவ 
னிடத்து வேண்டிக்கொள்ளுதலும் ஆம் . 

இந்தக் கோட்பாட்டிலிருந்து மக்கள் அரசருக்கு ஓர் இயந்திரம் 
போலக் கீழ்ப்படிந்து நடத்தல் வேண்டும் என்ற முடிபு கூறப் 
பட்டது . இதற்கு மேற்கோள்களும் காட்டப்பட்டன . செயின்ட் 
பால் என்பவர் கூறியதாவது : 

உலகத்தில் உள்ள அதிகாரங்கள் கடவுளின் ஆணையால் 
ஏற்படுத்தப்பட்டன . எவர் உலக அரசரை எதிர்க்கிறாரோ , 
அவர் கடவுளின் ஆணையை எதிர்ப்பவர் ஆவார் ...... 
அரசர் கடவுளின் ஏவலாளர் ஆவார் ; தீயவை செய்தார்மீது 
அவர் கடவுளின் சினத்தைச் செயல்படுத்திப் பழிதீர்ப்பார் . 
ஆகையால் நீங்கள் எல்லாரும் கடவுளின் சினத்துக்கு 
ஆளாகாமல் உங்களுடைய மனச்சான்றின் நலத்துக்காக 

அரசருக்குக் கீழ்ப்படிந்து இருத்தல் வேண்டும் . 1 
பீட்டர் என்ற இயேசுவின் முதற்சீடர் கூறுவதாவது: 

( இறைவன் பொருட்டாக , நீங்கள் அரசருக்கும் , அவரு 
டைய கீழ் அதிகாரிகளுக்கும் கீழ்ப்படிந்து இருங்கள் . 
இதுவே கடவுளின் விருப்பம் ஆகும் ; நன்மையைச் 
செய்வதன் மூலமாக , நீங்கள் அறிவிலிகளின் செயல்களைப் 
பயனற்றவைகளாக ஆக்க இயலும் . 


அரசர் தலைமைக் கோட்பாட்டுக்கு ஆதரவாக அமைந்த ஒரு 
முக்கிய நிகழ்ச்சி , பன்னிரண்டாம் நூற்றாண்டில் பொலோக்னா 
நகரத்தில் பேரரசர் பிரடரிக் பார்பரோசாவின் உதவியோடு 
சட்ட அறிஞர்கள் பேரரசர் ஜஸ்ட்டினியனின் சட்டத்தொகுப்பை 
ஆய்ந்து விளக்கியதே ஆகும் . இந்த விளக்கத்தின் பயனாகச் 
சட்டம் இயற்றுவதில் அரசருக்கு உயர்தர , வரம்பில்லா அதிகாரம் 
உண்டு என்ற பண்டைய ரோமானியக் கோட்பாடு பரவத் 
தொடங்கிற்று . இந்தக் கோட்பாட்டை வலியுறுத்தவே , போப்பின் 
அதிகாரத்திற்கு ஒரு வரம்பு ஏற்படுத்தப்பட்டது . இந்தக் கோட் 
பாட்டைப் பேரரசர் ஆதரித்தார் ; இதன்மூலம் , தமக்குப் 
பண்டைய ரோமானியப் பேரரசரை ஒத்த மதிப்பைத் தேடிக் 
கொள்ள முயன்றார் . 


1 W. A. Dunning , A History of Political Theories . page . 178 . 

இந்தக் கோட்பாட்டை வலியுறுத்துவதன்மூலமாக , போப்பின் 
கட்சியினர் கூறிய ஒரு கருத்தை மறுத்து ஒதுக்குவதற்கு வாய்ப்பு 
ஏற்பட்டது ; போப்பின் ஆதரவாளர்கள் கூறியதாவது : சார்லமே 
என்ற பேரரசருக்குப் , பேரரசு அதிகாரத்தைப் போப் மாற்றிய 
தனால்தான் , ஜெர்மானியப் பேரரசர்களுக்கு அதிகாரம் கிடைத்தது 
என்பதேயாகும் . ஜஸ்ட்டினியனின் சட்டத்தொகுப்பு , பண்டைய 
ரோமானியக் கோட்பாட்டை எடுத்துக்காட்டி , அரசருடைய 
அதிகாரத்திற்குச் சமயத் தலைவர்தாம் ஆதாரம் என்ற கருத்தை 
மறுத்தது . 


உலகமெங்கிலும் ஒரே முடியாட்சி ஏற்படுவதுதான் சாதா 
ரணமான அரசியல் அமைப்பு என்ற கருத்தையும் மேற்படி 
ரோமானியச் சட்டக் கோட்பாடு வலியுறுத்திற்று . அனைத்துலக 
முடியாட்சி அதிகாரம் சிவில் சட்டங்களின் தொகுப்பிலும் ஒப்புக் 
கொள்ளப்பட்டது . அனைத்துலக முடியாட்சிக் கோட்பாடு , திருச் 
சபையின் அனைத்துலக அதிகாரக் 

அதிகாரக் கோட்பாட்டிற்கும் வழி 
காட்டியாக இருந்தது . முடிவாகக்கூறினால் சட்ட அறிஞர்கள் 
யாவரும் , பேரரசரின் அதிகாரம் சமய நிறுவனத்தின் அதிகாரத் 
தினின்றும் சுதந்திரமானது , என்ற கோட்பாட்டை உறுதியாக 
ஆதரித்தனர் என்று தெரிகிறது . 


பிரிவு 5 : செயின்ட் பெர்னார்ட்டின் கோட்பாடுகள் 


சமய நிலையத்தின் தலைமை அதிகாரக் கோட்பாடுகளை வகுத்த 
வர்களுள் பன்னிரண்டாம் நூற்றாண்டில் வாழ்ந்த செயின்ட் பெர்னார்ட் 
என்ற துறவியும் ( Saint Bernard ) , சாலிஸ்பரியைச் சேர்ந்த ஜான் 
என்பவரும் ( John of Salisbury ) முக்கியமான சிந்தனையாளர்கள் 
ஆவர் . இருவரும் அரசியல் அதிகாரத்தைவிடச் சமய அதிகாரமே 
சிறந்ததெனக் கூறினாலும் , இருவருக்கும் இடையே சில வேறுபாடு 
களும் இருந்தன . திருச்சபையை வளர்த்த அம்ப்ரோஸ் , 
அகஸ்டின் , கிரிகரி ஆகியோரைப்போல் சீர்திருத்தங்கள் திருச் 
சபையில் செய்யப்படுதல் வேண்டுமென்றும் , துறவறநெறிக்கும் , 
அனுபூதி இயல்புக்கும் ( Mystic Spirit ) முக்கியத்துவம் கொடுக்க 
வேண்டுமென்றும் பெர்னார்ட் கருதினார் . அவர் இவ்வுலக வாழ்வு 
பற்றிய கருத்துகளை வெறுத்தார் ; உலகியல் தொடர்பான கல்வி 
முறையையும் அவர் ஒதுக்கினார் . தனி ஆன்மிக வாழ்வுக்குப் 
புறம்பான உலகியல்போக்குகள் திருச்சபையிலும் , போப்பின் 
நிறுவனத்திலும் காணப்பட்டதால் , அவற்றை அவர் கண்டித்தார் . 
உயர்தர அதிகாரத்தைப் போய் கிரி :5 ? கையாண்டதைப் பெர் 
னார்ட் ஆதரித்தார் . பெர்னார்ட் ஆதரித்த கோட்பாடு 16 ஆம் 

நூற்றாண்டில் தோன்றிய பிராட்டஸ்ட்டன்ட் சமயச் சீர்திருத்த 
இயக்கத்தைத் தடைசெப்ப இபலாமல் போய்விட்டது . செயின்ட் 
பெர்னார்ட் எழுதிய கோட்பாடுகள் அவர் போப் 3 ஆம் யூஜேனியஸ் 
என்பவருக்கு ( கி.பி. 1145 ஆம் ஆண்டிலிருந்து கி.பி. 1153 ஆம் 
ஆண்டுவரையில் ) எழுதிய சிந்தனைகள் ( Reilection ) என்ற 
நூலில் காணப்படுகின்றன . 


ஆன்மிகத்துறை அல்லாத விஷயங்களிலும் , ஆட்சித்துறை 
விஷயங்களிலும் போப்பும் , திருச்சபையும் ஈடுபாடும் , நாட்டமும் 
கொள்ளலாகா ; 

அவற்றில் போப்பும் , திருச்சபையும் தலை 
யிட்டுத் தங்கள் ஆற்றலை வீணாக்கக் கூடாது . நடு இத்தாலியில் 
ரோமன் கத்தோலிக்கத் திருச்சபைக்குச் சொந்தமாக இருந்த 
நாடுகளை 

விரிவு செய்தலும் , ஆட்சிசெய்தலும் , சிலுவைப்போர் 
களுக்கு வேண்டியவற்றை ஏற்பாடுசெய்தலும் , போப்பின் நிறு 
வனத்தை அரசியல் செயல்கள் வளர்வதற்குரிய மையமாக ஆக்கி , 
அங்குச் சூழ்ச்சிகளும் , பேராசைகளும் தோன்றுவதற்கு வழி 
ஏற்பட்டுவிட்டது . போப்பினுடைய காலமும் , கருத்தும் இவ்வாறு 
உலகியலான செயல்களில் செலவழிக்கப்படுவது பொறுக்க 
முடியாத துன்பமாகும் . இத்தகைய போக்கு , திருச்சபையின் 
வளர்ச்சியையும் இறைவனுடைய வேதச் சட்டங்களை ஆய்ந்து அறிவ 
தையும் , தடைசெய்யும் . போப்புகளும் , குருமார்களும் உலகியல் 
அதிகாரத்தைவிட உயர்ந்த அதிகாரமாகிய ஆன்மிக அதிகாரத்தைப் 
பெற்றிருந்தபோதிலும்கூட , அவர்கள் , அதைக் காரணமாகக் 
கொண்டு உலகியல் விவகாரங்களில் தங்கள் அதிகாரங்களைச் 
செலுத்துதல் கூடாது . 


போப் , இயேசுவிற்காக உலகெங்கும் பணிசெய்யும் வேலை 
யாளாவார் ; அவருடைய அலுவல் ஒரு சமய அலுவலேதவிர , 
ஆட்சிசெய்யும் அரசனின் அதிகாரமன்று . எனவே போப்புக்கு 
ஆட்சிசெய்வதற்குரிய அரசியல் அதிகாரம் சிறிதும் கிடையாது . 
இயேசு ஒருவர்தாம் சமயக் குருவாகவும் , ஆளும் அரசராகவும் 
இருத்தல் கூடும் . 


பல 


போப்பினுடைய மேல்முறையீட்டு அதிகாரமானது 
தவறுகளுக்கும் இடம் கொடுக்கின்றதாகையால் , அவ்வதிகாரம் 
கண்டிக்கப்படக்கூடியதாகும் . 


இயேசு வன்செயலைக் கண்டித்துரைத்திருக்கின்ற காரணத் 
தால் , போப் தமது ஆட்சிக்குட்பட்ட நாடுகளைப் படைவலிமை 
யால் காக்க முயல்வது தவறாகும் . ஆயினும் இயேசு , ஆன்மிக 

மேல்நாட்டு அரசியல் கோட்பாடுகள் 


அதிகாரமும் , உலகியல் அதிகாரமும் திருச்சபைக்கே உரியன 
வாய் இருக்கட்டும் என்று கூறி இருப்பதனால் , திருச்சபையே 
உயர்ந்த அதிகாரமுடையதாகும் . 


உலகியல் அதிகாரம் திருச்சபையின் நலனுக்காகக் கையா 
ளப்படுதல் வேண்டும் ; ஆன்மிக அதிகாரம் திருச்சபையினால் 
கையாளப்படவேண்டும் . அதாவது , ஆன்மிக அதிகாரத்தைச் சமயக் 
குருமார்கள் கையாளவேண்டும் ; உலகியல் அதிகாரத்தைப் பேரரசர் 
ஆணையின்பேரிலும் , சமயக் குருவின் ஆலோசனையின்பேரிலும் 
போர்வீரர்கள் கையாளுதல் வேண்டும் . 


உலகியல் விஷயங்களைச் சமயக் குருமார்களின் அலுவல் 
களில் சேர்க்கக்கூடாது ; அவற்றை இவ்வாறு ஒதுக்குவதற்குக் 
காரணம் , அவை சமயக் குருவின் அலுவல்வட்டத்திற்கு அப்பாற் 
பட்டவை என்பது அன்று ; அவை எல்லாம் சமயக் குருவின் 
மதிப்புக்கும் , தரத்திற்கும் தாழ்ந்தவை என்பதும் , அவை குருமார் 
களைக் கெடுத்துவிடும் என்பதும்தான் காரணமாகும் . 


அரசியல் அதிகாரமானது திருச்சபையை நிலைபெறும்படி 
யாகவும் , பாதுகாப்பாக வைப்பதற்கு வேண்டிய எல்லாக் கீழ்த்தரக் 
கடமையையும் செய்வதற்கே கையாளப்படுதல் வேண்டும் . 


பிரிவு 6 : சாலிஸ்பரியைச் சேர்ந்த ஜான் கூறிய 

கோட்பாடுகள் ( Joha of Salisbury ) 


ஜான் கல்வியறிவு நிரம்பப்பெற்று , இவ்வுலக வாழ்வின்நெறி 
யைக் கருத்திற்கொண்டவர் . அபெலார்ட் ( Abelard ) என்ற 
கல்வியறிவும் , திறனாய்வுசெய் ஆற்றலும் நிரம்பப்பெற்ற ஆசிரிய 
ருடைய மாணாக்கர் ; தம் ஆசிரியரைப்போன்று அவர் பல 
திறப்பட்ட இலக்கியங்களை எல்லாம் பயின்று சிறந்த கல்வி 
யாளருள் ஒருவரானார் . பெர்னார்டின் போக்குக்குமாறாக , ஜான் 
பழங்காலத்தில் இருந்த கிறிஸ்தவநெறிக்கு முற்பட்ட சமயக் 
கருத்துகளையும் கையாண்டு கிறிஸ்தவ சமயநெறிக்கும் , குருமாரின் 
தலைமை அதிகாரத்திற்கும் , ஆதரவு தேடினார் . இவ்வகையில் 
பார்க்கும்போது , அவர் பிற்காலத்தில் தோன்றிய பெரும்புலவர் 
களுக்கு முன்னோடியாக விளங்கினார் எனக் கூறலாம் . பெர்னார்ட் 
ஆதரித்த கோட்பாடு பிராட்டஸ்ட்டன்ட் சமயச்சீர்திருத்த 
இயக்கத்தைத் தடுக்க இயலாமல் போக , ஜான் கையாண்ட 
ஆராய்ச்சிமுறைகளோ வருங்காலத்தில் எல்லா விதத் தத்துவப் 
பயிற்சியும் வளர்வதற்கு நல்ல வழிகாட்டியாக இருந்தன . 


சமய நிறுவன ஆதிக்க காலத்தில் தோன்றிய கோட்பாடுகள் 


175 


ஜான் எழுதிய நூல் பாலிகிரேட்டிகஸ் ( Polycraticus ) என்ப 
தாகும் . இதில் அரசருடைய அதிகாரத்தின் இன்றியமையாமை 
யையும் , மற்றக் கூறுபாடுகளையும் அவர் விருப்பு , வெறுப்பு இன்றி 
ஆராய்கின்றார் . பழைய சமய இலக்கியக் கருத்துகளையும் , தத்து 
வங்களையும் அவர் மேற்கோளாகக்காட்டி , கிறிஸ்தவ சமயத்திற்கு 
ஆதரவு கூறுகிறார் . 


வன்செயலுக்கு உரியதாக இருக்கின்ற அரசியல் அதிகா 
ரத்தைத் திருச்சபையிடமிருந்தே அரசர் பெறுகிறார் ; திருச்சபை 
ஆன்மிக அதிகாரத்தைத் தன்வசமே வைத்துக்கொள்ளுகிறது. 
மேலும் , அது அரசியல் அதிகாரத்தை அரசரின் மூலமாகக் 
கையாளுகிறதாகையால் , அரசர் குருமார்களின் ஒரு வேலையாளே 
யாவார் . குற்றங்களுக்காகத் தண்டனை அளிப்பது என்ற செயல் 
குருமார்களால் செய்யக்கூடிய அளவிற்குப் புனிதமில்லாத செயல் 
ஆகும் ; எனவே அத்தகைய செயல்களையெல்லாம் அரசர் 
செய்கிறார் . 


அரசியல் அதிகாரமானது சில நல்ல நோக்கங்களுக்காகக் 
கையாளப்படுதல் வேண்டுமென்று அவர் கூறினாலும் , அது அரசிய 
லமைப்புச் சட்டத்தின்வாயிலாகக் கையாளப்பட வேண்டுமென 
அவர் கூறவில்லை . அரசாங்க அமைப்பு , அரசாங்கத்தின் கூறு 
கள் , அவற்றிற்கிடையேயுள்ள தொடர்பு , அரசு , அரசாங்கங்களின் 
வகைகள் 

ஆகியவற்றைப்பற்றி அவர் கோட்பாடு எதையும் 
கூறவில்லை . 


முடியாட்சி ஒன்றே சிறந்த ஆட்சிவகையாகும் ; அதனுடைய 
அமைப்பும் பண்டைய ரோமானியப் பேரரசில் இருந்ததைப்போன் 
றும் , யூத அரசர்களின் ஆட்சி அமைப்பைப்போன்றும் இருக்க 
வேண்டும் . 


அரசர்கள் குருமார்களுக்கு ஆற்ற வேண்டிய கடமைகள் 
உண்டு. 


அரசர் சட்டத்திற்குட்பட்டவரே யாவார் ; அரசரைக் கட்டுப் 
படுத்தும் சட்டமானது , என்றும் நிலைத்திருக்கக் கூடிய தெய்விகத் 
தீர்ப்பு என்ற சட்டமாகும் . 


சட்டத்தினுடைய விதி தரும நியாயம் (cquity ) அதாவது ஒவ் 
வொருவரும் தத்தமக்கு உரியவற்றைப் பெறுமாறு செய்யும் ஒரு 
விதியாகும் . இக் கோட்பாட்டிற்கு ஆதாரம் , பண்டைய ரோமானியச் 
சட்டமேயாகும் . இந்தக் கோட்பாட்டை இன்னும் விளக்கினால் , 

, 

அதிலிருந்து , அரசர் தெய்விகத் தீர்ப்பின் காவலர்களாய் இருக் 
கின்ற குருமார்களுக்குக் கட்டுப்பட்டிருத்தல் வேண்டும் என்ற 
முடிவு வருவிக்கப்படுகின்றது . 


ஜான் சமய அதிகாரிகளுக்கு எதிரிகளான அரசர்களை 
எல்லாம் கொடுங்கோலர்கள் என்று கண்டனம் செய்யாமல் , 
பண்டைய ரோமானிய அரசரைப்போலச் சட்டத்திற்கு ஒத்து 
ஆளுபவரை நல்ல அரசர் என்றும் , மாறுபட்டு நடப்பவரைக் 
கொடுங்கோலர் என்றும் கூறினார் . அதிகாரத்தைத் தவறாகக் 
கையாளுபவர் , அரசர் ஆயினும் குருமாராயினும் அவர் கொடுங் 
கோலரேயாவார் . கொடுங்கோலர்களை நீக்குதற்காகக் கையாளப் 
படும்வழி சமயக் கோட்பாடுகளுக்கும் நன்னெறிக்கும் 
பட்டிருக்கக் கூடாது . நஞ்சூட்டுதல் கிறிஸ்தவ வேதத்தில் தடை 
செய்யப்பட்டுள்ளது . கொடுங்கோலரை நீக்குதற்குப் பாதுகாப்பான 
வழி இறைவனிடத்தில் வேண்டிக்கொள்ளுதலும் , கடவுளின் சினத் 
திற்கு ஆளாகாமல் இருப்பதுமேயாகும் . இவ்வாறு கிறிஸ்தவ 
சமயத்திற்கு முற்பட்ட பழைய சமயவாதிகளை ஜான் ஒப்புக் 
கொண்டு , கிறிஸ்தவ சமயநிலையத்தின் தலைமை அதிகாரக் கோட் 
பாட்டை எழுதினார் . 


மாறு 


இயல் பன்னிரண்டு 


செயின்ட் தாமஸ் அக்வினஸ் 
( Saint Thomas Aquinas) 

( 1227-1274 ) 


பிரிவு 1 : தோற்றுவாய் 


இடைக்காலத்தில் போப்பின் தலைமை அதிகாரக் கோட்பாட் 
டையும் , அவருடைய தவறுசெய்யாச் சிறப்பையும்பற்றி ( Infalli 
bility ) அறிவியல்நோக்கில் ஆய்வுசெய்து ஆதரித்து எழுதியவர் 
செயின்ட் தாமஸ் அக்வினாஸ் என்பவராவார் . இவர் போப்பின் உயர் 
அதிகாரத்தை ஆதரித்துக் கோட்பாடுகளை வகுத்தாலும் , இவருக்கும் 
இவரைப்போலவே போப்பின் தலைமையை ஆதரித்த , இவருக்கு 
முற்பட்ட இடைக்காலச் சிந்தனையாளர்களுக்குமுள்ள பெரும் வேறு 
பாடு என்னவென்றால் , மற்றச் சிந்தனையாளர்கள் கிறிஸ்தவ 
நெறிக்கு முன்பிருந்த பேகன் ( Pagan ) நெறியைச் சேர்ந்த 
பிளேட்டோ , அரிஸ்ட்டாட்டில் , எப்பிக்யூரஸ், சீனோ, சிசரோ 
முதலிய சிந்தனையாளர்களின் கோட்பாடுகளை ஒதுக்கிவிட்டு , 
செயின்ட் அகஸ்டின் போன்ற கிறிஸ்தவநெறியாளருடைய கோட் 
பாடுகளை மட்டுமே ஒப்புக்கொண்டு, தம் கருத்துகளைக் கூறியிருக் 
கவும் , செயின்ட் தாமஸ் அக்வினாஸ் பண்டையப் பேகன் சிந்தனை 
யாளர்களுடைய -சிறப்பாக அரிஸ்ட்டாட்டிலினுடைய - அறிவியல் 
கோட்பாடுகளையும் , விதிகளையும் ஒப்புக்கொண்டு பின்பற்றி , 
செயின்ட் அகஸ்டினின் முடிபுகளையும் இணைத்து , அவற்றின் உதவி 
பினாலேயே , திருச்சபையின் அல்லது போப்பின் தலைமை அதி 
காரத்துக்கு ஆதாரமாகக் கோட்பாடுகளை வகுத்தார் . 

இவ்வாறு 
இவர் பேகன் தத்துவத்தோடு ( philosophy ) கிறிஸ்தவநெறியின் 
இறைமைக் கோட்பாட்டை ( theology ) இணைத்ததனால் , இவர் ஒரு 

கிறிஸ்டியன் அரிஸ்ட்டாட்டில் ( a Christian Aristotle ) என்று 
புகழப்படுவார் . 


செயின்ட் தாமஸ் அக்வினாஸ் சிந்தித்த சூழ்நிலை அறிவா 
ராய்ச்சி இயக்கம் ( Scholasticism ) எனப்படும் . இந்த இயக்கம் 
பன்னிரண்டாம் நூற்றாண்டில் வளர்ந்தது . இடைக்காலத்தில் 
அறிஞர் தம் கோட்பாடுகளுக்கு ஆதாரங்களைக்காட்ட முனைந் 
தனர் : ஆகையால் தத்துவ ஆராய்ச்சிக்குப் பண்டையக் கிரேக்க 
ஆசிரியர்களையும் , இறையியலுக்குத் திருச்சபையை வளர்த்த அம்ப் 
ரோஸ் , அகஸ்டின் , கிரிகரி ஆகியோருடைய கருத்துகளையும் ஆதா 
ரங்களாகக்காட்டி ஆராயலாயினர் . இதில் பண்டையக் கிரேக்க 
ஆசிரியர்களின் கருத்துகளை ஆராய்ந்தவர்தாம் செயின்ட் தாமஸ் 
அக்வினாஸ் . பிளேட்டோவின் சில கருத்துகளின்மீதும் , அரிஸ்ட் 
டாட்டிலின் சில நூல்களின்மீதும் அராபியர் எழுதிவைத்திருந்த 
விளக்கங்களை யூதர் இலத்தீனில் மொழிபெயர்த்தனர் ; இவற்றையே 
மேற்கு ஐரோப்பியர் முதலில் அறிந்திருந்தனர் ; சிலுவைப்போர் 
களில் கலந்துகொண்டவர்கள் கிழக்கத்திய நாடுகளிலிருந்து 
கிரேக்க நூல்களைக் கொண்டுவந்தனர் . 12 ஆம் நூற்றாண்டின் 
பிற்பகுதியில் , ஸ்பெயினில் இருந்த மூர்களின் பல்கலைக் கழகங் 
களில் , இலத்தீனில் மொழிபெயர்க்கப்பட்ட , அரிஸ்ட்டாட்டிலின் 
முழுநூல்களெல்லாம் கற்கப்பட்டு மற்ற ஐரோப்பிய நாடுகளுக்கும் 
பரவின. 


ப 


பண்டையக் கிரேக்கச் சிந்தனையாளருடைய 

அறிவியல் 
முறைக்கு ஒப்ப , கிறிஸ்தவ சமயக் கோட்பாடுகளுக்கு விளக்கம் 
அல்லது வடிவம் கொடுக்க , செயின்ட் தாமஸ் அக்வினாஸ் முனைந்த 
தனால் , அவருடைய விளக்கத்தில் அரசியல் நூலானது அரிஸ்ட் 
டாட்டில் வகுத்ததைப்போல , ஓர் அறிவியல் ( scier.cs ) நூலாக 
ஆயிற்று . அரிஸ்ட்டாட்டிலையும் , அகஸ்டினையும் இவ்வாறு மாறு 
பாடின்றி இணைத்த செயின்ட் தாமஸ் அக்வினாஸ் எழுதிய மூன்று 
நூல்கள் பின்வருமாறு : 


( 1 ) அரிஸ்ட்டாட்டிலின் அரசியல் நூலுக்கு விளக்கங்கள் 

( Commentaries on the Politics of Aristotle ) ; 


( 2 ) அரசர்களின் ஆட்சி ( Rule of Princes ) ; 
( 3 ) இறையியலின் சாரம் ( Summa Theologica , சம்மா தியோ 

லோஜிக்கா) . இந்த நூலில் தான் அவர் சட்டம் , நீதி , 
ஒழுக்கம் முதலிய கருத்துகளுக்கு அறிவியல்வாயிலாகக் 
கொடுத்த கோட்பாடுகள் காணப்படுகின்றன . 


செயின்ட் தாமஸ் அக்வினாஸ் 

சட்டம் என்பது சமுதாயத்தின் நலனைக் கருத்தில் 
கொண்டவர் எவரோ , அவரால் சமுதாய நலனுக்காக 
வெளிப்படுத்தப்பட்ட அறிவின் ஓர் ஆணையாகும் . 
( Law is , an ordinance of reason for the commongood , 
promulgated by him who has the care of the commu 
nity ) . 


சட்டம் என்பதைப்பற்றியும் , நீதி என்பதைப்பற்றியும் பண் 
டையக் காலத்தில் அரிஸ்ட்டாட்டில் , ஸ்டாயிக்குகள் , சிசரோ , ரோ 
மானியப் பேரரசின் சட்ட அறிஞர்கள் ஆகியோர் வகுத்த கோட் 
பாடுகளை எல்லாம் மாறுபாடு இன்றி இணைத்து , செயின்ட் தாமஸ் 
தம் கோட்பாடுகளை வகுத்தார் . 


சட்டம் நான்கு வகைப்படும் : ( 1 ) என்றுமுள்ள சட்டம் 
( External law ) ; ( 2 ) இயற்கையின்சட்டம் ( Natural law ) ; ( 3 ) மனி 
தரின் சட்டம் ( Human law ) ; ( 4 ) தெய்விகச்சட்டம் ( Divine law ) 
என்பவையே அவையாகும் . 


என்றுமுள்ள அல்லது நிலையான சட்டம் என்பது அண்டங்களை 
யெல்லாம் கட்டுப்படுத்துவதும் , கடவுளினுடைய மனத்தில் இருப்பது 
மாகிய ஒரு விதி அல்லது திட்டம் ஆகும் . பகுத்தறிவுடைய உயிர் 
என்ற முறையில் மனிதர் , இந்த நிலையான சட்டத்தின் உதவியைக் 
கொண்டு , தீமைகளைப் பகுத்தறிந்துகொண்டு , தமது உண்மையான 
குறிக்கோளை அடைவதற்கு எந்த விதியைக் கையாளுகிறார்களோ 
அந்த விதிகளே இயற்கையின் சட்டங்கள் ஆகும் . மனித அறிவின் 
உதவியைக்கொண்டு உலகியலின் நிலைகளுக்கு ஏற்ப , இயற்கையின் 
சட்டவிதிகளை அவர்கள் கையாளும்போது , அவ்விதிகளே அல்லது 
அவ்வாறு அவர்கள் கையாளுவதே , மனிதச் சட்டம் ஆகும் . மனித 
அறிவின் வரம்புகளையும் , குறைபாடுகளையும் நீக்கிச் சரிசெய்து 
மனிதர் தமக்குரிய மறுமைவாழ்வின் நோக்கமாகிய , நிலையான 
இன்பத்தைத் தவறாது அடைவதற்கு வழிகாட்டுவது எதுவோ , 
அதுவே தெய்விகச் சட்டம் ஆகும் . 


கிரேக்கர்கள் , சட்டம் என்பது அறிவின் வெளிப்பாடு என்றும் , 
மனித விருப்பத்தின் வெளிப்பாடு அன்று என்றும் கருதினர் . 
ரோமானியர் , சட்டத்தை அறிவு அல்லது விருப்பம் என்பதன் 
வெளிப்பாடு என்று கருதினர் . 


மேல்நாட்டு அரசியல் கோட்பாடுகள் 


செயின்ட் தாமஸ் சட்டத்தை அறிவின் வெளிப்பாடாகவும் , 
உணர்வின் வெளிப்பாடாகவும் கருதினார் . சட்டத்தைச் செய் 
பவர் சமுதாயத்தில் உய தர அதிகாரத்தை உடையவராகத்தான் 
இருத்தல் வேண்டும் ; இது அவருடைய கோட்பாடுகளில் இருந்து 
உய்த்துணரப்படுகிறது . மேலும் இது ரோமானியச் சட்ட அறிஞ 
ருடைய கருத்துக்கும் , தற்காலக் கருத்துக்கும் உடன்பாடான 
ஒரு கருத்து ஆகும் . மேலும் சட்டம் என்பது குறிக்கோள் ஏதும் 
இல்லாமல் , அறிவின் திறத்தால்மட்டுமே தோன்றுவதாகாது 
என்றும் , பொது நலன் ( Commongood ) சட்டத்தினுடைய நோக்க 
மாக இருத்தல் வேண்டும் என்றும் , சட்டத்திற்குத் தோற்றுவாய் 
அல்லது ஆதாரம் , சமுதாயம் முழுவதுமோ சமுதாயத்தை ஆளும் 
அதிகாரியோ ஆகும் என்றும் அவர் கூறியிருப்பது சிறப்பான 
இயல்புகளாகும் . 


என்றும் உள்ள அல்லது நிலையான சட்டமும் , தெய்விகச் 
சட்டமும் , கிறிஸ்தவ இறையியல் நூலினின்றும் அவர் எடுத்துக் 
கொண்ட முடிவுகளாகும் . இவற்றை அவர் விளக்கியிருப்பதே 
தத்துவ நூலுக்கும் இறையியலுக்கும் அவர் செய்துள்ள ஒரு பெரும் 
தொண்டாகும் . இதேபோல இயற்கையின் சட்டத்திற்கும் மனிதரின் 
சட்டத்திற்கும் , அவர் கொடுத்துள்ள விளக்கங்கள் 

அரசியல் 
நூலுக்கு அவர் செய்துள்ள ஒரு பெரும் தொண்டாகும் . 


இயற்கையின் சட்டமானது , எல்லா மக்களிடையேயும் ஒரே 
தன்மையாகக் காணப்படுகிறது . பகுத்தறிவுடைய எல்லா மக் 
களும் , இயற்கையின் சட்டத்தின்படியே ஒரே தன்மையுடையவர் 
ஆவர் ; அதாவது அவர்கள் துன்பத்தைவிடுத்து இன்பத்தை 
நாடுவது என்ற இயல்பையுடையவராக இருக்கின்றனர் . இவ்வாறு 
செய்யுமாறு கூறுவதே இயற்கையின் சட்டமும் ஆகும் . இந்த 
விதியே மனிதரில் எல்லாருக்கும் பாகுபாடின்றிப் பொருந்துவதா 
கவும் , அவருடைய முதல் விதியாகவும் இருக்கிறது . இந்த விதியி 
லிருந்து வருவிக்கப்படுகிற சில முடிவுகள் சமுதாயத்திற்குச் சமு 
தாயம் வேறுபட்டுக் காணப்படுகின்றன . என்றாலும் இயற்கை 
யின் சட்டமானது எல்லாச் சமுதாயங்களுக்கும் செல்லுபடியாகும் 
ஒரு சட்டமாகவும் எல்லாச் சமுதாயங்களிலும் ஒரே தன்மையாக 
இயங்கும் சட்டமாகவும் ( Uniform ) இருக்கிறது . இந்த இயற்கையின் 
சட்டமும் மாறுபாட்டிற்கு அப்பாற்பட்டதன்று ; மனித வாழ்க் 
கையின் வசதிகள் பல்வேறுதுறைகளிலும் பெருகும்போது இந்த 
இயற்கையின் சட்டத்தின் அளவும் விரிவடைந்துவருகிறது . 
தண்டனைகளின் மூலமாகத்தான் மனிதச் சட்டம் நடைமுறைப் 


செயின்ட் தாமஸ் அக்வினாஸ் 

படுத்தப்படுகிறது; இந்தச் சட்டம் சமுதாய வாழ்க்கையில் அமைதி 
ஏற்படுவதற்கு இன்றி யமையாதது . மனிதச் சட்டமும் இயற்கை 
யின் சட்டத்திலிருந்துதான் வருவிக்கப்படுகிறது . இரண்டுக்கும் 
நெருங்கிய தொடர்பு இருப்பதனால் இயற்கையின் சட்டத்திற்கு 
மாறுபாடான மனிதச் சட்டத்தை ஒரு சட்டமாகவே ஒப்புக் 
கொள்ள இயலாது . 


பிரிவு 3 : நீதி ( Justice ) 
* ஒவ்வொருவருக்கும் உரிய உரிமைகளை வழங்கும்பொருட்டு , 
உறுதியாக நிலைபெற்று இருக்கின்ற தீர்ப்புத்தான் நீதி என்பதாகும் . 


இந்தக் கோட்பாட்டை ரோமானியச் சட்ட அறிஞரின் கருத்தி 
லிருந்து ஆதாரமாகக்கொண்டு செயின்ட் தாமஸ் வகுக்கிறார் . 
மேலும் , அரிஸ்ட்டாட்டில் , ‘ நீதியின் அடிப்படைக்கொள்கை சமத் 
துவம் ஆகும் என்றும் கூறியிருப்பதைச் செயின்ட் தாமஸ் ஒப்புக் 
கொள்கிறார் . ஒருவர் மற்றவரிடமிருந்து எவ்வளவு பெறுகிறாரோ , 
அவர் அதற்கு ஒப்பத் திரும்பக்கொடுப்பதே இயற்கை முறையில் 
அமைந்த சமத்துவம் ஆகும் . மனிதன் வகுக்கின்ற சில கொள் 
கைகளின் 

மூலமாகவும் சமத்துவம் ( Equality ) ஏற்படலாம் . 
எவ்வாறாயினும் எழுதப்பட்ட மனிதச் சட்டங்களே , உரிமை 
களுக்கும் , நீதிக்கும் ஆதாரம் ஆகும் ; இதனைச் செயின்ட் தாமஸ் 
வலியுறுத்திக் கூறியிருப்பது , தற்காலக் கோட்பாட்டை நோக்கிய 
தாகும் . அவருடைய சட்டக் கோட்பாடும் , நீதிக் கோட்பாடும் 
அவருடைய தத்துவங்களை 

வெளிக்காட்டுகின்றன . இயற்கை 
யையுைம் மனித அறிவையும் கிறிஸ்தவ இறைவனுக்கு உட்படுத்தி 
அவர் தம் கோட்பாடுகளை வகுத்திருப்பது , அவரது தத்துவத்தின் 
இயல்பைக் காட்டுகிறது . 


பிரிவு 4 : அரசியல் அதிகாரத்தின் தன்மைகள் - 

வடிவங்கள் பற்றிய கோட்பாடு 
அரசியல் நிறுவனங்களையும் சமய நிறுவனங்களையும் செயின்ட் 
தாமஸ் அரிஸ்ட்டாட்டிலைப்போலப் பிரித்துக்கூறுவதோடு , செயின்ட் 
அகஸ்ட்டின் கூறியிருப்பதைப்போல ரோமானிய வரலாற்றின் 
தத்துவத்தையும் விளக்குகிறார் . 


மனிதர் சமுதாயமாக வாழும் இயல்புடையவர் ; சமுதாய வாழ் 
வில் பொதுநலனைப் பெறும்பொருட்டு அரசாங்கம் தேவைப்படு 
கிறது . ஒரு நகரத்தைவிடப் பல நகரங்கள் அடங்கிய பெரும் 

மா நிலம் அல்லது நாடுதான் , தன்னிறைவு உடையதாகவும் முழு 
வளர்ச்சிபெற்றதாகவும் இருக்கின்றது . 

அரசியல் அதிகாரமும் , மற்றெல்லா அதிகாரங்களையும் 
போலக் கடவுளிடத்தில்தான் பெறப்படுகிறது . செயின்ட் 
பால் கடவுளைத்தவிர வேறெந்த அதிகாரமும் இல்லை 
என்று கூறியதும் , செயின்ட் அகஸ்ட்டின் , ரோமானிய 
மக்கள் தகுதியுடையவர் ஆகையால் , அவர்களுக்குப் 
பேரரசு அதிகாரத்தை இறைவன் வழங்கினார் என்று கூறி 
யிருப்பதும் உண்மைகள் தாம் . மனிதர்மீது மனிதர் அதி 
காரம் செலுத்துவது என்ற அடிமைமுறையானது உலகத் 
தில் தீவினையின்காரணமாகத் தோன்றியது . ஒருவர் 
ஆலோசனைகூறி , மற்றவர் அந்த ஆலோசனையை நிறை 
வேற்றிவைத்தல் என்ற அளவுக்கு ஆலோசனை அல்லது 
ஆணைவிடுக்கும் அதிகாரமும் , மனிதனுடைய அறியாமை 
என்ற காரணத்தினாலும் , கடவுளால் மனிதனிடத்தே 
அமைக்கப்பட்டுள்ள சமுதாய வாழ்க்கைப் பண்பினாலும் 
தோன்றியதாகும் . 


அரசியல் அதிகாரமும் பலருடைய நன்மைக்காகக் கையாளப் 
படும்போதுதான் நியாயமானதாக ஆகிவிடுகிறது . ஆளுபவ 
ருடைய நலனுக்காகமட்டும் கையாளப்படும் அதிகாரம் தீயது . 
அரிஸ்ட்டாட்டில் குடியாட்சியைச் சிறந்த ஆட்சிவகையாகப் போற்றி 
யிருக்க , செயின்ட் தாமஸ் முடியாட்சியைப் ( Monarchy ) பெரிதும் 
போற்றியுள்ளார் . சமுதாயத்தின் முக்கிய நலன் ஒற்றுமையை 
அல்லது அமைதியைக் காப்பதும் ஆகும் ; இவ்வொற்றுமையையும் 
ஒரேகூறு ( unit ) அல்லது ஆள் ஆக இருக்கின்ற அதிகாரியால்தான் 
நிலை நிறுத்தமுடியுமே தவிர , பலராக இருக்கின்ற அதிகாரியால் 
முடியாது . மனித உடம்பில் உள்ள 

எல்லா 

உறுப்புகளையும் 
எவ்வாறு ஒரே இருதயம் கட்டுப்படுத்துகிறதோ , அதேபோல 
நாட்டிலுள்ள 

மக்களையும் தனது ஆணையின்மூலம் 
கட்டுப்படுத்தி , இணைப்பதற்கு ஒரே ஆளாக இருக்கும் அதிகாரி 
யால் தான் முடியும் . குடியாட்சி நாடுகள் 

நாடுகள் ஒற்றுமையின்றிச் 
சீர்குலைந்ததையும் , முடியாட்சி நாடுகள் அமைதியும் செழிப்பும் 
கொண்டு விளங்கியதையும் வரலாறு காட்டுகிறது . முடியாட்சியில் 
கொடுங்கோலாட்சி தோன்றக்கூடுமாயின் , அத்தகைய இடர்ப் 
பாடு குடியாட்சி நாட்டில் தான் மிகுதியும் தோன்றுவதற்கு இடம் 
இருக்கின்றது . 

அரசியல் அதிகாரத்தை நான்குவகைகளாகச் செயின்ட் 
தாமஸ் பாகுபடுத்திக் கூறுகிறார் : ( 1 ) குருமார் அதிகாரமும் 


எல்லா 

அரசர் அதிகாரமும் இணைந்த கலவை ( Sacerdotal and Royal 
authority ) ; ( 2 ) அரசர் அதிகாரம் ( Royal authority ) ; ( 3 ) அரசியல் 
அதிகாரம் ( Political authority ) ; ( 4 ) பொருளாதார அதிகாரம் 
( Economic authority ) . 


உலக 


முதலாவது வகையான கலவை அதிகாரத்திற்கு எடுத்துக் 
காட்டு , போப்பினுடைய அதிகாரம் ஆகும் . இரண்டாவது 
வகைக்குச் சட்டத்திற்கு உட்படாத அரசனின் ஆட்சியைக் 
கூறலாம் . மூன்றாவது வகையான அரசியல் அதிகாரத்திற்கு , 
சட்டத்திற்கு உட்பட்ட அரசாங்கம் எதையும் உவமையாகக் 
கூறலாம் . நன்காவதாகப் பேரரசு அதிகாரம் ( Imperial authority ) 
என்பதைக் கூறலாம் . இது 

முடியாட்சி அதிகார 
மாக ( World Monarchy ) இருக்கிறது . வரலாற்றில் அடுத்தடுத்துக் 
கால அடிப்படையில் நான்கு உலக முடியாட்சி அதிகாரங்கள் 
இருந்திருக்கின்றன ; அவையே அசீரியர் பேரரசு ஆட்சி ( Assyrian 
Imperial authority ) , மீடியர் - பாரசீகர் பேரரசு ஆட்சி ( The 
empire of the Medes and the Persians ) , கிரேக்கர்கள் பேரரசு 
ஆட்சி ( The empire of the Greeks ) , ரோமானியரின் பேரரசு ஆட்சி 
( The Roman Imperialism ) முதலியவை ஆகும் . ஐந்தாவதாக உலக 
முடியாட்சி அதிகாரம் கிறிஸ்துவின் பேரரசு அதிகாரமாகத் 
தான் இருக்கும் . செயின்ட் அகஸ்ட்டின் கூறிய இந்தக் கோட் 
பாட்டைச் செயின்ட் தாமஸ் வலியுறுத்துகிறார் . 


பிரிவு 5 : அரசாங்கத்தின் கடமைகள்பற்றிய கோட்பாடு 

உலகியல் விஷயங்கள் எல்லாவற்றின்மீதும் உயர்தர அதிகா 
ரத்தை ஆட்சியாளர் கையாண்டு , தம் குடிகள் எல்லாரிடையேயும் 
சரியான வாழ்க்கையை ஏற்படுத்திப் பாதுகாத்தல் வேண்டும் . 
ஒற்றுமையை நிறுவுவதும் , நாடு நிலைத்து நிற்கும்படி செய்வதும் 
அரசாங்கத்தின் முக்கிய கடமைகளாகும் . இவையெல்லாம் 
பண்டையக் கிரேக்க அரசியல் கோட்பாட்டிலும் வற்புறுத்தப் 
பட்டன . இடைக்காலத்தில் இவற்றை வற்புறுத்தியதற்குக் காரணம் , 
நாடுகள் பலவற்றிலும் குழப்பங்களும் உட்பகையும் இருந்து ,, 
அந் நாடுகள் மறைந்துவிடக்கூடிய நிலையில் இருந்ததே ஆகும் . 
நாட்டில் ஒற்றுமையும் நிலைபெறும் ஆற்றலும் மிக இன்றியமை 
யாதது என்று அரசியல் தத்துவ ஆசிரியர்கள் வலியுறுத்தி 
இருக்கின்றனர் . சட்டங்களுக்குக் கீழ்ப்படிந்து , கடமைகளைச் 
செய்யும் குடிமக்களுக்குப் பரிசு வழங்கியும் , சட்டங்களை மீறிக் 
குழப்பம் விளைவிப்போருக்குத் தண்டனை வழங்கியும் , வெளிப் 
பகைவரிடமிருந்து நாட்டைக் காப்பாற்றியும் அரசர்கள் கடமை 

மேல் நாட்டு அரசியல் கோட்பாடுகள் 


களைச் செய்யவேண்டும் . நாட்டிலுள்ள போக்குவரவு வசதிகளை 
எல்லாம் பாதுகாப்பாகவும் , சுதந்திரமாக அவற்றை யாவரும் 
பயன்படுத்தும்படியாகவும் அவர் செய்தல் வேண்டும் . 


பைபிளில் கூறியிருப்பதைப்போன்று அரசாங்கமானது , 
நாட்டில் எடை அல்லது நிறைவகைகளையும் ( Weights ) , நீட்டல் , 
முகத்தல் அளவைகளையும் ( Measures ) ஒரேசீராக நிறுவி , 
வழக்குகளும் சச்சரவுகளும் நடைபெறாமல் காக்கவேண்டும் . 

அரசர் தாம் அவ்வப்போது செய்யும் தீவினைகளுக்குக் கழு 
வாயாகக் கிறிஸ்தவக் கோட்பாடுகள் விதித்துள்ளபடி வறியோர் 
களுக்கு உணவளித்துக் காப்பாற்றுதல் வேண்டும் . அரசியல் 
கோட்பாட்டில் இவ்வாறு அரசாங்கம் கொடைகளின் மூலமாக 
வறியோரைக் காப்பாற்றுதல் வேண்டுமென்று முதல்தடவையாக 
வகுத்தவர் செயின்ட் தாமஸ்தாம் . 


பிரிவு 6 : உலகியல் அதிகாரத்துக்கும் , ஆன்மிக 

அதிகாரத்துக்கும் இடையே உள்ள தொடர்பு 
இடைக்காலத்தில் முக்கியமான பிரச்சினையாக இருந்த இந்தக் 
கேள்விக்கும் செயின்ட் தாமஸ் அக்வினாஸ் விடையளித்துள்ளார் . 
இவர் அளித்த விடை திருச்சபை நிறுவனத்தின் மிகப்பெரிய 
அறிஞர்கள் - அதாவது செயின்ட் அகஸ்டின் - கூறிய கோட் 
பாட்டை ஒட்டியமைந்தது . 

மனிதன் செய்த தீவினை ( Original sin ) , கடவுளின் அவ 
தாரம் (Incarnation ) , சமயச் சடங்குகள் ( Sacraments ) 
ஆகியவெல்லாம் மனிதனுடைய மிக முக்கியமான , 
உண்மையான வாழ்க்கையைப்பற்றிய மிக முக்கியமான 
உண்மைகளாகும் . இவற்றை அறிவின் ஆராய்ச்சியின் 
மூலமாக எடுத்துக்காட்ட முடியாது ; இவற்றில் நம்பிக்கை 
கொள்ளுதலின் மூலமாகவும் , இவற்றை இறைவனே 
வெளிப்படுத்தலின் மூலமாகவும்தான் , இவற்றை மனிதன் 
விளங்கிக்கொள்ள முடியும் . இந்த விஷயங்களைப் பொறுத்த 
வரையில் இறுதியான தீர்மானம் செய்யக்கூடிய அதிகாரம் 
திருச்சபைக்குத்தான் ஒதுக்கிவைக்கப்பட்டுள்ளது ; இவற் 
றில் அதனுடைய தீர்ப்பே முடிவானது . அதனுடைய 

தீர்ப்புக் கடவுளின் தீர்ப்பேயாகும் . 
மேறபடி கோட்பாட்டைச் செயின்ட் தாமஸ் , அரிஸ்ட்டாட்டிலின் 
தருக்கமுறையை ஒட்டியே நிறுவுகின்றார் . ஆட்சிசெய்தல் என்பது 

அன்று ; 


ஆளப்படுபவருடைய சிறந்த குறிக்கோளுக்கு அவரை நடத்திச் 
செல்வதாகும் ; மனிதனுடைய உண்மையான குறிக்கோள் , 
பண்டையத் தத்துவ ஆசிரியர்கள் குறிப்பிட்டுள்ளபடி ஒவ்வொரு 
வரும் தத்தமக்குரிய பண்புகளுக்கேற்ப வாழ்தல் 
கடவுளை எப்போதும் அறிந்து , எப்போதும் இன்புற்றிருக்கக்கூடிய 
நிலையை ( Eternal Bliss ) அடைவதுதான் மனித வாழ்க்கையின் 
உண்மையான குறிக்கோளாகும் . இந்த நோக்கமானது மனித 
னுடைய பண்புகளால்மட்டுமே அடையக்கூடுமானால் , அரச 
னுடைய அதிகாரம் ஒன்றே அதற்குப் போதும் . ஆனால் இந்த 
நோக்கமானது உலகியல் வாழ்க்கையையும் கடந்த நோக்கமாய் 
இருப்பதால் இந்த நோக்கத்தை அடைய உதவும் அரசாங்க 
மானது - அரசனுடைய அதிகாரத்தைவிட உயர்ந்த தரத்தில் 
உள்ளதாக 

குருமார்களின் அரசாங்கமாக இருத்தல் வேண்டும் . 
ஆகையால் , உலகியல் விஷயங்களில் அரசர் உயர்தர அதிகாரத் 
துடனிருந்தபோதிலும் , உலகியல் 

உலகியல் விஷயங்கள் எல்லாம் மேற் 
கூறிய உயர்ந்த நோக்கத்திற்காகவே கையாளப்படவேண்டு மாகை 
யால் , அரசரும் கிறிஸ்துவின் சட்டப்படியாகக் குருவுக்குக் கட்டுப் 
பட்டவரே யாவார் . 


கிறிஸ்தவ சமயத்தை ஒத்துக்கொள்ளாமல் வேறு சமயங்களைப் 
பின்பற்றுபவர்கள் கிறிஸ்தவ அரசாங்கத்தின்கீழ் வாழும்போது , 
அவர்களுக்குச் சமய சுதந்திரம் இருத்தல் வேண்டும் ; ஆயினும் 
கிறிஸ்தவ சமயத்திலிருந்து மாறுபட்டு அதை எதிர்ப்பவர்களுக்கு 
( Heretics ) இத்தகைய சுதந்திரம் இல்லை . கிறிஸ்தவநெறியைச் 
சேராத அரசர் கிறிஸ்வத மக்களை ஆட்சி செய்வது தவறாகாது ; 
ஆனால் இவ்வாறு கிறிஸ்தவர் அல்லாத அரசர் கிறிஸ்தவ மக்களை 
ஆளுதல் கூடாது என்று கிறிஸ்வதத் திருச்சபை கூறுமானால் , இத் 
தகைய தீர்மானமே முடிவானது . கிறிஸ்தவ சமயத்தினின்றும் 
மாறுபட்ட அரசரைத் திருச்சபை சமயநீக்கம் செய்யுமானால் , 
அவருடைய குடிமக்கள் எல்லாரும் , அவருக்குக் கீழ்ப்படிய வேண்டிய 
கடமையினின்றும் விடுதலைபெறுகின்றனர் . 


செயின்ட் தாமஸ் எழுதிய அரசர்களின் ஆட்சி என்ற நூல் 
அவர் இறக்கும்தறுவாயில் முழுமையாக எழுதப்படாமையினால் , 
அவர் தம் நம்பிக்கைக்குரிய மாணாக்கர் ஏஸிடியஸ் ரோமானோஸ் 
என்பவர் அதனை முற்றுப்பெற எழுதினார் ; செயின்ட் தாமஸின் சில 
கோட்பாடுகளுக்கு அவர் விளக்கங்கள் எழுதி , மேலும் சில கருத்து 
களை எழுதினார் . அரசர் ஒழுக்க உயர்விலும் , பொருளியல் நிலை 
யிலும் , ஆட்சித்துறையிலும் சிறந்துவிளங்குதல் வேண்டும் . அவர் 
செனட்டின் ஆலோசனையுடன் நல்ல சட்டங்களை இயற்றித் தீய 

வற்றை விடுத்தல் வேண்டும் ; நீதிமன்றங்கள் சட்டங்களைக் குறிப் 
பிட்ட வழக்குகளுக்குப் பொருந்துமாறு கையாண்டு , நீதியை நிறுவி , 
அநீதியை நீக்க வேண்டும் ; மக்கள் சட்டத்திற்குக் கீழ்ப்படிந்து 
புகழுக்குரியவற்றைச் செய்து , இகழ்ச்சிக்குரியவற்றை நீக்கவேண் 
டும் . முடியாட்சியே சிறந்த அரசாங்கவகையாகும் ; அது மூத்த 
மகன் ஆட்சி என்ற தாயமுறை விதியைப் பின்பற்றுதல் வேண்டும் . 


சட்டங்களும் உரிமைகளும் ஒன்றுடன் ஒன்று இணைந்தவை . 
நம் செயல்களில் எவை நியாயமானவை , எவை நியாயம் இல்லாதவை 
என்று நாம் தீர்மானிப்பதற்குதவும் உரிமை விதிகளே ( Rules of 
right ) சட்டங்களாகும் . இந்தக் கோட்பாடானது சிசரோவின் 
காலத்திலிருந்து வந்துள்ள இயற்கையின் சட்டம் என்பதை ஒட்டி 
வளர்ந்த கோட்பாடாகும் . இந்தக் கோட்பாட்டின் சாரம் எல்லா 
உரிமைகளும் சட்டத்திலேயே தோன்றுகின்றன ( All rights have 
the sourse in Law ) என்பதாகும் . 


முடிவாகக் கூறினால் , செயின்ட் தாமஸின் ஆராய்ச்சியானது 
உணர்ச்சியின் அடிப்படையில் அமையாமல் , காரண அல்லது 
அறிவின் அடிப்படையில் அமைந்து இருந்தது என்று கூறலாம் . 
அவர் இவ்வகையில் சமயம் , அரசியல் உயர்தர அதிகாரம் ஆகிய 
வற்றைப்பற்றியெல்லாம் ஆய்ந்து வகுத்த கோட்பாடுகள் , புதிய 
ஆராய்ச்சிமுறை தோன்றியதைக் காட்டுகின்றது . அவருடைய 
காலத்தை அடுத்து , போப் எட்டாம் போனிபேஸுக்கும் பிரெஞ்சு 
அரசர் பிலிப்புக்கும் தலைமை அதிகாரத்தைப்பற்றிப் போராட்டம் 
ஏற்பட்ட போதிலும் , எல்லாப் பிரச்சினைகளையும் அறிவியல் நோக்கி 
லேயே ஆய்வுசெய்தல் வேண்டும் என்று செயின்ட் தாமஸ் காட்டிய 
ஆராய்ச்சிமுறை வளர்ந்து நிலைபெற்றது . இந்த ஆராய்ச்சிமுறை 
வளர்ந்ததன்விளைவாகப் பதினாறாம் நூற்றாண்டில் , போப்பின் 
தலைமையை எதிர்த்துப் பிராட்டஸ்ட்டன்ட் கிறிஸ்தவச் சீர்திருத்த 
இயக்கம் தோன்றிற்று . 


இயல் பதின்மூன்று 


டான்ட்டே அலிகியரி 

(( Dante Alighieri) 
( கி.பி. ( c ) 1265 - கி.பி , 1321 ) 


பிரிவு 1 : டான்ட்டேயின் காலத்தில் போப்பின் தலைமை 
அதிகாரச் சார்பாகவும் , எதிராகவும் 

இருந்த கோட்பாடுகள் 


சிறந்த இத்தாலியக் கவிஞராகவும் , அரசியல் சிந்தனையாள 
ராகவும் பதின்மூன்றாம் நூற்றாண்டின் பிற்பாதியிலும் , அதனையடுத்த 
நூற்றாண்டின் முற்பாதியிலும் இருந்த டான்ட்டே அலிகியரியின் 
வாழ்க்கை பல இன்ப துன்பங்கள் நிறைந்த ஒன்று ஆகும் . இக் 
கால இத்தாலிய இலக்கியத்தின் தந்தை எனப்புகழப்பட்ட இவர் 
பிளாரன்ஸ் நகரத்தில் பிறந்தார் . புதிய வாழ்வு ( New life ) , 
தெய்விக இன்பியல் நாடகம் ( Divine Comedy ) முதலிய அழியாப் 
புகழ்பெற்ற இலக்கியங்களை இவர் படைத்தார் . இலத்தீன் மொழியில் 
முடியாட்சியைப்பற்றி ( De Monerch : a or On Monarchy ) என்ற 
நூலை இவர் எழுதினார் ; இதில்தான் இவருடைய அரசியல் கோட் 
பாடுகள் காணப்படுகின்றன ; இதில் இவர் திருச்சபையையும் , 
அரசையும் பிரித்தல் வேண்டுமென்று கூறுகிறார் . 

இளமைக் 
காலத்தில் கல்விப்பயிற்சி பெற்றபிறகு படையில் சிறிதுகாலம் 
பணியாற்றியபின்னரே , இவருடைய இலக்கியப்பணி நடைபெற்றது . 
கடைசியில் அரசியலில் ஈடுபட்டுப் பேரரசருடைய கட்சியினராகிய 
கிபல்லின் ( Ghibelline ) கட்சிக்கு எதிராகப் போப்பின் ஆதரவாள 
ராகிய கெல்ப் ( Guelphs ) கட்சியில் சேர்ந்தார் . ஆனால் கிபல்லின் 
கட்சி மக்களுடைய ஆதரவுடன் ஆட்சிக்குவரவே , டான்ட்டே 
1302 ஆம் ஆண்டில் நாடுகடத்தப்பட்டார் . 


-- 


i88 


மேல்நாட்டு அரசியல் கோட்பாடுகள் 


கி.பி. பதின்மூன்றாம் நூற்றாண்டில் போப் எட்டாம் போனி 
பேசுக்கும் , பிரெஞ்சு அரசர் பிலிப்புக்கும் இடையே நடைபெற்ற 
அதிகாரப் போராட்டத்தில் , போப்பின் தலைமை அதிகாரத்திற்கு 
ஆதரவாகவும் , எதிராகவும் கோட்பாடுகள் தோன்றின . போப்பி 
னுடைய அதிகாரம்தான் திருச்சபையினுடைய அதிகாரம் என்று 
யாவராலும் ஒப்புக்கொள்ளப்பட்டது . போனிபேசுக்கும் பிலிப் 
புக்கும் இடையே நடந்த போரில் இரண்டு முக்கியமான பிரச் 
சினைகள் இருந்தன . 

ஒன்று , ஆன்மிக அதிகாரத்திற்கும் உலகியல் அதிகாரத் 
திற்கும் உள்ள தொடர்பு என்ன என்பது . இந்தப் பிரச்சினை இது 
வரையில் தீர்க்கப்படாததற்குக் காரணம் , புனித ரோமானியப் 
பேரரசின் தோற்றமும் , சில வழக்கங்களும் சாதாரண அரசுகளைப் 
போல் அல்லாமல் , சில தனித்தன்மை போடி ருந்தமையே ஆகும் . 
அதாவது அது புனித ரோமானியத் திருச்சபையினோடு நெருங்கிய 
தொடர்புகொண்டு இருந்ததேயாகும் . இரண்டாவது பிரச்சினை 
சொத்துரி மைகளைப் பற்றியதாகும் . பிரெஞ்சு அரசர் தமது நாட்டி 
லுள்ள திருச்சபையின் சொத்துகளின்மீது வரிவிதிக்க முற்பட்ட 
போது , அரசர் அவ்வாறு செய்வதற்கு முன் தமது ஒப்புதலைப் பெற 
வேண்டுமென்று போனிபேஸ் கூறவும் , இதிலிருந்து உலகியல் 
விஷயங்களில் தாம் எவருக்கும் கட்டுப்பட்டவர் அல்லர் என்று 
பிரெஞ்சு அரசர் கூறினார் . இதனைத் தொடர்ந்து போப்பிற்குப் பல 
இடையூறுகள் ஏற்பட்டதையும் , போப்புகளின் பாபிலோனியச் 
சிறைவாசம் ஏற்பட்டதையும் முன்னர்க் குறிப்பிட்டோம் . 

போப்பிற்கே ஆன்மிகத்துறையில் மட்டுமல்லாமல் , உலகியல் 
துறையிலும் அதிகாரம் உண்டு என்று உறுதியாகக் கூறப்பட்டது . 
போனிபேஸ் , பிலிப்புக்கு எழுதிய ஒரு கடிதத்தில் , அரசர் 
தாம் செய்யும் தீவினைகளுக்காகப் போப்பிற்கே கட்டுப்பட்டவர் 
என்றும் , ஆன்மிகத்துறைகளிலும் , உலகியல்துறைகளிலும் அரசர் 
போப்புக்கே கட்டுப்பட்டவர் என்றும் கூறினார் . 1302 ஆம் 
ஆண்டில் போப் விடுத்த ஊனாம் சாங்க்டம் ( Unam Sanctum )) 
என்ற ஆணையில் , கிறிஸ்து கூறிய இரு அதிகாரங்களின் பாகு 
பாட்டையும் , இரு தனித்த அதிகாரங்களின் கோட்பாட்டையும் வலி 
யுறுத்தி , ஒவ்வொரு மனிதனும் துறக்க இன்பம் அடைவதற்கு , 
அவர் ரோமானியப் போப்பிற்குக் கட்டுப்பட்டிருத்தல் மிக இன்றி 
யமையாதது என்று கூறினார் . 

ஏஸிடியஸ் ரோமானோஸ் தாம் எழுதிய ஒரு கட்டுரையில் 
போப்பின் தலைமையதிகாரக் கோட்பாட்டைப் பின்வருமாறு எடுத் 
துரைத்தார் : 


டான்ட்டே அலிகியரி 


உலகியல் சார்பான எல்லாப் பொருள்களின் நோக்கமும் 
உடம்பைப் பாதுகாத்தலேயாகும் ; உடம்பு ஆன்மாவுக்குக் 
கட்டுப்பட்டது ; ஆன்மாவும் போப்பினுடைய வழிகாட்டும் 
அதிகாரத்திற்குக் கட்டுப்பட்டது ; ஆகையால் மக்களை 
ஆளுதல் என்ற செயல் திருச்சபையின் சட்டங்களோடு 
மாறுபாடு இல்லாதவகையில் , சரியான அல்லது ஒத்த 
தொடர்புகளை நிறுவுதல் என்பதில்தான் அடங்கியுள்ளது . 


இவ்வகையாகப் பார்க்கும்போது உலகியல் பொருள்களின் எல்லா 
வற்றிற்கும் முடிவான உரிமையாளர் திருச்சபைதான் என்ற 
கருத்து வருவிக்கப்படுகின்றது . சொத்தைப் பெற்றிருப்பவர் எவரும் 
திருச்சபையினுடைய அனுமதியின்பேரில்தான் அதனை நியாய 
மாகப் பெற்றிருக்கிறார் எனக் கருதவேண்டும் ; ஆகையால் திருச் 
சபையினுடைய தொடர்பு இல்லாதவர் ; அதாவது கிறிஸ்தவர் 
அல்லாதவர் எவருக்கும் நியாயமான சொத்துரிமை கிடையாது . 


போனிபேசுக்குப் பிற்பட்ட காலத்தில் போப்புகளாகிய ஐந்தாம் 
கிள மென்ட் , இருபத்திரண்டாம் ஜான் ஆகியோர் பிரெஞ்சு 
அரசர்களுடன் அமைதி உடன்படிக்கை செய்துகொண்டு , தென் 
பிரான்சில் அவிக்நோன் ( Avignon ) என்னும் இடத்தில் பிரெஞ்சு 
அரசர்களுடைய ஆதிக்கத்தின்கீழும் , அவர்களின் பாதுகாப்பிலும் 
இருந்து வந்தனர் . புனித ரோமானியப் பேரரசர்களாகிய ஏழாம் 
ஹென்றி , பவேரியாவின் லூயிஸ் ஆகியவர்களோடு போப்புகள் 
போப்புக்கும் பேரரசருக்கும் உள்ள தொடர்பு என்ன ? என்ற 
பிரச்சினையின்மீது சண்டையிட்டுக்கொண்டனர் . போப்பின் சார் 
பாக , ஏழாம் கிரிகரி , மூன்றாம் இன்னசென்ட் ஆகியோரின் கோட் 
பாடுகள் எடுத்துக் கூறப்பட்டன . இதனையும் மிஞ்சி ஒருபடி மேலே 
போய் அகஸ்டினஸ் டிரயம்பஸ் ( Augustinus Triumphus ) என்ற 
துறவி தாம் எழுதிய ஒருநூலில் , போப்பைக் கடவுளின் சமயக் குரு 
வாகவும் ( vicer ) , அவருக்குப் பல தெய்விகப்பண்புகளை ஏற்றியும் 
சில கோட்பாடுகளைக் கூறினார் . அவர் கூறிய சில கோட்பாடுகள் 
வருமாறு : 


• அவருடைய அதிகாரமானது எந்தத் தேவதூதரின் அதி 
காரத்தைவிடவும் அளவில் பெரியது . உலகநெறியில் 
வாழும் மக்கள் 

அரசர்களுக்குக் கீழ்ப்படிவதைவிடப் 
போப்புக்குக் கீழ்ப்படிதல் வேண்டும் . கிறிஸ்தவர்கள் 
அல்லாத பேகன் மக்களும்கூட , போப்பிற்குக் கட்டுப் 
பட்டவர்கள் . பேரரசை விடப் போப்பிற்கு முழுமையான 
அதிகாரம் இருப்பதால் , சரியான ஒரு காரணம் இருக்கும் 

பொழுது எந்த அரசரையும் பதவியிலிருந்து நீக்கவோ , 
புதிய அரசரை அமர்த்தவோ அவரால் ( போப்பினால் ) 
இயலும் ; இத்தகைய போப்பின் அதிகாரத்திற்கு ஆதார 
மாகிய கோட்பாடு , மக்களோ , அரசரோ தவறுசெய்யும் 
போது போப் அவர்களைத் தண்டிப்பதற்கும் , ( பதவி 
நீக்குதல் , புதியவரை அமர்த்துதல் முதலியவற்றின் மூல 
மாக ) நடவடிக்கை எடுப்பதற்கும் காரணம் இருக்கின்றது 
என்பதேயாகும் . மேலும் அகஸ்டினஸ் கூறுவதாவது : 
தமது அதிகாரத்தை உலகியல் விவரங்களைப் பொறுத்த 
வரையில் போப் கையாளுவதில் , எவருக்கும் விதிவிலக்கு 
அளிக்க அவரால் முடியாது ; ஏனெனில் இவ்வாறு விதி 
விலக்கு அளித்தால் , போப் கடவுளுக்காகப் பணிசெய்யும் 
குருவாக மாட்டார் . 


தனியார் உடைமை என்பது , தேவைப்படும்போது இயற்கை 
யின் சட்டத்தின்படி தனியார் உடைமை ஆகாமல் போகிறது ; 
அறவழிப்பட்ட செயல்களுக்காக , அது தெய்விகச் சட்டத்தின்படி 
பயன்படும்போது , தனி உடைமையாகாமல் போய்விடுகிறது ; 
அதேபோல் தனி உடைமை அரசாங்கத்தினுடைய நன்மைக்காகச் 
சிவில் சட்டத்தின்படி கையாளப்படும்போது , அது தனி உடைமை 
என்ற தன்மை நீங்கிவிடுகின்றது . போப் கடவுளினுடைய குரு 
என்ற நிலையில் இந்த மூவகைச் சட்டங்களையும் விளக்கக்கூடியவர் ; 
ஆகையால் , தனியாருடைய சொத்துகளையும் , அரசர்களுடைய 
சொத்துகளையும்கூடத் தமது சமயோசிதத்தின்பேரில் அவர் 
எடுத்துக்கொண்டு பயன்படுத்தலாம் . 


தாம் 


இத்தகைய கோட்பாடுகளையெல்லாம் அகஸ்டினஸ் 
எழுதிய ( Summa de Potestate Ecclesiastica ) என்ற நூலில் 
எழுதினார் . இந்தக் கோட்பாடு எல்லாம் போப்பின் அதிகாரத்தை 
மிகைப்படுத்திக் கூறியவையாகும் ; ஆயினும் போப்பினுடைய புகழ் 
மறைந்துகொண்டுவந்த காலத்திலேயே இவை எழுதப்பட்டன . 
போப்பினுடைய கோட்பாடுகள் எல்லாம் பிரெஞ்சு அரசரால்தாம் 
தீர்மானிக்கப்பட்டன என்ற ஒரு கருத்து நிலவிற்று . ஆகையால் 
பிரெஞ்சு அரசர்களுக்குப் பகைவரான ஜெர்மானிய அரசர்கள் , 
போப்பிற்கு எதிராகப் பேரரசர் பவேரிய லூயிசை ஆதரிக்கத் 
தொடங்கினர் . இத்தாலியிலும் ஆன்மிக உலகியல்துறைகளில் 
போப் பெற்றிருந்த அதிகாரத்திற்கு மதிப்புக் குறைந்தது . மேலும் 
-ஆராய்ச்சியின் விளைவாகவும் , 

தத்துவமுறையிலும் போப்பின் 
தலைமைக் கோட்பாடு அதிகாரத்திற்கு எதிர்ப்புகள் உருவாயின . 


டான்ட்டே அலிகியரி 

பிரிவு 2 : போப்பின் அதிகாரத்துக்கு எதிரான 

புதிய கோட்பாடுகள் 


மேலே கூறப்பட்ட சூழ்நிலைகளில் போப்பின் தலைமைக் கோட் 
பாட்டிற்கு எதிராகப் பல கோட்பாடுகள் உருவாயின . இதில் 
14 ஆம் நூற்றாண்டில் தோன்றிய புதிய அறிவியல் - இயக்கம் 
பெரிதும் துணைசெய்தது . ஆய்வுக்காக எல்லாவகை இலக்கியங் 
களும் கையாளப்பட்டன . சட்ட அறிஞருடைய கருத்துகளும் , திருச் 
சபைச் சட்டங்களும் ( Conon - Law ), அரசாங்கத்தின் சிவில் 
சட்டங்களும் , ( Civil Law ) ஆய்வுசெய்யப்பட்டு விளக்கப்பட்டன . 
திருச்சபைச் சட்டங்களுக்கு ஆதாரம் , போப்புகள் அவ்வப்போது 
விடுத்த ஆணைகளும் ( Decretals ) அவற்றின்மீது எழுதப்பட்ட 
விளக்கங்களுமாகும் . இந்தத் திருச்சபைச் சட்டங்களைத் திருச்சபை 
நீதிமன்றங்கள் ( Ecclesiastical Courts ) செயல்படுத்தின . சிவில் 
சட்டத்தில் பேரரசர் ஜஸ்ட்டினியனுடைய சட்டத்தொகுப்பும் 
அதன்மீது பன்னிரண்டாம் நூற்றாண்டில் எழுதப்பட்ட விளக்கங் 
களும் அடங்கியிருந்தன . சிவில் சட்ட அறிஞர்களும் , திருச்சபைச் 
சட்ட அறிஞர்களும் தத்தம் சட்டங்களைக் கையாளும் நீதிமன்றங் 
களுக்குரிய அதிகார வரம்பைத் தீர்மானிக்க வேண்டியதாயிற்று . 
சட்ட அறிஞர்கள் பிரெஞ்சு அரசருடைய நீதிமன்றங்களின் அதி 
காரத்தை ஆதரித்தனர் . அவர்களுடைய ஆதரவுகளைக்கொண்டு 
பிரெஞ்சு அரசர் பிலிப் தமது நாட்டிலுள்ள அரச நீதிமன்றங்களின் 
அதிகார எல்லையை விரிவாக்கி , அவற்றைப் பழைய நிலமானியப் 
பிரபுக்களுடைய நீதிமன்றங்களுக்கும் , திருச்சபையின் நீதிமன்றங் 
களுக்கும் மேலான நீதிமன்றங்களாக ஆக்கினார் . இவ்வாறு வழக் 
கறிஞர்களும் , சட்ட அறிஞர்களும் அளித்த ஆதரவைக்கொண்டு, 
பிரெஞ்சு நாட்டில் அரசர் தமது நீதி நிர்வாகத்தை உறுதியாக 
நிலைநாட்டி , நிலமானியமுறையும் , திருச்சபையின் நீதியதிகாரங் 
களும் மறைந்துபோகும்படி செய்து , தேசிய முடியாட்சியை ( Natio 
nal Monarchy ) நிறுவினார் . 


பொதுவாகப் போப்பினுடைய அதிகாரக் கோட்பாட்டுக்கு 
எதிர்ப்புத் தோன்றியதற்குப் பிரெஞ்சு நாட்டில் 16 ஆம் நூற் 
றாண்டில் பிலிப் அரசருடைய காலத்தில் வலுவான முடியாட்சி 
தோன்றியதும் ஒரு காரணமாகும் . புனித ரோமானியப் பேரரச 
ருக்கு இருந்த அதிகாரமானது குறைந்துகொண்டுவந்தது . போப் 
எட்டாம் போனிபேஸ் , பிரெஞ்சு அரசர் பேரரசருக்கும் போப் 
புக்கும் கட்டுப்பட்டவரே தவிர , சுதந்திரமானவர் அல்லர் எனக் 
கூறினார் . உண்மையில் பேரரசருக்கு அதிகாரம் ஒன்றுமில்லை . 
பேரரசருடைய ஆட்சியின் மூலமாக , உலகம் முழுவதிலும் ஓர் 

அரசை நிறுவவேண்டும் , என்ற கருத்தைப் பிரெஞ்சுச் சட்ட 
அறிஞர்கள் ஒப்புக்கொள்ள மறுத்தனர் . பிரான்சில் அரசருக்கு 
எல்லாவித மக்களும் ஆதரவளித்து , நிலமானியப் பிரபுக்களின் 
ஆதிக்கமும் , திருச்சபையின் ஆதிக்கமும் மறையும்படி செய்தனர் . 
பிலிப் தம் அதிகாரத்திற்குக் கட்டுப்பட்டவர் என்று போப் அவருக்கு 
எழுதியபோது , பிலிப் கூறிய மறுமொழியில் , பிரான்சில் , சமயக் 
குருமார்கள் வருவதற்கு முன்னரேயே பிரான்சின் அரசர் தமது 
நாட்டைக் காப்பாற்றும் கடமையைப் பெற்றிருந்தார் என்றும் , 
தமது நாட்டின் நலத்திற்காக அவரால் பல நல்ல சட்டங்களைச் 
செய்யமுடிந்தது என்றும் கூறினார் . மேலும் ஃபிராங்குகள் ( Franks) 
என்று சொல்லப்பட்ட மக்கள் , பண்டைய ரோமானியப் பேரரசர் 
காலத்திலேயே சுதந்திரமாக வாழ்ந்த டிராய் ( Troy ) நகர மக்கள் 
என்றும் , அவர்கள் பேரரசருக்கும் அல்லது வேறு எவருக்கும் 
கட்டுப்படாத சுதந்திரமான மக்கள் என்றும் ஒரு கருத்துக்கூறப் 
பட்டது . அப்படியே அவர்கள் பேரரசருக்கோ போப்புக்கோ 
கட்டுப்பட்டிருந்தாலும் அது ஒருசிறிது காலத்திற்குத்தான் நீடித் 
திருக்குமேதவிர , வழக்கத்தின் அடிப்படையிலே பார்த்தால் , 
பிரெஞ்சுமக்கள் போப்பினுடைய அதிகாரத்தினின்றும் , திருச் 
சபையின் சட்டங்களினின்றும் விடுபட்ட சுதந்திர மக்களாவர் . 
ஆகையால் , அரசர் போப்பிற்குப் பொறுப்பானவரல்லர் . 
ருடைய ஆளும் உரிமை தெய்விக உரிமையாகும் . அவர் தமது 
நாட்டை நேராகக் கடவுளிடமிருந்துதான் பெற்று ஆளுகின்றார் 
என்றும் தெரிவித்தார் . 


அவ 


பிரிவு 3 : பாரிசைச் சேர்ந்த ஜான் என்பவரும் ( John of 
Paris ), பீட்டர் டுபாய் ( Peter Dabsis ) என்பவரும் 

கூறிய கோட்பாடுகள் 


அரசருடைய அதிகாரக் கோட்பாட்டை ஆதரித்து , பாரிசைச் 
சேர்ந்த ஜான் என்பவர் பல காரணங்களைக் கூறுகிறார் : 


குருமார்களையெல்லாம் பலதரங்களில் அமைத்து , அவர்களை 
அரசரைப்போன்ற ஒரு தலைவரின்கீழே ( அதாவது போப்புக்குக் ) 
கட்டுப்பட்டிருக்குமாறு அமைத் துவைப்பது பொருத்தமேயாகும் ; 
உலகியல் செயல்களை ஆளுவதற்கு இவ்வாறு அமைக்கப்படுதல் 
வேண்டுமென்ற கட்டாயம் இல்லை . துறக்க இன்பம் பெறுதல் 
என்ற குறிக்கோள் ( salvation ) எங்கும் , எல்லா மக்களுக்கும் 
ஒன்றேதான் ; ஆகையால் இந்தக் குறிக்கோளுக்காகக் கையாளப் 
படும் திருச்சபையின் அதிகாரமானது எல்லா இடத்திலும் ஒரே 
சீராக ( uniforn ) இருத்தல் வேண்டும் . ஆனால் கிறிஸ்தவ மக்க 

ளிடையே ஆன்மிகம் அல்லாத உலகியல் துறைகளில் பலவேறுபாடு 
கள் காணப்படுகின்றன ; ஆகையால் இத்தகைய வேறுபாடுகளுக்கு 
ஏற்பத் தலைமை அதிகாரமும் எங்கும் ஒரே சீராகக் கையாளப் 
படுதற்கு அமையாமல் , வெவ்வேறு மக்களுக்கும் வெவ்வேறு வகை 
யாக அமைக்கப்படுதல் வேண்டும் . ஆன்மிகத்துறையில் உலகம் 
முழுவதையும் ஒருவரால் ஆளுதல் இயலும் ; ஆனால் உலகியல் 
துறையில் யாவரையும் ஒருவர் ஆளுதல் இயலாது . 


ஆன்மிகத்துறைக்கேற்ற திருச்சபை அரசாங்கம் சொற்கள் 
மூலமாகச் செயல்படுகிறது . உலகியலுக்கேற்ற அரசரின் ஆட்சியோ, 
தன்னுடைய ஆற்றலைக் கையாண்டு , மக்களைச் சில செயல்களைச் 
செய்யுமாறு பணித்தும் , சிலவற்றைச் செய்யாதவாறு தடுத்தும் 
ஆளுகிறது . சொற்களை எளிதில் எங்கும் செல்லுமாறு விடுத்தல் 
இயலும் ; ஆனால் ஆற்றலை வெகு தொலைவிலுள்ள மக்கள் மீது 
செலுத்த இயலாது . 


இல்லற வாழ்விலுள்ள சாமானிய மக்கள் ( laymen ) பெற்றி 
ருக்கும் உடைமை தனியார் உடைமைமுறை ஆகும் ( individual 
property ) . சமயக் குரு பெற்றிருக்கும் உடைமையோ திருச்சபை 
முழுமைக்கும் உரிய உடைமையாகும் . ஆகையால் திருச்சபைச் 
சொத்துகளைக் கண்காணிப்பதற்கு ஒரு வேலையாள் ( steward ) 
இருந்தால் போதும் . இலௌகிகர் சொத்துகளைக் கண்காணிப் 
பதற்கு ஒரு வேலையாள் இருந்தால் போதா . ஆகையால் போப் 
திருச்சபையின் சொத்துக்கு மேற்பார்வையாளரேதவிர உரிமை 
யாளர் அல்லர் . 


சொத்துரிமைபற்றி ஆராய்ந்தால் , போப் இலௌகிகருடைய 
உடைமைகளின்மீது சொந்தம் அல்லது உரிமை கோரினாலும் 
கூட , அவற்றின்மீது அவருக்கு ஆட்சி அதிகாரம் கிடையாது . 
சொந்த உரிமை ( ownership ) , என்பது ஆட்சி அதிகாரத்தி 
னின்றும் ( jurisdiction ) வேறுபட்டது . அதிகாரம் உடைமை 
என்பது அரசருக்குத்தான் உரியது . 


ஆகையால் , போப் தமது மேலாண்மை அதிகாரத்தைத் திருச் 
சபையின் உடைமைகளின்மீது கையாளும்போது , கிறிஸ்தவ 
மக்களின் நலனையே குறிக்கோளாகக்கொண்டு கையாள வேண்டும் . 
இதற்கு மாறாகச் சென்றால் , அவரைப் பதவி 

நீக்கம் ( deposition ) 
செய்தல் கூடும் . போப்பைப் பதவி நீக்கம் செய்வதற்குத் தேசிய 
அதிகாரியாகிய அரசருக்கு அதிகாரம் இல்லை . எனவே , போப்பைப் 
பதவி நீக்கம் செய்வதற்குத் திருச்சபையின் பொதுக்குழுவுக்கே 

மேல்நாட்டு அரசியல் கோட்பாடுகள் 


( General Council of the Church ) என்று பிலிப் அரசரின் வழக் 
கறிஞர்கள் வாதம் செய்தனர் . ஆகையால் சமயத்துறையில் முடி 
வான தலைமை அதிகாரம் , போப்பிடம் அமைந்திருக்கவில்லை 
என்றும் , அதனுடைய பொதுக்குழுவில் அமைந்திருக்கிறது என்ற 
கோட்பாடு வருங்காலத்தில் வலுவாக வளர்ந்து வரலாயிற்று . 


பீட்டர் பொய் கூறிய கோட்பாடுகள் - 

அரசருடைய அதிகாரக் கோட்பாட்டை ஆதரித்த இன்னொரு 
சிந்தனையாளராகிய பீட்டர் டுபாய் ( Peter Dubois ) என்பவர் 
பிலிப்பின் ஆலோசனைக்குழுவில் உறுப்பினராக இருந்த சட்ட 
அறிஞராவார் . 


இவர் அரசருடைய அதிகாரக் கோட்பாட்டைப் பழங்காலத்த 
வரைப்போல் காரண , கருத்து எதன்மீதும் நிறுவாமல் அதை 
நடைமுறைச் சூழ்நிலை ஒன்றையே ஆதாரமாக வைத்து நிறுவு 
கிறார் ; அரசருடைய அதிகாரத்தை நிறுவுவதற்குக் கருத்து 
ஆதாரம் தேவையில்லை . 


பிரெஞ்சு அரசர்கள் ஈடுபட்டிருந்த சிலுவைப் போர்களை 
உடனடியாக முடிவுக்குக் கொண்டுவந்தும் புனிதக் கிறிஸ்தவ 
நாட்டை முஸ்லிம்களிடமிருந்து மீட்டும் பிரெஞ்சு அரசர் தமது 
நிலையை உறுதிசெய்தல் வேண்டும் . 


பேரரசருக்கும் , போப்புக்கும் மட்டுமே அரசியல் உயர்தர 
அதிகாரங்களைப் பண்டையக் கோட்பாடுகள் வழங்கியபோதிலும் , 
கிறிஸ்தவ நாட்டின் மக்களுடைய சிறப்பான நலனுக்காக வேண்டிய 
அளவு அரசியல் அதிகாரத்தை நடைமுறையில் பெற்றிருப்பவர் 
பிரெஞ்சு அரசர்தாம் . 


i . 


கொள்கையளவிலே பார்த்தால் அரசியல் ஆட்சியாளர் என்ற 
முறையில் போப் கான்ஸ்ட்டன்ட்டைன் அளித்த கொடை என்ற 
கருத்தின்படி , பேரரசருக்கும் மேற்பட்டவர் ஆவார் ; ஆயினும் , 
இந்தப் போப் அதிகாரத்தைக் கையாளுவதற்கு ஆற்றல் (force ) 
இருக்கவேண்டும் ; போப்புக்குத் தம்மளவில் இத்தகைய வலிமை 
எதுவும் இல்லை ; ( இதே கருத்தைப் பிற்காலத்தில் மாக்கியவெல்லி 
வலியுறுத்தினார் ) . போப் படை வீரர் அல்லர் ; அவ்வாறு அவர் 
இருக்கவும் இயலாது . அவருடைய வேலை மனித ஆன்மாக்களைத் 
தீவினையினின்றும் , நரக தண்டனையினின்றும் காப்பாற்றுவதே 
யாகும் . ஆனால் நடைமுறையிலோ போப் அரசியலில் தலையிட்டுப் 
பலரை நரகத்தி லாழ்த்திவிட்டார் . மேலும் போப்பாகத் தேர்ந் 

தெடுக்கப்பட்டவர்களெல்லாம் , முதிர்ந்த , குடும்பப்பற்று எதுவு 
மில்லாதவராகையால் , உலகியல் விவகாரங்களில் அவர்களால் எந்த 
ஆற்றலையும் கையாள இயலவில்லை . ஆகையால் , போப்புகள் ஆன் 
மிக நலனுக்குரிய செயல்களில் ஈடுபட்டிருக்க வேண்டுமேதவிர , 
மற்றச் செயல்களில் ஈடுபடுதல் கூடாது . அவர்கள் இலௌகிகத் 
துறையில் ஆற்றவேண்டிய பணிகளையும் , அரசியலில் கிடைக்கக் 
கூடிய வருமானங்களையும் அவற்றைக் கண்காணிப்பதற்கு ஏற்ற 
தகுதியுடையவரிடத்தில் ஒப்படைத்தல் வேண்டும் . இத்தகைய 
தகுதியுடையவர் பிரெஞ்சு அரசர் ஒருவரேதாம் . ஆகையால் 
போப்பின் நாடுகளையெல்லாம் பிரெஞ்சு அரசர் தமது நலனுக்கு 
எடுத்துக்கொள்ளுதலும் , இவ்வாறு அவர் கிறிஸ்தவ நாட்டின்மீது 
தமக்கு ஒரு தலைமையை நிறுவுதலும் வேண்டும் . 


போப் தங்குதடையின்றிக் கையாண்டுவந்த சமயநீக்கம் 
என்ற தண்டனையானது பல அழிவுக்கான விளைவுகளைப் பலர்மீது 
தள்ளிவிட்டது ; அரசியலார் வழங்கும் தண்டனைகள் நல்விளைவுகளை 
ஏற்படுத்துவதைப்போல் , போப்பின் தண்டனை செய்யவில்லை . 


பீட்டர் கூறும் திட்டங்கள் பல நடைமுறைக்கு ஒத்துவரக் 
கூடியவை அல்ல ; ஆயினும் அவற்றைக் கூறும் மனப்போக்குக் 
குறிப்பிடத்தக்கது ; இத்தகைய போக்கே வருங்காலத்தில் 
பிராட்டஸ்ட்டன்ட் சமயச் சீர்திருத்தத்தைத் தோற்றுவித்தது . 


பிரிவு 4 : டான்ட்டேயின் கோட்பாடுகள் 


பலர் போப்புக்கு எதிரான கோட்பாடுகளைக் கூறியிருக்கும் 
போக்கில் அல்லாமல் , டான்ட்டே , போப்புக்கு எதிரான கோட் 
பாடுகளைப் பேரரசரின் தலைமை அதிகாரம் என்ற நோக்கிலிருந்து 
கூறினார் . அவருடைய போக்குப் பழைமையானதாகும் . அவர் 
கூறியதாவது : 


சமயச்சார்பில்லாத ( Secular ) உலகப் பேரரசு என்ற குறிக் 
கோள் ஜெர்மானிய ஹோஹன்ஸ்டாபன் குடும்ப அரசர் காலத்தில் 
நிலை பெற்றிருந்தது ; ஆனால் பின்னர் அது பெயரளவில்தான் நிலை 
பெற்றிருந்தது . இவ்வாறிருந்தாலும் , பேரரசுக் கோட்பாடுதான் 
சிறந்தது . அரிஸ்ட்டாட்டிலின் தத்துவமும் , அரசியலும் , ரோமானிய , 
யூத வரலாறுகள் , அரசாங்க , திருச்சபைச் சட்டங்கள் , பைபிளி 
லுள்ள கதைகள் முதலியனவெல்லாம் பேரரசுக்குச் சார்பான 
கோட்பாட்டையே ஆதரிக்கின்றன . 


193 


மேல் நாட்டு அரசியல் கோட்பாடுகள் 


முடியாட்சி என்ற சொல்லுக்கு , உலகியலான எல்லாத் துறை 
களிலுமே எங்கும் ஒரே அரசரின் ஆட்சி அதிகாரம் என்றுதான் 
பொருள் . இப்பொருளில் முடியாட்சி என்ற கோட்பாட்டைப் பின் 
வருமாறு டான்ட்டே விளக்குகிறார் : 


( 1 ) மேற்கூறிய பொருளில் முடியாட்சி உலக மக்களுடைய 
நன்மைக்கு இன்றியமையாததுதானா என்பதை நாம் அரிஸ்ட் - 
டாட்டிலின் கோட்பாடுகளை ஒட்டி ஆராய்ந்தால் , சில உண் 
மைகள் தெரியவரும் . மனிதன் முழுமையாக வாழ்வதற்குப் , 
பெரும் அளவிலேனும் அமைதியான சூழ்நிலை இன்றியமை 
யாதது ; இத்தகைய நிலைமை ஒரே ஆட்சித் தலைவரின் 
கீழ் அமைந்த ஒருமைப்படுத்தப்பட்ட ( unified ) அரசாங்கத்தின் 
மூலமாகத்தான் ஏற்படும் . இத்தகைய அமைப்பு ஒன்றின் 
வடிவத்தில்தான் மனித இயல்பின் ஒற்றுமைப்பட்ட தன்மை 
யையும் ( unity of mankind ) , மனிதவாழ்வுக் குறிக்கோளின் ஒரே 
தன்மையையும் ( unity of ideal of human life ) காணலாம் ; 
மேலும் ஓர் அரசருடைய ஆட்சியின்கீழ் அமைந்துள்ள அரசாங்க 
அமைப்பு , இறைவனுடைய ஒருமைத் தன்மையையும் சரியாக 
எடுத்துக்காட்டுகின்றது . இத்தகைய அரசாங்கத்தில்தான் சிறிய 
அரசர்களுடைய தீர்ப்புக்கு எதிரான 

எதிரான மேல்முறையீட்டு நீதி 
மன்றம் ஒன்று இருக்கமுடியும் . அத்தகைய அரசாங்கத்தின் 
ஆட்சியில் மிகக்கூடுதலான அளவில் நீதி கிடைப்பதற்கு வாய்ப்பு 
இருக்கின்றது ; நீதி என்பது அதிகாரத்தையும் விருப்பத்தையுமே 
சார்ந்திருக்கிறது ; உலகம் முழுவதையும் ஆளுகின்ற அரசர் , 
தமக்கு இருக்கின்ற நிலைமையின்காரணமாக நீதியை நிலை 
நிறுத்துவதற்கு வேண்டிய முழுமையான அல்லது வரம்பில்லா 
அதிகாரத்தையும் எவராலும் மாற்றப்படமுடியாத விருப்பத்தையும் 
உடையவராக இருக்கிறார் . 


இதேபோல மக்களுக்கு உண்மையான சுதந்திரம் என்பதும் 
ஒரே அரசரின் ஆட்சியில்தான் இருக்கமுடியும் ; பலருடைய 
விருப்பங்கள் எல்லாம் மாறுபாடின்றி ஒற்றுமைப்பட்டிருந்தால் 
தான் , ஒரே பேரரசருடைய விருப்பத்தின் ஆட்சியில் அமைதியும் , 
இன்பமும் அடையமுடியும் . ஒரே அரசருடைய ஆட்சியின்கீழ் 
உலகம் இருந்தபோதிலும் , உலகத்தின் பல்வேறு பகுதிகளிலும் 
உள்ளூர் அதிகாரிகளும் ஒரு பேரரசரின் ஆட்சியின்கீழ் இருந்து 
வரவேண்டும் . வெவ்வேறு இனமக்களுடைய இயல்புகளுக்கேற்ப 
அவர்கள் வெவ்வேறுவகைப்பட்ட சட்டங்களால் ஆளப்படுதல் 
வேண்டும் . ஆனால் தலைமையாக இருக்கின்ற பேரரசர் , பல்வேறு 
பட்ட சமயங்கள் எல்லாவற்றையும் அவற்றிற்குரிய குறிக்கோளாகிய 


டான்ட்டே அலிகியரி 

அமைதி என்பதன் மூலம் மாறுபாடின்றி இணைத்தல் வேண்டும் . 
ஆகையால் உலகப்பேரரசு என்ற அமைப்பே இலட்சிய அரசாங் 
கத்தின் அமைப்பு ஆகும் . 


வாத 


( 2 ) ரோமானிய மக்கள் பேரரசு முடியாட்சி அதிகாரத்தை 
அடைந்தது சரிதானா என்ற கேள்வியை டான்ட்டே ஆராய் 
கிறார் . பண்டைய ரோமானிய வரலாற்றை ஆசிரியர் வெர்ஜில் 
( Vergil ) காட்டிய போக்கில் ஆராய்ந்தால் , முடியாட்சிக் காலத் 
திலும் , குடியாட்சிக் காலத்திலும் இருந்த ரோமானிய வீரர்கள் 
எல்லாரும் உயர்தரப் பண்பு , உண்மையான பெருந்தன்மை 
ஆகியவற்றின் திரு உருவமாகத் திகழ்ந்தார்கள் ; ஆகையால் , 
ரோமானியர் அடைந்த வெற்றிகள் எல்லாம் அவருடைய 
பொதுநன்மைக்காகவே பயன்படுத்தப்பட்டன . அவரடைந்த 
எல்லா வெற்றிகளிலும் இறைவனுடைய உடன்பாட்டுக்குச் சான்று 
இருப்பதைக் காணலாம் . மற்ற மக்களின்மீது வெற்றியடைந்த 
வர்கள் எல்லாம் இறைவனுடைய தீர்ப்பின்படியே வெற்றியடைந்த 
வராவர் . போரின் மூலமாக ஏற்படும் ( ordeal ) தேர்ச்சிதான் , 
நீதி யார் பக்கம் இருக்கின்றது ? என்பதைக் காட்டும் இறுதியான 
தேர்ச்சியாகும் . இருவர்போரில் ( Duel ) , எவர் வெற்றிபெறுகிறாரேர , 
அவரே சரியான அல்லது நியாயமுடையவராகிறார் . 
முறையின் மூலமாகவோ , போரின் மூலமாகவோ இருசாரா 
ருக்கும் இடையே நிகழ்கின்ற ஓர் எதிர்ப்புத்தான் எவர்பக்கம் 
நியாயம் இருக்கின்றது என்பதைக் காட்டுகின்ற இறுதியான 
முறை ஆகும் . பழங்காலத்திலிருந்த போர்த் தேர்வு முறை மிகச் 
சிறந்தது . இறுதியாகக் கிறிஸ்தவ சமயவிதிகளின் படியாகவும் , 
குற்றங்களுக்கு இரங்குதல் என்ற கோட்பாட்டின்படியாகவும் , 
பார்க்கும்போது , ரோமானியருக்கு உலகப் பேரரசு அதிகாரம் 
கிடைத்தது சரியே என்ற முடிவு பெறப்படுகின்றது . உலக 
மக்களினத்தின் தீவினை எல்லாவற்றையும் தாங்குகின்ற கிறிஸ்து 
வானவர் மனித இனம் முழுவதிலும் அதிகாரம் செலுத்துகின்ற 
ஓர் அதிகாரியினால் கொடுக்கப்பட்ட தண்டனையின் மூலமாகத் 
தான் மேற்படி தீவினைகளுக்குக் கழுவாய் ( cxpiation ) தேடினார் . 
ரோமானியப் பேரரசர் டைபீரியசினுடைய ஆளாகிய பைலேட் 
என்ற அதிகாரி அளித்த தண்டனையை அவர் ஏற்றுக்கொண்டார் 
என்பதிலிருந்தே ரோமானியப் பேரரசு 

உலகம் முழுவதிலும் 
சட்டப்படியாகப் பரந்திருந்தது என்று காட்டுகின்றது . 


( 3 ) அரசனுடைய அதிகாரம் நேரடியாகக் கடவுளிடமிருந்து 
பெறப்பட்டதா அல்லது கடவுளின் ஏவலாள் எவரிடத்திலிருந்தும் 
பெறப்பட்டதா என்றும் ஆராயலாம் . 

போப்பினிடமிருந்தே 

மேல் நாட்டு அரசியல் கோட்பாடுகள் 


பேரரசு பட்டமும் அதிகாரமும் பெறப்பட்டன என்ற கோட் 
பாட்டை மிக வன்மையாக டான்ட்டே மறுத்துரைக்கின்றார் . 
திருச்சபையினுடைய ஆணைகளெல்லாம் யாவராலும் மதிக்கப் 
படக்கூடியவை ; ஆனால் அவைகளுக்குத் திருச்சபைக்கு ஆதாரங் 
களாக அமைந்துள்ள கிறிஸ்தவ வேத நூல்களைவிடக் கூடுதலான 
மதிப்போ முதலிடமோ கொடுக்கக்கூடாது . இவ்வாறு டான்ட்டே 
கூறுவது பிராட்டஸ்ட்டன்ட் சமயச்சீர்திருத்தம் தோன்றுவதற்கு 
அறிகுறியாகும் . அரிஸ்ட்டாட்டிலின் தருக்க நூலிலும் , கிறிஸ்தவ 
வேதப்புத்தகங்களிலும் காணப்படுகின்ற 

பழைய செய்திகளை 
எல்லாம் அவர் ஆராய்ந்து , சமய நிறுவனத்தின் தலைமை 
அதிகாரத்தை எதிர்க்கின்றார் . எந்தப் பேரரசரும் தமது பேரரசின் 
ஒற்றுமையை நிலை நிறுத்தல் வேண்டுமேதவிர , அதனைச் சீர் 
குலைக்கக்கூடிய செயல் எதனையும் செய்வதற்கு உரிமையுடைய 
வரல்லர் . போப் கடவுளிடமிருந்தோ அல்லது மனித இனத்தின் 
பெரும்பாலானவரிடமிருந்தோ அரசியல் அதிகாரம் எதனையும் 
பெறவில்லை ; ஆகையால் பேரரசுக்குரிய அதிகாரம் எதனையும் 
அவரால் பேரரசருக்கு வழங்க இயலாது . இதற்கு நேர்மாறாகக் 
கடவுளே மனிதனுடைய நலனுக்கு இன்றியமையாத இரண்டு 

அதிகாரங்களையும் படைத்துள்ளார் ; அவரே ஒருவகை 
அதிகாரத்தை உலகியல் சார்ந்த பேரரசர் ஒருவருக்கு நேரடியாக 
அளித்துள்ளார் . 


வகை 


டான்ட்டே இவ்வாறு எழுதிய கருத்துகள் , அறிவியல் கோட் 
பாட்டிற்கு ஏற்ப அமைந்தவை ; மேலும் அவை அப்போது 
இத்தாலியில் நிலவிய குழப்பமான அரசியல் சூழ்நிலைகளினாலும் 
தூண்டப்பட்டவை என்பதும் தெளிவாகத் தெரிகின்றது . 


இயல் பதினான்கு 


பாடுவா நகரத்தைச் சேர்ந்த மார்சிலியோ 

( Marsiglio of Padua ) 
(c 1275 - c 1343 ) 


பிரிவு 1 : மார்சிலியோ சிந்தித்த சூழ்நிலைகள் 


இடைக்காலத்தின் இறுதியில் வாழ்ந்த முக்கியமான அரசியல் 
சிந்தனையாளர் மார்சிலியோ என்பவர் . இவர் இத்தாலி நாட்டில் 
பாடுவா ( Padua ) என்ற நகரத்தில் பிறந்தார் . இவர் வாழ்ந்த காலம் 
ஏறக்குறைய கி.பி. 1275 ஆம் ஆண்டுக்கும் , கி.பி. 1343 ஆம் 
ஆண்டுக்கும் இடைப்பட்ட காலம் ஆகும் . இவர் புனித ரோமா 
னியப் பேரரசின் அதிகாரத்தை ஆதரித்தும் , போப்பும் , குரு 
மாரும் வறுமையில் வாழ்ந்து அரசியலில் தலையிடாமல் ஆன்மிக 
நலன் ஒன்றையே கவனித்தல் வேண்டு மென்று கூறியும் கோட்பாடு 
களை வகுத்தார் . இவர் மனிதருடைய விருப்பமே சட்டம் ஆகு 
மென்றும் , அவருடைய அறிவு , சட்டம் ஆகாது என்றும் கூறினார் . 
இவர் வகுத்த திருச்சபையின் மன்ற ஆட்சிக் கோட்பாடு பதினான் 
காம் , பதினைந்தாம் நூற்றாண்டுகளில் பின்பற்றப்பட்டது . 


டான்ட்டே முடியாட்சியை ஆதரித்துத் தமது அரசியல் கோட் 
பாட்டை வகுத்தகாலத்தில் இத்தாலியில் குழப்பமான அரசியல் 
சூழ்நிலைகள் நிலவின . சமய நிறுவனத்தின் அரசியல் செயல்களே 
இக் குழப்பத்துக்குக் காரணம் ஆகுமென்று அவர் கருதியே ,, 
பேரரசரின் ஆதரவாளர்களான கிபல்லின் கட்சியினருடைய சார் 
பாகத் தம் கோட்பாடுகளை வகுத்தார் . இக்காலத்தில் ஜெர்மனியிலும் 
அமைதியான சூழ்நிலை இல்லை . பேரரசைத் தேர்ந்தெடுப்பதில் , 
தேர்வாளர்களுக்குள் நல்லிணக்கம் ஏற்படவில்லை ; இதில் ஓர் 
உள்நாட்டுப் போரே தோன்றிற்று . பேரரசர் பதவிக்கு அதிகாரம் 

மேல்நாட்டு அரசியல் கோட்பாடுகள் 


எதுவும் இல்லாமல் இருந்தும் , அவரைத் தேர்ந்தெடுப்பதில் 
போர் தோன்றியதைத் தமக்குச் சாதகமாக வைத்துக்கொண்டு , 
போப் இருபத்திரண்டாம் ஜான் , தாமே பேரரசருக்குரிய அதி 
காரங்களைக் கையாளுவதற்கு உரிமை உடையவரென்று கோரினார் . 
ஜெர்மனியில் இப் பதவிக்குப் போட்டியிட்டவர்களில் எவரையும் 
இவர் ஒத்துக்கொள்ளாமல் , இத்தாலியில் தம் கட்சியினராகிய 
கெல்ப்புகளைத் ( Guelphs ) துணையாக வைத்துக்கொண்டு , போப்பு 
மூன்றாம் இன்னசென்ட்டைப்போல , ஜெர்மானிய அரசியலில் 
தமது ஆதிக்கத்தை நிலை நாட்ட முயன்றார் . ஆனால் ஜெர்மானிய 
உள்நாட்டுப் போரில் , பவேரிய அரசர் லூயிஸ் , ஆஸ்திரிய அரசர் 
பிரடரிக்கைத் தோற்கடித்துப் பேரரசராக வந்து இத்தாலியிலும் , 
தமது பேரரசு அதிகாரத்தை நிலை நாட்ட முயன்றார் . 


இதனை எதிர்த்துப் போப்புகள் - ( அப்போது , போப்புகள் 
பிரெஞ்சு அரசருடைய கட்டுப்பாட்டில் அவிக்னோனில் இருந்தனர் ) -- 
ஆணைகள் விடுத்து லூயிசையும் , அவருடைய ஆதரவாளர்களையும் 
சமயநீக்கம் செய்யவே , பழையபடி உயர்தர உலக ஆன்மிக அதி 
காரக் கோட்பாட்டுக்கும் , உயர்தர உலக அரசியலதிகாரக் கோட் 
பாட்டுக்கும் போராட்டம் தொடர்ந்தது . 1347 - ல் லூயிஸ் இறந்து 
போகுமளவும் இது நடந்தது ; இருவகை அதிகாரக் கோட்பாடு 
களுக்கிடையே இவ்வாறு போராட்டம் நடந்தபோதிலும் , பேரரசு 
என்ற அமைப்பு நடைமுறையில் இல்லாத ஒரு நிலைமையை 
யாவரும் உணர்ந்திருந்ததனால் , அவருடைய கட்சி பலவீனமாக 
இருந்தது . பிரான்ஸ் , இத்தாலி , ஜெர்மனி ஆகிய நாடுகளுக்கிடையே 
வலிமைப்போட்டி தோன்றிற்று . இத்தாலிய நகரங்கள் சுதந்திரமாக 
வருவதற்குக் குழப்பம் விளைவித்துக்கொண்டு இருந்தன . இந்தச் 
சூழ்நிலையில் பேரரசருடைய அதிகாரக் கோட்பாட்டின் நோக்கம் , 
அவருக்கு ( ஜெர்மனிக்கு ) இத்தாலியில் தலைமை அதிகாரத்தை 
நிறுவுதலும் , போப்பின் தலைமை அதிகாரத்தின் நோக்கம் 
ஜெர்மனிக்கு எதிராகப் பிரான்சின் தலைமை அதிகாரத்தை 
விரிவாக்குதலும் என்று ஆயின . 


1322 ஆம் ஆண்டில் திருச்சபையில் கோட்பாட்டின் அடிப் 
படையில் - ஒரு கோட்பாடு தொடர்பாக - பூசல் ஒன்று இருந்தது ; 
இதன்விளைவாகப் போப்பினுடைய ஆதரவாளர் பலரே அவருக்கு 
எதிரிகளாகிப் பேரரசருடைய கோட்பாட்டை ஆதரிக்கத் தொடங் 
கினர் . பிரான்சிஸ்க்கன் துறவிகள் நெடுங்காலமாக , போப்புகளுக்கு 
ஆதரவளித்து வந்தனர் ; அவர்களுடைய அமைப்பின் ஒரு விதியின் 
படி , அவர்கள் , சொந்தத்தில் உடைமை எதுவும் வைத்துக்கொள் 
ளாமல் , வறுமையை மேற்கொண்டும் , பிச்சை எடுத்துக்கொண்டு 

வாழ்ந்தும் , கிறிஸ்துவின் போதனைகளைச் சமுதாயத்தில் எளிய 
மக்களிடத்துப் பரப்புதல் வேண்டும் . ஆயினும் , நடைமுறையில் 
ஏற்பட்ட காலமாறுதலின் விளைவாக அவர்கள் உடைமைகளைச் 
சேர்த்துப் பெரும் செல்வர்களாயினர் . போப் 22 ஆம் ஜான் , 
கிறிஸ்துவின் போதனையில் கூறப்பட்டுள்ளதும் , பிரான்சிஸ்க்கன் 
துறவிகளால் பின்பற்றப்பட்டதுமான வறுமைக் கோட்பாட்டைச் 
சமயநிலைக்குப் புறம்பானது என்று மறுத்துரைத்து , பிரான்சிஸ்க்கன் 
துறவிகள் தங்களுடைய வறுமை உறுதிமொழிகளுக்கு மாறாகச் 
செல்வம் தேடிய வழிகளையெல்லாம் தடைசெய்துவிட்டார் . இதனால் 
அவர் பல சமயத்துறைத் தலைவர்கள் , பிரான்சிஸ்க்கள் துறவிகள் , 
அவர்களுடைய ஆதரவாளர்களாகிய மார்சிலியோ , ஜான்டன் , 
ஆக்காம் நகரத்தைச் சேர்ந்த வில்லியம் ஆகியோருடைய 
எதிர்ப்புக்குள்ளானார் . அவரை எதிர்த்தவர்கள் இறையியல் நூலி 
னின்றும் பல மேற்கோள்களை எடுத்துக்காட்டி , வாதமுறையை 
நன்கு பயன்படுத்தினர் . போப் 22 ஆம் ஜான் , சமயநெறிக்கு 
மாறானவர் (heretical ) என்று குற்றம் சாட்டப்பட்டார் . போப்பை 
எதிர்த்தவர்கள் ஜெர்மனிக்குச் சென்று , அங்குப் பேரரசர் 
லூயிசுக்கு ஆதரவளித்தும் , போப்பின் தலைமையை எதிர்த்தும் 
வரலாயினர் . 


/ 


இவ்வளவு இருந்தபோதிலும் , அவர்களுடைய நோக்கம் போப் 
புக்கு எதிரான கோட்பாட்டை ஆதரிக்கவேண்டும் என்பதேதவிர , 
ஜெர்மானியப் பேரரசருக்குச் சார்பாக இருத்தல்வேண்டும் என்பது 
அன்று . அவர்கள் போப்பினுடைய குறைபாடுகளையும் திருச்சபை 
யில் உள்ள குறைபாடுகளையும் எடுத்துச் சொன்னார்களே தவிர , 
அரசின் சிறப்பையும் , அதனோடு இணைந்துள்ள வலிமையையும் , 
பண்பையும் வற்புறுத்திச் சொல்லவில்லை . திருச்சபையை , அதனு 
டைய குறைபாடுகளைக் களைந்து , மாறுபட்ட போப்பினின்றும் , 
தீய ஆட்சியினின்றும் , காப்பாற்றும் பொருட்டே அவர்கள் கோட் 
பாடுகளை வரையலாயினர் . சமயத்துக்கு மாறாக இருக்கின்ற ( Hereti 
cal ) தீய போப்பினின்றும் திருச்சபையைக் காப்பாற்றுதல் வேண்டு 
மாயின் , கிறிஸ்தவ சமயத்தைச் சேர்ந்த எல்லா மக்களும் 
அடங்கிய கூட்டத்தினால்தான் அவ்வாறு செய்ய முடியும் . இவ்வாறு 
திருச்சபையில் முடிவான தலைமையான அதிகாரம் , அதனுடைய 
பொதுக்குழுவில் ( அதாவது General Council ) இருக்கிறது என்ற 
கருத்து உருவாயிற்று . இந்தக் கருத்து , பிரான்சில் இருபது ஆண்டு 
களுக்கு முன்பே உருவாயிற்று . இந்தக் கோட்பாடு வளர்ந்ததற்குப் 
புனித ரோமானியப் பேரரசே நல்ல சூழ்நிலையை உருவாக்கிற்று ; 
குழுவின் தீர்மானங்களைச் செயல்படுத்துவது என்பதன் மூலமாகப் 
பேரரசரே அதிகாரம் உடையவர் என்ற நிலைமை தோன்றிற்று , 

பிரிவு 2 : மார்சிலிேயோ கூறிய கோட்பாடுகள் 
மார்சிலியோவும் , ஜான்டன் நகரத்தைச் சேர்ந்த ஜான் 
என்பவரும் சேர்ந்து எழுதிய டிபன்ஸர் பேஸிஸ் ( Defensor 
Pacis ) என்ற நூலில் சில கோட்பாடுகள் காணப்படுகின்றன . 
ஆனால் , இந்த நூல் முழுவதையும் மார்சிலியோதான் எழுதினார் 
என்றும் கூறப்படுகிறது . இதன் முதற்பகுதியில் அரசைப்பற்றிய 
கோட்பாடுகளும் , இரண்டாம் பகுதியில் திருச்சபைபற்றிய சில 
கோட்பாடுகளும் காணப்படுகின்றன . இவர் கூறும் கோட்பாடுகள் 
எல்லாம் இடைக்காலத்தினுடைய போக்கைவிடுத்துத் தீவிரமான 
கருத்துகள் அடங்கிய பிராட்டஸ்ட்டன்ட் சமயச் சீர்த்திருத்த 
காலத்தையும் , புரட்சிக் காலத்தையும் காட்டுகின்றன . இவர் 
எழுதிய நூலின் தலைப்பே அமைதியின் பாதுகாப்பாளர் ( Defender 
of the Peace ) என்று பொருள்படும் . 


டான்ட்டே 

ஒழுங்கை நிலைநிறுத்துவதற்குவேண்டிய அதி 
காரத்தை உடைய ஒருவர் வேண்டும் என்று கூறிப் பேரரசருடைய 
ஆட்சியை ஆதரித்ததுபோல , மார்சிலியோவும் பேரரசருடைய 
ஆட்சியும் இன்றியமையாதது என்று கூறுகிறார் . அக்காலத்தில் 
நிலவிய குழப்பங்களும் , கலகங்களும் பேரரசருடைய ஆட்சி இன்றி 
யமையாதது என்பதை எடுத்துக்காட்டுகின்றன . பொருள் ஈட்டும் 
நோக்கம் வரம்புகடந்து போவதனால் , ஆடம்பரமும் , வீண்செலவும் 
திறமையின்மையும் வளருகின்றன ; இந்தத் தீய விளைவுகளை நீக்கு 
வதற்குப் பிரான்சிஸ்க்கன் துறவிகள் மேற்கொண்ட விதியை 
மேற்கொள்ளுதல் வேண்டும் ( பிரான்சிஸ்க்கன் துறவிகள் கை 
யாண்ட வறுமை விதியின்படி அத் துறவிகள் எப்பொருளையும் 
தங்களுக்குச் சொந்தமானவையாகக் கொள்ளாமல் அப் பொருள் 
ரோமன் கிறிஸ்தவத் திருச்சபையின் உடைமையாக வைத்து , 
அதன் பயனை மட்டும் தாங்கள் அடைந்துவந்தனர் ) . 
மனிதர்கள் கூடிவாழ்வதென்பது 

கூடிவாழ்வதென்பது அவர்களுடைய இயல்பு ; 
இந்தச் சமுதாய வாழ்க்கையினால்தான் அரசாங்கம் தோன்று 
கிறது . 


அறிவுள்ள மக்கள் வாழ்கின்ற நாட்டில் செயல்படுகின்ற 
ஆற்றல் எது என்றால் , அது சட்டமேயாகும் . சட்டம் செய்பவர் 
தாம் அரசில் முக்கியமானவர் ஆவார் . அரிஸ்ட்டாட்டில் கூறுகிற 
படி ஒரு நாட்டின் மக்கள் அல்லது அவருள் பெரும்பாலானவர் 
சட்டம் செய்கின்றவர் ஆவர் ; அவர்களே சமுதாயச் செயல்களில் 
எல்லாம் எவை செய்யப்படுதல் வேண்டும் ; எவை செய்யப்படாமல் 
தடுக்கப்படுதல் வேண்டும் என்று தீர்மானிக்கின்றனர் . 


பாடுவா நகரத்தைச் சேர்ந்த மார்சிலியோ 

இவ்வாறு சட்டமானது அதைச் செய்கின்ற மக்களுடைய 
விருப்பத்தை வெளிப்படுத்துகிறது ; மக்கள் ஒரு மன்றமாகக் கூடி , 
நேரான முறையிலோ, தங்களுடைய பிரதிநிதிகள் அடங்கிய 
குழுவின் மூலமாகவோ சட்டம் செய்யலாம் . பிரதிநிதிகள் மன்றம் 
சட்டத்தைச் செய்தாலும்கூட மக்களே உண்மையில் சட்டம் 
செய்பவராவர் . 

சட்டம் இயற்றும் அலுவல்களுக்கும் , நிர்வாக அலுவல்களுக்கும் 
வேறுபாடு இருக்கிறது . நிர்வாக உறுப்பினுள் அரசர்களும் இருக் 
கின்றனர் . 

மேற்கூறிய கோட்பாடு மக்கள் இறை உரிமைக் கோட்பாடு 
( Popular Sovereignty Theory ) ஆகும் . இந்தக் கோட்பாடு முன்ன 
ரேயே ரோமானியச் சட்டத்தில் அமைக்கப்பட்டிருந்த ஒரு கருத்து 
ஆகும் ; ரோமானியச் சட்டத்தின்படி பேரரசரே சட்டத்தைச் 
செய்தபோதிலும் கூட அவர் மக்களுடைய பிரதிநிதி என்றே 
கொள்ளப்பட்டார் . பண்டையக் கிரேக்க நகரரசுகளில் இருந்ததைப் 
போல , மார்சிலியோ கூறும் சட்டமியற்றும் அதிகாரியும் , சட்டத்தை 
மீறுபவர்களைத் தண்டிப்பதற்கு அதிகாரம் உடையவர் ஆவார் . 


பேரரசர் உலகம் முழுவதையும் ஆளும் வரம்புகள் இல்லாத 
அதிகாரம் உடைய ஆட்சியாளர் ஆகமாட்டார் . அவருடைய 
அதிகாரங்களுக்கு நடைமுறையில் பல வரம்புகள் இருக்கின்றன . 
இந்த வரம்புகளை மீறி அவர் தம்முடைய அதிகாரத்தைக் கையா 
ளுதல் இயலாது . அவர் கூறும் அரசர் தேர்ந்தெடுக்கப்பட்ட ஆட்சி 
யாளர் ஆவார் ; எனவே புனித ரோமானியப் பேரரசருக்கு , மரபு 
வழியாக உள்ள முக்கியத்துவமெல்லாம் , மார்சிலியோ கூறுகின்ற 
பேரரசருக்கு இல்லை . 

எனவே , பேரரசரின் அதிகாரக் கோட்பாட்டை மார்சிலியோ 
ஆதரித்தாலும் , அவர் பேரரசருடைய அதிகாரத்திற்கும் சில தகுதி 
களையும் , வரம்புகளையும் வகுக்கின்றார் . 

அவர் தமது நூலின் இரண்டாம் பகுதியில் திருச்சபையைப் 
பற்றி ஒரு கோட்பாட்டை வகுக்கிறார் . இதிலும் மக்கள் இறைமை 
அதிகாரக் கோட்பாடு ( Doctrine of Popular Sovereignty ) என்பது 
வலியுறுத்தப்பட்டுச் சமயநெறியைச் சார்ந்த வாழ்க்கைத்துறை 
யிலும் கொண்டுவரப்படுகின்றது . அவர் வகுத்த கோட்பாடு 
பின்வருமாறு : 

கிறிஸ்தவத் திருச்சபை என்ற அமைப்பானது கடவுள் வகுத்த 
மனித வாழ்க்கைத் திட்டத்தின் விளைவாகத் தோன்றியுள்ள ஒரு 

சமுதாயக் கூட்டு அமைப்பு ( Social Aggegate ) ஆகும் . ஆகையால் 
திருச்சபையின் முக்கியமான பகுதியினர் அதிலுள்ள குருமார்கள் 
மட்டுமல்லர் ; எல்லாக் கிறிஸ்தவ மக்களும் அடங்கிய தொகுதியே 
யாகும் . பல தனிப்பட்ட ஆட்கள் சேர்ந்த மற்றெல்லாக் கூட்டு 
அமைப்புகளையும்போலவே , திருச்சபையிலும் கடவுளுக்குக் கட்டுப் 
பட்ட உயர்தர அதிகாரம் அதிலுள்ள எல்லாரிடமும்தான் இருக் 
கிறதே தவிர , அதில் உள்ள ஒரு பகுதியினரிடம்மட்டுமே இருக்க 
வில்லை . இத்தகைய உயர்தர அதிகாரத்தை வெளிப்படுத்துவதற்கு 
அல்லது கையாளுவதற்கு இருக்கும் உறுப்புத்தான் பொதுக்குழு 
( General Council ) அல்லது மன்றமாகும் . இந்தக் குழுவில் எல்லாக் 
கிறிஸ்தவர்களும் இருக்கின்றனர் ; அல்லது உலகிலுள்ள ஒவ்வொரு 
மாநிலம் அல்லது சமுதாயத்திலும் வாழும் கிறிஸ்தவ மக்களுடைய 
எண்ணிக்கைக்கேற்ற விகிதத்தில் ஒரு பிரதிநிதியாவது தேர்ந் 
தெடுக்கப்பட்டு , இவ்வாறு பல பிரதிநிதிகளும் அடங்கிய ஒரு 
பொதுக்குழுவாகவும் அது இருக்கலாம் . இந்தக் குழுவில் குரு 
மாரும் , இல்வாழ்வாரும் பங்குபெறுதல் வேண்டும் ; குருமாருக்குக் 
கிறிஸ்தவத் தெய்விகச் சட்டங்களில் நல்ல படிப்பும் , பயிற்சியும் 
இருப்பதனால் , அவர்களுக்குப் பங்கு இருத்தல் வேண்டும் . இந்தப் 
பொதுக்குழுவின் அலுவல்கள் எல்லாம் பெரும்பான்மை வாக்கு 
என்ற முறையின் மூலம்தான் தீர்மானிக்கப்படுகின்றன . கிறிஸ்தவ 
வேதங்களை எல்லாம் திட்டவட்டமாக விளக்குதல் , கிறிஸ்தவக் 
கோயில்களில் தொழுகை நடக்கும்போது பின்பற்றவேண்டிய 
சடங்குமுறைகளை ஒழுங்குபடுத்துதல் , சமயநெறிக்கு மாறாகச் 
செயல்படுபவர்களைச் சமயநீக்கம் செய்ய ஆணை விடுத்தல் , திருச் 
சபையின் அரசாங்க அமைப்பிலே உள்ள அலுவல்களில் தக்க 
ஆட்களை அமர்த்துதல் ஆகிய இவையெல்லாம் இப் பொதுக்குழுவின் 
அலுவல்கள் ஆகும் . உலகியல் துறையில் உள்ளவற்றை ஒழுங்கு 
படுத்துவதற்கு அரசாங்கச் சட்டம் எவ்வாறு இயற்றப்படுகின்றதோ , 
அதேபோல ஆன்மிகத் துறையில் இந்த உயர்தர மன்றம் 
சட்டங்களை இயற்றுதற்குத் தகுதியுடையதாகும் . திருச்சபையின் 
அலுவலர்கள் எல்லாரும் - போப்பிலிருந்து , கீழ்நிலையிலுள்ள 
சமயக் குரு வரையில் எல்லாரும் இதனுடைய தீர்மானங்களுக்குக் 
கட்டுப்பட்டிருத்தல் வேண்டும் . 


சமய நிறுவனமும் , சிவில் அரசாங்கமும் இருவேறு வகைப் 
பட்ட நிறுவனங்கள் ஆகும் . திருச்சபைக்குத் தனது துறையில் 
தனக்குமட்டும் அதிகாரமோ , வேறு எந்த நிறுவனத்தோடும் 
சேர்ந்து செயல்படும் அதிகாரமோ இல்லை . அதனுடைய அலுவல் 
மக்கள் தங்கள் எதிர்கால வாழ்க்கையில் துறக்க இன்பத்தை அடை 
வதற்குரிய சமய நம்பிக்கையை வளர்த்தலேயாகும் . இதற்காக 

அது கையாளவேண்டிய வழி மக்களுக்கு நன்னெறியைப் புகட்டி 
அதில் அவர்கள் ஈடுபடுமாறு தூண்டுவதேயாகும் ; ஆனால் இதற்காக 
அது மக்கள் மீது கட்டாயமானமுறை எதனையும் கையாளுதல் 
கூடாது . வன்முறை அல்லது கட்டாயம் என்பது அதனுடைய 
செயல்வட்டத்திற்குப் புறம்பானது என்ற ஒரே காரணத்தினால் 
தான் , திருச்சபையின் பொதுக்குழுவும் , அதன் எந்த அலுவலரும் 
தம் தீர்மானங்களைக் கட்டாயமான முறையில் செயல்படுத்த 
முடியாது . 

ஆகவே , கிறிஸ்தவ மக்களின் உலகியல் வாழ்க்கையில் தவறு 
களும் , ஒழுங்கீனங்களும் ஏற்படாவாறு தடுப்பதற்காகத்தான் 
இந்தப் பொதுக்குழு கூடுதல் வேண்டும் என்ற காரணம் தோன் 
றிற்று . ஆகையால் பொதுக்குழுவைக் கூட்டவும் , அதன் உறுப் 
பினர்களைச் சேர்த்தலும் அல்லது நீக்கலும் , அதனுடைய கருத்து 
களைக் குருமார்மீதும் மற்றச் சாதாரண மக்கள் மீதும் செயல் 
படுத்துதலும் ஆகிய அதிகாரங்களெல்லாம் உயர்தரச் சட்டம் 
இயற்றும் அதிகாரியிடம் இருக்கின்றன . சமயநீக்கம் செய்தல் 
முதலிய தண்டனைகள் எல்லாம் , இந்தச் சட்டம் இயற்றும் அதி 
காரியின் அதிகாரத்தின் பேரில் தான் நிறைவேற்றப்படுதல் வேண் 
டும் ; பொறுப்பில்லாத மற்ற அலுவலர்மூலம் இத்தகைய தண்டனை 
நிறைவேற்றப்படுமானால் , மக்களுடைய அமைதியான வாழ்க்கை 
கெடும் . 


இறைமை அதிகாரம் , பிரதிநிதித்துவம் ஆகியவைபற்றி மார்சிலியோ 
கூறிய கோட்பாடுகள் 


முழுமையான , வரம்பில்லாத அதிகாரம் ( plenary power ) 
ஒன்று உண்டு. இத்தகைய அதிகாரத்தை ஆன்மிகத் துறை 
யிலும் உலகியல் துறையிலும் போப் முன்னொரு காலத்தில் 
பெற்றிருந்தார் . ஆனால் , இத்தகைய இறைமை அதிகாரக் 
கோட்பாட்டை மார்சிலியோ ஒதுக்கிவிடுகிறார் . அவருடைய 
காலத்தில் இருந்த மற்ற எல்லாரையும்போலவே மார்சிலியோ 
இறைமை அதிகாரத்திற்கு வரம்பு உண்டு என்று எண்ணினர் . 
அரசில் அதிகாரத்திற்கெல்லாம் வரம்பு எதையும் , நூலளவில் 
காண இயலாது . இந்தக் கோட்பாடு 18 ஆம் நூற்றாண்டில்தான் 
தோன்றிற்று . மார்சிலியோ நூலளவிலும் வரம்பு கூறுகிறார் .. 


அரசு என்பதற்கும் அரசாங்கம் என்பதற்கும் வேறுபாடு 
உண்டு ( State and Government ). இந்தக் கருத்து இடைக் 
காலத்தின் இறுதியில் மார்சிலியோவினால்தான் முதன்முதலாக 
வெளிப்படுத்தப்படுகின்றது . 

மேல்நாட்டு அரசியல் கோட்பாடுகள் 


சட்டம் இயற்றும் அதிகாரியும் , நிர்வாக அதிகாரியும் வெவ் 
வேறானவர் . சட்டம் இயற்றும் அதிகாரம் அரசரிடத்திலோ, வேறு 
எந்த அரசாங்க உறுப்பினரிடத்திலுமோ வைக்கப்படலாம் . 


சட்டம் இயற்றும் உறுப்பு எதுவாக இருந்தாலும் , அதற்கும் 
மேலான அதிகாரத்தையுடையதாக மக்கள் சமுதாயம் இருக் 
கின்றது ; அதனுடைய கூட்டான அல்லது மொத்த விருப்பமே 
( Collective will ) சட்டத்தின் சாரமாக அமைந்திருக்கின்றது . 
மக்களுடைய கூட்டான வாழ்வில்தான் அரசின் முக்கிய இயல்பே 
அடங்கியிருக்கின்றது . ஆகையால் எந்தச் சட்டத்தையும் தீர்மா 
னிப்பதற்குப் பெரும்பான்மையான குடிமக்களுடைய ஒப்புதல் 
வேண்டும் . 


திருச்சபையின் ஆட்சிக்குப் பிரதி நிதித்துவ அரசாங்க 
( Representative Government ) அமைப்பு ஏற்றதாகும் . பிரதி 
நிதித்துவமுறை 

என்ற கருத்தானது , " பேரரசரே ரோமன் 
மக்களுடைய பிரதிநிதியாக இருக்கின்றார் . ஜெர்மனியிலுள்ள 
இளவரசர்கள் எல்லாரும் உலகமக்கள் அனைவருக்கும் பிரதிநிதி 
களாகவும் இருக்கின்றனர் என்ற கோட்பாட்டில் அமைந் 
துள்ளது . 


கிறிஸ்தவ மக்கள் வாழ்கின்ற உலகத்திலே ஒவ்வொரு மாநிலத் 
திலுமுள்ள மக்களின் எண்ணிக்கைக்கும் , இயல்புக்கும் ஏற்ற 
வாறு அந்த மாநிலங்களின் மக்களுக்குப் பிரதிநிதிகளைத் தேர்ந் 
தெடுக்கும் 

உரிமை இருக்கவேண்டும் . கிறிஸ்தவத் திருச் 
சபையின் தொடக்க வரலாற்றில் செயல்பட்ட மன்றங்களைத் தம் 
( Councils ) மனத்தில் வைத்துக்கொண்டே , மார்சிலியோ பிரதி 
நிதித்துவக் கோட்பாட்டைக் கூறினார் . ஆனால் புனித ரோமா 
னியப் பேரரசில் அடங்கியுள்ள மாநிலங்களுக்கு விகிதாசாரப் 
பிரதிநிதித்துவம் ( Proportional Representation ) வழங்கப்பட 
வேண்டுமென்று அவர் கூறவில்லை . ஏறக்குறைய இவர் காலத்தில் 
வாழ்ந்த வில்லியம் என்பவர் ( William of occam ) கூறியதைப் 
போல , மார்சிலியோ கூறியதும் , பிராட்டஸ்ட்டன்ட் சமயச்சீர் 
திருத்தம் தோன்றுவதற்கு முன்பிருந்த 

முன்பிருந்த காலச் சூழ்நிலையை 
நமக்கு எடுத்துக்காட்டுகின்றன . 


மார்சிலியோ எழுதிய கோட்பாடுகளின் விளைவாக ஆன்மிகத் 
துறை அல்லது சமய அதிகாரிகளின் நிலைமையானது உலகியல் 
துறையதிகாரிகளின் நிலைமைக்கொப்பக் கொண்டுவரப்பட்டது . 
முன்பு போப்பின் ஆதரவாளர்கள் அரசியலில் அரசரின் அதிகாரி 

பாக 


கனத் தாழ்ந்த நிலையிலுள்ளவர்கள் என்று கருதினர் ; இப்போது 
மார்சிலியோ எழுதிய கோட்பாடுகளின் விளைவாகச் சமய நிலைய 
அதிகாரிகளும் தாழ்ந்த நிலைக்குக் கொண்டுவரப்பட்டனர் . துறக்க 
வாழ்வை அளிப்பதற்குரிய அதிகாரமும் , கிறிஸ்தவ மக்களை 
இணைக்கவும் பிரிக்கவும்கூடிய அதிகாரமும் , கிறிஸ்தவக் குருமார் 
களிடமே உள்ளது என்ற கோட்பாட்டை மார்சிலியோ வன்மை 

மறுத்துரைத்தார் . பாவியை மன்னிப்பதும் , பாவிக்குத் 
தண்டனை வழங்காமல் விடுவதும் குருவினால் செய்யமுடியாது ; 
கடவுளால் தான் செய்ய இயலும் ; குருவினுடைய வேலையெல்லாம் , 
நடைபெறும் நிகழ்ச்சியை , தெய்வச் செயல் இது என்று உறுதி 
கூறுவது ஒன்றேதான் . குருவினிடம் துறக்கவாழ்விற்குரிய திறவு 
கோல்கள் கொடுக்கப்பட்டிருந்தபோதிலும் , எவருக்குத் துறக்க 
வாழ்வு உரியது ? என்று தீர்மானிக்கக்கூடிய அதிகாரம் அவரிடம் 
இல்லை . மார்சிலியோ கூறிய கோட்பாடுகள் எல்லாம் , போப்பின் 
தலைமையதிகாரக் கோட்பாட்டை மறுத்து அவரை , அதிகாரத்தைப் 
பொறுத்தவரையில் , மற்றப் பிஷப்புகளுக்கு ஒத்த நிலையிலே 
வைத்தன . சமய நிறுவன அமைப்புமுறையிலே போப்பிற்கு மிக 
உயர்ந்த மதிப்பிற்குரிய இடம்மட்டுமே உண்டு . பொதுவாகப் 
பார்க்கும்போது போப்பின் தலைமையதிகாரத்திற்கு ஓர் எதிர்ப் 
பாகவே மார்சிலியோவின் கோட்பாடு அமைந்துள்ளது என்று 
தெளிவாகத் தெரிகின்றது . 


இயல் பதினைந்து 
ஆக்காம் நகரத்தைச் சேர்ந்த வில்லியம் 

( William of Ockam ) 
( c 1300-1349 ) 


பிரிவு 1 : தோற்றுவாய் 
இடைக்காலத்தின் இறுதியிலே வாழ்ந்த அரசியல் சிந்தனை 
யாளருள் இங்கிலாந்து நாட்டின் ஆக்காம் ( Occam அல்லது 
Octam ) நகரத்தைச் சேர்ந்த வில்லியம் என்பவரும் ஒருவராவார் . 
இவர் ஆங்கில அறிவு இயக்கத்தைச் சேர்ந்த ( Scholasticism ) ஒரு 
தத்துவ ஆசிரியரும் ஆவார் . இவர் வாழ்ந்தகாலம் ஏறக்குறைய 
1300 ஆம் ஆண்டுக்கும் , 1349 ஆம் ஆண்டுக்கும் இடைப்பட்ட 
காலம் என்று ஊகிக்கப்படுகிறது . இவர் ஆக்காம் நகரத்தில் 
பிறந்தார் ; கல்விப்பயிற்சி பெற்றபின்னர் இவர் பிரான்சிஸ்க்கன் 
துறவிகளுடைய குழுவில் சேர்ந்தார் . போப் இருபத்திரண்டாம் 
ஜான் , பிரான்சிஸ்க்கன் துறவிகள் கிறிஸ்தவ வேதநெறிப்படி 
வறுமைவாழ்வை மேற்கொள்ளுவதற்கான உறுதிமொழியைக் 
கடைப்பிடிக்க வேண்டுவதில்லை என்று ஆணை வெளியிட்டபோது , 
வில்லியம் அவரை மறுத்து , வேதநெறிப்படி பிரான்சிஸ்க்கன் 
துறவிகளுக்கு வறுமைவாழ்வுக்குரிய உறுதிமொழி உண்டு என்று 
கூறினார் . இவர் சிறையில் தள்ளப்பட்டார் ; இவர் சிறையிலிருந்து 
தப்பிச்சென்று , தமது வாழ்வின் எஞ்சிய பகுதியை ஜெர்மனியில் 
மியூனிச் ( Munich ) நகரத்தில் கழித்தார் . இவர் பிரான்சிஸ்க்கன் 
குழுவின் தலைவருடன் சேர்ந்துகொண்டு , புனித ரோமானியப் 
பேரரசர் பவேரியாவின் லூயிஸ் என்பவரை ஆதரித்துப் போப்பின் 
உலகியலதிகாரத்தை மறுத்தார் . தாம் எழுதிய உரையாடல் 
( Dialogue ) என்ற நூலில் , இவர் சிவில் ஆட்சி சுதந்திரமான 
இயல்புடையது என்ற கோட்பாட்டை உரைத்தார் ; இக் 

கோட்பாடு இக்காலக் கோட்பாடு ஆகும் . ! இவர் வகுத்த இயற்கை 
நிலைக் கோட்பாட்டில் ( Natural philosophy ) தனியாருடைய 
நிலைமையே உண்மையானது என்ற கருத்துக் காணப்படுகிறது ; 
இதை மையமாக வைத்தே பதினாறாம் நூற்றாண்டில் வாழ்ந்த சர் 
ஃபிரான்சிஸ் பேக்கன் தமது இயற்கைத் தத்துவக் கோட்பாட்டை 
வகுத்தார் . 


இவர் தமது சொந்தக் கருத்து எதனையும் வெளியிடாமல் , 
போப்பின் ஆதரவாளர் , பேரரசரின் ஆதரவாளர் ஆகிய இரு 
சாராரின் கோட்பாடுகளையும் மிக நுட்பமாக ஆராய்ந்து விளக்கிக் 
கூறினார் . ஆனால் , இவற்றிலிருந்து ஒருவிதமான முடிவும் 
எடுத்துக்கூறப்படவில்லையாகையால் , அவர் போப்பினுடைய அதி 
காரக் கோட்பாடுகளுக்கு எதிர்ப்பான போக்கில் இருந்தார் என்று 
மட்டுமே ஊகிக்க இடம் இருக்கிறது . உலகியல் அல்லது பேரரச 
ருடைய அதிகாரங்களையும் அவர் வெகுவாக விளக்கிப் பல சான்று 
களையும் கூறுகின்றார் . அவர் டான்ட்டே , மார்சிலியோ ஆகியோ 
ருடைய கோட்பாடுகளையும் அறிந்திருந்தார் என்று எண்ண இட 
மிருக்கின்றது . அவர் எழுதிய இரண்டு நூல்கள் போப்பின் அதி 
காரத்தையும் , மதிப்பையும்பற்றிய எட்டுக் கேள்விகள் ( Eight Ques 
tions Considering the Power and Diginity of Pope ) என்பதும் , 
உரையாடல் என்பதுமாம் . முதலில் கூறப்பட்ட நூல் சிறியது ; 
இரண்டாவது பெரியது . 


பிரிவு 2 : அவருடைய கோட்பாடுகள் 


அரசாங்க அமைப்பைப்பொறுத்த அளவிலே , முடியாட்சியே 
மிகச் சிறந்தது . அரசருக்கு நிர்வாக அலுவல்களைத்தவிர , சிறிது 
சட்டம் செய்யும் அலுவல்களும் இருக்கலாம் . 


முடியாட்சியும் சர்வாதிகாரம் ( Despotism ) , கொடுங்கோல் 
ஆட்சி ( Tyranny ), அரசருடைய ஆட்சி ( Royal Monarchy ) என 
மூன்றுவகைப்பா இம் மூன்றில் அரசருடைய ஆட்சியே 
சிறந்தது . அதில் அரசர் எந்த மனிதச் சட்டத்திற்கும் கட்டுப் 
படாமல் சுதந்திரமாகவே இருக்கின்றார் ; அவ்வாறு இருந்தபோதி 
லும் அவர் இயற்கையின் சட்டத்திற்குக் கட்டுப்பட்டேயிருக்கிறார் . 
செயின்ட் தாமஸ் அக்வினாஸ் , எஜீவியஸ் ரோமானஸ் ஆகியோர் 
கூறியதைப்போன்று , வில்லியம் நகரரசுக்குரிய அடிப்படையான 
விதிகள் எல்லாம் அளவில் பெரிய அரசிலும் காணப்படுகின்றன 

மேல் நாட்டு அரசியல் கோட்பாடுகள் 


என்று கூறுகிறார் . நாட்டு அரசு , நகர் அரசினின்றும் அளவில் 
வேறுபட்டாலும் , அவை அடிப்படை விதிகளைப்பொறுத்தவரையில் 
ஒன்றையொன்று ஒத்து . இருக்கின்றன . 


சட்டம் இயற்றுதலும் , நீதியை நிலைநாட்டலும் , நற்பண்பை 
வளர்த்தலும் ஆகிய இவையெல்லாம் அரசாங்கத்தின் செயல்கள் 
ஆகும் . இவற்றுள் எல்லாம் குற்றவாளிகளைத் தண்டிப்பதே மிக 
முக்கியமான அலுவல் என்று அவர் வற்புறுத்திக் கூறுகிறார் . 
பிறரைக் கட்டுப்படுத்தக்கூடிய அதிகாரமானது . ( coercive autho 
rity ) அரசரிடத்தில்தான் இருத்தல் வேண்டும் . 


உலகமனைத்திலும் இருக்கக்கூடிய சமயத்துறையைச் சாராத 
பேரரசு ( Universal Secular Empire) என்ற கருத்தை வில்லியம் 
ஆதரித்தார் . இவ்வாறு இருப்பினும் பேரரசருக்கு உலகியல் துறை 
விஷயங்களில்கூட வரம்பில்லாத அதிகாரம் இருக்கக்கூடாது . 
அவரது அதிகாரம் எல்லாம் , அவருடைய அரசாங்க மக்களுக்குப் 
பயனுள்ளதாகவும் , நியாயமானதாகவும் இருக்கவேண்டும் ! 
என்ற கட்டுப்பாட்டுக்குட்பட்டே கையாளப்படுதல் வேண்டும் . 
அரசருடைய அதிகாரங்களுக்குள்ள வரம்புகள் எல்லாம் விரிவாக 
வில்லியத்தால் ஆராய்ச்சி செய்யப்பட்டன . அரசருடைய அதிகாரங் 
களுக்குத் தெய்விகச் சட்டங்களும் , இயற்கையின் சட்டமும் , 
நாடுகளின் சட்டமும் வரம்புகளாக அமைந்துள்ளன . 


தனியார் உடைமை பொதுமக்களுடைய நலனுக்காக எடுத்துக் 
கொள்ளப்படாதவரையில் , அது அரசருடைய செயலினின்றும் 
பாதுகாப்பாக இருக்கின்றது. போர்செய்தல் , போரில் சிறைபிடிக்கப் 
பட்டவர்களை நடத்துதல் , தூதுவர்களைப் பரிமாறிக்கொள்ளுதல் , 
போரில் கைப்பற்றப்பட்ட பொருள்களைத் திரும்ப ஒப்படைத்தல் 
முதலிய செயல்களில் எல்லாம் , அரசர் , எல்லா நாடுகளுக்கும் 
பொதுவாக இருக்கும் சட்டங்களுக்குக் கட்டுப்பட்டே நடத்தல் 
வேண்டும் . பேரரசர் அல்லது அரசர் தாமே செய்கின்ற 
சட்டங்களுக்குத் தாமே கட்டுப்படுதல் வேண்டுமென்ற கட்டாய 
மில்லை . ஆயினும் , நீதியின் அடிப்படையில் அவர் அவ்வாறு 
தம்முடைய சட்டங்களுக்கும் தாமே மதிப்புக்கொடுத்தல் வேண்டும் 
என்பது பெறப்படுகின்றது . சட்டம் இயற்றுகின்ற ஒவ்வோர் 
அதிகாரியினுடைய தலைமையதிகாரம் , நாடுகளின் சட்டத்தினாலும் , 
இயற்கையின் சட்டத்தினாலும் வரம்புக்கு உட்படுத்தப்பட்டிருக் - 
கின்றது . பிரதிநிதித்துவமுறையில் அமைந்த பொதுக்குழுவின் 
ஆட்சி என்ற ஒரு திட்டத்தைபற்றியும் வில்லியம் சில கோட் : 
பாடுகளைக் கூறுகிறார் . இறைமையதிகாரமென்பது போப்புக்கு ஒரு 

காலத்தில் உரியதாகக் கூறப்பட்ட முழுமையான , வரம்பில்லாத , 
உலகியலிலும் ஆன்மிகத்துறையிலும் சார்ந்த அதிகாரம் ஆகும் . 
வில்லியம் இத்தகைய இறைமையதிகாரம் போப்புக்கோ , திருச் 
சபைக்கோ இல்லை என்றும் கூறி , உலகியல் ஆட்சிமுறையில் 
இத்தகைய முழுமையான வரம்பில்லாத அதிகாரம் கிடையாது 
என்ற முடிவுக்கு வருகிறார் . 


பிரிவு 3 : இறைமையதிகாரம் 


இறைமையதிகாரம் என்று இலக்கணம் வகுக்கும்போது , அவர் 
கடவுளின் சட்டத்திற்கும் , இயற்கையின் சட்டத்திற்கும் மாறு 
பாடில்லாத எந்தச் செயலையும் செய்வதற்கு ஆட்சியாளர் பெற்றி 
ருக்கும் அதிகாரமே முழுமை அதிகாரம் அல்லது இறைமையதி 
காரம் என்று அவர் கூறுகிறார் . அரிஸ்டாட்டிலின் கருத்து 
களை ஒட்டியே அவர் ஆய்ந்து இத்தகைய முழுமையான அதிகாரம் , 
அடிமைகளின் மீது செலுத்தப்படுகிற அதிகாரமேதவிர , சுதந்திர 
மக்கள் வாழ்கின்ற நல்ல அரசாங்கத்தில் காணப்பட இயலாது 

கூறுகிறார் . எனவே , இறைமை அல்லது முழுமை 
அதிகாரம் என்பது வரம்புகட்டப்பட்ட அதிகாரம் என்ற முடி 
வையே அவர் வலியுறுத்திக் கூறுகிறார் . 


என்று 


பிரிவு 4 : பிரதிநிதித்துவ அரசாங்கக் கோட்பாடு 


ஒவ்வொரு சமுதாயத்திலுள்ளவர்களும் , ஒவ்வொரு கூட்டுக் 
கழகத்தில் உள்ளவர்களும் சில சூழ்நிலைகளில் தங்களுக்கான 
சட்டங்களைச் செய்வதற்கு உரிமை உடையவராவர் ; எங்கும் பரந் 
துள்ள கிறிஸ்துவத் திருச்சபையும் செயின்ட் பால் கூறியபடி ஒரு 
கூட்டுக் கழகமேயாகும் . இதற்கான சட்டங்களைச் செய்வதற்கு ஒவ் 
வொரு கீழ்நிலைச் சமயவட்டாரத்திலும் ( parish ) வாழ்கின்ற 
கிறிஸ்தவமக்கள் தங்களுடைய சார்பாளர்களைத் (delegates ) தேர்ந் 
தெடுத்தல் வேண்டும் . இந்தச் சார்பாளர்கள் ஒரு தேர்வாளர் மன்ற 
மாக ( Electoral Assembly ) அமைந்து தலைமை நிறுவனத்திற்கு 
அல்லது நாட்டிற்கு உரிய சார்பாளர்களைத் தேர்ந்தெடுத்தல் 
வேண்டும் . இவ்வாறு பல மன்றங்களின் மூலமாகச் சட்டமன்றத் 
திற்குரிய சார்பாளர்கள் அல்லது பிரதிநிதிகள் தேர்ந்தெடுக்கப் 
படுதல் வேண்டும் . இவ்வாறு தேர்ந்தெடுக்ப்பட்ட மன்றமே திருச் 
சபைக்கு உண்மையான பிரதிநிதியாக இருக்கும் . இத்தகைய 
மன்றத்தைக் கூட்டுதற்கோ , அதைத் தலைமைதாங்கி நடத்துதற்கோ 
போப்புக்கு அதிகாரம் இல்லை . 


* 14 - A 

இவ்வாறு வில்லியம் வகுத்த திருச்சபையின் பிரதிநிதிகள் 
மன்றம் என்ற கோட்பாடு ( Theory of Representative Church 
Council ), அவருடைய காலத்திற்குப் பின்னர் ஏறக்குறைய ஒரு 
நூற்றாண்டுக் காலமாகக் கடைப்பிடிக்கப்பட்டது . சிவில் சட்ட 
அறிஞர்களும் , திருச்சபைச் சட்ட அறிஞர்களும் இந்தக் கோட் 
பாட்டைச் செயல்படுத்த முயன்றனர் ; இதன் விளைவாகப் பல 
திருச்சபை மன்றங்கள் தோன்றின . 


பிரிவு 5 : முடிவுரை 


நாம் இதுவரையில் , பிளேட்டோவின் காலத்திலிருந்து கி.பி. 
பதினான்காம் நூற்றாண்டின் இறுதிவரையில் ஐரோப்பிய நாடுகளில் 
வாழ்ந்த முக்கியமான அரசியல் சிந்தனையாளர்களுடைய கோட் 
பாடுகளைச் சுருக்கமாக ஆராய்ந்தோம் . இங்கு கி.பி. பதினைந்தாம் 
நூற்றாண்டில் மாக்கியவெல்லி ( Machiavelli ) தோன்றுதற்குச் சிறிது 
முன்னர் இருந்த அரசியல் சூழ்நிலைகளையும் , கோட்பாடுகளையும் 
குறிப்பிட்டு இவ் வரலாற்றை முடிப்போம் . 


இடைக்காலத்தின் இறுதியில் , அதாவது மாக்கியவெல்லி 
தோன்றுவதற்கு முன்னர் , ஐரோப்பியச் சமுதாயத்திலும் , பொரு 
ளாதாரத் துறையிலும் பல முக்கியமான சூழ்நிலைகள் தோன்றின . 
பேரரசு முறை ( Imperial Organisation ) என்ற அமைப்பு முக்கிய 
மானதாக இல்லாமல் , தேசிய அரசு ( National Monarchy ) என்ற 
அமைப்பே முக்கியமானதாக ஆயிற்று . இதற்குச் சிறந்த எடுத்துக் 
காட்டுகளாக ஸ்பெயின் , ஃபிரான்ஸ் , இங்கிலாந்து , போர்ச்சுக்கல் 
முதலிய நாடுகளாகும் . இவை ஒவ்வொன்றும் ஒவ்வொரு தனித் 
தனியான அரசரின் ஆட்சியின்கீழ் அமைந்தது . ஸ்பெயினில் 
இஸ்லாம் சமயத்தைச் சேர்ந்த மூர்களின் அரசுகளாகிய கிரனேடா 
( Grenade), கொர்டோவா ( Cordova ) முதலியவற்றை அவர்களிட 
மிருந்து வென்று , மூர்களை அகற்றி , ஸ்பானியக் கிறிஸ்தவ நாடுகளை 
யெல்லாம் ஒரே கிறிஸ்தவ அரசருடைய அரசாங்கத்தில் இணைப் 
பதில் அரகன் ( Aragon ), காஸ்ட்டில் ( Castille ) ஆகிய இரு கிறிஸ் 
தவ அரசுகளும் இணைந்து , முயற்சிசெய்து வெற்றிபெற்றன . 
போர்ச்சுக்கலும் ஒரு சுதந்திர நாடாகக் கிறிஸ்தவ அரசருடைய 
ஆட்சியில் வந்தது . ஸ்பெயினும் , போர்ச்சுக்கலும் புதிய கண்ட 
மாகிய அமெரிக்காவைக் கண்டுபிடித்தும் , இந்தியாவுக்குக் கடல் 
வழியைக் கண்டுபிடித்தும் , புதிய நாடுகளில் தங்களுடைய குடி 
யேற்ற நாடுகளை நிறுவியும் , வாணிபத்தைப் பெருக்கியும் , பின்னர் 
ஃபிரான்ஸ் , இங்கிலாந்து , ஹாலந்து ஆகிய நாடுகளுக்கு இத் 
துறையில் வழிகாட்டிகளாக வளர்ந்தன . இச் செயல்களெல்லாம் 

தேசிய அரசாங்கத்தினால்தான் இயலுமே தவிர , பேரரசு முறையில் 
இயலாது . 


தேசிய அரசாங்கமுறை வளர்வதற்கு இத்தாலியில் 13 , 14 ஆம் 
நூற்றாண்டுகளில் தோன்றிய கலை மறுமலர்ச்சி இயக்கம் பெரிதும் 
துணைசெய்தது . பண்டைய கிரேக்க , இலத்தீன் முதலிய உயர் 
தனிச் செம்மொழிகளிலுள்ள இலக்கியங்களைக் கற்றறிவதில் மக்கள் 
காட்டிய ஆர்வமானது , பண்டைய ரோமானியச் சட்டக் கோட்பாடு 
களைக் கற்றுணர்வதிலும் காணப்பட்டது ; பண்டைய ரோமானியச் 
சட்டத்திலுள்ள , எல்லா அரசாங்க அதிகாரமும் நாட்டின் அர 
சரிடமே தங்கி இருக்கின்றன என்ற கோட்பாடு ஒப்புக்கொள்ளப் 
பட்டது ; இதன்விளைவாக எங்கும் பரவியுள்ள புனித ரோமானியப் 
பேரரசு என்ற கோட்பாட்டுக்கு மதிப்பு இல்லாமல் , தேசிய அரசு 
என்ற அமைப்புக்கு மதிப்பு வளர்ந்தது . 


தேசிய அரசு அமைப்பு வளர்வதற்கு ( 1 ) நிலமானியப் பிரபுக் 
களுக்கு இருந்த அரசியல் அதிகாரம் மறைந்ததும் , ( 2 ) புதிய 
சுதந்திரத் தொழில், வாணிபப் பட்டணங்கள் தோன்றியதும் பெரும் 
உதவிசெய்தன . ஜெர்மனியைத் தவிர மற்றெல்லா நாடுகளிலும் 
நிலமானியப் பிரபுக்களுக்கு இருந்த அரசியல் அதிகாரம் மறைந்து 
விட்டது . இங்கிலாந்தில் முதலாம் வில்லியம் , இரண்டாம் ஹென்றி , 
முதலாம் எட்வர்ட் முதலிய அரசியலறிவுமிக்க அரசர்கள் , நில 
மானியப் பிரபுக்களுக்கு இருந்த பண்ணை அல்லது மானிய நீதி 
மன்றங்கள் , நீதி வழங்கும் அதிகாரம் , படைகளைத் திரட்டி வைத் 
திருக்கும் அதிகாரங்கள் ஆகியவற்றை நீக்கி , நீதிவழங்கும் அதி 
காரம் , படைகளை வைத்திருக்கும் அதிகாரம் ஆகியவற்றைப் படிப் 
படியாக அரசருடைய 

ஆட்சியிலேயே குவித்துவைத்தனர் . 
ஃபிரான்சில் ஃபிலிப் அகஸ்டஸ் , ஒன்பதாம் லூயி முதலிய சூழ்ச்சி 
மிக்க அரசர்கள் வலிய நிலமானியப் பிரபுக்களிடமிருந்த பெரும் 
மானியங்களையும் , சிறிய நாடுகளையும் எடுத்துத் தங்களுடைய 
ஆட்சிக்குள் கொண்டுவந்து இணைத்தனர் . இதனால் நிலமானியப் 
பிரபுக்களுக்குச் சமுதாயத்தில்மட்டும் பிரபு என்ற நிலைமை 
இருந்ததே தவிர , அரசியலதிகாரம் எதுவும் இல்லை . 


ஃபிரான்சிலுள்ள பாராளுமன்றமாகிய ஸ்டேட்ஸ் ஜெனரல் , 
1443 - லும் , 1445 - லும் செய்த தீர்மானங்களின் விளைவாக ஃபிரெஞ்சு 
அரசர் ஃபிரெஞ்சுப் பாராளுமன்றத்தைக் கூட்டாமலே , அதன் ஒப்பு 
தலைப் பெறாமலே நாட்டிற்குவேண்டிய படைகளைத் திரட்டி 
வைத்துக்கொள்ளவும் , அதற்குவேண்டிய வரிப்பணத்தை மக்களி 
டமிருந்து திரட்டவும் அதிகாரங்களைப் பெற்றார் . ஆனால் , இங்கி 

லாந்து நாட்டில் , எல்லாருடைய நலனையும் பற்றிய ஏந்தப் பிரச் 
சினையும் , எல்லாருடைய ஒப்புதலின்பேரில்தான் தீர்க்கப்படுதல் 
வேண்டும் என்ற ஒரு நல்ல கோட்பாடு தோன்றியதன் விளைவாக , 
பாராளுமன்றத்தில் மக்களுடைய பிரதி நிதிகளில் பெரும்பான்மை 
யான உறுப்பினர்களின் உடன்படிக்கையைப் பெற்றே அரசர் வரி 
விதிக்கவும் , வரிப்பணத்தைச் செலவுசெய்யவும் , இன்னும் மற்றக் 
காரியங்களையும் செய்தல் வேண்டும் என்ற ஒரு நல்ல குடியாட்சிக் 
கோட்பாடு , பழக்கத்தின்மீது அமைந்து உருவாயிற்று . 


இடைக்காலத்தில் தொழிலும் வாணிபமும் பெருகவே , பல 
புதிய பட்டணங்கள் நிலமானியங்களில் தோன்றி , அவை அர 
சருக்குப் பணம் கொடுத்துச் சுதந்திரப் பட்டயங்களைப் பெற்றன . 
இடைக்காலத்தில் தோன்றிய புதிய பட்டணங்கள் நகராட்சி 
மன்றங்களை அமைத்து , உறுப்பினர்களைத் தேர்ந்தெடுத்து , 
உள்ளூர் சுய ஆட்சிமுறையை உருவாக்கின . மேலும் , இவை 
அரசருடைய அரசாங்கத்திலும் அவருக்கு உதவியாகப் பங்கு 
எடுத்துக்கொண்டன . ரோமானியச் சட்டக் கோட்பாடும் , புதிய 
நாடுகள் கண்டுபிடிப்பும் தேசிய அரசு என்ற அமைப்பு உருவாகி , 
வலுவடைவதற்கு உதவி செய்ததைப்போல் , தேசிய முடியாட்சி 
( National Monarchy ) வரம்பிலா முடி ஆட்சியாக , அல்லது சர் 
வாதிகார முடியாட்சியாக வளர்வதற்கும் ( Absolutc Monarchy ) 
பதினைந்தாம் நூற்றாண்டினிறுதியில் இரண்டு முக்கியச் சூழ்நிலைகள் 
தோன்றின . ஒன்று வெடிமருந்து கண்டுபிடிப்பு ; இரண்டாவது 
பிராட்டஸ்டன்ட் சமயச் சீர்திருத்த இயக்கம் . வெடிமருந்து 
கண்டுபிடிக்கப்பட்டதும் , அரசர்களே இதனைப் பெற்றுப் பயன் 
படுத்தும் தனி உரிமை பெற்றிருந்ததனால் , நிலமானியப் பிரபுக்களை 
யெல்லாம் அவர்கள் வெகு எளிதில் அடக்கி , எல்லா அதிகாரங் 
களையும் தம்மிடம் குவித்துவைத்துக்கொண்டனர் . இதேபோலப் 
போப்பின் தலைமையை மறுத்து , வட ஜெர்மனி , ஸ்வீடன் , நார்வே , 
டென்மார்க் , இங்கிலாந்து , வடநெதர்லாந்து , ஸ்விட்சர்லாந்தின் 
பகுதிகள் முதலியவை ரோமன் கத்தோலிக்கக் கிறிஸ்தவத் திருச் 
சபையினின்றும் பிரிந்து , தனித்தனியான நிலப்பகுதிகளில் , 
சுதந்திரக் கிறிஸ்தவத் திருச்சபைகளை ( பிராட்டஸ்டன்ட் திருச் 
சபை ) நிறுவின . இவ்வாறு போப்பினிடமிருந்து சுதந்திரமான 
நாடுகள் , தங்களுடைய அரசர்களுடைய வரம்பிலா ஆட்சியின்கீழ் 
வந்தன ; பிராட்டஸ்டன்ட் சமயச் சீர்திருத்த இயக்கத்தின் 
விளைவாகப் புனித ரோமானியப் பேரரசு என்ற 

ஓரரசு கோட் 
பாட்டுக்கு மேலும் வலுக்குறைந்து , தேசிய அரசு அமைப்பு வளரு 
வதற்கு வாய்ப்புத் தோன்றிற்று . பிராட்டஸ்டன்ட் சமயச் சீர் 
திருத்த இயக்கம் பதினாறாம் நூற்றாண்டில் தோன்றிற்று ; என்றாலும் 


ஆக்காம் நகரத்தைச் சேர்ந்த வில்லியம் 

அதனால் ஊக்கம்பெற்ற தேசிய அரசு என்ற கோட்பாடும் , 
அமைப்பும் , பதினான்கு , பதினைந்தாம் நூற்றாண்டுகளிலேயே 
தோன்றிவிட்டனவாகையால் , இவற்றின் பிற்கால வளர்ச்சிக்குக் 
காரணமாயிருந்த பிராட்டஸ்டன்ட் சமயச் சீர்திருத்தத்தின் 
விளைவு இங்குச் சுட்டிக்காட்டப்பட்டது . 


இடைக்காலத்தின் இறுதியில் , சமயத்துறையிலும் 
நிகழ்ச்சிகள் நடைபெற்றுச் சமய நிறுவனத்தின் தலைமை அதிகாரக் 
கோட்பாட்டுக்கும் , போப்பின் தலைமை அதிகாரத்துக்கும் பல 
எதிர்ப்புக் கருத்துகள் தோன்றின . இவற்றுள் சில முன்னரே 
கூறப்பட்டன . சில சமயக் கோட்பாடுகளுக்கு மாறுபட்ட கருத்துகள் 
( Heresies ) தோன்றின ; தென்ஃபிரான்சில் தோன்றிய வால்டன் , 
அல்பிஜென்சியன் ( Waldensian and Albigensian Heresies ) 
சமய மாறுபாடுகளும் இங்கிலாந்தில் ஜான் விக்ளிப் ( John Wycliffe) 
என்பவர் வெளியிட்ட சமய மாறுபாட்டுக் கருத்துகளும் , ஜெர்மனி 
யில் பொகீமியாவில் ஜான் ஹஸ் ( John Huss ) என்பவர் வெளியிட்ட 
சமய மாறுபாட்டுக் கருத்துகளும் சமய நிறுவன அதிகாரக் கோட் 
பாட்டுக்கு முன்னர் இருந்த மதிப்பைக் குறைத்தன . ஜான் விக்ளிப் , 
போப் சமய நீக்கம் போன்ற தண்டனை அதிகாரங்களைக் கையாண்டு 
வரிவிதித்தலையும் , மறைவாகத் தாழ்ந்த வாழ்க்கைமுறையில் 
ஈடுபட்டுள்ள சமயக் குருமார் கோவிலில் வழிபாட்டுச் சடங்குகள் 
செய்வதையும் வன்மையாக எதிர்த்துக் கண்டித்தார் ; மேலும் 
அவர் , 

பைபிள் ஒன்றேதான் சமய நம்பிக்கைக்கும் ஒழுக்க 
வாழ்வுக்கும் உரிய விதியாகவும் , வழிகாட்டியாகவும் இருக்கிறது 
என்று போதித்தார் . கி.பி. 1517 ஆம் ஆண்டில் மார்ட்டின் லூதர் 
போதித்த கோட்பாட்டை நூறாண்டுகளுக்கு முன்னதாக ஜான் 
விக்ளிப் கூறினார் ; இவருக்கு இங்கிலாந்தில் கடுமையான எதிர்ப்பு 
இருந்தது . விக்ளிப்பின் போதனைகளைப் பொகீமியாவில் ஜான்ஹஸ் 
ஆதரித்து , தனிமனிதரின் மனச்சான்றே ( individual conscience ), 
சமயவாழ்வில் நீதி வழங்கக்கூடிய அதிகாரி என்று கூறிச் சில 
கத்தோலிக்க வழிபாட்டுச் சடங்குகளை , ( பொருள் மாற்றம் 
அல்லது அப்பத்தையும் மதுவையும் கிறிஸ்துவின் உடலாகவும் , 
குருதியாகவும் மாற்றுதல் என்ற கோட்பாட்டை- Transubst 
antiation- எடுத்துக்காட்டும் சடங்கைக் ) கண்டித்துப் பிரசாரம் 
செய்தார் . ரோம் நகரத்தில் ஹஸ் கண்டனம் செய்யப்பட்டுச் சமய 
நீக்கம் செய்யப்பட்டார் ; 

பின்னர் கான்ஸ்டன்ஸ் நகரத்தில் 
கூடிய திருச்சபை மன்றம் ( Council of Constance ) ஹஸ்ஸைக் 
கண்டித்துத் தீர்மானம் செய்ய , ஹஸ் சுட்டெரிக்கப்பட்டார் .. 
பொகீமியாவில் போப்புக்கும் , புனித ரோமானியப் பேரரசருக்கும் 
எதிராகப் புரட்சிகள் நடந்தன . விக்ளிப் , ஹஸ் ஆகியோரின் 

மேல்நாட்டு அரசியல் கோட்பாடுகள் 


சமய மாறுபாட்டுக் கோட்பாடுகள் கிறிஸ்தவத் திருச்சபையின் 
அதிகாரத்தைக் குறைத்து , 16 ஆம் நூற்றாண்டில் பிராட்டஸ்டன்ட் 
சீர்திருத்த இயக்கம் தோன்றுவதற்கு வழிவகுத்தன . 

போப்பின் தலைமை அதிகாரக் கோட்பாட்டுக்கு இருந்த 
வலிமையை வெகுவாகக் குறைத்த இன்னொரு நிகழ்ச்சி , அவர்கள் 
1307 ஆம் ஆண்டுமுதல் 1377 ஆம் ஆண்டுவரையில் ரோமை 
வீட்டு நீங்கி ஃபிரெஞ்சு அரசருடைய ஆதிக்கத்தில் தென்ஃபிரான் 
சிலுள்ள அவிக்னோனில் தங்கி இருந்ததே ஆகும் . பாபிலோனியச் 
சிறைவாசம் என்றழைக்கப்பட்ட இந்த நிகழ்ச்சியின் விளைவு 
முன்னரே எடுத்துக்கூறப்பட்டது . 

இதேபோலக் கத்தோலிக்கக் கிறிஸ்தவத் திருச்சபையின் 
ஆதிக்கத்துக்கு ஏற்பட்ட மிகப்பெரிய இடையூறு , போட்டியாகப் 

போப்புகள் தேர்ந்தெடுக்கப்பட்ட பெரும்பிளவு ( The Great 
Schism ) என்ற குழப்பம் ஆகும் . 

ஆகும் . போப்புகளின் அவைக் 
களத்தில் ஃபிரெஞ்சு அரசர்களுக்குச் செல்வாக்கு இருந்தது ; 
அதனால் அவிக்னோனில் இருந்த போப்புக்கு எதிராக 1378 ஆம் 
ஆண்டில் வேறு ஒரு போப் ரோம் நகரத்தில் தேர்ந்தெடுக்கப் 
பட்டார் . புதிதாகத் தேர்ந்தெடுக்கப்பட்ட போப் ஏழாம் 
கிளமென்ட் என்பவரை ஃபிரான்ஸ் , ஸ்பெயின் ஆகிய நாடுகளும் 
முன்பே தேர்ந்தெடுக்கப்பட்டிருந்த அர்பன் என்பவரை இங்கி 
லாந்தும் , ஜெர்மனியும் ஒப்புக்கொண்டன . போட்டிகளின் 
விளைவாக நாடுகளுக்குள் நல்லுறவு இன்றிப் பொதுவாகப் போப்பின் 
தலைமை அதிகாரத்துக்கே மதிப்பின்றிக் குழப்பம் விளைந்தது .. 
ஒவ்வொரு போப்பும் , மற்றவரைச் சமயநீக்கம் செய்தும் , பழிப் 
புரையும் கூறிவரவே , திருச்சபையின் ஒற்றுமை சீர்குலைந்தது . 


பல 


பெரும்பிளவை ஒட்டிக் குழுமுறை ( Council system ) தோன்றிப் 
போப்பின் ஆதிக்கத்தை மேலும் குறைத்தது . இரண்டு போப்புகள் 
இருந்ததனால் தோன்றிய குழப்பத்தை நீக்குவதற்காகச் சிலர் 
முயற்சி செய்து , ஒரு பொதுக்குழுவைக் கூட்ட முயற்சிசெய்தனர் . 
1409 ஆம் ஆண்டில் பைசா ( Pisa ) நகரத்தில் கூடிய திருச்சபைப் 
பொதுக்குழு இரு போப்புகளையும் நீங்கும்படி தீர்மானம் செய்து , 
மூன்றாவதாக வேறொருவரைத் தேர்ந்தெடுத்தது . ஆனால் மூவரும் 
பதவியில் இருக்கவே , குழப்பம் நீடித்தது . 1418 ஆம் ஆண்டில் 
கான்ஸ்டன்ஸில் கூடிய மன்றம் ( Council of Constance ) ஒரே ஒரு 
போப்பைமட்டுமே திருச்சபை முழுவதும் ஒப்புக்கொள்ளவேண்டு 
மென்று முயற்சி செய்து , வெற்றியும் பெற்றது . ஆனால் போப்பின் 
அதிகாரத்திற்கும் , பொதுமன்றத்தின் அதிகாரத்திற்கும் இடையே 
மாறுபாடு தோன்றிற்று . தமது அதிகாரத்துக்கு வரம்பு ஏற்படுத்தப் 


ஆக்காம் நகரத்தைச் சேர்ந்த வில்லியம் 

படுவதைப் போப்பும் , அவருடைய ஆதரவாளர்களும் கடுமை 
யாக எதிர்த்தனர் . பேசல் என்னுமிடத்தில் கூடிய பேசல்குழு 
( Council of Basel) இத்தகைய பூசலைத் தீர்க்கமுயன்றும் வெற்றி 
பெறவில்லை . இறுதியாக மன்ற ஆட்சிமுறை மறைந்தது . 
இதனால் போப்பினுடைய அதிகாரம் மீண்டும் நிறுவப்பட்ட 
போதிலும் , அதற்கு முன்பிருந்த முழுமையான அதிகாரமும் , 
மதிப்பும் மறைந்தன . ஓர் அரசியல் நிறுவனமாகப் போப் செயல் 
படும்போது , அப் பதவிக்கு இருந்த பலவீனங்கள் நன்கு வெளிப் 
படலாயின . இத்தாலியக் கலை மறுமலர்ச்சி இயக்கம் தோன்றி 
வளரவே , புதிய கோட்பாடுகள் தோன்றிப் பழைய சில கோட்பாடு 
களை அகற்றிவிட்டன . எடுத்துக்காட்டாக , கான்ஸ்டன்டைன் 
பேரரசருக்கு உரிய அதிகாரத்தைப் போப்பிற்குக் கொடை 
யாக அளித்தார் என்ற கோட்பாடு ஒரு கட்டுக்கதையாகும் என்று 
ஒதுக்கப்பட்டது . 


மேற்படி திருச்சபை மன்றங்கள் கூடியபோதெல்லாம் ஐரோப் 
பியத் தேசிய இனங்கள் , தத்தம் இன அடிப்படையிலேயே கலந்து 
கொண்டு வாக்களித்தன . அந்த மன்றங்கள் போப்பைச் சமய 
நீக்கம் செய்யுமளவிற்கு வலிமை பெற்றிருந்தன . 


இடைக்காலத்தின் தொடக்கத்தில் கூட்டாக இணைந்து 
வாழும் வாழ்க்கையே ( Corporate life ) நிலவியிருந்தது . தனி 
யாளுக்கு முக்கியத்துவம் இல்லை . சமயவாழ்வில் ஈடுபட விரும் 
பியவர் , தம்மையொத்த நோக்கமுடையவர்கள் வாழ்ந்துவந்த மடங் 
களில் ( Abbeys, Monasteries )) சேர்ந்து வாழ்ந்துவந்தார் ; 
வேளாண்மையில் ஈடுபட விரும்பியவர் பண்ணையாள்கள் வாழ்ந்த 
மானியத்தில் ( Manor ) சேர்ந்தார் ; வணிகராக விரும்பியவர் 
வணிகர்குழுவில் ( Guild ) சேர்ந்தார் ; ஆசிரியராகப் பணிசெய்ய 
விரும்பியவர் பல்கலைக்கழகத்தில் சேர்ந்தார் . ஆனால் , பதினைந்தாம் 
நூற்றாண்டில் மாறுதல்கள் தோன்றிவிட்டன . தனியார் உரிமை 
உணர்வு வளர்ந்தது ; திருச்சபையில் ஒற்றுமை உணர்வு 
மறைந்தது ; புதிய தேசியநாடுகள் வலுவான அரசியல் கழகங் 
களாக உருவாகிவந்தன . 


இச் சூழ் நிலையில்தான் அரசருடைய அதிகாரத்துக்கும் , திருச் 
சபையின் அதிகாரத்துக்கும் வரம்புகள் உண்டு என்ற கோட்பாடும் , 
மன்றமுறை ஆட்சிக்கோட்பாடும் தோன்றின . 

பொது நலனை 
வளர்த்து , நீதியைப் பாதுகாத்துத் தீயோரைத் தண்டித்துப் பணி 
புரிவதே அரசருடைய 

நோக்கமாக இருக்கவேண்டுமென்ற 
கோட்பாடு தோன்றிற்று . இதை ஒட்டியே , நீதியை வெளிப் 

படுத்துகின்ற சட்டமே தலைமையாக இருக்கவேண்டும் ; அரசர் 
கடவுளுக்கும் , சட்டத்துக்கும் கட்டுப்பட்டவர் ; சட்டமே இறைமை 
அதிகாரம் உடையது என்ற கோட்பாடுகள் உருவாயின . 
மேலும் , ஆளுவோருக்கும் , ஆளப்படுவோருக்கும் தனித்தனியான 
சில கடமைகள் உண்டு. நீதியை நிலை நிறுத்துவது அரசருடைய 
கடமை ; சட்டங்களுக்கு மதிப்புக்கொடுத்து நடப்பது மக்க 
ளுடைய கடமை என்ற கோட்பாடு வலுவாக வளர்ந்தது . ஒரு 
புறம் அரசினுடைய உரிமைகளும் , அதிகாரங்களும் வற்புறுத்தப் 
பட்டாலும் , மறுபுறம் ஒழுக்க , ஆன்மிக வாழ்வு நலனுக்குரிய 
வற்றிலெல்லாம் திருச்சபைக்கே சுதந்திரமான உரிமைகளும் , 
அதிகாரங்களும் உண்டு என்ற கோட்பாடும் வற்புறுத்தப்பட்டது . 
மேலும் குழுமுறை வாழ்வு ( Corporate life ) என்பதும் , நகராட்சி 
முறையும் ( Municipal system of Government ) பிற்காலத்தில் 
பன்முக இறைமைக் கோட்பாடு ( Pluralistic Doctrine of Sovereignty ) 
வளர்வதற்கு வழிவகுத்தன . 


பொது நலன் என்ற குறிக்கோளை மையமாக வைத்தே சமய , 
அரசியல் நிறுவனங்களெல்லாம் ஆராயப்பட்டன . மேலும் , அவை 
இறைவனின் விருப்பத்தை வெளிப்படுத்தும் அமைப்புகளல்ல 
வென்றும் , அவை மனித நலனுக்குகந்த கருவிகளே என்றும் , 
எனவே மனிதனுடைய அறிவிற்கும் , அனுபவத்திற்கும் ஏற்ப 
அவை மாறுதலுக்கு உட்பட்டவையே என்றும் கருத்துகள் 
தோன்றின . இவையே மாக்கியவெல்லியின் கோட்பாடுகளுக்குப் 
பின்னணியாக அமைந்த சூழ்நிலைகளில் சில ஆகும் . 


இடைக்காலத்தின் இறுதியில் முக்கியமாக இருந்த அரசியல் 
கோட்பாடுகள் ( 1 ) இறைமை அதிகாரம் ( Sovereignty ) , ( 2 ) பொது 
மக்களே அரசாங்கத்தின் ஆதாரம் ( Popular basis of Government ) , 
( 3 ) இயற்கையான சட்டம் ( Natural Law ) , ( 4 ) இயற்கையான 
உரிமைகள் ( Natural Rights ), ( 5 ) சமுதாய ஒப்பந்தம் ( Social 
Contract ) முதலியவை ஆகும் . இவை பதினாறாம் நூற்றாண்டி 
லிருந்து புதிய போக்கில் அரசியல் கோட்பாடுகள் வளர்வதற்கு 
உதவியாக இருந்தன . பேரரசு கோட்பாடுகளையும் , 
நிறுவன அதிகாரக் கோட்பாடுகளையும் விடுத்துப் புதியபோக்கில் , 
அதாவது சமயநோக்கம் எதனையும் சாராமல் , அரசியல்நோக்கம் 
ஒன்றையே மனத்தில் வைத்து , அரசியல் கோட்பாடுகளை மாக்கிய - 
வெல்லி வரையலானார் . அவர் காட்டிய புதிய வழியில் அல்லது 
இயல்பில் , மேற்படி கருத்துகளுக்குத் தற்காலத்தில் வளர்ச்சி 
ஏற்படலாயிற்று . 

Imperial 
Intellectual 
Individualism 
Imperial authority 
Ideal 


பதவிச் சின்னங்களை வழங்கும் 

அதிகாரம் 
குற்றம் செய்யாத 
பேரரசுக்கு உரிய 
- ( ஏகாதிபத்திய ) அறிவு சார்ந்த 
- தனியார் உரிமைக் கோட்பாடு 
பேரரசுக்குரிய அதிகாரம் 
இலட்சிய 


J 


Justice 
Jurisdiction 
Jury 


முறைமை , நீதி 
அதிகார எல்லை 
தீர்ப்புச் சான்றாளர் குழு 


-- 

K 


Knowledge 


அறிவு 


L 


Law 
Legislation 
Legislator 
Liberty 
Layman 
Lot 
Loyalty ( fidelity ) 
Lawyer 
Law of Nations 
Law of Nature 


சட்டம் 
சட்டம் செய்தல் 
சட்டம் இயற்றும் அதிகாரி 

உரிமை , சுதந்திரம் 
- உலகவாழ்வி லீடுபட்டவர் 
திருவுளச் சீட்டுத் தேர்வுமுறை 

பற்றுறுதி , விசுவாசம் 
- சட்ட அறிஞர் , வழக்கறிஞர் 
நாடுகளின் சட்டம் 
இயற்கையின் சட்டம் 


- 


- 


- 


M 
Metaphysics 

தத்துவம் 
Machinery 

இயந்திரம் , கருவி 
Morality 

ஒழுக்கம் 
Music 

இசை 
Mixed Constitution , Theory of- கலவை அரசியலமைப்புக் 

கோட்பாடு 
Mystic Spirit 

அனுபூதி இயல்பு 
Monarchy 

முடியாட்சி 
Monarch 

அரசர் 


- 


- 


N 


Nature 
Natural Rights 


இயற்கை 
இயற்கை உரிமைகள் 


0 


--- 


Organ 
Organic Theory of the State 
Organisation 
Oligarchy 
Opinion 
Ostracism 
Ordeal 
Oath of Allegiance 
Order 


உறுப்பு 
உடலுவமை அரசு கோட்பாடு 
அமைப்பு 
செல்வச் சிறுகுடியாட்சி 
எண்ணம் 
நாடுகடத்தல் 
தேர்ச்சிமுறை (போரின் மூலம் ) 
- கீழ்ப்படிதலுக்கான வாக்குறுதி 
- ஒழுங்கு 

மேல்நாட்டு அரசியல் கோட்பாடுகள் 


P 


Polis ( City State ) 
Politics 
Power 
Private Rights 
Public Rights 
Pure 
Procedure 
Postulates 
Postliminy 


IIIIIII 


நகரரசு 
அரசியல் 
அதிகாரம் 
தனிவாழ்வு உரிமைகள் 
பொதுவாழ்வு உரிமைகள் 
தூய 
நடைமுறை , செயல்வகை 
அனுமானங்கள் 
போரில் கைப்பற்றிய பொருள் 

களைத் திரும்ப ஒப்படைத்தல் 
சமய வட்டாரம் 
ஆதரவாளர் 
அமைதி 
சகோதரக் குழு 
மக்களுடைய இறைமை 
அதிகாரம் 


Parish 
Patron 
Peace 
Phratry 
Popular Sovereignty 


|III| 


Rights 
Right 
Republic 
Reason 
Rank 
Revolution 
Representation 
Representative Government, 

Theory of 
Royal Monarchy 
Rule of Law 


R 
- உரிமைகள் 
சரியான , நியாயமான 
குடியரசு 
( காரணத்தை ஆயும் ) அறிவு 
தரம் 
புரட்சி 
சார்பாளர் , பிரதி நிதி 
பிரதிநிதித்துவ அரசாங்கக் 

கோட்பாடு 
அரசருடைய ஆட்சி 
சட்டத்தின் தலைமை அல்லது 

இறைமை 


S 


- 


State 
Science 
Society 
Sovereignty 
Social Contract 
Soul 
Spiritual 


அரசு , நாடு 
அறிவியல் 
சமுதாயம் 
இறைமை 
- சமுதாய ஒப்பந்தம் 

ஆன்மா 
- ஆன்மிக 


- 

Secular 


Speculation 
Slavery 
Sensual 
| Self -sufficiency 
Self - interest 
Separation of Powers , 

Theory of 
Sacerdotal 
Scholasticism 


- 
- 


S 
மதச்சார்பற்ற , உலகியலான , 

இலௌகிக 
- ஆராய்தல் , ஊகம் 
- அடிமைமுறை 
புலன்சார்ந்த 
தன்னிறைவான 
தன்னலம் 
அதிகாரங்களின் பிரிப்புக் 

கோட்பாடு 
குருமாருக்குரிய 
அறிவாராய்ச்சி இயக்கம் 
T 
சர்வாதிகாரம் 
கொடுங்கோலாட்சி 
- உறவுக்குழு 

நிறைவுபெறுதல் 
- இறை இயல் 
- உலகியல் சார்ந்த ( அரசியலான ) 
சமயப் பொறை , சமயச் 

சுதந்திரம் 
U 


Totalitarianism 
Tyranny 
Tribe 
Temperance 
Theology 
Temporal 
Toleration 


- 


| 


Utilitarianism 
Unity 
Uniformity 
Universal 
Unit 
Universal Secular Empire, 

Theory of 


பயன்வழிக் கோட்பாடு 
ஒற்றுமை 
ஒரே சீரான 
எங்கும் செல்லுபடியாகிற 
ஒருகூறு 
உலகமனைத்தும் பரந்த சமயத் 

துறை சாராத பேரரசு 

கோட்பாடு 
V 


Virtue 
Veto 
Vassal 


- 


பண்பு 
தடை ஆணை 
கீழாள் 


Wealth 
Will 


W 
சொத்து , உடைமை 
விருப்பம் , ஆணை 


தமிழ்நாட்டுப் பாடநூல் நிறுவனம் 


சென்னை -600031 


* 


தமிழில் பயில்பவர்க்குக் கல்லூரிப் பாடநூல்கள் 

(( Tamil Medium Books for Colleges ) 
1976 ஜனவரிவரை 700 நூல்கள் வெளியிடப்பட்டுள்ளன 

* 
மேலும் விரைவில் வெளிவருபவை 


நூல்கள் 


பொறியியல் 
மருத்துவம் 
இயற்பியல் 
வேதியியல் 
தாவரவியல் 
விலங்கியல் 
கணிதம் 
வணிகவியல் 
பொருளாதாரம் 
புவியியல் 
வரலாறு 
மனையியல் 
தத்துவம் 
உளவியல் 
புள்ளியியல் 
கல்வி 
நிலப்பொதியியல் 
அரசியல் 


IIIIIIII||||||||| 

